
प्रधान-सम्पादकोयम्‌ 


““श्रीलालबहादुरशास्त्रीकेन्द्रीयसंस्कृेतविद्यापौठ ' भारतस्य राजधान्यां 
दिल्लोमहानगर्यां वि राजमानं भारतीयसंस्कृतिसंस्कृेत पुरातनं गौरवं रक्षितुकामं 
कामं सचेष्टं विद्यत इति विदन्त्येव विपरिचदपरिचमाः। अस्य नानाविधासु गौरव- 
वधिकायु प्रवृत्तिषु 'शारद-व्याख्यानमाला'-समायोजनःप्रवृत्तिरपि चिरात्‌ 
स्वस्तिमती विद्योततेतमाम्‌। अस्यां व्याष्यानमालायां न केवलं स्वदेशीया एव 
विद्रासः, अपितु वैदेशिका अपि संस्कृतसाहित्यानुसन्धानपरायणाः पण्डितप्रवरा अपि ` 
स्वीयैः प्रमुखगवेषणात्मकंरभिभाषणैरस्मानुपाकारषः । इति सत्यमेव महद्गौ रवात्मकं 
सौभाग्यं विद्यापोटस्य । 


अस्यामेव परम्परायां वषेऽस्मिन्‌ महामहोषाध्याय-पण्डित-श्री गिरिधरशम- 
चतुवंदमहाभागानां जन्म-दाताब्दमभिलक्ष्य समायोजितायां विशिष्टव्याख्यान- 
मालायां 'वाराणमेय-सम्पुणनिन्दसंस्छृतविश्व विद्यालयस्य' सांख्ययोगतन्त्र- 
विभागाध्यक्षचरेः पण्डितवर्य-श्रीव्रजवल्लभट्िवेदमहाभागेः आगममीमांसाविषय- 
मधिकृत्य व्याख्यानत्रयी वितरिता। सेव भाषणत्रयी विद्यापीठात्‌ प्रकाशनं 
्ापनुवत्यास्त्रेमासिकानुखन्धानपत्रिकायाः जशोधप्रभायाः षष्ठवर्षस्य॒द्ितीयेऽद्कु 
प्रकाइय प्रसिद्धिमानीता कालान्तरेपि पत्रिकेतर-ग्रन्थाध्ययनरसिका आगम- 
मीमांसाया ज्ञानामृतं पायं पायममन्दानन्दतुन्दिलितामनुविन्देयुरिति भावनया 
लघुम्रन्थरूपेण प्रकाशितेयम्‌ *आगम-मौमांसा' सर्वेभ्यः पाठ्केम्यः रुचिकरी 
भविष्यतीति निरन्तरं विश्वसिमि । 





शोधप्रभायाः सम्पादने प्रकाशने च दत्तावधानेन डां° रद्रदेवत्रिपाठिना 
अस्या पुस्तिकायाः सुसम्पादने मनोयोगपूरवंकं यः श्रम आहितः सनितरां श्लाघनीयो 
धन्यवादा्हश्चेति विज्ञाप्य व्याख्यातुभ्यः कृतज्ञतां ज्ञापयन्‌ भूयोभूयः संस्कृतसादित्य- 
सेवानुष्ठाने सर्वेषां सुधियां सहयोगं कामये । 


३१ जुलाई, १९०८२ ई° --डं० सण्डनमिश्चः 
प्रधानसम्पादकः 





य 
| सम्पादकीया | 


अगमाः किल भारतीयसंस्कृतेः कुञ्चिकारूपाः सन्ति । आगमन्ञानं विना निगमानां 
वास्तविक ज्ञानमपि न सम्भवमित्ति त त्वज्ञानां विपश्चिद्‌वराणां स्वानुभव: । यतो हि तन्त्रेषु 
आगमेषु च समागता; पारिभाषिकाः शब्दा वेदेभ्यो भथावद्‌ गृहीताः सन्ति । आगमशास्वं 
तनतररूपत्वात्‌ सर्वेष्वपि सम्प्रदायेषु पूर्णरूपेण लोकगप्रियतां प्राप्नोत्‌ । किन्तु साम्प्रतं शन्दोऽयं 


पदवीं गतमस्ति। आगमानां णुद्धं॑संद्धान्तिकं पक्षं यावत्‌ जना नावगर 
तत्त्व हृदयङ्गमं कर्त न पारथन्ति। इदानीमागमानां शुद्धां वैदिकं 
जनाः प्रयेणासुरीं तन्त्र-पद्धतिमेव परिचिन्वन्ति सात्त्विकांश्च 
वा तत्न-तव्र वेमत्यमपि तस्मादेव प्रकटयन्ति । इति हन्त | 
आगमानां पारिभाषिकाः शब्दाः लौकिक्या ष्ट्या श्र ममुत्पादयन्तो दुष्यन्ते, एेतेषाम- 
विवेकपुर्णं उपयोगः प्रथो भ्रशयितुं शक्नोति परं यथार्थरूपेण यदि नानं सम्पाद्येत तदा लौकरिक- 
पारलोकिक-कल्याणसिद्धये समुपकल्पेत । आगमा निगमाश्च परस्परं पूरकाः। कलौ प्राणि- 
तामभ्युदय-निश्रेयससिद्धिर्यादुशी सरला स: फलदायिनी चागमेभ्यो लभ्यते न तथान्येभ्यः 
साधनेभ्यः । यथोच्यते प्रपञ्चसारतन्तरेण- 
शरुत्युक्तस्तु कृते धर्म॑स्त्रेतायां स्मृतिसम्मवः। 
दवापरे तु पुराणोक्त कलावागम-सम्भवः ॥।' इति 
अगमोक्ता समाराधना सद्यः सिद्धयति इति प्रसिद्धि; सत्य मेव हितावहा । आगमाना- 
महेश्यममि सर्वत्ताधारगेम्यसतेषां भमतावुसार्‌ स्वल्पेन समयेनाभ्युदय - निश्रेयसयोः पथो विशदी- 
करणं विद्यते । अत एव ह्यागमानां कमापासनाज्ञानकाण्ड- सम्बन्धिनो विषया वैज्ञानिका 
दाशेनिकाश्च सन्तोपि पट्कमसाघन-ध्यानयोगचतुष्टय प्रभृतिकान्‌ व्यावहारिकान्‌ विषयानपि 
निरूपयन्ति । एवं सत्यपि सवेमप्यागमशास्त्रीयं नानमन्तदृष्ट्याञ्ध्ययनस्यापेक्षां धारयति । 
आगमेषु स्वनाम्नो न्यत्पत्यनुसारं सृष्टिप्रलयादि-सम्बद्धानि शुद्धानि दार्शनिकानि तत्वानि 
बहुधा प्रकाशितानि वर्तन्ते । निगमागमयोः कर्ता एकं एव परमेश्वरः, अत आगमा अपि 
निगमानामिव स्वतन्त्राः सन्ति । "ऋषयो मन्त्रद्रष्टार" दति वाक्ये यथा ऋषयो मन्त्राणां 
पक्षत्कर्तारः प्रतिपादितास्तथैव "शिवादि ऋषिपरयन्ताः स्मतारोऽस्य न कारकाः" इति वचनानु- 
सारमागमा जपि साक्षाक्कृता एव न तु निमिता: । यथा च 'मन्तरन्रा हयणयोवेद-इति नामधेयं" इति 
वेदानां लक्षणं मीमांसकैः स्पष्ट व्यधायि तथैव तन्वरकारा अपि अविगीतां प्रसिद्धिरागम' 





इति कयनेनागमानां लक्षणं व्याचख्युः । 


प्रसिद्धिरागमो लोके युक्तिमानथवेतरः। 

विद्यायामथाविद्यापां प्रमाणमविगानतः ॥ 

प्रसिद्धिरविपीता हि सत्य वागेहवरी मता । 

तथा तत्रं यथासिद्धं तद्ग्राह्य मविशङ्डुतिः ॥ 
अ{गिम- -शब्दोऽत्यन्तं व्यापकः । प्रायः सर्वेषु शास्त्रेषु प्र माणिकस्षिद्धये आगम शब्दो 
व्यवद्धियते । शन्रिधुरा-रहस्ये' वेदो ह्यागमभागः स्याद्‌ शब्दराशिरथागमः प्रोक्तं वचनमिदं 
समस्तः शब्दराशिरेव आगम इति प्रतिपादयति किञ्चाभिनवगुपत पादाचार्यास्तु-- “आगमस्तु 
अनवच्छिन्नमाहेर्वरप्रकाशपरमाथे' इति संलक्ष्य आगमानां प्रामाण्यमनवच्छिन्नं घोषयन्ति । 
आगमा एव सरवैविद्यानां जन्मभूरित्यपि वहत्र प्रोक्तम्‌ । मनुस्मृतेः कुट्लूकभदट्रकृतायां टीकायां 
“ददिकी तान्तिक्ी देति द्विविधा श्र तिरुच्यते इति वचनेन आगमाः श्रृतिसंज्ञयाऽपि सम्बोधिताः । 

इत्थं आसमन्ताद्‌ अथं गमयति! इति व्युत्पल्या तथा -- 
आगतं श्िव-वकतरेभ्यो गतं च गिरिजाभर्‌ तौ 
तदागम इति प्रोक्तं ज्ञास्त्रं परमपावनम्‌ ॥ 


इति शारदातिलकीय-परभाषया तथा महिहा रीतवचनानुसारं “आगमः पञ्चमो वेदः 
कौलस्तु पञ्चमाश्चमः' इत्यादिनाऽनवच्छिन्नधारया । 'सम्प्रदायाविच्छेदे सति .अस्मययं माणकत्‌ं- 
कत्वम्‌” निगमस्वरूपमिव आगमा अपि अ पौरुषेया एवेति स्वीकरणे नास्ति कश्चन 
शङ्ावकाशः। 

आत्मसाक्षात्‌कारः सहजतया यद्‌ उपदिश्यते तत एव आगमा इत्यपि न विस्मतंव्यम्‌ । 
यथा वैज्ञानिकः स्वीयायां प्रयोगशालायां स्वकीयध्येयस्यापूर्तये निरन्तरं प्रयस्यन्‌ सांसारिकानि 
सर्वाण्याकषणानि पराकृत्य दुस्साध्यमपि परिश्रमं संसाधयति तथैवागमोक्तदिशा- 
ऽप्याध्यात्मिक्यां प्रयोगशालायां ब्रह्मनिष्ठस्य गुरोः साहाय्येन साधकः सन्ततं प्रयस्यात्मज्ञानं 
सारल्येन प्राप्तुमहतीति निश्चप्रचम्‌ । आगमोक्तेन योगेन मन्त्रशक्त्या च ब्रह्मविद्यास्वरूपिणीं 
कुण्डलिनीं प्रबोध्य जीवात्मानं परमात्मना सहैकत्व-बोधस्य-मार्गो दशितः । किवाञन्येषु शब्देषु 
जीवात्मानं जन्मबोधात्‌ समुत्पन्नाहंका रात्‌ प्णंतया विमोच्य शुद्ध बुद्ध -मुक्त-नित्यस्य परमात्मनः 
स्वाभाविकै्वर्येण सम्पन्नं ज्ञानस्वरूपं भवितुं तस्मै मार्गो दशितः । वस्तुत आगमानां विषयो 
गहनो जटिलण्च विद्यते । साधारणा जनाः शास्त्राणां रहस्यमविज्ञायैव तानि निन्दनीयानि 
मन्वते । आगमोक्तायाः साधनायाः पाश्वंद्रयं विद्यते (१) विश्वविज्ञानं तश्रा (२) वैश्ववन्धनात्‌ 
त्राणम्‌ । प्रथमं विना द्वितीयं नोपपद्यते, एतदुज्ानं विना साधना सिद्धेः पदं यावत्‌ न प्राप्नोति । 
प्रणवः, बीजं, कूटः, अक्षरं चैतेषां विशिष्टं संयोजनं तथा पल्लवादयो मन्त्रस्य स्थूलान्यङ्खानि 
सनिति परं तस्य स्वरूपं ध्यानं शवितर्गतिः क्रियाकारित्वं चेत्यादीनि तानि सूक्ष्माणि सशक्तानि 
च तत्त्वानि सन्ति येभ्योऽभिव्यक्ता शवितविश्वरदस्यमुदघाटयति । अस्य निश्चितपरिणामस्यो- 
पलब्धय एवागमशास्त्राणां विधिनिषेधा अस्माकं मागेदर्णनाय दीपस्तम्भसदृशाः सन्ति। 

इत्थं बहुधा विचारसञ्चार-सम्पन्नायामागमशास्ल परम्परायां प्रवतंमाना विभिन्ना 
धारा अपि विमशंणीया भवन्ति। कस्तावदागमानामितिहासः ? कीदृशश्च विकासः ? कास्का 
धाराः केके सम्प्रदायविशेषाः! पुराणस्मृतिसाहित्यधर्मशास्वस्थापत्यमूतिचित्रकलासंगीतादिपू 








कियतांशेन कुत्र-कुत्र सहयोग .इति सवषां प्रश्नानां समाधानाय सत्यमेवागमानां मीमांसाऽत्या- 
वश्यकी वतत इति कृत्वा प्रस्तुता “आगम-मीमांसिा'" अतीवोपयोगिनी सामयिकी सारल्येन 
सम्बोधयित्रौ च भविष्यतीति "“दिर्लीध्य-शध्री नालवहाडरशःस्तरी-केदरीय-संस्कृत-वियापीष्ट्रारा 
प्रतिवर्षं सम्पा्यमानायां शारदन्याख्पानमालायां' विद्द्रर-श्रीत्रजवल्लभद्विवेदश)स्व्रि-महाभागैः. 
समभिमाषितानां त्रयाणां व्यष्यानानां संकलनल्पा पुस्तिकेयं प्रकाशनपदवीमानीता । 

अस्यां क्रमशो १. वैष्णवागममीमांसा २. णेवागम-मीमांसा ३. शाक्तागममीमांसारूपेण 
, विधा विभञ्यागमानां सामान्यविवेचनेन सह प्रत्येकमागमस्य स्थितिः, भेदाः, प्रभेदाः, प्रवतंकाः 
संहिताग्रन्थाः (मुद्रिता अगृद्विताः) प्रमाणपुरस्सरं स्वदेशीयानां वैदेशिकानां च विचारश्रेण्या 
परिचायिताः। एते आगमाः कुत्र कषे केप चिताः केषु केषु ग्रन्थेषु पुराणेषु भक्तिशास्तेषु 
वा सम्प्रदायविशेषेण सम्मानिताः संयुचिताः समुपोद्‌वलित।एचेति मीमां समानेन विदुषा 
स्वीयस्य दीर्धकालिकागमतन्व-मन्त्रयन्व्रम्बद्धानां प्रकाशिताप्रकाशितानां म्रन्थानामालोडन- 
विलोडनपूरवङ स्वाध्यायाघ्पवकायस्य सारः समूपस्यापितः। अत्रैवतेषु तेष्वागमेष्‌ कीदृशं 
वाङ्मयं सम्प्रति प्राप्यते कुत्र च तेषां प्रचारः प्रसारः पूजापद्धतौ समाराधने च व्यवहार इति 
विवेच्येदमपि निदर्शितं यद्‌ भारतीयाः कान्‌ कान्‌ सम्प्रदायाननुतिष्डन्तीति । 

प्रत्येकमागभस्य स्वतन्त्रं दशंनं विद्यते । प्राचीना आचार्याः सवेदैवोपासनाकाण्डं 
ज्ञानकाण्डेन समन्वेत्यैव स्वीयामाराधनां समपादयन्‌ तत्र च बाह्ययागान्तर्यागयोः साधनां विभज्य 
सोपानपरम्परया सिद्धये प्रायतन्त । तदिदं दशेनदर्णनं विधाय तेषामेवागमानां योगिक्यः 
परम्परा धारणाः क्रमः प्रक्रमो मन्व्ात्मिका साधना च स्पष्टमुपपादिताः। 

इतिहासः साम्प्रतं गवेषकेभ्यो गव्यमिव परमगप्रियः। अनुसन्धानविधौ धुरि कीतनीयानां 
म० म० पं० गोपीनाथकविराजमहाभागानां सान्निध्येन प्रावीण्यमुपगतानां श्रीद्िवेदमहोदयानां 
कौशलमत एवात्र साधु प्रकटितम्‌ । प्रायः प्रतिपृष्ठं वि्यमानाष्टिप्पण्योस्य निदशं नतामावहन्ति तत्‌ 
सुधीरभिस्तत एवावगन्तव्यम्‌ । । 

आगमानामानन्त्यं लुप्तागमसंग्रहविविधतन्वागमग्रन्थ-सम्प्रदायविशेष-परम्पराभिरव- 
गस्यैव सामस्त्येन कथयितुं शक्यते यत्‌ पू्ेतयाऽऽगमानां परिचायनमतीवदुष्करं कमं विद्यत इति । 
अत एव विपुलाथंविज्ञानसम्पन्नेनापि विदुषा श्रीमता शास्तरिवरेण सौरागमगाणपत्याग मयोः 
संक्षिप्तापि चर्चा नात्र समुत्थापिता। उपासकस्य चित्तावतरणसिद्धये कमेकाण्डसंवलिताया 
उपासनापद्धतेः पूजाप्रयोगविधानस्य च विवरणं नाङ्गीकृतम्‌ । यद्यपि बहवः प्रज्ञावन्तः प्रथमं 
बाह्ययागविधानेन साधकस्याग मोक्तान्तयगिप्रवेशयोग्यतां साध्वीं प्रतिपादयन्ति किञ्च तामेव 
पूर्वं साधयितुं प्रेरयन्ति तथापि तदविषये स्वत्पस ङेतं दत््वैवात्र यत्‌ संक्षेपितं तत्न समयाभावमेव 
कारणं मन्ये । एतदथं कदाचिद्‌-आगम-प्रयोग-मीमांसा' अपि व्याख्यातव्या प्रकाए्या च विद्यत 
एव । एवमेव जँनागमानां बौद्धाग मानां मीमांस अपि विद्रदिभः स्वतन्तरह्पेण विमशंणीये स्तः। 

अस्तु आगम-मीमांसेयं सर्वानापि पाठकान्‌ ज्ञानप्रदानेन सन्तोषयेदिति सम्भाव्य 


लेखकमहानुभावं च धन्यवादैरभिनन्दयामि । 
--ड ० रद्रदेदत्रिपाठी 





१. एतद्विषये “जेन आगम ओर तत्पम्बन्धी मान्यताएं तथा मन्त्रणविति-तन्त्रशक्ति-यन्त्र- 
शवितिगरन्थानां भूमिकाः पाठकः डौ° स्द्रदेवत्रिपाठिलिखिता अवश्यमवलोकनीयाः । 


























आगमसामान्यविवेचनम्‌ 


कि 


आगमतन्त्रशब्दयोर्व्युत्पत्ति तद्पर्वात्त चालक्ष्य तत्सम्बद्धेषु ग्रन्थेषु प्राचीनेष्वाधुनिकरेषु च 
भूरिशो विचारितम्‌ । वयमेतावदेव वच्मो यदिमौ शब्दौ भारतीयवाङ्मयस्य शाखाविशेषे ५ 
या हि शाखा प्रथममागमपदेन पश्चाच्च तन्त्रशब्देन परिचीयते स्म । अत्र प्राध्यापको डां° विष्ट 
रनित्जो' भाषते-- वस्तुतः संहिताग्रन्था वेष्णवानाम्‌, आगमग्रन्थाः शहोवानाम्‌, तन्त्रग्रन्थाञ्च 
 श्लाक्तानां पवित्राणि शास्त्राणि"" इति । आगमशब्देन यथा शैववेष्णवागमौ गृह्येते, न तथा 
संहितापदेन केलं वैष्णवागमाः। संहिताशब्दोऽयं वेद-पुराण-आयुरवेद-ज्यौतिषादिविषयसम्बद्धेषु 
ग्रन्थेष्वपि प्रवतत इति वचनमिदमतिव्याप्तिदोषदुष्टं मन्तव्यम्‌ । अपि च, शैवेषु शाक्तेष्वपि 
रथेषु संहितापदस्य, शैवेषु वष्णवेषु चागमेषु तन्त्रपदस्य प्रवृत्तिरवाधा दृश्यते । अत एवास्वार- 
स्यात्‌ पुनः सः वक्ति -- “वस्तुतः शब्दानामेषां विभाजकं निमित्तं नोपलभामहे, तन्तरशञब्दङ्च 
बाह्येन सम्पु्णस्य वाङ्मयस्य बोधकोऽभिमन्यते । न केवलं द्विजातीनाम्‌, शुद्राणां स्त्रीणां 
च कल्याणाय प्रवर्तन्ते सर्वाणीमानि शास्त्रागोति समानं वंशिष्टचमेतेषाम्‌'” इति । 


डां० चात्सं-ईलियटमहोदयेन स्वकीये ““हिन्दुइज्म एण्ड बुद्धिज्म'' इत्याख्ये ग्रन्थे 
भागवतानां पाणुपतानां च प्रकरणे प्रोक्तम्‌--“त्त्रागमसंहिताग्रन्थेषु पादचतुष्टयेषु ज्ञान-योग- 
क्रिपा चर्याख्याइचत्वारो विषयाः प्रतिपाद्यन्ते । बोधृतन्त्रेषु च ज्ञानपदस्य स्थानेऽनुत्तरपदः प्रयुज्यते 
इति । केवलं शैवागमेषु कासुचित्‌ पाजञ्चरात्रसंहितासु चायं विभागो दृश्यत इति सत्यम्‌, 
अथापि विनैव पादविभागं विषया इमे सम्पूर्णेऽप्यस्मिन्‌ वाङ्मये व्याख्यायन्ते । एवं च आगमतन्व- 

शब्दाभ्यां समानप्रकृतिकस्य विशालतमस्य भारतीयवाङ्‌मयस्य बोधो भवति । 
डं विण्टरनित्जो' यद्यपि डा० ईलियटप्रदत्तां परिभाषामिमां मानयति, तदनुरूपमेव 


१, “प्राचीन भारतीय साहित्य" इत्यस्य हिन्दीसंस्करणं द्रष्टव्यम्‌ (भा० १, खण्ड २, प० २४५) । एतच्च 
“मोतीलाल बनारसीदास” इत्यनेन १६६६ ई० वषं प्रकाशितम्‌ । 


२. तत्नैव २४५ पृष्ठं द्रष्टव्यम्‌, टिप्पणी च तन्नत्या- “एवमेव वैष्णवानां पाद्मसंह्ता पाद्मतन्त्रपदेनापि 
सम्बोध्यते । भागवते (१/३।८) नि दिष्ट सात्वतं तन्त्रं सात्वतसंहितैव स्यात्‌ । लक्ष्मीतन्त्रमिति पञ्चरात्र 
संहितैव'' इति । इदं चावधेयमत्र । दयशीषं पाञ्चरात्रे (आद प०३), अग्निपुराणे (अ०३६) च 
पान्चरात्रसंहितास्तन्त्रणब्देनेव सके ताः, न संहितापदेन । 


- 


३. “हिन्दुइज्म एण्ड बृद्धिञ्म'” इत्याख्यो प्रत्थो द्रष्टव्यः (भा०२, पू १८८-१८६) । अत्रत्या टिप्पणी 
चावलोकनीया । 


४. प्राचीन भारतीय साहित्य, प° २४५-२४६ 





। 





२/ आगममीमासां 


च शवागमानां पाञ्चराव्रसंहितानां च परिचयमुपस्थापयति, अथापि स! वदति- “तन्त्र 
शब्दोऽस्मान्‌ शाक्तानां पदित्राणि शास्त्राणि स्मारयति" इति । एवं वदन्‌ स डां ईलियटस्य 
वचनमिमं विस्मरति--“सर्वाणि मतानि तान्त्रिकाणीत्यस्य नायमभिप्रायो यत्‌ सर्वाणि 
शक्तानि, किन्तु शक्तं मतं तान्त्रिकान्‌ सिद्धान्तान्‌ सावत्म्थिन पालयत्येव" इति । तदनु डँ 
विण्ट रनित्जः शाक्तमतस्य परिचयमूपस्थापयन्‌ निष्कषंयति- “ पुराणानां तःत्र्ञास्त्राणां 
चाध्ययनं नानन्ददायि, तन्त्राणां कृते तत्‌ सावत्म्यिन घटते । सर्वाणीमानि व्याकरणनिय माऽ 
नियन्त्रितायामसंस्कृतायां भाषायामुपनिबद्धानि" इति । ईदशा आक्षेपा भारतरत्न म० म० पी 
वी° काणेमहोदयैः* साटोपं प्रत्याख्याताः । 

किन्तु डां° काणेमहोदयेन" तन्व्रशब्दस्य तात्पर्य वर्णयता यत्‌ प्रोच्यते-- “शक्ति 
(काली) प्रजायाः, मृद्रा-मन्त्र-मण्डल-पञ्चमकार-दक्षिण्‌ वाममागं-एन्रजालिकक्रियाप्रभूतीनां 
च विधायकमलोकिकसिद्धिप्रदं शास्त्रं ॒तन्त्रपदेनोच्यते” इति, “अनेन ज्ञास्त्रेण कियतांऽशेन 
पुराणानि प्रत्यक्षतः पुराणमाध्यमेन वा मध्यकालिक- भारतीया आचारविचारा धाभिकाः 
सिद्धान्ताञ्च प्राभाव्यन्त"^ इति च, तदत्र तेन तन्त्रशब्दास्तस्मिन्नेवार्थे प्रयुज्यते, यो हि डं° 
विष्ट रनित्जमहोदयस्याभिश्रेतः । एवं कुर्वन्नपि स "जय ख्यसंहिता-अहिर्बृध्न्यसंहिता-प्रपञ्चसार- 
शारदातिलक-ईशानशिवगुरु-देवपद्धतिसद्‌ शान्‌ शैव वेष्णवागमग्रन्थान्‌ प्रमाणयति,ये हि न सन्ति 
शाक्ततन्त्रान्तगंताः। 

एवं प्रतीयते यत्‌“ सर चात्सं-ईलियटप्रदशितया पद्धत्याऽस्य शास्त्स्यृध्ययनं नैव 
सम्पन्नम्‌ । तद्विपरीतं सरजानवुडरफम्रन्थाः अतिशयं प्रमाणपदवीमनीयन्त । विदुषोऽस्य 
तान्तिकवाङ्मयस्य सेवाकार्यं मानयन्तोऽपि वयं भणामो यदस्य मनीषिणः सम्पूणं मध्ययनं 
परवतिकाले प्रादुर्भूतं वाङ्मयं क्रोडीकरोति । डा० विण्टरनित्जो” वदति यत्‌ ! तन्त्राणामृद्‌भवो 
वंगदेशे सञ्जातः । प्रथममसमप्रान्ते नेपालराज्ये च, तदनु भारताद्‌ बहिबोँद्धधर्ममाध्यमेन तिमब्बत- 
चीनप्रभृतिवेशेषु तानि प्रावन्त” इति । सत्यमिदं यत्‌ परवर्तिकाले प्रादुरभूतं वाङ्मयं वंगीयमेठ, 





तन्नेव, १० २४६ 
हिन्दुइज्म ०, भा०२, १० १६१ 
प्राचीन भारतीय०, पृ० २६२ 


~, 


“हिस्टरी आफ धर्मशास्त्र" (ध्मशास्तर का इतिहास) इत्यस्थ दिन्दीसंरकरणम्‌ (भा०१५, अ०२६, ११०४६), 
उत्तरम्रदेशप्रशासनहिन्दीसमितिद्वारा प्रकारितम्‌, लखन ॐ, सन्‌ १६५७३ 


तत्रेव, पृ० १ 


श 


६, तत्रेव, पृ०१ 
७, तत्रेव, १० ५५-५८, ७८-६३ 


® हिनदुडज्म° इत्यस्य “भागवतान्‌ एण्ड पाशूपताज्‌" इतति शीषंकेऽ्याये, भा०२, पृ° 4५७ 
€. . प्राचीन भारतीय०, प° २४६ 


१०. तंत्तवे, पृ° २५० 


















































आगममीमतसिा / ३ 


किन्तु असम-नेपाल-तिब्बतादिषु प्रसृतं वाङ्मयं तन्नास्ति। तद्धि ज्ञानमभिनवगुप्ततः पूवं 
भारतस्य विभिन्नेषु क्षेत्रेषु प्रादर्भूतमा सीत्‌ । परवतिकाले प्रादर्भूतं च सम्पूर्णं वाङ्मयं मोहम्मदीया- 
क्रमणानन्तरं विनष्टस्य वाङ्मयस्य पुनण्दधतिलूपं मन्तव्यम्‌ । नेपालतिब्बतादिषु सुरक्षितस्य 
वाङ्मयस्य साहाय्येन वंगप्रदेशे कायेमिदं सम्पन्नम्‌ । अत एव केचन विचारकाः भारतीये 
तान्तिके वाङ्मये वैदेशिक प्र भावम द्गीकुवं न्ति तदनुपदमेव समालो चयिष्यते । 

\. आगमेषु हि तादृशी पूजापद्धतिराविभूता, यया ञआराधक आराध्येन सह्‌ आन्तरया 
वरिवस्यया तादात्म्यं स्थापयन्‌ भतिशुद्धिप्राणप्रतिष्ठा-न्यास-मूद्रादिमुखेन स्वयं देवो भूत्वा देवं 
यजते । स्वयं देवस्वरूपः सन्‌ स स्वेष्टदेवतामनयैव पद्धत्या मूति-पट-यन्त्र-मण्डलादिषु प्रतिष्ठा- 
पयति; तस्य बाह्यवरिवस्यां च सम्पादयति । बाह्यवरिवस्यापूण॑तायै त्रतोपवासोत्सवपर्वादीनां| 
वर्ततेऽत्र विधानम्‌, आन्तरवरिवस्या च कुण्डलिनीप्रबोधमूखेन योगेन सम्पाद्यते । वेदिककर्मकाण्डतो 
वरिलक्षणस्यास्थ कर्मकाण्डस्य निष्पत्तये किल यस्य शास्व्र्य प्रादुभविः सञ्जातः, तदेवागम- 
शास्त्रमिति वा तन्व्रशास्वामिति वा नाम्ना प्रथते । इष्टदेवताया आन्तरवरिवस्याय स्वीयां 
विलक्षणां दाशंनिकीं दृष्टि योगपद्धति चैतद्‌ विभति, बाह्यवरिवस्याये चात्र मन्दिराणां मूर्तीनां 
निर्माणस्य तदा राधनस्य च विशिष्टा विधयो वगिताः । तदाधृता एव विद्या (ज्ञान)-योग-क्रिया- 
चर्याख्याः पादाश्चत्वार आगमेषु दृश्यन्ते । शिव-विष्णु-शवितःसूर्य-गणेशस्कन्दप्र भृतीनां 
माराधनमनयैव पद्धत्या भवति स्म । शैववैष्णवागमानां शाक्ततन्त्राणां चाराधनविधिष्‌ नं 
किञ्चिदन्तरं विद्यते । भारतीये वाङ्मयः कुत्रचित्‌ शधरुतिसमकक्षमन्यत्र च पुराणधमं 
शास्त्रसदशं प्राम।ण्यमेतेषाम द्धीक्रियते । 

अत्र डौँ° ईलियटमहोदयस्योक्तिरियमवश्यं तथ्यपूर्णा यत्‌ तन्त्रशास्त्राणि मानवमात्रस्य! 
कल्थराणाय प्रवर्तन्ते । अत्रत्यं विधिविधानं दीक्षाप्राप्त्यनन्तरं गुरुमात्रगम्यम्‌ । सस्कारयुक्तानां 
मन्त्राणां मातकाणां च रहस्यं गुरुरेव विज्ञापयति । नात्र साधको भगवत्सनििधो गन्तुं कामयते 
किन्तु स स्वेष्टदेवतामेव स्वसन्तिधावाह्वयते । अपरं चेदं वशिष्टचमस्य शास्त्रस्य यदत्र 
साधकः स्वात्मानं मन्त्रदेवतारूपेण परिणमयति, स॒विश्वातीतः सन्नपि जागतिक व्यवहारं 
सम्पादयति । मानवश रीरं व्यापकानां स्पन्दात्मकानां शकं गीनां प्रतिहूपमिव काशते । शक्तीनां 
स्पन्दनमिदं विश्वत्र समानशूपेणाव्याहतं प्रसरति । 

आगमतन्वरपदाभिलप्ये सम्पूर्णेऽपि वाङ्मये तदेतद शष्टचदयं राजते। आगमपदाभिलप्यस्य 
वाङ्मयस्थ प्राक्‌ तन्त्रपदाभिलप्यस्य च पश्चादाविरभाविः संजात इत्येवानयोर्भंदकं तत्वमिन्यामनन्ति । 


= 
१ मञ्म० भारतरत्न पी° वी० काणेमहोदयेः स्वकीये ग्रन्थे पूरवोक्ति खण्डे (पु २-३, मूले टिप्पण्यां च} 

मतानीदृशानि समुपस्थापितानि खण्डितानि च । 

्रो° चिन्ताहरणचक्रवत्तिना “दि तन्तराज्‌ : स्टडीज ओन देयर रिलीजन एण्ड लिटरेचर इत्याख्य, 

ग्रन्थस्य कलिकातातः १६६३ ई० वर्षे प्रकाशितस्य “प्लेस आफ दि तन्त्राज अमोग अदर शास्त्राज्‌ 

इत्याख्येऽ्याये (प० २६-३७) भागवत-वायु-षंहिता-मन्‌स्मृतिव्याख्याकार -कृल्लूकभड-भास्करराय- 

मिव्रमिश्र-मधुसुदन-सरस्वतीप्रभृतीना प्रामाण्येन विषय एष प्रस्यापितः। 


३. हिन्दुइञ्म० भा० २,१्‌० १६० 











४ / आगममीमांसा 


विमशेका इतिहासनज्ञाः । आश्चर्यमिदं यद्‌ ॐं° ईलियटसदशैविद्रद्धि राविष्कृतायामप्यनयोर- 
नुस्यूततायां नावदितं भारतीयविद्यानुशीलनतत्परमंनीषिभिः। अत एव तन्त्रणास्त्रानुणीलनप्रस ङ्ख 
ह्यागमशास्तरं सवंथोपेक्षितम्‌, अथ चासस्मतकल्पनानामनद्र जालिकरेनाव रणेनाच्छादितं तच्छास्तरम्‌ । 
वस्तुतो न केवलं तन्त्र शास्त्रेण मध्यकालीना भारतीया आचारविचारा धार्मिकाः सिद्धान्ताश्च 
प्रभाविता अभूवन्‌, प्रत्युत ततोऽपि पूवेभागमशास्तरेण बुद्धोत्तरकालीना भारतीया चिन्तनपद्धतिः 
प्रत्यक्षतया प्रभाविताऽभवत्‌ । 


““गच्छ त्वं भारते वर्षे अधिकाराय सर्व॑तः \. पीडोपपीरक्षेत्रेवु कुरु सृष्टिमनेकधा 1" 


` इत्यस्य श्लोकस्य प्रामाण्येन केचन विद्वांसो वदेशिकं प्रभावमत्र॒सूचयन्ति। पीठोपपीगद- 


यस्तान्त्रिका इमे शब्दा एव तत्सिद्धान्तखण्डनायालम्‌ । एते हि शब्दा भारते वर्षे पूर्वत एव्र 
तान्व्रिकसिद्धान्तानां प्रसार सूचयन्ति । 


डं० प्रबोधचन्द्रबागची महोदयो विभागदयमत्र सम्पादयति- आगमयामलादीन्यास्तिक- 
तन्त्राणि, कुलाचार-वामाचार-सहजयान-व ज्र यानादीनि च नास्तिकतन्त्राणीति । अनयोर्नास्तिक- 
तन्त्रेषु स वैदेशिक प्रभावमद्धीकरोति । सम्मोहनतन्त्र शक्तिसंगमतन्त्रादभिन्नम्‌, नहि तत्‌ 
कम्बुजशिलालेखस्मृतं सम्मोहतन्तमित्यस्माभिरन्यत्र साधितम्‌। अभिनवगुप्तपूरवेवतिनां 
परवेतिनां च तन्तरग्रन्थानां स्वरूपं नितान्तं भिद्यते । तन्त्राणां प्राचीनार्वाचीनत्वविभागोऽस्माभिः 
शक्तिसंगमतन्तरस्य उपौद्धाते (पृ २०-२१) प्रदशितः। एवं च परवतिग्रन्थसाहय्येन पूर्व॑वतिनां 
तन्त्राणां स्वरूपं नैव निर्धारथितुं शक्यते । तादृशा आक्षेषाः परवतिनि काले प्रादुर्भूते . तान्वरिके 
वाडमय एव प्रसरेयुः । 





१, मस्म हर्रसादशास्त्रसंद्ब्धे नेपालदरबारपस्तकालयतालयत्रीयपाण्डलिपिसूचीपव्रे कलिकातातः १६०५ 
ई० वषे प्रकाशिते प्रथमभागस्य भूमिका (पु० ८६) द्रष्टव्या । 


२. “स्टडीज इन दि तन्त्राज्‌" इत्यख्यस्य डं ° प्रबोधचन्द्रवागचीसंदृब्धस्य ग्रन्थस्य “आन फोरेन एलिमेण्ट 
इन दि तन्त्राज्‌" इत्याख्यं प्रकरणं द्रष्टव्यम्‌ (पु० ४५.५५) । 


३. डँ° प्रवोधचन्द्रवागची महोदयेन पूरवोक्ति ग्रन्थे (प° १-२) कम्बुजशिलालेवस्मृतानां प्राचीनानां चतुर्णा 
तन्तग्रन्थानां परिचयः प्रदत्तः । तत्र स्मृतं सम्मोहनतन्त्रं ते विष्णुकरान्ताविभागे स्मृतात्‌ सम्मोहनतन्त्राद- 
भिन्तंमन्वते, तदग्रन्थमातृकाधारेण च स्वकीयं निष्कर्षं प्रस्तुवन्ति । अत्र स्मरणीयमेतद्‌ यत्‌ तन्त्राणां 
सरजानवुडरफप्र तिपादितोश्वक्रान्ता-रथक्रान्ता-विष्णुक्रान्ताविभागः परवतिनस्तन्त्गरन्थान्‌क्रोडीकरोति । 
कम्बजशिलालेखे स्मृतानां शिरश्च्छेद-वीणाभिख-संमोहतन्त्राणां यथाथ: परिचयो नागरीप्रचारिणीसभातः 
प्रकाशितस्य विश्वकोशस्य पञ्चमे खण्डे तन्त्रसाहित्य-शब्दविवरणे, नयोत्तरस्य च नित्यापोडधिकार्ण- 
वोपोद्धाते (पृ० २८) द्रष्टव्यः। वीणाशिख इति तत्तन्त्रस्य नाम,न तु चिनाशिख इति चावघेय त्र । 
नेपाल राजधानीकाष्ठमण्डपनगरतः २०२३ वक्रय वत्सरे प्रकाशिते वैरोचनीये प्रतिष्ठालक्षणसारसमृच्चयेऽपि 
नधोत्तरं वाम्रतन्त्रेषु पठते । ग्रन्थ एष विक्रमनवमभवेन वैरोचनशिवाचा्येण रचितः । एवं च 
कम्बुजशिललेखे स्मृतास्त्रयो ग्रन्था दक्षिगस्रोतोविनिगं ताः, नयोत्तरं च वामस्त्रोतोविनिःसृतमिसि तेन 
ज्ञायते । डां० वागचीप्रतिपादितेन विवरणोनस्य न॒ मनागपि सम्बन्धः । विशेषजिज्ञासुभिस्तन््रयाव्राधां 
संगृहीतोऽस्मदीयः (सम्मोहनतन्त्र शक्तिसंगमतन्तरादभिन्नम्‌'” इति शौषंको निबन्धो द्रष्टव्यः (प° १०६- 
१११) । 

शाक्ततन्वराणां बौद्धहिन्दू विभागं परिकल्प्य डं° विनयतोषभद्रा चायं षहोदयो' हिन्दूतन्त्रेषु 
बौद्धतन्त्राणां प्रभावं साधयति । स बौद्धं महायानधर्मे पौराणिकं प्रभावं पश्यति ।* वस्तुतो नैष 
पौराणिकः प्रभावः, किन्त्वागमिक इत्यनुपदमेव चचंयिष्यते । 


पडतीनामासां लेखकः स्पष्टमुद्धोषयति यद्‌ भारतीयस्य तत्त्वज्ञानस्य ब्राह्यण-बौद्ध- 
जैन-हिन्दूनाम्ना कल्पितेषु कालविभागेषु कृतमनुशीलनमसी दिति। सम्पूणंस्य भारतीयतत्तवज्ञानस्य 
दैशिकं कालिकं च क्रमिक विकासं सम्प रीक्ष्य तौलनिकं घातप्र तिघातात्म चानुशीलनं विधेयम्‌ । | 
पावनेऽस्मिन्‌ कर्मणि च ब्राह्मण-बौद्ध-जेनसदृशाः कल्पिता विभागाः सत्यान्वेषणे वाधघका न स्युः । | 
एतादृशस्यानुशीलनस्याभावादेवानेका ध्रान्तयः प्रसृता दृश्यन्ते । 


पाञ्चरात्रपाशुपतमतयोः प्राचीनता नैकंविद्रद्भिः साधिता। `डां° हेमचन्द्र रायचौधुरी- 
मटोदयश्छान्दोग्योपनिषदि पाञ्चरात्रप्रभावं पश्यति । शुक्लयजुर्वेदीय शतरुद्रियाध्याये कृष्ण- 
यजुरवेदीयसंहितासु च पाणुपतं मतं स्पष्टमभिलक्ष्यते ।` महाभारते वैद-सांख्य-योग-पाशरुपत- 
पाञ्चराव्रशास्तराणां समनं प्रामाण्यमभिप्रेयते ।' बहुधा ह्यागमेभिन्नाः पन्थानः सिद्धिहेतवः । 
त्वथ्येव निपतन्त्योघा जाह्नवीया इवा णवे ।''* इति कालिदासः, “श्रयी साख्यं योगः पशुपतिमतं 
वेष्णवमिति प्रभिन्ने प्रस्थाने ` "नृणामेको गम्यस्त्वमसि पयसामणंव इव"'* इति पुष्पदन्तः, 
ननु सास्ययोगपाञ्चरात्रपाशुपताद्यागमाः {कि धमं प्रमाणमृत न" इति च वीरमित्रोदयकारः 
शास्त्राणामेतेषां प्रामाण्यं साधयति । वैदिकपौ राणिकवाङमययोः परिदृश्यमानं महदन्तरं कि 
निमित्तकमिति प्रवर्तते प्र ए्नः। “प्लवा ह्येते अदृढा यज्ञरूपाः''“ इति न केवलमुपनिषद्ध्िरुदढधोपितम्‌, 
किन्तु तदैव सांख्य-योग-पाञ्चराव्रपाशुपतसिद्धान्ता अपि प्रसिद्धि लेभिरे। भगवता बुद्धेन 
महावीरेण च यदा वैदिको धर्मः समालोचितस्तदा प्रबुदधर्भारतीयश्चिन्तकंर्तृतना दुगुन्मीलिता 
आगमपदाभिलप्या, यस्याः पूणे: प्रतिबिम्बो महाभारते पुराणेषु च द्रष्टुं शक्यते । एतेषु हिन 





१. “एन इण्डोडक्गन टु बद्धिष्ट इमोटेदिज्म'' इत्याख्यस्य ग्रन्थस्य “चौखम्बा संस्कृत सिरीज, वाराणसी” 
इत्यतः १६६४ ई० वषं प्रकाशितस्य “इन्पलृएंस आफ बृद्धिष्ट तान्त्रिसिज्म ओन हिन्दुइज्म" इति 
शीषेकं प्रकरणं द्रष्टव्यम्‌ (प° १४७-१६४) । डां पीऽ वी° काणेमहोदयेन मतमेतद्विस्तरेण 
समालोचितमिति तद्‌ धमंणास्त्र° भा० ५» प° ७-८ इत्यत्र द्रष्टव्यम्‌ । 


२. तत्रव, पृ० ५० 
३. “अर्ली हिस्टरी आफ दि वैष्णव सेक्ट'' इत्याख्यः कलिकाताविश्वविद्यालयतः १६२० ई० वषं प्रकाशितो 
ग्रन्थो द्रष्टव्यः (पृ० ३६-५४) । 
४. शान्तिपर्वणि नारायणीयोपाख्याने (३४६।६८) गीताप्रेसगोरखपुरसंस्करणे । 
५. रघुवंशे (१०/२६) निर्णंयसागरबम्बरईसंस्करणे, सन्‌ १६३२ 
६. शिवमहिम्नः स्तोत्रे ७ श्लोके । 
७. ` वीरमित्रोदये परिभाषाप्रकरणे (पृ० २०) वाराणसीसंस्करणे, सन्‌ १६०६ 
८, मुण्डकोपनिषदि (१।२/७) द्रष्टव्यम्‌ । 

केवनं कृतान्तपञ्चकस्य, बुद्धमहावी रयोरपदेशसारोऽपि संगृहीतो वतते । अत्र हि वैदिकयज्ञीय- 
क्मकराण्डतो विलक्षणस्य भक्िप्रधानस्य पौ राणिकधमेस्य साक्षात्कारो भवति, स्त्रीणां शूद्राणां 
च समानोऽधिकारः स्वीकृतः । नवीनस्य पौ राणिकधर्म॑स्येव न, भवितप्रधानस्य बोौद्धमहायान- 
धर्मस्यापि प्रादुर्शावस्तत एव संजातः । पौराणिकः किल धर्मो बौदधमहायानधमंस्य सहोदरो न तु 
जनकः। 


सांख्ययोगयोः पाञ्चरात्रपाशुपतमतयोश्च प्राचीनं वाङ्मयं साम्प्रतं नोपलभ्यते, किन्तु 

तस्य सत्ताऽवश्यमङ्खीकरत॑व्या। * छान्दोग्योपनिषदि एकायनशब्दः श्रूयते । शब्द एष पाञ्चरात्र- 

श्रूति निदिशति । एवेताए्वत रोपनिषदि पाशुपतसिद्धान्ता व्याकृता इव लक्ष्यन्ते । एवं च 

करतान्तपञ्चकेन न केवलं वैदिके, बौद्धेऽपि धर्मे परिव्तनमकारि, येन हि पौ राणिकस्य बौद महायान- 

धर्मस्य च प्रादुर्भावः समजायत । आगमिकस्य महायानधर्म॑स्य च तौलनिकमशीलनमपेक्षितम्‌ । 

यद्यपि प्राचीनमागमिक साहित्यं स्वल्पमाव्रयैव समुपलभ्यते, तथापि पुराणेषु तस्य पर्याप्ता अंशाः 

` सुरक्षिताः सन्ति । अग्निपुराणीयाः केचनाध्यायाः(३९-७०) हयशीषेपाञ्च रात्रस्य आदिकाण्डेन, 

अन्ये (७१-१०६) च सोमशम्भूकृतकर्मकाण्डक्रमावलीप्रमाणतो लीलावतीशिवागमेन सदृशाः 

सन्ति । पुराणेषु परवततिकाले प्रादुभूतानां शाक्ततन्त्राणां प्रभावः स्वीक्रियते, किन्तु वैष्णवानां 
शैवानां चागमानां प्रभावो नावधारितोऽद्यावधि । 


डं० ईलियटमहोदयो" रामायणमहाभारतम्‌, पुराणानि, आगमतन्त्राणि, सन्तसाहित्यं 

चेत्येवं भारतीयसाहित्यविकासक्रममद्धीक रोति । अत्र तन्त्रागमसाहित्यं तृतीये स्थाने संनिवेश्यते । 
किन्तु तस्य प्रथमं स्थानं परिकल्पनीयम्‌ । कृतान्तपञ्चकाश्चित इतिहासपुराणसाहित्यविकास 
इत्यनुपदमेवोवतम्‌ । आगमतन्त्रापेक्षया पुराणवाङमयस्य वैशिष्टचमिदं यदत्र वेदानां सर्वातिशायि 
प्रामाण्य ङ्खीक्रियते वर्णाश्रमव्यवस्था च यथावद्‌ रक्ष्यते । परस्प रविरुढ दृष्टीनां समन्वेयापादनं 





१, “ऋर्वेदं भगवोऽध्येमि ` ` वाकोवाक्यमेकायनम्‌'” (७।१।२) इत्यत्र । 


२. हयणीषपाञ्चरात्नरस्य आदिकाण्डस्य १/१४ पटलात्मकः प्रथमो भागः १६५२ ई० वषे, १५-४४ पटलात्मफो 
द्वितीयो भागश्च १६५६ ई० वर्षे “वारेन््र रिसचं सोसाइटी"' इति संस्थया साम्पतं वंगदेशीय राजणाही- 
नगरस्थितया प्रकाशितौ ) अग्निपुराणस्य ३६-७० अध्यायानां प्रवक्ता हयग्रीवो भगवान्‌ । एतच्च-- 
"हयशीर्षः प्रतिष्ठार्थं देवाना ब्रह्मणेऽत्रवीत्‌” (३८/५१) इति तत्रत्यवचनतो ज्ञायते । ग्रतत्ये ३६ 
अध्यायारम्भने परितानि २५ पाञ्चराव्रसंहितानामानि हयशीषतन्त्रानूसारीण्येव । अत्र हयशीषें वणिता 
भागवतसंहिताः सामान्यसंहिताश्च न परिगणताः । 


३. कामीरग्रन्थावल्यां १६४७ ई० वषे प्रकाशितायां कर्मकाण्डक्रमावल्याम्‌ (पृ०{३१-१८६) अग्निपुराणस्य 
७१-१०६ अध्यायास्तथैव दृश्यन्ते । “स्कन्धायेशो यथा प्राह प्रतिष्ठाथं तथा शृणु (७०/६) इत्युक्तिपुरस्सरं 
चैतन प्रकरणं प्रारभ्यते । कममकाण्डक्रमावलो ११३० वैक्रमे वत्सरे रचिता । अत्न च “अथ संक्षेपतो दृष्टं 
लीलावत्यां शिवागमे” (प५ ३१) इत्येवं लीलावतीशिवागमः स्मर्यते प्रकरणारम्भे । एवं च तदागममा- 
रित्य कर्मकाण्डक्रमावत्यामग्निपुराणे चैतत्सर्वं प्रतिपादितमिति वक्तं शक्यते । 

४. ध्मंणास्तर०, भा० ५, अ० २६, पृ० १, ४८-४६ इत्यत्त द्रष्टव्यम्‌ । 


५. हिन्दुइज्म०, भा० २, प° १८६-१६१ इत्यत्र । 

दवितीयमस्य वशिष्टम्‌ । अनेनेतिहासपुराणवाडमयस्य परवर्तिता स्पष्टं सिद्धचति । सन्तसाहित्यं 
स्यष्टमागमतन्त्रधारया प्र भावितं सदपि पौराणिकीं समन्वयदृष्टि न जहाति । 


अत्र स्वाभाविकोऽयं प्रश्नः समुदेति यन्महत्त्वपुणमिदं प्राचीनं वाङ्मयं साम्प्रतं कथं 
नोपलभ्यते ? (तञ्जलमहाभाष्य-शाव रभाष्य-युक्तिदीपिकासदृशेषु प्राचीनेषु ग्रन्थेषुद्धृतं 
विशालं भारतीयं साहित्यमद्य नामशेषं वतते, यस्य हि प्रादुभविो वेक्रमादा रम्भपूर्वोत्तरशतान्दीषु 
समजायत । किमत्र कारणम्‌ ? ेतिहासिका एव प्रश्नमेनं सम्यगृत्त रयेयुः । 


बादरायणन' ब्रह्यसूव्रीये तकंपादे सांख्ययोग-वैरेषिकदशंनानि, बौद्ध जेनदशंने, पाञ्च- 
रात्रपाशुपतमते चेति सर्वाणीमान्यवैदिकानीति कृत्वा खण्डितानि । बौडजैनमताभ्यामपि 
पञ्चरात्र पाशुपतमतयोः प्रतियोगिता सम्भाव्यते । अस्यामूभयतः पाशारज्जुसदुश्यां दुःस्थितौ, 
इतिहासपुराणयोः संग्राहिकायां प्रवृत्तौ च जागरूकायां पाञ्चरात्रपाणुपतमतयोः प्राचीनं वाङमयं 
लुप्तभिति वयमूत्पश्यामः । 


अस्यां स्थितौ पाञ्चरात्रपाशुपतमताभ्यां बौद्धमहायानधर्मे जैनपौराणिकधर्मयोः, 
न्यायवेशेषिकद शंनयोश्च कियान्‌ परिष्कारः कृत इत्यस्य विश्लेषणं दुःशकमिव प्रतीयते । किन्तु 
यावानंशोऽस्यावशिष्टस्तेनापि कथञ्चित्‌ कार्यमेतत्‌ सम्पादयितुं शक्यते । सेदावहमेतत्‌ यद्‌ 
विशालमेतदागमवाडमयमप्रकाशितमुपेक्षितं च विदतेऽ्यापि। कुमारिलभटुपादेन भगवता 
शङ्कराचार्येण च प्रत्याख्याता अपि पाञ्चरात्रपाशुपतसिद्धान्ता ध्णास्वरनिवन्धकाररनि- 
श्चितेऽशे भ्र माणत्वेना ्गीकृताः । आश्चर्यमेतद्‌ येषामागमतन्त्रगरन्थानां साहाय्येन पुराणस्मृति- 
साहित्ययोधंमंशस्त्रीयनिबन्धानां स्थापत्यमूतिचित्रकलानां संगीतकामशास्त्रयौ एचाद्‌भृतो 
विकासः समजायत, ते नितान्तमुपेक्षिता अभूवन्‌ । शैववैष्णवागमयोः क्रियतांऽशेन संरक्षणं 
दक्षिणभारते सम्पन्नम्‌ । तदधुना तदेतस्य विशालस्य वामयस्य परिचयाय प्रयत्यते । 





१. वेदन्तसूत्राणां द्वितीयाध्यायस्य द्वितीयः पादस्तकंपादनाम्ना प्रख्यायते । 


२ वेदान्तसूत्रीयं पान्चरात्राधिकरणं विभिन्नं राचार्येविभिन्नया पद्धत्या व्याख्यायते । शङ्भुराचार्यभगवत्पादा 
अत्र पाञ्चरात्रागमानामांशिक प्रामाण्यमूरीकुवन्ति । रामानुजाचा्यस्तिषां सावत्म्यिन प्रामाण्यं साधयन्ति । 
मध्वाचारयं-निम्बाकरचिार्यबलदेवविद्याभूषणा अधिकरणेऽस्मिन्‌ शाक्तं मतं समालोच्यत इति ब्रूवते । 
एतद्थमस्मदीयः “पाञ्चरात्राधिकरण"' इति शीर्षको हिन्दीनिबन्धो द्रष्टव्यः । 


१. अपराकंकृतयाज्ञवत्क्यस्मृतिटीकायां १९०३ ई० वषे पुण्यपत्तनस्थ-आानन्दाध्रमसंस्कृतग्रन्थमालायां 
प्रकाशितायां (भा० १, प° १०-१६) द्ष्टव्यमेतत्‌ । 








द ~ 


९. 
1 
| 








` वेष्णवागममीमांसा 


रघुनाथो नमस्कृत्य .गोपीनाथौ च मे गुरू । 
नर्मदां मातरं नत्वा वेष्णवागममाश्चे ॥ 


ददम व्रावधेधम्‌--“"इह तावत्‌ समस्तोऽयं व्यवहारः पुरातनः । प्रसिद्धिमनुसन्धाय संव 
श्रागम उच्यते ।।'” (३५/१-२) इति तन्त्रालोकादिशा लोके प्रवृत्तानां व्यवहा राणां प्रसिद्धीनां च 
समाहार आगमशास्त्रमिति । तदत्र प्रथमं वेष्णवागममीमांसा प्रस्तुयते । 


वेष्णवागमस्य त्रैविध्यम्‌ 


। वैष्णवागमा विशेषेण विभागत्रयवन्तो वर्तन्ते । वंवानसाः, भागवताः पाञ्चरात्राश्चेति । 
वैवानषः सम्प्रदायः साम्प्रतमान्धप्रदेशे प्रचलति। तिरूपत्ति निकषा श्रीशैलवसतेर्भगवतो 
वे क्ुटनायस्य समाराधनं वैखानसागमपद्धत्या भवति । पाञ्च रात्रः सम्प्र दायस्तमभिलनाङ्प्रदेणे 
प्राधान्येन प्रवर्तते । श्रीरङ्खवसतेभगवतो रद्धनायकस्योपासा पाञ्चरात्रयद्धत्या सम्बाद्यते । 
| बाणमभदरस्य महाकवेहष चरिते गयकाव्ये भागवताः पाञ्चरात्राश्च पृथक्तया वाणताः। 
“"पाड बरात्रं भागवतं तथा वेलानसाभिधम्‌"' इति वचनमृद्धरन्‌` भास्कररायोऽपि भागवतमतस्य 
| पार्थक्यं सूचयति । उत्तरे भारते विष्णुपुराणश्रीम द्ागवतपुराणादविप्रतिपादितो भागवत 
सम्प्रदायोऽयं प्रवर्तत इति वक्तुं शक्यते । शक्तिसंगमतन्तरे तु दशविधा वेष्णवा वणिताः। 


1 


तद्यथा- 
““वंखानसो भवेदादो श्रीराधावल्लभस्तथा । 


गोकुलेशो महेशानि ! तथा वृन्दावनी भवेत्‌ ॥! 
पाञ्चरात्रः पञ्चमः स्यात्‌ षष्ठः भ्रीवीरवंष्णवः। 
रामानन्दी हरिन्यासी निमभ्बाकंइ्च महैश्वरि ॥ 
ततो भागवतो देवि दज्ाभेदाः प्रकोतिताः ॥ 


(१।/८।३८-४०) इति। 


4, 





१, नि्णंयसागरप्रसमुद्रिते पञ्चमे संस्करणे २३६-२३७ पृष्ठेयोरेतदवंलोकनीयम्‌ । 
नित्थाघोडशिकाणंवसेतुबन्धे पुण्यपत्तनरय-आनन्दाश्षमग्रन्थावलीमृद्रिते प्रथमे संस्करणे १० ३ द्रष्टव्यम्‌ । 


ब. 

आगममीमांसा / ६ 





अत्रं राधावल्लभगोकुले श-वृन्दावनी-वी रवेष्णव-रामानन्दी-हरिव्यासी-निम्बाकष्याः 
सम्प्रदायाः स्पष्टं परवतिभिराचार्येः प्रवतिता इति वैखानस-भागवत-पाञ्चरात्राख्यं सम्प्रदाय- 
त्रयमेव प्राचीनं मन्तव्यम्‌ । तदत्र वेखानसभागवतसम्प्रदायथोः संक्षेपेण पाञ्चरात्रस्य च 
विस्तरेण परिचय उपस्थाप्यते । 


वेखानसागमपरिचयः 


वैवानसश्रौतसूत्रादयः, केचन संहितामग्रन्थाश्च वंखानसागमस्य प्रकाशिता उपलभ्यन्ते । 
प्राधान्येन तिरूपतिनग रतस्तेषां प्रकाशनं सञ्जातम्‌ । विभिन्नासु संहितासु षष्टिपरिमितानां 
संहिताग्रन्थानां नामावली दृष्यते । एतेषु सप्तदशग्रन्थाः समुपलभ्यन्ते । तत्राष्टौ मृद्रिताः 1 
अमृद्रितावपि दौ सम्पूणौँ । अन्ये च सप्त ग्रन्था आंशिकलरूपेणावशिष्टाः सन्ति। अत्र वैदिकं 
वाडमयं प्रति भूयानादरः । विष्णु-पुरुष-सत्य-अच्युत-अनिरुढाख्यपजञ्चव्यूहरूपेण च भगवानच्येते 
तत्र विष्णुरादिमूतिपदेन, पुरुषादयश्च चतुरमृतिपदेनाभिधीयन्ते । पञ्चमूतंय एताः पञ्चवीर- 
पदेनाप्युच्यन्ते । वैखानसाः पद्मकोशप्रतीकाशे महति विश्वस्यायतने हदये विज्वलद्रेश्वानरशि- 
खामध्यस्थं परमात्मानं नारायणापराभिधं श्रीविष्णुमेवाक्षरं ब्रह्मेति विदुः । तदेतद्‌ ब्रह्म 
निष्कलेन सकलेन च स्वरूपेण राजते । श्रीश्च भवति तस्य शवितः । सा च नित्या आद्यन्तरहिता- 


ऽव्यक्तरूपिणी विष्णोः संकल्पाच्च प्रवतंते । | 


भागवतागमपरिचयः 


हयशीर्षपञ्च रात्रे आदिकाण्डं (२/२-६) पञ्चविशति पाञ्चरात्रागमानां दशभागवता- 
गमाना च नामावली वतंते । डं° ओटोश्रादरमहोदयेन अहिर्वृध्यसंहिताभूमिकायां (पृ०५-११) 
सर्वे इमे पाञ्च रात्रसंहितासु परिगणिताः । अग्निपुराणे (३६।२-५) अत्रत्यानामेव पञ्चविशति- 
पाञ्चरात्रागमानां नामावली वतंते। यदि शिष्टा अपि संहिताः पाञ्चराव्रीया एव स्युस्तहि 
तासामपि नामावली तत्र संगृहीता भवेत्‌ ? अग्निपुराणे तासामसंग्रहात्‌, “अमौ भागयतानां च" 
(२/६) इति तत्र स्पष्टं निदेशाच्च भागवतसम्प्रदायस्येमाः ` संहिता इति निश्चप्रचम्‌ । अत्र 
तन््रभागवतं परिगण्यते । मध्वाचार्येणः तन्बरमेतत्‌ प्रमाणववेनोदिध्रयते। विष्णुपुराणम्‌, 
श्रीम ददधागवतमित्यादीनि पुराणानि भागवतसम्प्रदायसयैव प्रातिनिध्यमाचरन्तीत्यामनन्ति मनी- 
षिणः। नारदभक्तिसूत्रादयः, भगवद क्तिरसायन-भक्तिचन्द्रिका-हरिभक्तिरसायनसिन्धु- 
विष्णुभक्तिकल्पलताप्रभृतयो भक्तिशास्त्रग्रन्थाश्च भागवतसम्प्रदायमेवोदटलयन्ति । रूपगोस्वमि- 
जीवगोस्वामिप्रभुतीनां वंगीयानां विदुषामुज्ज्वलनीलमणि-षट्‌सन्दभप्रभृतयो ग्रन्था विष्णुभक्तेगं री- 
यस्त्वं रसरूपत्वं प ज्चमपुरूषाथेत्वं च साधयन्ति । विष्णुपु राण-भागवत-भक्तिशास्त्रादिभिः प्रति- 
पादितैः सिद्धान्तः परिचिता एव सन्ति भवन्तः। न चोपलभ्यन्ते भागवततन्त्रप्रभृतीनि 
स्वतन्त्राणि तन्त्राण्यस्य सम्प्रदायस्य । तेषामभावे च शास्त्राणामेषां तौलनिकमध्ययनं न कर्तुं 
शक्यत इति शास्त्राणामेषामन्वेषणे प्रथमं प्रयत्नो विधेयः । 





१, भागवततात्पयंनिणेये, प° २-३ द्रष्टग्ये । 








१० आगममीमांसां 


पाञ्चरात्रागमपरिचयः 


छान्दोग्योपनिषदि (७/१/२) श्रुता एकायनविद्या । पाञ्च रात्रश्ुतिः शब्देनानेन बोध्यत 
इति निविवादं स्वीक्रियते। एकायनश्रुतिमधीयाना ओौपगायन-कौशिक-शाण्डित्य-भरद्राज- 
मौञ्जायनाद्याः पञ्च आचार्या शास्त्रमेनं प्रवतंयामासुः । काण्वशाखामहिमसंग्रहकारेण 
नागेशेनः पाण्डुर ङ्गपुरवास्तव्येन “शुक्लयजुर्वेदीया काण्वशाखैवेयमिति प्रतिपाद्यते ।' काण्वं 
शावामधीयानावौपगायनकौशिकौ । प्रपत्तिशास्त्रनिष्णातौ'' (१/१०६) इति वदन्ती जयाख्य- 
संहिता तमिमं विषयं पोषयत्ति ।* डां° हेमचन्द्र रायचौधुरी डं° आर० जी° भाण्डारकर 
प्रभृतिभिश्छान्दोग्योपनिषत्‌-पाणिनिसूव्र-पातजञ्जलमहाभाष्य-शिलाशासनादिप्रामाण्येनास्य च । 
शास्त्रस्य प्राचीनत्वं साधितम्‌ । वेदान्तसूतरे तकंपादे पाञ्चरात्रमतं [खण्ड्यते । भगवद्गीता- 
पाञ्च रात्रसम्मतं प्रपत्तिसिद्धान्तं मानयति । नारायणीयोपाख्याने महाभारतीये च वण्यते 
पाञ्चरात्रमतमहिमा । उत्पलवैष्णवकृतायां स्पन्दप्र दीपिकायां पाञ्च राव्रश्रुतिः, पाञ्चरात्रोप- 
निषत्‌, कालप रा-चिच्छक्तिसंस्तुति-जयाख्यसंहिता- जावालिसूत्र-ज्ञानसम्बोध-धातुसमीक्षा- नारद- 
संग्रह-बौधायनसंहिता-मायावामनसंहिता-मायावैभवाग म-लक्ष्मीसंहिता-विश्वसं हिता-विष्णुयामल- 
वैहायसीसंहिता-षडधातुसमीक्षा-षाडगुण्यविवेक-स ङ्कषणसूत्र-सात्वतसंहितासदृशाश्चागमग्रन्था- 
उद्धता विद्यन्ते । सर्वेरेतः प्रमाणैः पाञ्चरात्रशास्त्रस्य प्राचीनत्वं सुतरां सिद्धचति। 


पाञ्चरात्रपदप्रवृत्तिनिमित्तम्‌ 


पाञ्चरात्रपदप्रवत्तिनिमित्तविषये तेषु तेषु ग्रन्थेषु प्राचीनेष्वर्वाचीननेषु च विपिधा 
्युत्पत्तयो वणिता वियन्ते । अभिगमनम्‌, उपादानम्‌, इज्या, स्वाध्यायः, योग इति पञ्चानां 
भगवत्कं ङ्यंरूपाणां कर्मणां प्रत्यहमनुष्ठानार्थं ` प्रतिनियताः पञ्च काला शास्त्रेऽस्मिन्‌ यत 
सन्ति संविभक्ता., अतः पंञ्च रात्राह्वयमिदं शास्त्रमिति मन्तव्यम्‌ । “'तैरिष्टः पञ्चकालज्ञे- 
हं रिरेकान्तिभिर्नरैः" (१२।३३६।४६), “तत्रापि पञ्चभिर्यज्ञैः पञ्चकालानरिन्दम"'(१२।३३७। 
) इत्येवं नारायणीयेऽपि स्मर्यन्ते पञ्चकालाः पञ्चयज्ञाश्चेमे । श्रूयते च शतपथत्राह्यणे 
 (१३/६।१) पाञ्चरात्रसत्रम्‌ । वैदिके वाङ्मये रात्रिशब्दो वतेतेऽ्टो रात्रस्य वाचकः । तदनुसारं 
पाञ्चरात्रसत्रमिदं पञ्चभिरहो रात्रैः सम्पादनीयं स्यात्‌ । अत्र चेकमेवाहो रात्रं पञ्चसु कालेषु 





१. “काण्वीं शाखामधीयानावौपगायनकौशिकौ । शाण्डिल्यश्च भरद्वाजो मूनिमाल्जायनस्तथा ॥ इमौ च 
पञ्चगोत्रस्था मुष्याः काण्वीमुपाध्रिताः ।” (पृ० १५) इति जयाख्यायामधिके पाठे दृश्यते । ईषवर- 
संहितायां तु-- “पुरा तोताद्रिशिखरे शाण्डिल्योऽपि महामुनिः ।। ~ सुमन्तुं जैमिनि चेव भृगुं चैवौपगायनम्‌ । 
मौञ्ज्यायनं च तं वेदं सम्यगघ्यापयत्‌ पुरा ॥** एष एकायनो वेदः प्रष्यातः स्वतो भूवि ।' (१।३८; 

४३) । | 

२. “इयं शुवलयजुःशाखा प्रथमेत्यभिधीयते । मूलशाखेति चाप्युक्ता तथा चैकायनीति च ।।'' इति । मद्रास“ 

राजकीय ग्रन्थालयसूची (पृ०३३००) द्रष्टव्या । अस्या मातृकायाः संख्या २३८६ वतेते । 


३. “अर्ली हिस्टरी आफ दि वैष्णव सेक्ट" इत्याख्ये, “वेष्णविज्म शैविज्म एण्ड अदर माइनर रिलीजसे 
सिस्टम्स्‌" इत्याख्ये च ग्रन्थे क्रमशो द्रष्टव्यमेतत्‌ । 

विभज्य तत्र भगवानिज्यते । कालसंकोचेऽस्मिन्‌ कि कारणमिति न जानीमः। पाञ्चरात्र; 
संलप्रवृत्तिनिमिततं त्वत्रैव निहितामिति वयं भणामः । “पञ्चकाल रतश्च॑व पञ्चरात्राथवित्तथा' 
(१६/६) इति जयाख्यवचने पञ्चकालपञ्च रात्रयोः पृथडनिर्देशान्नैतत्‌ सम्भवतीति पाञ्चरात्र- 
रक्नासम्पादकः श्रीदुरैस्वामिमहोदयः स्वकीये संस्ृतो पोद्धाते (प° ३६) प्रतिपादयति । तन्न 
विचारचार, पञ्च रात्राथंविदेव पञ्चकालरतो भगवतीत्येतन्प्रदशंनाय तत्रोभयोरप्येतयोः पदयोः 

प्रयोगस्य सार्थक्यात्‌, पञ्च रात्रशास्तरं जानाति तदनुरूपमाच रतीति जयाख्यवचनस्याभिप्राय- 
घ्वात्‌ । डँ° श्रादरमहोदयस्तु' पर.व्यूह्‌-विभवादीनां पञ्चस्वरूपाणां प्रतिपादकत्वादिदं शास्त्रं 
पाञ्चरात्राभिधया प्रथितमिति प्रतीयते इत्याह । तन्न । सात्वतसंहितायां पर-व्यूह-विभवाख्यस्य 
परब्रह्मणो रूपत्रथस्येव प्र तिपादनदशेनात्‌ । 


पाञ्चरात्रीयं वाड मयम्‌ 
सात्वतं पौष्करं जयाख्यं चेति संहितात्रयं पाञ्चरात्रागमेषु रत्नत्रयनाम्ता प्रसिद्धचयति। 


“ब्राह्मणैः क्षत्रियैरवश्येः शूद्रैश्च कृतलक्षणः । अचंनीयश्च सेव्यश्च कीतंनीयश्च सर्वदा । सात्वतं 
विधिमास्थाय गीतः सङ्कुषणेन यः । द्वापरस्य युगस्यान्ते आदौ कलियुगस्य च ॥'" (६६।३६-४०) 
इति महाभारतीयभीष्मपवंवचने सात्वतसंहिता स्मयंत इति तत्सम्पादकः श्रीमान्‌ अनन्ताचाय 
कथयति । डँ° श्राद रमहोदयस्तन्ना ङ्गीक रोतिः । "्रापरवेलायाम्‌'” (१/७१), “'हापरसन्ध्यंशे ` 
(१/७३), श्राप्तं सङ्कुषंणात्‌” (२/४) इत्यहि्ृध्न्यसंहितावचनंस्तत्राप्येतद्‌ महाभा रतवचनं 
संगमयितुं शक्यत इति स॒ वदति । अपि च, सङ्कषंणसंहिताऽपि स्वतन्त्रा समुपलभ्यते, या हि 
वेदान्तदेशिकेन पाञ्चरात्र रक्षायां (प° ११५) स्मृतेति । अत्रोच्यते --सात्वतसंहिता हि हलिना 
पराथितेन भगवता चक्रपाणिना साक्षात्‌ तस्म समुपदिष्टा, तेन सा लोके प्रचारितेत्यस्या एव 
प्राधान्यं मन्तव्यम्‌ । अहिरबुधन्यसंहिता तु न भगवता साक्षादुपदिष्टा, अपि तु सङ्षंणादहिवृन्ध्येनो- 
पलन्धा । अत्र (५५६) सात्वतसंहिता स्मर्यत इति हि स्वयमेव स्वीकरोति डं° श्रादर- 
महोदयः, । सात्वतविधीनां सर्वाङ्पूर्णं संक्षिप्तं च विवेचनं सात्वतसंहितायां विहितम्‌ । 
तेनापि तस्या एव प्राचीनत्वं वैशिष्ट्यं चापि ख्याप्यते । 

। सात्वतायां (६/१३३) पौष्करं वाराहं प्राजापत्यं (ब्राह्यं) ' चेति संहितात्रयं स्म्य॑तः 

। इत्यपि न साधु, अयं हि वर्तते तत्रत्यः पाठः-- “यः स्थितस्त्रिविधे सगे विभवः परमेश्वर. । 


। पौष्कराख्ये च वाराहे प्राजापत्ये महामते ।।”* इति । एवं चात्र त्रिषिधः सगं; प्रतिपादितः, न 





“इण्टोडक्शन ट्‌ दि पांचरात्र एण्ड दि अहिर्ृध्न्यसंहिता” इप्याख्यस्तस्य ग्रन्थो द्रष्टव्यः (प° २५-२६) । 

तत्रैव, प° १५-१६ ॑ 

तत्रैव, प° २० 

“सरवसंहितासारभूते श्रीसात्वते" (प° ४३), “भगवनच्छास्त्रसारभूते श्रीसात्वते” (प्‌० ७६) इति 

सच्चरित्ररक्षायां वेदान्तदेशिकाचायेः प्रतिपादयति । 

५. इण्टोडक्शन०, पु २०; डां° एच० डनियलस्मिथमहोदयोऽप्येवमेवाह (ए डिस्करिष्टिव विब्लिंओग्राफी 
आफ दि पांचरात्रागम, भा० १, पृ० ५३५) । - 

६. सात्वतसंहिता (६/१३२-१३३) तत्रत्यं भाष्यं च प्रष्टब्यम्‌ । 


श ~ < 2 


ध अचा क अकता ` ` चक ` ऋ क क 
# 
। 
। 
| 

संहितात्रयम्‌ । एष त्रिविधः सर्गो भागवतोद्धरणपुरस्सरं व्याख्यातो भाष्यकारेणालशिङ्गभट्टेन 
(पृ. १६८-१६६) । तथा च प्राचीनसंहिताकालक्रमनिर्धारणवेलायां' स्थापितमेतन्नामव्रयम- 
लीकप्रायमिति सात्वतसंहितैव प्राचीनतमा सिद्धयति। 
| रत्नत्रयनाम्ना प्रसिद्धासु संहितासु साःवतं पौष्करं जयाख्यं चेति क्रम: संदृश्यते । 
यादवाचले सात्वतविधिना, श्रीरङ्गं पौष्करपद्धत्या हस्तिशैले च जयाख्यानुसारं हरिः सम्पूज्यत 
| इति स्थानभेदेन सवसिामासामप्रतिहतं समानं च प्रामाण्यम्‌ । कालपर्ययात्‌ सात्वतनिष्ठैरीश्वर- 
संहिता, पौष्करनिष्ठेः पारमेषव रसं हिता जयानिष्टैश्च पा द्मसंहिता सबहुमानमादता । लक्ष्मी- 
तन्त्र महिरृध्न्यसंहिता च सात्वतोपवृंहकतयाः स्वीक्रियेत । पाञ्चरात्रसंहितासु नव रत्नपञ्च- 
रत्नादिविभागोऽपि दृश्यते । तत्र परमसंहिता मुख्या श्रीभाष्यकारेण रामानुजेन श्रीभाष्ये (२/२) 
सादरं स्मयते । यामुनाचायं रामानुज-वेदान्तदेशिकादिस्मृतानाम्‌, तासु तासु पाञ्चरात्रसंहितासु 
चचितानां च त्रि णतप्रायागां संहितानां परिचयो वैशद्येन भारतीयैः पार्चात्येश्च विद्रद्भिविहित 
इति नात्र प्रयत्यते । अत्र विशेषजिज्ञासुभिरहिरवुध्न्यसंहिता-लक्ष्मीतन्त-अनिरुदसं हिताभमिका 
पेनारोमा आफ पाञ्चराव्र लिटरेचर, ए डिस्क्रप्रटिव विव्लिओग्राफी आफ दी प्रिण्टेड टेकस्ट 
भाफ दी पाञ्चरात्रागम"“--इत्यादयो प्रन्थाश्च द्रष्टव्याः । 


पाञ्चरात्रीयं दशेनम्‌ 


जयाब्यसंहितायाम्‌ , अदहिर्वुध्न्यसंहितायाम्‌, लक्ष्मीतन्त्रे च यथा ग्रन्थारम्भे साटोपं 
दाशंनिकं विवेचनं वतंते, न तथा दृश्यते सात्वतायाम्‌ । तदीयमेव च पाञ्चरात्रीयं दर्शनं सर्वत्र 
परवतते। तत्र च दशंनयोगयोः प्रतिपादका अंशाः प्रायः सम्पूर्णे ग्रन्थे विप्रकीर्णाः सन्ति । 
अतोऽत्र तान्‌ संगृह्य किमप्युच्यते । | 

त्रिविधं परं ब्रह्म 

“त्रिविधेन प्रकारेण परमं ब्रह्म शाष्वतम्‌ । आ राधयन्ति ये तेषां रागस्तिष्ठति दूरतः ।।" 
(१/२३) इति परब्रह्मणस्त्रिविधां सत्तां संसूच्य--“षाइ्गुण्यविग्रहु देवं भास्वज्ञ्वलनतेजसम्‌ । 
स्वेतः पाणिपादं तत्‌ सर्व॑तोऽक्षिशि रोमुखम्‌ ॥ परमेतत्‌ समाष्यातमेकं सर्वाश्रयं प्रभुम्‌ । 
(१/२५-२६) इत्येवं परब्रह्मणः स्वरूपमव्र वणितम्‌ । तदनु -““एतत्प्‌व त्रयं चान्यज्ज्ानाचैभेदितं- 


गणः ॥ विदि तद्रचूहसंजञं सन्नि-श्रेयसफलप्रदम्‌ ।" (१/२६-२७) इत्येवं वासुदेवसङ्कषंणप्रद्यभ्नाऽ- 
निरुद्वाख्यस्य व्यूहचतुष्टयस्य स्वल्पं निरूप्य, "गुगानुवृत्तिभेदेन युक्तं ज्ञानादिकैर्गणैः । नानाढृत्ति 


१. इण्टोडक्शन०, पृ० २० 

तथा चेश्वरसंहितायाम्‌ -“ एतत्तन्त्रत्रयोक्तेन विधिना यादवाचले । श्रीरङ्गं हस्तिशेले च क्रमात्‌ सम्पूज्यते 
हेरिः ॥'" (१।६७) इति । 

सात्वतसं'हताया अलशि ङ्ग भटरविरचितं भाष्यं द्रष्टव्यम्‌ (पऽ ७१, १२८, १५२, २५५ ) । 

४. जयाख्ययाया दार्शनिक विवेचनं डां° सुरेन्द्रनाथदासगुप्तङ्रते दर्शनेतिहासे ततीये खण्डे अहिबृ्यसंहिताया 


डा° श्रादरङृते भूमिकाग्न्ये, लक्ष्मीतन्तरस्य च डां अशोककुमाःकालियाङृते “लक्ष्मीतम्त्र : धमं ओर 
दशन इत्याख्ये ग्रन्थे द्रष्टव्यम्‌ । 


~ 

च तद्विद्धि वैभवं भुक्तिमुक्तिदम्‌” (१/२७) इति संक्षेपेण विभवस्वरूपं व्याख्यातम्‌ । 
अत्र पराशरभदटुपादा विष्णुसहस्रनामभाष्येऽमूमेव ग्रन्थं व्याकुवंन्त एवमाहुः--“परव्यूह्‌- 
विभवात्मना त्रिविधं परब्रह्येति भागवतसिद्धान्तः। तत्र परं नामाकायं कार्या(दन)वच्छिन्न- 
पूणंषाडगुण्यमहाणं वोत्कलिकेकातप व्रीकृतनिस्समनित्यभोगविभूतिकं मूक्तोपसृप्यमनौपाधिकम- 
वस्थानम्‌ । व्युहश्च मुमृक्षुसिसूुक्षया प्रदेयसृष्टिस्थितिलयाः शास्त्रतदथेतत्फलानि ध्याना राधने 
लीला चेतीदृशकार्योपभुक्तिविभवपरगुणरूपव्यापा रशीकरव्यूहनिर्वाहितलीलाविभूतिकं मुक्ति- 
साधकं चतुर्धावस्थानम्‌ । विभवश्च तच्छायः सुरनरतियंगादिः स्वविभवसजातीय एेच्छः प्रादु- 
भाववगं इति । `` "तत्र प्रादुर्भावा: के चित्‌ साक्षात्‌, यथा मत्स्यकरूर्मादयः । अन्ये तु ऋष्यादि- 
विशिष्टपुरुषाधिष्ठानेन, यथा भार्गव रामकृष्णदरैपायनादयः । अपरे काले शक्त्यावेशेन, यथाः 
पुरञ्जयादिषु । इतरे च व्यक्तिषु स्वयमेवावतीर्य, यथार्चावतार इति चतुर्धा" (प° १८२) इति । 
अत्र॒ पराशरभदारकेण विभवानां चातुविध्यं प्रदर््यार्चावतारस्य तत्रैवान्तर्भावः 
प्रदशितः। लक्ष्मीतन्त्रे तु--"“अर्चापि लौकिकी यासा भगवदावितात्मनाम्‌ । मन्त्रमन्त्ेश्वर- 
न्यासात्‌ सापि षाइ्गुण्यविग्रहा ॥ पराद्यर्चावतारेऽस्मिन्‌ मम रूपचतुष्टये ।" (२।५६-६०) इत्येवं 
चातुविध्यं परब्रह्मणः प्रतन्यते । अत्रार्चावतारस्य स्पष्टं पृथङ्नि्देशो विद्यते । वस्तुतस्तु-गृण- 
कल्पनथाऽध्यस्तो गुणोन्मेषकृतश्रमः । मूर्तीभूतगुणश्चेति त्रिधा मार्गोभ्यम द्धतः ।।'' (२/३६) 
त्येवं लक्ष्मीतन्तरेऽपि तरं विध्यमेव परब्रह्मणो वर्ण्यते । व्याप्तिनमात्रं गुणोन्मेषो मूर्तीकार इति 
त्रिधा ५(५।२०) इत्यहिर्बष्न्यवचनस्यैव व्याख्यानमेतत्‌ । तथापि” मूर्तीभूतगुणत्वूपं विभवत्वं 
विभवाचवितारयोषभयव्रापि” समानम्‌ (पृ. ११) इति भाष्यकारदिशा लक्ष्मीतन्त्रोक्तं 
परब्रह्मणश्चातुविध्यमपि समथेनीयम्‌ । 
तत्तवत्रयव्याख्यानधृतविष्वक्सेनसंहितायां तु परब्रह्मणः पर-वयूह्‌-विभव-अन्तर्यामि- 
अर्चावतारभेदेन पञ्चप्रकारत्वमुपदिश्यते। तथैवोपपादितमेतत्‌ तत्त्वत्रये तद्वचाख्याने चः । 
यतीन्द्रमतदीपिकाकारश्रीनिवासदासादयो" रामानुजसम्प्रदायानुयायिनः श्रीवष्णवास्तदेतत्‌ पञ्च- 
विधं परं ब्रहमौवोपासते । एवं चातुविध्ये पाञ्चविध्ये वा सत्यपि सात्वतनिष्ठेस्तिविधं परब्रह्म 
उपास्यते । विभवावतारस्य पराशरभदा रकदिशा चातुविध्ये स्वीकृते न कोऽपि वि रोधोऽत्राव- 
शिष्यते । “ईश्वरः सरवेभूतानां हृदेशेऽर्जुन तिष्ठति । भ्रामयन्‌ सव॑भूतानि यन्वारूढानि मायया ॥। ` 
(१८/६१) इति भगवद्‌ गीतोक्त्याऽन्तर्यामिस्वरूपस्य ब्रह्मणः सत्वं सिद्धचत्येव । अत्रापि-- 





१, शक्त्या विष्टस्य पुरञ्जनस्य कथानकमेतत्‌-“^तेजसाऽऽप्यायितो विष्णोः पुरुषस्य महात्मनः'' (६/६/१३) 
इत्येवं श्रीम (दधा गवते वण्यते । 

२. वरवरमूनिविरचितव्याद्यानसहितस्य तत्त्वत्रयस्य॒ वाराणसीमुद्रितं द्वितीयं संस्करणमवलोकनीयम्‌ 
(१० १०१-१०२) । 

३, तत्रैव १०१-१२० "पृष्ठानि द्रष्टव्यानि । . 

४. यतीन्द्रमतदीपिका पुण्यपत्तनस्थानन्दाश्चमग्रन्थावलिप्रका शिता (१६३४ ई० वर्षों द्वितीयं संस्करणम्‌, 


पृ० ८३.८६) द्रष्टग्या । डँ° श्रादरमहोदयेनापि स्वकीये भूमिकाग्रन्ये शदधसृष्टिनिरूपणप्रकरणे तत्त्वत्रय - 
यतीन्द्रमतदीपिकासाहाय्येन तदेतद्‌ पञ्चविधं परं ब्रह्म व्याख्यातम्‌ । 

“परमेश्वरः ॥ स्थितोऽन्तर्यामिभावेन रूपमासाद्य निष्कलम्‌” (६/६६-६७) इत्येवं ब्रह्मणो- 
ऽन्तर्यामित्वं ' निष्कलत्वं च प्रतिपाद्यते। एवं सत्यपि सात्वतायां व्रिविधस्य प ब्रह्मण एवोपासना 
सविस्तरं णिता । 


परब्रह्मलक्षणम्‌ 


“सर्वेगं परमं ज्योतिरमूर्तममलं हि यत्‌ ॥ स एव, वासुदेवेति" (८।५२-५३), ““महस्तु 
सततोदितम्‌" (५८/५६) इति सततोदितं वासुदेवाख्यं परं ब्रह्म ` भूतावास (८/१५६) पदेन, “नारा- 
यणः परं ब्रह्म" (१७/४१६) इति ना रायणपदेन च प्रोच्यते 1” चिदानन्दनः शान्तः (६।२१३) 
दति चिच्छक्तिलक्षणं ब्रह्मत्वा ह्वादानन्दलक्षणम्‌” (२०/१३) इति च तस्य चिदानन्दलक्षणत्वं 
बोध्यते । “सद्‌ ब्रह्मवा सुदेवाख्य ०” (२/४) इति सदात्मकत्वं च तस्य प्रोच्यते । एवं च सच्चिदा- 
नन्दलक्षणत्वं ब्रह्मणोऽत्रापि स्वीक्रियते । तदेतस्य परस्य ब्रह्मण आराधनाय {तीयपरिच्छेदे “ॐ 
शान्तोदितविज्ञानप्रागाय०"” (प० १७) इत्यादिकं मन्त्रशुद्ध रन्त्या सात्वतया दशाद्रयमुररी- 
क्रियते । तत्र प्रथमा सततोदिता नित्योदिता वा, अपरा च शान्तोदिता संगीयते । 


परब्रह्मणो दशाद्रयम्‌ 


तत्र सततोदितया नित्योदिताऽपरनामधैयया दशया युक्तः परवासुदेव इति, शान्तोदितया 
च दशया युक्तो व्यूहवासुदेव इत्युच्यते । परवासुदेवे षाड्गुण्यं स्तिमितं व्यूहवासुदेवे च प्रबुद्ध- 
मवतिष्ठते । शान्तोदितौ व्यूहवासुदेवः षाड्गुण्यमहिम्ना यथायथं शान्तेषु चतुषु गुणेषु प्रबुद्ध योश्च 
दयो्रयोर्गुणयोः साहाय्येन क्रमशः स द्कुषंण-प्र द्युम्न-अनिरुद्धाख्यानि त्रीणि रूपाणि धत्ते । एवं च 
परब्रह्मणश्चातुरातम्यं निष्पन्नं भवति व्यूहाख्यम्‌ । व्यूहदीक्षाव सरे तदेतत्‌ ““चतुरात्मानमव्यक्तं 
शब्दमति निराकृतिम्‌ । गणमात्रैविभिन्नं च” (१८।२०७-२११) इत्यादिषु श्लोकेषु वप्यते । 
चातु रात्म्यं चं तजजामग्रत्स्वप्नसुषुप्तितुयष्यिषु चतुषु पदेष्ववतिष्ठते । तत्र तुयं पदस्थिते परब्रह्मणि 
चातुरात्म्यं स्तिमितं भवतीत्येकमूतिपदेन तदुच्यते, एकेनैव च मन्त्रेण तदाराधनं क्रियते ।' 
सुषुप्तिस्वप्नजाग्रत्पदेषु च चातु राठम्यस्य प्रबुद्धत्वात्‌ तदा राधनाय पृथक्‌ पृथक्‌ चत्वारो मन्त्रा 
विनियुज्यन्ते । तदेतच्चातुरात्म्यचतुष्टथसमा राधनमस्माभिः सात्वतसंहिताया उपोद्धाते (प° 


१. ब्रह्मणो निष्कलं सक्रलं च स्वरूपं तन्त्रागमेषु प्रतिपाद्यते । अत्रापि विभवपरिच्छेदे ततप्रदशितम्‌ । 
अन्तर्यामितया निष्कलात्मना च स्थित आप्तकामो भगवान्‌ स्वव्यापारवशेन स्वां शक्तिमवलम्ब्य 
प्धानाभाद्यात्मना सकल स्वरूपं धत्ते (६/६७/६८) विभवात्मकोऽयं भगवानत्र निष्कलात्मना 
सकलात्मना चाच्येत्वेन वणित: (६/११४।११५) । 

२. ‹ वसन्ति त्वयि भूतानि भूतावासस्ततो हरे" इत्येवं विष्णुसहस्र नामभाष्ये पराशरभटरून भूतावासशब्दो 
व्याख्यातः । एवं च भूतावासपदं वासुदेवस्यैव पर्यायान्तरम्‌ । 

३. “आपो नारा इति प्रोक्ता आपो वं नरसूनवः । अयनं मम तत्‌ पूर्वमतो नारायणो ह्यहम्‌ ॥'' (महाभारते 
शान्तिपवणि, (३४१/४०) “ता यदस्यायनं पूर्वं तेन नारायणः स्मृतः" (१/१०) इति मनुस्मृतौ 
पाठान्तरम्‌ । नारायणीयोपाख्यानेऽत्र वासुदेव एव नारायणो निदिष्टः । रामानुजीये च दशने 
लक्ष्भीनारायणाध्यं मह्‌ एव प्रब्रह्यत्वेनोपास्यते । तथेव चं प्रतिपाद्यते लक्ष्मीतन्त्रेऽपि (१/१; २२/५) 
इत्यादिषु स्थलेषु । 

९२-२६) विस्तरेण विवेचितमिति तत एवावलोकनीयम्‌ ! 


व्यु हान्तरम्‌ 

जीवानां संसारवेदनिवृत्य्थं वासुदेवादिचतुष्टयमेव प्र त्येकं त्रिधा विभक्तं भवति । 
तद्यथा-- वासुदेवः केशव-ना रायण-माधवसूपेण, सङ्कुषणो गोविन्द-विष्णु-मधुसूदनरूपेण, प्रययुम्न- 
स्तिविक्रम-वामन-श्रीधर रूपेण, अनिरुद्धश्च हषीकेश-प्ब् नाभ-दामोदररूपेण व्यक्तचक्रादि- 
लाञ्छनः सह भगवदेकान्तिनां पोषकत्वेन णाश्वतीमभिव्यक्तिमभ्येतीति सप्तमे परिच्छेदे-- 
' परं ब्रह्म परं धाम" (७/३) इत्यादिना ग्रन्थेन प्रतिपा्ते । एतच्च द्वादशविधं स्वरूपमहिर्बृध्न्ये 
वयूहान्तरपदेन निरक्तम्‌--“व्यूहान्तर दश द्रे च केशवाद्याः प्रकीतिताः'' (५/४६) इति । 
सात्वतास्थमूत्य॑न्तर पदेन (२५-३२२) वयूहान्तरमेवोच्यत इति भाष्यकारः (प° ५४१) । हादश 
वयूहान्तराणीमानि द्रादशमासाधिपतित्वेन व्याख्यायन्ते पुराणेष्वागमेषु च । इमां त्मूहान्तरा- 
ख्यामभिव्यक्ति समवलम्ब्य सप्रवुद्धः साधको दानधर्मव्रतादीनामाचरणेन संसा रानलादस्माद- 
चिरादेव मुक्तः सन्‌ शाश्वतीं शान्तिमधिगच्छति । 


एकोनचत्वारिशद्विभवाः 
ब्रह्मणो विभवात्मनस्तृतीयस्य स्वरूपस्य वर्णनमन्तर्यामविधिमुखेन सात्वताय नवमे 
परिच्छदे निरुच्यते । तथाहि-- विभवावतारस्य स्थूलसृक्ष्मपरत्वेन प्रथमं त्रैविध्यं भवति । काम- 
रूपश्चरो देव: कायारम्मे मध्येऽवसाने च सृुष्टिस्थितिसंहा रकालेष्वेक एवानेकधा सूपे सन्धत्ते । 
सृष्टिकाले रक्तं रूपम्‌, रक्षणकाले शुक्लं रूपम्‌, संहारकाले च कृष्णं रूपं विभति । एतदेव वैभवं 
स्थूलं रूपम्‌ । समाधिनिरतानां सन्मार्गप्रकाशकं रूपं सक्ष्मसंज्ञम्‌ । तेजोमयं च वभवं रूपं 
परात्मकमितिः मन्तव्यम्‌ (६।४-११) । 


अस्य विभवरूपस्याराधना्थं संजञा-पद-पिण्ड-बीजमेद-भिन्नश्चतुविधो वाचकोऽत्र | 


निर्दिष्टः । तत्र बीजपिण्डमन्त्रयोरन्यतरेण, संज्ञापदमन्त्रयो रन्यतरेण, उभयेनाप्यभिन्नरूपेण वा 
एकस्यैव वाच्यात्मकस्य भगवतोऽचंनं क्रियते । तत्र संज्ञामन्त्रा नाममन्त्रा इत्यु यन्ते । मूल- 
मन्त्राङ्गमन्त्रादिभेदैरेते बह विधा भवन्ति । वैभवा: पिण्डमन्ता :\ पदमन्त्राश्च सात्वतायां त्रयो- 





१, शब्दोऽयं शैवेषु शाक्तेषु च तन्तेषु योगवाभिष्ठादिग्रनथेषु च बहुधा प्रयुक्तो दृश्यते । तत्र विरूपाक्षपञ्चा- 
शिकायां पञ्चविधा जीवाः प्रतिपाधन्ते- अप्रवृद्धः, प्रवुद्धकल्पः, प्रबुद्धः, सूप्रवुद्धकल्पः, सृप्रवुद्ध इति । 
एतेषा लक्षणानि तत्रैव ४१-४४ एलोकेषु द्रष्टव्यानि । 

२. सात्वतसंहिताभाष्यकारेणालशि ङ्गभदटरेनास्मिन्‌ प्रकरणे स्थूल-सूकष्म-परखूपलक्षका जयाख्यश्लोकाः (४।२३- 
२५) समृदधृताः। नवमे परिच्छेदे सात्वतां वंभवीयं रूपं व्याख्यायते, तस्यैव च भेदाः प्रदर््यन्ते--““वभ- 
वीयो मरीृद्धे देवतानिचयो महान्‌ । य उक्तस्ते मया पूरवैभेकंकं विद्धि तत्‌ त्रिधा ॥'” (६/४) इति । 
जयाख्यायां चोवते प्रकरणे ब्रह्मणस्त विध्यं प्रतिपाधते । एवं चात्तत्ये वैभवीये प्रकरणे तेषां श्लोकाना- 
मृद्धारोऽन्‌चित इवाभाति । 

३. पञ्च व्यापकमन्त्रा एव वासुदेवादीनां पद मन्त्रा इति भाष्यकारेणात्र (प° १०१. १२७ ) लक्ष्मीतन्त्र- 
प्रामाण्येन प्रतिपादितम्‌ . वासुदेवादीनां पिण्डमन्त्राश्चाष्टमे परिच्छेदे ( एलो १५०-१४) समुद्धता 
दृष्यन्ते। 

विशे परिच्छेदे विवृताः । “स्व रोत्थं व्यञ्जनोत्थं वा बीजमेकाक्षरं स्मृतम्‌ ॥ स्वरव्यजञ्जनसंयौ- 
गाद्‌ बह्मणंः पिण्डमन्त्रराट्‌ ।' (६/१८-१६) इत्यत्र च बीजपिण्डयोः स्वरूपं वण्यते । एतेषु 
पदात्मनो मन्त्रस्य जाग्रदवृत्तित्वम्‌, -संजञात्मनः स्वप्नवृत्तित्वम्‌, पिण्डख्यस्य सुशुप्तिवृत्तित्वम्‌ 
बी जान्मनश्च तुयंवत्तित्वमवसेयम्‌ । 

विशाखयूपो भगवान्‌ स्वयं विश्वसिसृक्षया आ्यपदस्थस्य चातुरात्म्यस्य तुरयव्युहस्य 
णुद्धसं वित्पुरस्सरं महिमानमादाय ब्यूहूविभवावतारसाधनोपकरणं सर्वं संगृह्य वासुदेवाय मूति- 
शाखाचतुष्टयं विहाय तथेव वैभवीयस्य यूथस्य पतित्वेनावतिष्ठते, यथा किल अर्ककिरणत्रातं 
त्यक्त्वा महान्‌ तेजःकणः स्वकारणं विना सर्वं गोचरमापूरयति । स एव सम्भूति-स्थित्ि-संहार- 
भोग-कवल्यलक्षणं . पञ्चा रमिदं संसारचक्रं स्वधिया प्रेरयति । भगवतो विशाखयूपादेव पद्म ना- 
भादीनामष्टत्रिशद्विभवदेवानामाविभविो जायते । एतेषां विभवदेवानामा राधनाय तेषां बीजा- 
नि द्वितीयपरिच्छदोक्तव णं चक्रापेक्षया किंञ्चिद्धिलक्षणेन शब्दव्रह्ममयेन वणं चक्रेण (६/६२-७६) 
समृद्धृतानि । एषां ` बीजानां वाच्याः सर्वेश्वरो विशाखयूवः पञ्मनाभादयो देवाश्च सन्ति । अन्त- 
यागविधौ बीजात्मनेव ते समा राध्यन्त इति भावः। 

अहिर्वृध्न्यसंहितायामेकोनचत्वारिशद्विभवदे वाः प्रतिपादिताः--'“तिशच्च नव चवते 
पद्मनाभादग्रो मताः” (५/५७) इति । अव्र भाष्यकारेण--पद्मनाभादयोऽष्टत्रि शद्विभवदेवाः, तेषा- 
मधिपतिविशाखयूपस्त्वेकः, तेन सहैकोनचत्वारिशदेवा इत्यभिप्रापेण "त्रिंशच्च नव चैवैते 
इत्युक्तम्‌" (प° १८८) इति व्यवस्था दत्ता । डां° श्रादरमहोदयेन तु स्वकीये ग्रन्थे (प° ४२- 
४६) विशाखयूपं विहाय पद्म नाभादिष्वरेकोनचः वातसंव्यापूरते शान्तात्मा (२५) पृथग्‌ देव- 
त्वेन वणितः। अहिवबुध्न्यसं हितासंस्क रणेऽपि (५६/३३) शान्तात्मनः पृथगुल्लेखो विहितस्तेन । 
सत्वतसंहितायां (१२।११०) शान्तात्मनो ध्यानं विद्यत इति च स॒ वदति (तत्रैष, ४६ पृ° 
टिप्पण्याम्‌) । एतच्च सवं मसदिति विभावनीयं सुधीभिः । | 

तथा हि-- विभवदेत्रेषु “लोकनाथस्तु शान्तात्मा” (६।८१) इत्येवं सविशेषणं लोकनाथो 
वण्येते । ““शान्तात्मेति लोकनाथस्य विशेषणम्‌ (प° १८४) इति हि भाष्यकारः । द्वादशे परि- 
च्छदरेऽस्य ध्यानमेव वण्येते--' लोकनाथं विशालाक्षं सवेदेवनमस्कृतम्‌ ।॥ व रसिहासनारूढं ध्याये- 


१. सम्भूति-स्यिति-संहा र-भोग-कंवल्थलक्षणं पञ्चारमिदं संसारचक्रमत्न (६/५७) प्रतिषाश्ते । शेवशाक्त- 
तन्त्रेषु वणितेन सुष्ट-स्थिति-संहार-निग्रद-अनुग्रहाद्येन कृत्यपञ्चकेन चेतत्‌ तुलपित्‌ं शक्यते । 
प्रवत्तिमार्गोपदेशकेषु वेष्णवागमेषु हि कर्मणामेव भोगमौक्षप्रदस्वं निदिष्टमिति भोगमोक्षपदाभ्यामेवा- 
वशिष्टं ृत्यद्रयं निदिष्टमव्र । हिका: पारलौकिकाश्च भोगा अपि भगवन्स्वरूपा एवेति तेषां निरोधकत्वं 
तिरोधायकत्वं वा नाङ्गीक्रियते । निग्रहानुग्रहौ शाङ्भुरवेदान्तमम्मताम्यामध्यारोपापवादाभ्यां तुतयितुं 
शक्येते 1 नाहि वंष्णवागमेषु शाद्धुःरमतप्रभाव इति सवत्र सद्‌ब्रह्मावलोकयतां मतेऽस्मिन्‌ ृत्यद्टयमेतद्‌ 
भोग केवल्यलक्षणमुपदिश्यते । शाक्ते च क्रमदशंने तदेतदनाष्याभासापदाभ्यां नििष्टम्‌ । 

२. प्ररस्य व्यृहु चतुष्टयस्य च बीजमन्त्राः पञ्वचब्रह्य-ब्रह्मपञ्चक-ब्रह्मवीजचतुष्टयपदेलंक्ष्मीतन्त्तप्रभृतिषु 
(१६।१६-१७, ३०-३३) वणिता द्रष्टभ्याः । सात्वतसंहिताभाष्ये १४४-१४८ पृष्ठेषु व्यूहानां षडङ्खानां 
व्यूहान्तराणां तहवीनां च वीजान्युद्धतानि सन्ति। एतेषां पिण्डमन्त्ेप्वभविः कर्तु शक्यते । विभवदे- 
वानां बीजमन्त्राः सात्वतमाष्ये (पृ० १८३-१८४) द्रष्टव्याः । 

न्मीलितजलोचनम्‌ । पद्मास्तनेनोपविष्टं पद्मगभोपिमयुतिम्‌ ॥ करणाविमष्टवुद्धि च शद्कपद्यकरा- 
ङ्कितम्‌ । ज्ञानवे राग्यसद्धमंमागूत्रयनिदशंकम्‌ ॥'“ (१२/१०८-११०) इति ॥ “अस्य ` रूपान्तरं 
बुद्धावतार इति बोध्यम्‌" (पु० २३६) इत्युक्त्वा भाष्यकारः पौष्करसंहितावचनमेवं समृद्धरति--- ` 
“लोकेष्व रः शान्ततनुबौँ दं यस्यापरं वपुः । नियन्ता वुद्धिधर्माणां हिसादोषस्य दूषकः ॥“ [३६ 
२२६] इति । अस्य स्थानं च पौष्करप्रामाण्येनैव प्रदर्शधति--"'मगधामण्डले विप्र महोबोधधरा- 
धितः । संस्थितो लो कनाथात्मा देवदेवो जनादेनः'' (३६।३५६-३६०) इति । 


ततो भाष्यकारः --“तत्तवत्रयव्याख्यराने (पु° ११०) बुद्धस्य साक्नादवतारत्वमाचार्यहूदये 
प्रतिपादितम्‌ । विष्वक्ेनसंहितादिषु तस्यावेशावता रत्वमुक्तम्‌ । उभयोि रोधः कल्पभेदेन परि 
हरणीयः'" (पु० १८७) इति वदत्यस्मिन्‌ प्रस ङ्ख । तत्त्वत्रयव्याख्यानधृतविष्वक्सेनसंहितायामन- 
` चपप्रादुमविप्रषद्धे--"मोहनाख्पस्तथा बुद्धः" (प० ११०) इत्युच्यते । तत्रैवोद्धतसंहितान्तरेऽपि 
बद्राद्या अनुपास्या उक्ताः (प° ११०)। बमलशिङ्धभटू मतानुसारं च बुद्धस्य साक्षादवतारत्वमा- 
चर्यहूये प्रतिपाद्यते । ““स्वेन रूपेणावतीणवान्‌”” इति तत््वत्रयव्याख्यानस्थं (प° ११०) वचन- 
माचर्येहदयस्यैव स्थात्‌ । न केवलमाचायंहूदये, विष्वक्सेनसंहिताप्रतिपादितेषु षट्‌त्रिशद्धिभ- 
वेष्वपि लोकनाथः परिगण्यत एव । एवं च वचनयोरनयोवि रोधः कल्पभेदेन परिहरणीय इति 
णास्त्रानुसारी पन्थाः । एेतिहासिकास्तु सात्वतायां पौष्करायां च लोकनाथो विभवेषु परिगण्यते । 
तामनुसरन्त्यपि विष्वक्तेनसंहिता बुद्धावतारस्यानच्येत्वं मोहनात्मकत्वं चाहेति कालस्यैवायं 
महिमा मन्तव्य इत्याचक्षीरन्‌ । 


“नरो नारायणश्चैव हरिः कृष्णस्तथैव च" (६/८२) इत्यत्र विभवावता रचतुष्टयं वण्येते । 
अवर भाष्यकारः श्रीकृष्णस्य पारिजातह रशब्देनोक्तत्वात्‌ तदनुक्तिनं श ङ्कनीया । ननु - “नरो 
नारायणश्चैव हरः कृष्णस्तथैव च" (६।/८२) इति कृष्णस्तूच्यत एव, तदनुक्तिः केनोच्यत इति 
चेन्न, यतोऽत्र प्र्तिपादितः कृष्णो न वसुदेवात्मजः, अपितु धर्मात्मज इति बोध्यम्‌ । तथा च 
पौष्करे--' "धर्मात्मा भगवान्‌ विष्णुः प्रादुर्भावं च शाश्वतम्‌ । प्रादुर्भूतं हि वे यस्मान्नराद्यं कृष्ण- 
पश्चिमम्‌ ॥'" (३६।२०७) इति । ननु चात्र केवलकृष्णशब्दस्योक्तत्वाद्‌ वसुदेवपुत्रः प्रसिद्धः कृष्ण 
एव सादिति चेन्न, साहचर्यवि रोधाद्‌ वक्ष्यमाण (१२।१४५-१४६) ध्यानविरोधाच्च”” (प° 
१८६) इति व्याचष्टे । न केवलं कृष्णः, नराद्यं कृष्णपश्चिमं विभवावतारचतुष्टयमपि धर्मात्मज- 
तमेन पूर्वोद्रतायां पौष्क रायां प्रतिपाद्यते । एतच्च समथ्यंते महाभारतवचनेनापि-- “नरो नारा- 
यणश्चैव हरिः कृष्णः स्वयम्भुवः" (१२।३३४/६), ““एका मृतिरियं पूर्वं जाता भूयश्चतुविधा । 
धर्मस्य कुलसन्ताने ` “"।। नरनारायणाभ्यां च कृष्णेन हरिणा तथा ।'' (१२/३३ ५/।१६-१८) इति । 
पौष्क रायामप्यु ते -- चनुर्मृतिमयो विप्र नरो नारायणो हरिः। कृष्णसंनश्च भगवान्‌" (३६। 
२०६) इति । एयेवां ध्यानानि सात्वतायां (१२।१३६-१४८) द्रष्टव्यानि । अत्र च नर-नारायण- 
हरि-ष्णानां वेण जप-गोग-क्रिया-तपःपरि रक्ष-कत्वं वर्ते ।, ¦ 


=+ 


॥ 


१. (स्व्रपम्मूव इत्मनेव वासुदेवस्यैवेते चत्वारो व्यूहा अजन्मानः"” इति तद्रीकाकारो नीलकण्ठ; । 

शक्ती शस्तस्य शक्तयरुच 
यद्यपि सर्वेषां देवानां कामरूपध रत्वमव्याहतम्‌, तथापि सर्वे देवा युगपत्‌ कामरूपधरा 
भवन्ति। जाग्रद्व्यूहवासुदेवादीनां मध्ये, पद्मनाभादिविभवदेवानां मध्ये वा एको जगद्रक्षणार्थं 
वक्त्रभुजास्त्रशक्तिवाहनभेदेबेहुधाः रूपं धारयन्‌ शक्त्यात्मसंज्ञां लभते (१२/।१७३-१७६) 
एतच्च स्वरूपं विभवान्तर्गतशक्त्यात्मस्वरूपाद्‌ भिद्यते । सोयं शक्त्यात्मा (शक्तीशः) भगवानेका- 
देन कान्तागणेन सह॒ षोढा स्वात्मानं विभजते । लक्ष्या समेतमेकं रूपम्‌, श्रीपृष्टचयोमेध्यस्थं 
द्वितीयं रूपम्‌, श्ियादिमायानिष्ठेन चतुष्केणावृतं तृतीयम्‌, शुद्ध चादिकेन षट्केन संवृतं चतुथेम्‌. 
क्रियादेन पुष्टचन्तकेन संवलितं पञ्चमम्‌, लक्षम्याचेन द्विषट्‌केन समन्वितं च षष्ठं स्वरूपं भवति 
(१२।२०५-२०६) । कान्तागणोऽयं शक्तिसंघपदेनाप्यत्र (६/८४) प्रोच्यते । सवेगस्य भगवतो य 
आद्योऽग्नीषोमात्मको देहो विद्यते, तत्रामिशं' भिन्नलक्षणं शक्तिद्वयं राजते । भोगार्थं लोकानु- 
कम्पयाऽवतीर्णस्य तस्य भोक्तृशवितिलंक्ष्मीः स्मृता, पुष्टिश्च कर्तृशक्तिः कथ्यते । एतच्चाव्ययं 
शवितद्वितयं तेनैव सह उदितम्‌, यस्य हि नानात्वेन शक्तिसंघरूपेण परिणामो लोकानुकम्पार्थं 
भवति (१३।४८-५१) । 


शक्तीशस्य मन्त्ररूपा तनुः 
परमं ब्रह्म सवेशक्तिमयेन स्वकेन स्वभावेन सहैवाभ्युदेति । यथा ओजो बलात्मना,' 
गु द्रव्यात्मना, बीजं तरुस्वरूपेण, समुद्रो बुद्‌ बुदात्मना परिणमते, एवमव्यपदेश्यायाः शक्तेः 
वे शवितदरपणे स्वातन्त्यात्‌ स्वेच्छया स्थितिमादाय शक्तीशो मन्वरूपां तनुं धत्ते (२५-१४८- 
१५१) । यथा हि सर्वेगतो वायुरव्य॑जनेन विभाव्यते, तथैव भगवानाहूतो मन्त्र-बिम्ब-कुम्भ-मण्डल- 
अग्नि-प्रभतिष्‌ व्यज्यते (६/।१६-१७)। एतेषु तस्य मन्त्रश रीरमेव मृख्यं भवति । तेनैव हि 

१. वक्तर-भुज-अस्त्र-शवित-वाटनभेदभगवदवताराणां स्वरूपं भिद्यत इति तत्त हेवताध्यानावलोकनेन 
स्फुटीभवति । सात्वतायामस्ताणां शक्तीनां वाहनानां च वर्णेनं पृथगृरूपेणापि वतेते । तन्न शक्तीनां 
वाहनानां च स्वरूपं मनागस्माभिर्वण्येते मूले । भृषणलाञ्छनादीनां नामानि सात्वतायां नवमे (एलो° 
८६-८६), तेषां ध्यानादिकं च त्रयोदशे परिच्छेदे (ए्लो० १-३४) द्रष्टव्यानि । 


(ए भिन्नलक्षणमिति विशेषणद्रयेन स्पष्टमत्र शक्ति एवितिमतोर्भेदः प्रतिपाद्यते । अहिवृध्न्यसं हिताया 
तु तृतीयेऽध्याये प्रथमं शवितिमतः शवतेरपुथकसि दत्वं सदृष्टान्तं प्रतिपादितम्‌ (३।२।६) । अनन्यर 
च "देवाच्छक्तिमतो भिन्ना ब्रह्मणः परमेन्द्िनः” (३/२५) इति भिन्नत्वं च निरूप्यते । भेदश्चायं धम्म 

| धरिस्वरूपोऽभिमतः । एवं चाहिर्ुध््यसंहितास्थं शवितस्वरूपं प्रायः शेवः शाक्तश्चागमिकंः स्वीहृतस्य 
। तस्थानृकृतिरूपं प्रतीयते । 


/ ३. ¦ भोक्तशवितः करतंशक्तिष्चेति शक्तिद्रयमेव। दिरवृध्न्यसंहितायां भतिणशवितिः क्रियाशक्तिरिति चनाम्न 
निरिष्टम्‌ । तत्र क्रियाशक्तिः शद्धसष्टिम्‌, भति शवितश्च शद्धेतरसुष्टि जनयति । शेवागमेषु शद्धसृष्टे- 
विन्दूषादानत्वम्‌, अशृदधमुष्टेश्च मायोपादानःवं प्रतिपाद्य ते । नात्र शैवशाक्तागमवच्छक्तित्तयं स्वीक्रियत 
इति वैशिष्ट्यं सात्वतायाः प्राचीनताद्योतकम्‌ । लक्ष्मीतन्त्रे तु शवितत्रयमप्यज्गीकृतम्‌ । तत्न 

। शेवशाक्ततन्त्राणां स्पष्टः प्रभावः परिलक्ष्यते । 


४, गन्धपदमत्र तन्मात्रपययितया उन्नेयम्‌ 








ओगममीमांसा / १६ 


भरगैवानन्तर्यागविधिना समा राध्यते, वाच्यवाचकभावेन च तत्र सन्तिष्ठते (६/१३३-१३४) । अत 
एव-“भक्तिरग्नौ गुरौ मन्त्रे शास्त्रे तदधिकारिणि"' (२१/६२) इति समयपञ्चकेषु मन्त्रभक्ति- 
रपि समावेश्यते। एष च विभलदीधितिमन्त्रो हृदयादवतायंते (१७।६१) । नाभिचक्र, हृत्पद्म, 
कल्दमूले, गलावटे, भ्रूमध्ये, ब्रह्मरन्ध्रे च तस्य ध्यानं विधीयते (२१/५१) । 


प्राणाधिपतयः सत्यादयः 


शक्त्यात्मा (शक्तीशः) भगवान्‌ यदा वाहनरूपं धारयति, तदा सत्य-सुपणं-गरुड-ताक्ष्य- 
विहृगेश्व ररूपेण विवतंते । “पञ्चात्मकस्य प्राणस्य विकारस्त्वेष पञ्चधा” (१२/१७५), “अपा- 
नादि-समी राणामाधिपत्येन संस्थिताः' (१२।१८४) इति हि प्रोच्यते सात्वतायाम्‌ । सत्यादीनां 
स्वरूपध्यानादिकं तत्रैव (१२।१७८-२०२) द्रष्टव्यम्‌ । अत्रैव वाहनारूढस्य द्विभुजस्य शक्तीशस्य 
स्वरूपमप्यवलोकनीयम्‌ (१२।२०३-२०५) । भुजवकत्रवर्णेभिन्नस्य शक्ती शस्याशीत्युत्तरचतुः- 
शताधिकसहस्रभेदा भवन्ती ति--“पुनश्चतुभंजस्यैवम्‌'' (१२।२१३-२३६) इत्यादिना प्रति- 
पायते । सोऽयं शक्ती शो विहगेश्व रारूढो राजते (१२।/२०२-२०३) । अनिरुद्ध -प्र्यम्न-सङ्कषेण- 
वासुदेवाश्च क्रमशस्ताक्ष्यं-गर ड-सुपण-सत्या रूढा भवन्ति (१२।२४०-२४१) । आदिमूर्तर्वासु 
देवस्य शक्त्यात्ममूर्तंश्च वण लाज्छनतुल्यत्वेऽपि तदध्वजदयमनयोभंदकरद्‌ भवति (१२।२४३) 
वासुदेवादीनां हस्तस्थितपद्मादिलाञ्छनानि प्रकृतकार्यानुसारेण कदाचित्‌ शान्तरूपम द्खीकृत्या- 
मूर्तानि भवन्ति, कदाचिदिच्छारूपम ङ्खीकृत्य मूर्तिमन्ति भवन्ति । तस्माल्लाज्छनंर्भेदो न ज्ञायते, 
तत्त दध्वजेनैव तत्तन्मूतिभेदो ज्ञातव्यः (१२।२४५) । 


 भवोपकरणम्‌ 


शक्तिसंघ-किरीटादिप्रधानभूषणचतुष्टय-वाहन-चक्रादिसप्तदशप्रधानायुध-अ द्गमन्त्रगणा- 
न्वितमेतत्‌ पद्मनाभादिविभवदेवताचक्र देवदेवस्य विशाखयूपस्य विग्रहे संलीनमवतिष्ठते 
(६।८४-८६) । नानाविभवमूर्तीनां शासनेऽवस्थितं भवोपकरणाख्यं गीर्वाणगणं चतुविशतिसंख्या- 
कमप्यत्र (६/।६०-६५) व्यते । एतच्च प्रकरणं! डँ° श्रादरमहोदयेन सरिप्पणीकं व्याब्यातम्‌ । 
तदानीन्तने सात्वतसंहितासंस्क रणे “समुद्राः सगणाः शिवाः” (६/६१) इति पाठो दृश्यते । एष 
चाणुद्धःपाठ इति तेन सम्भावितमासीत्‌ । सम्भावनेयं सत्या तावद्‌ दृश्यते। “सरुद्रः सगणः शिवः” 
इति हि शुद्धः पाठः। भाष्यकारेण चैवं व्याब्यातः--“सरुद्रः सगण इति च शिवस्य विशेषणम्‌ । 
सद्ररेकादशभिः सह वर्तत इति तथोक्तः" (पु° १६२) इति । भवशब्दः स्वयं संहितायामेव 
विवृतः-- “भवः साक्षात्‌ प्रधानं तु व्यापको जडलक्षणः ॥ मन्त्रमन्त्रेश्व रन्यासात्‌' सोऽपि पूज्यत्व- 
मेति च (६।६५-६६) । इति । भाष्यकारेण चैवं व्याख्यातः--"“भवत्यस्मात्‌ सर्वमिति भवः, 


१. तस्यैव ग्रन्थस्य १४६-१५० पृष्ठे द्रष्टव्ये । 


२. मन्त्रस्य मन्द्रश्वरस्य च न्यास्राज्जडमपि प्रधानं यदा पूज्यत्वमेति, तदा प्ाधको मन्त्रमन्त्रेऽवरत्यासाद 
ब्रह्य सम्पद्यत इत्यत्र किम्‌ नाम वक्तव्यम्‌ ? 











र ० / आगमभीमांसां 


प्रकृतिरित्यर्थः । प्रधानं प्रधान शब्दवाच्यः (पू० ६२) इति । एवं च भवोपकरणमेतद्‌ गीर्वाण- 
गणं प्राकृतिकजगन्नि्माणे सहायकं मन्तव्यम्‌ । ध्यानमेषां ्रयोदशे परिच्छेदे (श्लो ° ६०-६१) 
दश्यते । त एते सर्वे देवाः सिद्धदशकसमन्विता दण पपरिच्छेदोक्ते मण्डले यथायथं ' समच्येन्ते । 


। एवमत्र परव्यूहाविभवाख्यं त्रिविधं ब्रह्म सपरिकरं व्याख्यातम्‌ । स रमन्त्रमयी 
| | परा वागभ्रमरी शान्तात्मनः सूक्ष्मस्य विभोः शवितरिति सापि तथैव सूक्ष्मा निरदिष्टा । परा वाग्‌- 
। भ्रमरी चैषा तैलधारावदविच्छेदेनाका रादिहका रान्तं शब्दब्रह्माख्यं नादं नदन्ती राजते । नादो 
हि नाम नादविन्दुमध्यमावंखर्याष्ये शब्दब्रह्म णोऽवस्थाचतुष्टये प्रथमावस्था । "द्र ब्रह्मणी वेदितव्ये 


शब्द ब्रह्म परं च यत्‌" इति च श्रूयते । तदधुना परब्रहाविवे चनानन्तरं शब्दत्रहय विविच्यते । 


णब्दत्रह्य 


द्रादणे परिच्छेदे विभवावतारान्तगंतरय वेदव्यासस्य ध्यानप्र स द्धं-- ^ वाभ्वेदमप्ड्लं 
यो वै स्वरूपदयुतिलक्षणम्‌ । स्वयं स्वोत्थं विभजति नित्यं पश्यन्ति पूवकम्‌ ॥ बोधमारतहपूवं- 
स्थानेष्वभ्युदितं क्रमात्‌ ।'' (१५।१५३-१५४) इत्यत्र शब्दब्रह्म व्याख्यायते । '“स्वरूपद्युति लक्षणम्‌ 
अन्तः स्थितज्योतिः स्वरूपमित्यर्थः, “स्वरूपज्योतिरेवान्तर्भावयन्‌ संस्थितं हृदि” (३४।६३) 
इति पौष्करोक्तेः । केवल शान्तरूपमिति यावत्‌ । वागेदमण्डलं शब्दनव्रहोत्यर्थः । 'परश्यन्तीपूरवंक 
तरिधा विभजति पश्यन्तीमध्यमा-वैख रीभेदैस्तेधा विभक्तं क रोतीदयथेः । ` बोधमारुतहुपपूवस्था- 
नेष्वभ्युदितं ऋमादिति पश्यन्त्याद्यवस्थात्रयस्य विशेषणं बोध्यम्‌!” (प° २४५) इत्येवं भाष्यकारः 
सार्धमेतत्‌ श्लोकं व्याचख्यौ । 


अत्र मूले स्पष्टं वाक्‌त्रयं तदुत्पत्तिस्थानत्रयं च प्रतिपा ते । भाष्यकारस्तु--" "एताः 
शब्दब्रह्मणोऽवस्थाः सुव्यक्तमुक्ता लक्ष्मीतन्त्रे” (पृ० २४५) इत्युक्त्वा, वाक्चतुष्टयप्र तिपादकान्‌ 


तत्रत्यान्‌ श्लोकान्‌, “वैखरी शब्दनिष्पत्ति्मध्यमा०'' इत्युक्त च क्वचिःकां समुदाजहार । 





१. सात्वतायां नवमे परिच्छेदे परिदेवताभिः सह (शलो० ११८, १३५) मानसार्चनम्‌; मता, मण्डलमध्ये, 
अग्नौ, जलाशये, चार्चनमेषा भवोपकरणदेवानां विहितम्‌ । पञ्चविशे (श्लो° २२७, ३०१ ) च 
प्रासादपीठादिषु तेषां स्थापनाचंनादिविषयको विचारः कतः । 


२. मँत्रायण्युपनिषदि (६/२२), महाभारते (१२।२३२।३०, १२। २७०/१-२), विष्णुपुराणे 
(६/५।६४) चोपलभ्यतेऽथं श्लोकः । पराणेष्वन्येषु च बहुषु ग्रःथेषु परिद्श्यते । 
३. “ज्योति रान्तरमासाद्य छिन्नम्रन्थिपरिग्रहुः । परेण ज्यौतिषेकत्वं छित्त्वा ग्र्थीन्‌ प्रप्ते ।" 


(पृ० २०३) “स्वरूपज्योतिरेवान्तः सूक्ष्मा वागनपायिनी  (प* २१६ ) इति वावयपदीयस्वोपज्ञ- 
टीकायाम्‌ । 


४, वैखर्या मध्यमायाश्च पश्यन्त्याश्च॑ट दद्‌भूतम्‌ । अनेकततीथभेदायारतनय्या वाचः परं पदम्‌ ।' 
(१।१३४) इत्यत्र वाक्यपदीये यद्यपि त्िविधैव वाक्‌ प्रपल्चिता, किन्तु स्वोपज्ञव्याच्यार्या 
८स्बरूपज्योतिरेवान्तः सूक्ष्मा वागनपायिनी" (पु०२१६) इत्यत्र परा वागपि परामृष्टेव । 














र / २१ 


केथमेतत्‌ स ङ्गगच्छेत ? इति चेत्‌, सात्वतसंहितायामेव--“परा वागृश्रमरी रिथता' (२।६७) 
इत्येवं पराया वाचोऽपि वर्णनदर्शनात्‌ तत्‌ समाधेयम्‌ । तथा च वाग्वेदमण्डलं परावागात्मक 
शब्दन्रह्म पश्यन्तीपूर्वकं त्रिधा विभजतीति व्याख्येयम्‌ । बोधमा रतह्ूवेतयत्र पूर्वपदेन कण्ठादिस्था- 
नानामध्याहा रो विधेयः । तथा च बोध-माहत-ह्‌दय-कंण्ठस्थानेषु तदभिव्यक्तमित्यथेः करणीयः । 
एवं चार्थे कृते सति पूर्वापरविरोधः परिहृतो भवति । 


शब्दन्रह्मणि निष्णातः कथं नामः परं ब्रह्माधिगच्छतीत्ययं विषयोऽ्र दीक्षाप्रकरणे 
प्रतिपायते । तथा हि--वेयवेदकनिर्मुक्तमच्युतं ` यत्परं ब्रह्म तत्‌ स्वशक्त्या स्वयमेवाखिलजीवानां 
मुक्तये शब्दत्र ह्य भावेनोदेति । तन्त्रीणब्दवदव्यवताक्षरं तच्छब्दब्रह्य अका रादिक्षकारान्तवणंरूपेण 
पुनव्यक्ततां याति । तदस्याव्यक्ताक्षरस्य शब्दत्रह्मणः प्रथमरूपस्य परिज्ञानं चातुरात्म्यस्य 
भगवतोऽनुग्रहं विना वेदविदां विदुषामपि दुर्लभम्‌ । पञ्चाध्वकोशमुक्तस्य लन्धशुदधस्वात्म- | 
स्वरूपस्य साधकस्य योऽनुभूतिपदं याति, स धा रासन्तानरूपधृग्‌ भिन्नवणंमयः शब्द एव वर्णाध्वा | 
कथ्यते । सोऽयं वर्णाध्वा प्रभुवक्रमेऽकारात्‌ सकारान्तम्‌, अप्ययक्रमे च हका राद्‌, आका रान्तं => 
चातुरात्म्यसम्‌हरूपेण भावनीयः । तस्यायं क्रमः-- ज 


प्रभवे द्वादश्चान्तस्तु हकारश्चतु राट्मनाम्‌ । 
अकारस्त्वप्यये चेव तुल्यताऽतोऽनयोः स्मृता । (१६।१५४-१५५) इति । 


॥ हका रष्चतुरात्मनां द्वादशान्तः', अप्यये च अकारस्चतुरात्मनां द्वादशान्त इत्यन्वय. । 
दादशाःतो धारणाद्‌ द्विषट्कान्त इयर्थः । अत्राकारादिहका रान्तेषु एकोनपञ्चाशद्र्णेष्वकारादि- 


१ स्वोपज्ञटीकायां भत्‌ टरिरपि--"“ज्योतिरान्तरमासाद्य छिन्नग्रन्थिपरिग्रहः । परेण ज्योतिषेकत्वं 
छित्त्वा ग्रन्थीन्‌ प्रपद्यते ॥।” (पृ० २०३) इत्येवं तदेनं विषयं वक्ति । 

२. एतच्च प्रकरणं सात्वतायां १६/१२७ श्लोकात्‌ प्रवतंते । 

३. “वैष्णवेषु तदितरेषु चागमेषु षडध्वविमर्शः'' इति शीषकेऽस्मदीये निबन्धे विषयोऽयं विस्तरेण 
व्याख्यातोऽवलोकनीयः तन्त्रयात्रा, (प° १४-३४) । 

"१ प्रभवे हकारः, अप्ययेऽका रोऽवशिष्यतेऽनया प्रक्रियया । नानाशाक्तग्रन्थोदधतसंकेतपदधत्याम्‌ -- “अकारः 
सर्वव्णग्रिचः प्रकाशः परमः शिवः" इति, “"हकारोऽन्त्यः कलारूपो विमर्शाष्यः प्रकी तितः" 
इति, “चाकारहका रयोः प्रकाणविमर्शात्मिकत्वं स्थाप्यते । अन्न) प्यकारह्कारौ ध्येयौ, तन्नापि च । 
प्रक्रिया तु भिद्यते 1 | 

1. द्रादशान्तपदमस्माभिविज्ञानभैरवोपोद्धाते व्याख्यातम्‌ (प०२६-२७) अत्र तु हकारस्य अकरास्त्य 
च द्वादशान्तत्वं प्रतिपाद्यते । धारणानां द्विषट्कं (द्वादशकम्‌) अत्र॒ चातेरात्म्यत्रयं चतुर्धा 
विभज्य व्याख्यायते । तदन्ते च परवासुदेव एवावाशिष्यत इति द्वादशान्तप देन. तस्यव - 
परिग्रहो मन्तव्यः । 


„८ द्िषट्कपदस्य प्रयोगो विज्ञानभेरवादिष्वेपि (श्लो २८) दृश्य ते । धारणानां द्विषट्कमन्‌- 
पदमेवात्र. व्याव्यायते । एतदेवोपवृ हितं लक्ष्मीतन्त्रेऽपि (२०/१३.२३) 

सकारान्तं ब्णचतुष्टयक्रमेण द्वादश व्यूहा भवन्ति । तदुपर्यवशिष्टस्य हक रेस्य दौदशौन्तरवम्‌, 
एवमप्ययक्रमरे हुकारमा रभ्याऽऽका रान्तं व्यूहद्विषट्‌कानन्तरमवशिष्टस्याऽकारस्य द्रादशान्तत्वमिति 
भावः । 


वणेमये व्यूहसमूहेऽस्मिन्‌' ज्ञानसमाधिना साधकेन वासुदेवमारभ्य एकंका मूतिविश्चामः, 
उदयः, व्याप्तिः, व्यक्तिरिति स्वरूपेण भावनीया । विश्रामो नाम वर्णानां सृक्ष्मा (परा) वस्था, 
उदयः पश्यन्त्यवस्था, व्याप्तिमेध्यमाऽवस्था, व्यक्तिवँखर्यवस्था । एवं वामुदेवाचेकंकमृत्तिरपि 
विश्रामादिचतुष्टयेन युक्ता ज्ञेया । तत्र विश्रामरतुरीयव्यूहावस्था । उदयः सुषुप्तिव्यूहावस्था । 
व्याप्तिः स्वप्नव्यूहावस्था । व्यक्तिर्जाग्रदवस्था । एवं विश्रामादिशब्दवाच्यतु रीयव्यूहावस्थादि- 
चतुष्टयविशिष्टा वासुदेवादिम्‌तिविश्रामादिशन्दवाच्पसृक्ष्मावस्थादिचतुष्टयविशिष्टेष्वकारादि- 
वर्णेषु दण्डवत्‌ संनिवेशेन संस्थिता । एवं चाका रादिषोडशवर्णानां चतुष्टयचतुष्के जाग्रद॒व्युह्‌- 
वासुदेवादयश्चतस्रो मतयः, कका रादिषोडशवर्णानां चतुष्टयचतुष्के स्वप्नव्यूहवासुदेवादयरश्चतस्तो 
मूर्तयः, थकारादिसका रान्तषोडशवर्णानां चतुष्टयचतुष्के सुषुप्तिव्यूहमूर्तयः, एतद्‌द्रादशा- 
हकारे “अभेदेनादिमूतंवे शुद्धसंविन्मयं महत्‌" (५/८१) इत्युक्तलक्षणा तु रीयव्यूहमूतिरित्यर्थो 
ज्ञेयः । एवं हकाराद्यका रान्तं प्रातिलोम्येनापि ज्ञेयम्‌ । 


एवं व्णध्वानं विचायं प्रकरणमिदमे वमुपसंद्धियते सात्वतायाम्‌--“"द्वष्ट्‌कं धारणानां 
च द्वादशाध्यात्मलक्षणम्‌ । सोपानभूतं यत्‌ क्रान्त्वा द्वादशान्तं विशेत्‌ परम्‌ ।'' (१६।१५८) 
इति । एवं व्णध्विनः शब्दब्रह्माभिधस्य स्वरूपपरिचयाद्‌ हृत्पद्मोदरसंस्थितम्‌ ““तत्रान्जं 
चाकंमालम्ब्य परा वागृश्रमरी स्थिता" (२।६७) इत्यादयुक्तप्रकारेण हृदयकमलान्तः स्थितं 
शब्दब्रह्म, तदनु च सुशान्तं भगवत्पदं (परं ब्रह्म) व्यक्तिभावमेतीति सुष्ट्च्यते--“शब्दब्रह्मणि 
निष्णातः परं ब्रह्माधिगच्छति"'“ इति । 


अन्तर्य जनविधौ वर्णात्मकरेन मन्त्रात्मकेन स्वरूपेण भगवानत्रार्च्यते । मन्त्रप्रसादात्‌ 
साधको भगवतः स्वरूपसाक्षात्काराय ईष्टे। तदेवं चित्तशुद्धेः, जीवात्मनः परमात्मना सह्‌ 
संयोगस्य च प्रमुखं साधनं मन्त्र एवात्र समुपदिश्यत इति सात्वतसंहिता प्राधान्येन मन्त्रयोगस्य 
प्रतिपादिका । अथापि प्रसङ्गतोऽत्र तदितरस्यापि योगस्य वणेनं दृश्यते । तदेव संगृह्य साम्प्रतमत्र 
समुपस्थाप्यते । 





१. ज्ञानभावना-ब्रह्मसमाधिपदाभ्यां व्पाख्यातोऽयं ज्ञानसमाधिः सात्वतायां द्वितीये परिच्छेदे (श्लो° ६०) 
तद्भाष्ये (१०२५, २६) च। 

२. विश्रामं ( विश्रान्ति )--उदय--व्याप्तिशष्ष्दा नित्याषोडशिकाणेवे (४/२) तद्ध्याख्ययोश्च 
ऋज्‌विमशिनी--अथंरत्नावली (पु०१६१, २०५, २३१, ३४७) प्रायोऽस्मिन्नेवार्थं प्रयुवताः । 





३. परावागियमन्न शान्तरूपा सूक्ष्मा चोपवणिता (पु २७, २४५, २४६, ४०३) । 


४. पूरवेतनी पृ० २०/२ संख्याका टिप्पणी द्रष्टन्या । तत्रत्यस्य श्लोकस्य उत्तरार्धोऽ्यम्‌ । 

सात्वतीयो योगः 


“वासुदेवेन सङ्कुषेणायोपदिष्टमेकायनश्रुतेः सूत्रल्पं भगवत्प्ाप्त्येकोपायभूताभिगमनो- 
पादानेज्यास्वाध्याययोगरूपकमेविचारंः' परव्यूहूविभवरूपत्रहयाविच।रेरच गर्भितं पञ्वविशति- 
लक्षणं सात्वतं तन्त्रम्‌” (प° १) इतिहि भष्यकारो ग्रन्थारम्भ एव वदति । सात्वतोभ्यं 
क्रियामागेः* शुद्धमागे इत्यपि स प्रतिपादयति (१०३) एतच्च “पाञ्चकालिकघर्मानुष्ठानं 
भागवतस्य विहितम्‌” (प° १०७} शुद्धक्रियामार्गो हि कमेज्ञानभक्ितिप्रपत्तिनाम्नां चतुविधानां 
भगवत्प्राप्त्युपायानां मध्ये प्रथमः कमंयोगनाम्नाऽप्यभिधीयते (पु० २०) । तदेतस्य पञ्चा ङ्खस्य 
शुद्धस्य क्रियामागेस्य विवरणमत्र षष्ठे परिच्छेदे विस्तरेणोपलभ्यते। योगस्तस्यान्तिममङ्खं 
भवति । सोऽयं योगोऽत्र ““समुत्थायाऽधे राव्रेऽथ'' (६/१६९३) इत्यादिना, “ब्रह्म सम्पद्यते तदा" 
(६।२१४) इत्यन्तेन ग्रन्थेन षष्ठे, “मन्त्रमाराधयेद्‌ येन विधिना'- (१७/१५) इत्यादिना 
"हृदि विन्यसेत्‌” (२७/२७) इत्यन्तेन च ग्रन्थेन सप्तदशेऽन्यत्र च यथाप्रसङ्गं वणित: । 


तयथा--अर्धरात्रे समुत्थाय जितनिद्रो जितेन्द्रियः साधकः कमण्डलुस्थितेन वारिणा 
समाचम्य गुरं देवं च नमस्कृत्य अजिनासने समूपविषय मन्त्र चतुष्केण संहारलक्षणं न्यासं क्यात्‌ । 


१, कर्मपञ्चकविचारस्तिविधब्रह्मविचारण्च पूर्वमेवात्र विवृतः । 

“तान्‌ सात्वते क्रियामार्गे मद्वाक्याद याहि योजय ।” (१/७) इति सात्वतवचनस्य अद्यावधि 
चिवृत्तिपरायणान्‌ मुनीन्‌ सात्वतशास्त्रोदिते शुद्धे क्रियामागे प्रवृत्तिप्र वणे योजयेत्यभिप्रायो ज्ञेयः । 
सात्वतो हि क्रियामागेः प्रवृत्तिप्रवणः । “प्रवृ्तिलक्षणश्चैव धर्मो नारायणात्मकः'' (३४७८३) 
इत्येवं किल महाभारते नारायणीयोपाख्याने प्रतिपाद्यते । क्रियामार्गोभयं ज्ञानस्य भवतेश्च साहाय्येन 
प्रपत्तौ परिणमते, भोगमोक्षयोश्च सम्पादक इति हि एकान्तिनो भागवता मन्यन्ते । यद्यपि 
“क्रियायोगाः स्वे संसृतिहेतवः” इति भावा्थेदीपिकाकारवंशीध रोद्धतवचनान्‌सारं सरवे क्रियायोगाः 
संसृतिहेतवो भवन्ति, किन्तु -"“तृतीयं ऋषिसगं च देवषित्वमुपेत्य सः । तन्त्रं सात्वतमाचष्ट 
नैष्कर्म्यम्‌ कर्मणां यतः ।” {१/३/८) इति नारदावतारनिरुक्ते भागवतप॑दये कर्मणामपि मोक्ष- 
प्रदत्वं प्रदश्य॑ते । तथा हि श्रीधरः -“कमेणामेव मोचकत्वं यतो भवति तदाचष्टेत्यथः'" 
इत्येवमिदं वचनं व्याख्याति । “कर्मणां मोक्षसाधनत्वम्‌” इति पदरत्नावलीकारो विजयध्वजः । 
“भगवत्सेवापरत्वेन मोचकत्वमेव भवति” इति च गिरिधरो बालप्रवोधिनीकारः । 
क्रियामार्गोऽयं पातञ्जलयोगसूत्रेऽपि क्रियायोगपदेन व्याक्यातः । “तपःस्वाघ्यायेश्वरप्रणि- 
धानानि क्रियायोगः" (२/१) इति । अयम्‌ "समाधिभावनार्थः वलेशतन्‌करणाथंश्च (२/२) 
भवति । सात्वतप्रदथितोऽन्तर्यागः समाधिभावनयेव निष्पद्यत इति खलु विभावनीयम्‌ । 

३. “अजिनासने' इति “चैलाजिनकुशोत्तरं " (६/११) इति श्रीभगवदगीता व चनं स्मारयति । 

४. अङ्गन्यास--करन्यासादय आगमेषु तन्त्रेषु च स्वेत्र व्याख्यायन्ते । सात्वतविवरणावसरे 
भाष्यकारोऽलणिङ्खभटः- “व्यापारो मानसो ह्योष न्यासाख्यो यद्यपि स्मृतः । न बध्नाति 
स्थित्ति सम्यक्‌ तथापि क्रियया विना ।॥ कराधीना पनः सा (४/४-५), नाडीदशक- 
माधित्य ता एवाडइगुलयो मताः" (४/२२) इत्येवं पारमेश्वरसंहितावचनमाधित्य न्यासविषये वेशिष्टयं 
किञ्चित्‌ ख्यापितवान्‌ । शास्त्रेषु न्यासानां महान्‌ प्रपञ्चो विद्यते । मन््राक्षराणां पदानां सम्पू्णेयय 
मन्वस्य च भावताष्येन मानसेन व्यापारेण सह कराङ्गृलीनां यथायथं निदिष्टेष्वङ्गंपु योजनां विदधता 
साधकेन किल स्वकीयस्य देहस्य दिव्यत्वमापा्ते । 








गसग नन किक च ए कन किः ˆ = ---> = 


रवि १ क ~ दतः 


नि > सस 

|| आ पादाज्जानुपर्थन्तमनिरुद्ाख्यम्‌, जानुमण्डलान्नाभ्यन्तं प्रदयुम्नाख्यम्‌, नाभेरा कणेदेणं 
|  साकरषणम्‌, आ कणंदेशद्‌ ब्रह्म रन्ध्रान्तं च वासुदेवाख्पमित्ययं वतते मन्त्रचतुष्टथस्य संहारक्रमेण 
{ न्यासविधिः । ततोऽभिमतेन पद्मसनादिनाॐऽपीनः स्वात्मनि चातुरात्मीथमभिमानं समाश्रयेत्‌ । 
वक्षसा समं .कायशिरोग्रीवं सन्धाय साधकेन स्वीया विनिमीलितप्राया दुग्‌ नासाग्रगता, जिह्वा 
तालुतलस्था, दशनावली सान्तरे, ओष्टपुटावीषल्लग्नौ च विधेयौ । द्वे बाहुकूपरे नाभौ, हस्तौ च 
ऊरुमध्यप्रदेशयोवामिदक्षिणक्रमेणाध रोत्तरयोगेन स्थापनीयौ । एवं स्वविग्रहुं "योगपटरनाचलं 
सन्धाय, अपानदेशं संकोच्य, अवणेहीनेनालक्ष्यमतिना, 'हार्णेन तमृपरिष्टाद्‌ विकासयेत्‌ । तेन च 
विषयान्तनिविष्टं चित्तं समाहृत्य बृद्धिलीनं कूर्यात्‌ । ततो मन्त्रैः सहात्मानमात्मना समादधीत । 


तत्रायं क्रमः--स्वहूदयकमलं तत्तत्पदभेदेन चातु रात्म्यै रधिष्ठितं स्मृत्वा जाग्रत्पदस्थेना- 

निरुद्धेन सह आत्मानमेकीमूतं ध्यायन्‌ प्रत्यहं तन्मन्त्रं शतवारं जवेत्‌ । एवं तन्मन्तरजपसामर्थ्यात्‌ 
तदीयं ज्ञानं माहात्म्यं च स्वस्मिन्‌ भावयेत्‌ । एवमेकं सं वत्तरं योगाभ्यासे. कृतेऽनिरुढतादात्म्य- 
समन्वितो भवति योगी । तदनन्तरमनिरुद्धं मन्त्रेण सह प्रयुम्ने संहृत्य प्रद्युम्नोऽहमिति तादात्म्य- 
भावनां कुर्वन्‌ प्रत्यहं तन्मन्त्रं शतद्रयं जपन्‌ पुनरेकं संवत्सरं नयेत्‌ । एतेन प्रद्‌ म्नप्रभावो 
्‌ भवति । एवं रीत्या संकषंणमन्तं वासुदेवमन्तरं स्वप्नव्युहयनिरुद्धादिवासुरै ब्ान्तमन््रचतुष्टयं तथा 
| | सुषुप्तिव्यूह चतुष्टयं च प्रत्येकमेकंकं संवत्सरं जपवृद्धिक्रमेण तत्तादात्म्यभावनया सहाऽभ्यसन्‌ 
| तत्तमत्रं तत्तदुत्त रमन्त्रे उपसंहरन्‌ सुषप्तिव्य्‌हदेवमपि पूरव्रक्तिलक्षणतुयंस्थाने स्थिते परात्पर- 
| वासुदेवे उपसंहरन्‌ तत्तादात्म्यभावनया तन्मन्त्रम्‌ ध्यातृध्येयाविभागेन यावत्तन्मयत्वं 
व्रजेत्‌ तावदन्तं जपन्‌ ततो जपक्रिया त्यजेत्‌ । एवमभ्यासाद्‌ भगवद्योगी वेद्यवेदकभाव रहिते 





| 

| - त वि = स , 

॥॥ १. योगस्य पटं वसनविशेषः, यो गाथं पटूमिति वा। यद्वस्त्रेण पृष्ठजान्‌बन्धनं भवति तत्‌ । तल्लक्षणं यथा-- 

| । “पुष्ठजान्वोः समायोगे वस्त्रं वलयवद्‌ दृढम्‌ । परिवेष्टय यंदूत्वेचकुस्तिष्ठे्तद्‌ योगपद्रुकम्‌ ॥'' इति पाद्ये 

|| का्तिकमाहार्म्ये द्वितीयेऽध्याये (णब्द०, भा० ४, पृ० ५६) योगाभ्यासार्थं पटुम्‌ । योगिधाये पटसूत्रभेदे । 
# योगपदकमन्यत्र - “चिविधं योगपदकमाद्यं व्याघ्राजिनो द्धवम्‌ । द्वितीयं मृगचर्माढच तृतीयं तन्तुनिमितम्‌ ॥ 


| चतुर्मातरं प्रविस्तारं दैध्येण यज्ञसूव्रवत्‌ ।" सिद्धान्तशेखरः । चतुर्मातरं चतुर ङ्ग लमात्रम्‌ । वीरमि° 
(वाचस्पत्य, भा० ६, पृ० ४७८०) । 
२. “मध्यजिह्व स्फारितास्ये मध्ये निक्षिप्य चेतनाम्‌ । होच्चारं मनसा कर्वस्ततः शान्ते प्रलीयते ।*” (श्लो ०८०) 
इति विज्ञानभैरवए्लोकेऽप्यनच्छहुका रभाव्रोच्चारणमुपदिश्यते । अस्य स्वरूपादिकं तव्र॑व व्याख्यानेऽस्मासिः 
५ तदुपोद्धाते (प° २७-३०) च द्रष्टव्यम्‌ । 


| | जयाद्यायां (३३/११) योगाख्यानपटले, मगेद्रादिष्‌ च शैवागमेष्‌ योगपादे (श्लो° ३) जपो योगाङ्ग- 
| तया निदिश्यते । वाचिकः, उपांशुः, मानस इति त्िविध एव जपः स्वेत्र प्रतिपाद्यते । अत्न तु- 
4 “वाचिकं क्षद्रकमा्थमुपांशुः सिद्धिकमंणि । मानसो मौक्षलक्मीदो ध्याना^मा सवेसिद्धिकृत्‌ 1 ` (३६।३५) 
॥ इत्येवं लक्ष्मीतन्त्प्रामाण्येन ध्यानात्मा चतुथः प्रकारोऽपि भाष्यकारेण जपस्य प्रदशितः (पृ०८५), तस्य 

योगा ङ्खता च निदशिता (पु ११५) । जयाख्यायां जयविधानाख्ये चतुर्दशे पटलेऽपि सोऽयं विषयो विस्तरेण 


सभेदोपभेदं भणित: । 

समाधौ यदा स्थिति लभते, तदा ब्रह्म सम्पद्यते । ब्रह्मैव! भवतीत्यथेः । -परमसाम्यं भजतीति 
यावत्‌ । तदुक्तम्‌-- “अनेन क्रमयोगेन जपवृद्धतराऽन्वितेन तु ॥ निखिलं चाप्यधीक्रुरयान्मन्त्रवृन्दं 
पुरोदितम्‌ । यावदाभाति भगवान्‌ स्थाने पूर्वोक्तिल णे ॥। प्रलीनमूतिरमलो ह्यनन्तस्तेजसां- 
निधिः । चिदानन्दवनः शान्तो ह्यनौपम्यो ह्यनाकरूलः ॥ समाधायात्मनत्मानं तत्र त्यक्त्वा 
जपक्रिपाम्‌ । ध्यातृध्येषाविभागेन यावत्‌ तन्मयतां ब्रजेत्‌ ॥ यदा संवेयनिमुक्ते समाधौ लभते 
स्थितिम्‌ । अभ्यासाद्‌ भगवद्योगी ब्रह्म सम्पद्यते तदा" (६।२१०-२१४) इति । 


मन्त्रात्मकस्य भगवत आराधनं चैवं विधीयते -स्नातोबद्धकचो मौनी शुद्ध वासोऽध्येपुष्पधृक्‌ 
साधक असने उपविश्य श्दहनाप्यायनत्मिकाभ्यां शवारणाभ्या-प्राणायामात्मि का भूतशुद्धि कुर्यात्‌। 
तद्यथा केवलेन भावनासहितेन वा मन्तरेण नाभिदेशस्थितं देवं ध्यात्वा कल्मषं संगृह्य वायुमार्गेण 
प्रथमप्राणायामान्त्यरेचकवायुमार्गेण निस्सृतं तं द्वादशान्तावधौ क्षिपेत्‌ । निरस्तपापं मन््ेशं 
वातचक्रसमन्वितं द्वितीयप्राणायामप्‌ रकवायुसहितं नासाग्रेण देहे सम्पू रयेत्‌ । गतिरदधेन वायुना 
त॒तीयप्राणायामकूम्भकेन च तं मन्त्रणं हृदयस्थं ध्यायेत्‌ । चित्तोपशमनार्थं वायुजयाय चायं 
प्राणायामोऽभ्यस्यते । अथ बहिः शनैः शनैः केवलं मारुतं क्षिपेत्‌ । अन्त्यं रेचकं विनाऽन्येषा- 
मुत्त रोत्तरं यथाशक्ति कालह्वासं नित्यमेव समाचरेत्‌ । अथ सप्तहाटकसन्निभं सहस्र रश्मि- 
संकाशं मन्त्रणं द्वादशान्ते वत्तमण्डलमश्यगं स्मृत्वा पञ्चतन्मात्रमुक्तं स्वकं विग्रहं निदंहेत्‌, 
"दक्षिणाद्घ्रे रङ्गुष्ठभ्रान्तप्रदेणे युगान्तहुतभुक्‌स्वरूपं ज्वालाशतसमावृतंः शिवाक्षरं ध्यात्वा 








१. अस्थां स्वष्टोक्तौ सत्यामपि, “मुद्रां बद्ध्वा स्मरेद्‌ ध्यानं देवोऽहमिति भावयेत्‌” (१७/३६) इति सात्वः(व- 
चनोपवु हके“ अहं स भगवान्‌ विष्णुरहं नारायणो हरिः । वासुदेवो ह्यहं व्यापी भूतावासो निरञ्जनः ॥ 
एवं रूपमहङ्क(रमासाद्य सुदृढं म॒ने ।" (११/४१.४२) इ त जयाख्यावचने जागरूके सत्यपि, भाष्यकारः-~ 
(नतावता जी ब्ात्मपरमात्मनोः स्वपवयं शङ्कनीयम्‌" (प° २६६) इति वदति, पाञ्च राचरकषप्रामाण्येन 
च तत्सम्थेयति। तदेतच्चिन्त्यम्‌, “शान्तात्मन्ये कतां गतम्‌ (१६।११२) इत्यत्र तयोरेकत्वस्य स्पष्टं 
प्रतिप।दनात्‌ । सात्वतसं हिताया उपोद्धाते भोगमोक्ष प्रक रणेऽस्य विस्तरो द्रष्टव्यः । 

२. संत्रेयनिरभृस्तः समाधिरयं सात्वतायां षडघ्वप्रकरणेऽपि (१६/११ ३) स्मर्यते । स च योगसूत्रप्रतिपादि- 
तादसम्प्रज्ञातसमाधेरभिन्न इति विभावनीयम्‌ । 


३. तन्तान्तरेषु भूतशुद्धिप्रकरणे प्राणायामसाहाय्येन शोषदाटाप्याया उपदिष्यन्ते । अत्र तु दाहाप्यायात्मकं 
धारणाद्रयमेव वर्ण्येते (प° ३५६) । एवं चात्र शोषस्य दाह एवान्तभविो मन्तव्यः । 

४, धारणाद्रयमत्र वणितम्‌ 1 धारणानां द्विषट्कं च शब्दब्रह्मप्रकरणे निरिष्टम्‌ । 'पञ्चभिर्धारणाभिर्वा दाभ्या 
वा शोधयेत्तनुम्‌” (३।१४३), “धारणापञ्चकं चैव संक्षिप्तं विहितं दयम्‌" (३।२२३) इत्येवं च धारणा- 
पञ्चकं पारमेष्वरे स्मर्यते । धारणाविषयकः प्रपञ्चः पारमेश्वरे तृतीयाध्याये, जवाख्यायां च समाधिष्यापने 
दशमे पटले द्रष्टव्यः । 

५. एष विषयः--“कालाग्निना कालपदादुर्थितेन स्पकं पुरम्‌ । प्लुष्टं विचिन्त येदन्ते शान्ताभासस्तदा भवेत्‌ ।'' 


(्लो० ५१) इति विज्ञानभैरवेऽपि वर्ण्येते । कालपदाद्‌ दक्षिणपादाङ्गुष्ठात्‌, स्वकं पुरम्‌ आत्मीयं 
पाञ्चभौतिकं शरीरमित्यथंः । 


९४) 


, णिखाक्षरं वद्भिबीजमित्यथेः । 

तेन समन्ततः प्रज्जलन्तं स्वविग्रहं ध्यायेदिति भावः। तदनु देहजां ज्वालां मत्त्रनाथे लयं गतां 
भावयेत्‌ । दिव्यं प्रशान्ताकारं तं मन्त्रार्थं च चेतसाऽधिष्ठाय स्वमन्तरात्‌ तन्मन्तरप्रतिपा्य- 
द्रादशान्तस्थितभगवतः सकाशान्निस्सृतेनामृतौषेन स्वक विग्रहमासिञ्चेत्‌ । ततः समन्त्रं तद्‌ बिम्बं 
दादशाङ्गुलोपरि वृत्त मण्डलमध्यस्थं हृदि विन्यसेदिति । 


अयं परमात्मा ईदशः, अयं जीवात्मा ईदृश इत्येवं तयोः सम्बन्धानुसन्धानमेव . योग॒ इति 
शाण्डिल्यः । वश्यैरिन्दरियैः सम्पन्ना बुद्त्रंहयणि संस्थितिरपि योगपदेनाभिधीयते । पराशर- 
मतेन आत्मप्रयत्नसपिक्षाया विशिष्टाया मनोगतेवंद्यणि संयोगो योग इत्यभिधीयते । सवेभाव- 
विनिरमुक्तस्य ्ेतरज्ञस्यः ब्रह्मणि न्यास एव ध्यानं योगश्चेति दक्षः । मनो बाह्यवत्ति रहितं कृत्वा 
षेत्ज्ञस्य ब्रह्मणि न्यास एव योग इति च याज्ञवल्क्यः । अत्र शाण्डिल्यस्य द्वितीयं पराशरीयं च 
क्षणमेकविधम्‌ । एवमेव दक्षस्य याज्ञवल्क्यस्य च लक्षणं समानमिति त्रिविधमत्र योगस्य 
£ प्रतिपादितं भवति -जीवात्मपरमात्मनोः सम्बन्धानुसन्धानं प्रथमम्‌, शुद्धस्य मनसो ` 
ब्रह्मणि संयोगात्मकं द्वितीयं, बाह्यवृत्ति रहितस्य क्षेतज्ञस्य ब्रह्मणि योजनं च तृतीयमिति । 
अन्ततः परिष्कृतचित्तवृत्ते जीवात्मनः परमात्मनि -योजनमित्येकमेव सर्वलक्षणसमुच्चायकं योगस्य 
लक्षणं निष्पद्यते 1 | 


॑ परस्य भगवतोऽचनेऽष्टा ङ्गयोगयुक्तानां ह्॒यागनि रतात्मनां योगिनामेवाधिका रोऽत्र सात्वतायां 
| (२।७-८) निदिष्टः । तेन सं हितेयमष्टा ङ्खयोगस्य समधिकेति ज्ञायते । कानि तदङ्गानीति तु 





नात्र दृश्यते । जयाख्यायां तु योगाख्यनि वरस्ते पटले प्रणायाम-प्रत्याहा र-ध्यान-्ना रणा-जप-योग- 
अड-समाधिभेदैरष्टाद्धो योगो वणितः । एष _ च पातञ्जलादष्टाङ्गयोगाद्‌ भिद्यते । विष्णु- 
संहितायां च प्राणाथामोऽत्र पूर्वं तु, प्रत्याहारोऽथ धारणा 1 ततस्तकं समाधिश्च ध्यानं 
| चाङ्गानि षट्‌ क्रमात्‌ ।।'' (३०।५७-५२८) इत्येवं षडङ्खो योगः प्रतिपाद्यते । अष्टाङ्गस्य षड ङ्गस्य 
चास्यागमिकष्य तान्त्रिकष्य च योगस्य विवरणं शाक्तागममीमां तायां योगप्रकरणे समुपस्थाप- | 
यिष्यते । 


उपसहार: 
एवमत्र त्रिविधेषु वैष्णवागमेषु वैवानसभागवतौ संक्षेपेण, पाञ्चरात्रागमस्तदहृशंनयोगौ च 
विस्तरेण व्याख्यायन्त । भारतीये वाङ्मये उपनिषदः, ब्रह्मसूत्राणि, भगवद्गीता चेति त्रयं 
परस्थानत्रयीति नाम्ना परिचीयते । प्रस्थानत्रय्यां श्रौती, दाशेनिकी स्मार्तं च धाराः समन्वय- 
मुखेनैकाकारतामापादिताः । तत्र॒ ब्रह्मसूत्र श्रुतिषु भगवद्गीता च कतान्तपञ्चकेषु 








१. द्वादशान्ते स्वमूर्ध्नो द्वादशाङ्गलोपरीत्यथं इति भाष्यकारः (प° २९४) द्वादशा न्तोऽयं द्विषट्‌कपदेनाप्यत्न 
(१८/५४) निदिश्यते “द्विषट्कं धारणानां च (१६/१५८) इत्यत तु द्विषट्कशब्दो दवादशसंख्यापरामशेकः। 


२. क्षेवभनेवनयोः स्वरूपं भगवद्गीतायां त्रयोदशाध्याये निदिष्टमतर स्वीकर्तव्यम्‌, न तु सात्वतायां नवमे 
परिच्छेदे (श्लो० ३०) पिण्डवीजादिप्रकरणे प्रोक्तम्‌ । 

वैम॑न्वयमादधाति । वल्लभाचार्य भागवतं चतुथंप्रस्थानत्वेनाङ्गीकरोति । अन्ये वैष्णवाचार्याः 
पाञ्चरात्रागमानामव्याहतं प्रामाण्यम्‌ रीकूवेन्ति । तदेतत्‌ पाञ्चरात्रोपजौव्यत्वमेव सर्वाणि 
वैप्णवदशेनानि परस्परमनुवध्नाति । शतपथत्राह्म णीये पाञ्च रात्रसत्रे, छान्दोग्योपनिषदि, 
भगवद्गीतासु च पाञ्चरात्रागमस्य प्राचीनं स्वरूपमुपलभ्यते । भगवद्‌गीता पाञ्चरात्रागमग्रन्थ | 
इति केचन वदन्ति । न केवलं भगवद्गीता, सम्पूर्णं महाभारतं कतान्तपञ्चकसमन्वयमुखेन । || 
प्रवर्तत इति तु सत्यम्‌ । शान्तिपवेणि विद्यमानं ना रायणीयोपाख्यानं स्पष्टं पाञ्च रात्रमतमूप- | || 
जीवति । साम्प्रतमुपलब्धे पाञ्चरात्रागमसाहित्ये प्राचीनतममेतदिति वक्तु शक्यते । महाभारते ` (¢, 
भीष्मपर्वणि (६६।३६-४०) वर्तते सङ्क षंणोपदिष्टस्य सात्वतविधेरुल्लेखः । तत्रैव शान्तिपवेणि 
(२१८।११-१२) पञ्चशिख आसुरिशिष्यः पञ्चराव्रविशारद इत्यनेन विशेषणेन भूषितः । | 
स्पन्दप्रदीपिकायां च पाञ्चरात्रश्रुति-पाञ्चरात्रोपनिषदः संहिताग्रन्थाः स्वतन्त्रा निबन्धग्रन्थाश्च | 
स्मयन्ते । प्रस्थानत्रयीवत्‌ सम्पूण मेतदागमवाडमयमुपजीव्यं वेष्णवाचार्याणाम्‌, दाक्षिणात्यानां ` | 
वैष्णवभक्तानामालवा राणां च । अत एव वतंते विभिन्नेषु वैष्णवदशं नेषु महत्साम्यम्‌ । ब्रह्मणः 
सगुणता साकारता च, जीवाणुत्ववादः, मुक्तिसाधनेषु भक्तेः प्राधान्यम्‌-- इत्येते विषयाः सर्वत्र 
समानाः श्रयन्ते । न च कोऽपि शाङ्करि द्ान्तमनुमन्यते । प्रस्थानत्रयीप्रामाण्येन व्याख्यातस्य 
ब्रह्मसूत्रस्य शा ङ रभाष्येऽन्येषु वैष्णवाचार्यप्रणीतेषु भाष्येषु च विभिन्नेषु विषयेषु स्पष्टो 
मतभेदो दरीदृश्यते । दक्षिणे भारते वतंते साम्प्रतमपि वेदवत्‌ प्रामाण्यं पोञ्चरात्रागमानाम्‌ 
वेदैः साकं द्रविडवेदानां विद्वांसश्चातव्र बहु मान्यन्ते । उत्तरे तु भारते तदध्ययनमवरितप्रायम्‌ । 

त च वैष्णववेदान्तानां भवितशास्त्रस्य चाध्ययनं तेन विना सम्यग्‌ भवति, न च भारतीयासु ` 
प्रादेशिकभाषासु निबद्धस्य वैष्णवभक्तिसाहित्यस्यानुस्यूतता सम्यग्‌ ज्ञातुम्‌ शक्यते, न चाहिसा- 

धर्मस्य सार्वत्रिकः प्रचारः सम्यग्‌ व्याख्यातुं शक्यते । अवरावधातव्यमूत्तरभारती्यमंनीषि- 

भिरित्येवोक्त्वा विरम्यते । 

रघुनाथौ नमस्कृत्य गोपीनाथौ च मे गुरू । 
नर्मदां मातरं नत्वा शवागममुपास्महे ॥ 


कृष्णशुक्लयजुर्वेदयोः “शतरुद्रियाध्याये वण्यते रुद्रस्य महान्‌ महिमा । अत्र श्रः स्तेनानां 
तस्कराणां शूद्राणामतिशृद्राणां चाप्या राध्यतया वणितः। कृष्णयजु्वेदसंहितारण्यकयो रद्रस्या- 
घोरवामदेवादिपञ्चस्वरूपाणां भस्मोद्‌ धूलनादिविधेश्च ज्ञायते तादुगेव स्वषूपं यादृशं हि प्रति- 
पादितं पाशुपतसूत्रकारेण । `बौदधग्रन्थेष्वपि तदेतस्य मतस्य स्थितिसूचकं प्रमाणमुपलभामहे । 
उमापतिर्भूतपतिः श्रीकण्ठो ब्रह्मणः सुतः । उक्तवानिदमव्यग्रो ज्ञानं पाशुपतं शिवः।।" 


 (१२।३४६।६७) इति महाभारतवचनेन श्रीकण्ठः पाशुपतमतस्यायः प्रवक्तेति ज्ञायते । *भूखननो- 


पलन्धस्य प्रागतिहासिकसंस्कृतिसू चकस्य वस्तुजातस्योपरि दुष्टिनिक्षंपे कृते एवं निश्चयो जायते 
यच्छंवागमपरम्परायाः सत्ताऽस्मात्‌ कालात्‌ पञ्चसटहस्रवर्ष॑पूरवं "ह रप्पा-महजोदडो' सरवर तीनां 


` समये आसीदिति । 


द्विविधः शिवागमः 


शिवपुराणे "द्विविधः शिवागमः प्र दशितः-- श्रौतः स्वतन्त्रश्चेति । तत्र स्वतन्त्रः शिवा- 
गमो दशधाश्ष्टादशधा च विभक्तः कापिकादिसमाख्याभिः परिचीयते । स्वतन्त्रोऽयं शिवागम 


-सिद्धान्तपदवाच्यः। । “सिद्धान्तशब्दश्च पङ्कुजादिशब्दवद्‌ योगरूढचा शिवगप्रणीतेषु कामिकादिषु 
दशाष्टादशसु तन्त्रेषु प्रसिद्धः" इति रत्नत्रयोल्लेखिन्यां (प° ५) घोरशिवाचायेः, “प्रायश्च 


१. तंत्तिरीयसंहितायां चतुथंकाण्डे पञ्चम प्रपाठकः, माध्यन्दिनसंहितायां षोडशाध्यायर्च । 
२. मेत्रायणीसंहितायां २/६/१; २/६/१०; तंत्तिरीयारण्यके (०/४३-४७ च द्रष्टव्यम्‌ । 
धघम्मपदे १४१ गाथा द्रष्टव्या | 


४. डं° कान्तिचन््रपाण्डेयक्ृते शंबदशंनबिन्दौ परिवधिते संस्करणे बाराणसेयसंस्कृतविश्वविद्यालप्रकाशितै ` 


(पृ० २) द्रष्टव्यम्‌ । 
५. वायुसंदितायाः पूर्वण्डस्य द्वाविशत्तमोऽध्यायो द्रष्टव्यः (लो० ११-१७) । 


६. दशाष्टादशभेदभिन्नानां शैवरौद्रागमानां तदृपागमानां च २०७ संष्याकानां नामानि पारठभेदपृररसरं 
तालिकामूखेन स्थापितानि पाण्डिचेरीतः प्रकाशिते रौरवागमप्रथमभागे द्रष्टव्यानि । 

सिद्धान्तप्रियौ लोकः" (स्वच्छन्दो° २।२५), “ शैवशब्देन अनुत्तीणंपदप्रापकं कंरणादिसिद्धान्त- 
शास्तरमुच्यते'' (स्वच्छन्दो०, ११/७४) इति च क्षेमराजो निक्त । श्रौतस्तु णतकोरिप्रविस्तरः, 
यत्र पाणुपतं व्रतं ज्ञानं चोच्यते । क्रियातपोजपध्यानदानात्मकानि पञ्चपर्वाणि भवन्ति तत्र । 
तदिदं शास्रं चत्वार ऋषयः संक्षिप्योपदिशन्ति रुरु-दधी चि-अगस्त्य-उपमन्युनामानः । धौम्या- 
्रजेनोपमन्युना श्रीकृष्णायोपदिष्टं पाणुपतं ज्ञानं महाभारते" वायुंहिताया उत्तरभागे च 
संगृहीतो विद्यते । 


पागुपतशास्त्रस्य न कोऽप्यागमग्रन्थः साम्प्रतमुपलभ्यते । किन्तु विशुद्ध 
मुनिकृते आत्मसमर्पणे शवेतादिलक्रुली शान्तानामष्टाविशतिपागुपतयोगाचार्याणां नामावली 
दण्यते। अष्ट।विशतियोगाचार्याणां प्रत्येकं चत्वारः शिष्याः श्रूधन्ते । संहत्य द्वादशोत्तरशतं 
(११२) शिष्या भवन्ति । सर्वेषामेषां नामानि शिवपुराणे स्थलद्वये दुष्यन्ते । एका नामावली 
ततीयस्याः शतरद्रसंहितायाश्चतुर्थे पञ्चमे चाध्याये अपरा च सप्तम्या वायुसंहिताया उत्तर- 
खण्डस्य नवमेऽध्याये वर्तते । तत्र प्रथमा वायुपुराणीयत्र योविशतितमाध्यायानुसारिणी, अपरा 
च लिङ्खपुराणीयसप्तमाध्यायस्थां नामावलीमनुस॒रति योगाचायेनामावली कूमपुरोणस्य 
त्रिपञ्चाशत्तमेऽध्याये, स्कन्दपुराणस्य माहेश्व रखण्डान्तगंत-कौमारिकाखण्डस्य चत्वारिश- 
मेऽध्यायेऽपि च दश्यते । अत्र प्रथमेऽन्तिमे च नामनि नास्ति विसंवादः । अन्य त्रत्वेष दृश्यते । 
अव्रावधातव्यं मनीषिभिः । अव्र कपिलं-आसुरि-पञ्चशिख-प राश र-वृहस्पति-कुणि-श्वेतकेतु- 
शालिहोत्र-अग्निवेश-अक्षपाद-कणादध्रभृतीनि नामानि वि्ेषतोऽवधेयानि सन्ति । 


श्रीकण्टप्रव्तितस्य श्रौतस्यास्य पाशुपतमतस्य सिद्धान्ताः स्वतन्त्रात्‌ सिद्धान्ताख्यात्‌ 
शिवागमात कियतांऽयेन भिन्ना आसन्नित्यस्य परिचयः साम्प्रतं दुःशक इव प्रतीयते । यतो 
हि लकुलीशात्‌ पूर्वंवतिनोऽस्य महाभारतस्मृत-श्रीकण्टीयपाशुपतमतस्य ग्रन्थादिकं साम्प्रतं 
नोपलभ्यते । कृष्णशुक्लयजुवेदयोः सहिता ब्राह्यणारण्यकेषु रामायणमहाभारतयोः, पुराणस्मृति- 
ग्रन्येष, योगम्रन्थेष्‌ च प्राचीनेष्वर्वाचीनेषुं च तत्र तत्र प्राचीनस्य पागुपतभतस्य योगस्य च चर्चा 
विद्यते । साम्प्रतमुपलभ्यमानेषु शं वशाक्तागमतन्त्र्रन्थेषु पूवपक्षतयापन्यस्ताना पाशुपतदशन- 
सिद्धान्तानां केषाञ्चन परिचयमूपलभ।महे । तदाधारेणास्य मतस्य प्राचीनं स्वरूपं ज्ञातुं 
शक्येत । 


लकूलीशपाशुपतमतम्‌ 


ब्रह्मणो मानसः पु्रोऽत्रिः, तस्य पृत्र आवरेयः, आत्रेयादग्निशर्मा, अग्िशमसूत 
सोमशर्मा, तस्य पुत्रो विश्वरूपः, विश्वरूपाच्च लकुलीशो जात इति कारवणमाहात्म्ये वण्यते । 
लकुलीश एव तन्नाम्ना भ्रषिदधस्य पागुपतम॒तस्य प्र बतंको मन्तन । लकुलीशादिविद्यागुवन्तानाः 


> "ब्द र 





१, अनृशासनपवेणि (१४६४२३७७), शिवपुराणे च वायुसंहिताया उत्तरभागे सम्पूर्णे विषयोऽयं विस्तरै- 
णोपदिण्टः । 

^ मष्टादशगुरूणां नामावली  गुणरत्नकृतषड्दशंनसमुच्चयटीकायामथ च राजशेखरसूरिकृते 


षड्दशंनसमुच्चयेः दृश्यते। तद्यथा--लकुलीशः, कौशिकः, गाग्यंः, मैत्र्यः, कौरुषः, ईशानः, 
पारगाग्यंः, कपिलाण्डः, मनुष्यकः, (अपर) कुशिकः, . अत्रिः, पिङ्गलः (पिङ्खलाक्षः), 
पष्पकः, बृहदायः (वृहदाचायेः), अगस्तिः, सन्तानः, राशिकरः, विद्यागुरुश्चेति । अत्र प्रथमो 
लकूलीशः पल्चाध्याधात्मकस्य पाणुपतसूत्रस्य-स्वयिता, सप्तदशो राशिकरश्च <पञ्चाध्यायी- 


|| भाष्यस्य । अन्येषामाचार्यणिां कापि कृतिः साम्प्रतं नोपलभ्यते । `विद्याधिपतेरनुभवस्तोत्रस्य । स्य । 
प्रमाणस्तुतेश्च केचन एलोका विभिन्नेषु ग्रन्थेषु समुपलभ्यन्ते । विद्याधिपतिरेष विद्यागुरुरेव स्यात्‌। 


षक 

बटोदर (वड़ौदा) नगरसमीपवतिनि कायावरोहण-(कारवण)-नाम्नि तीर्थे विश्वरूपस्य 
जायायां लकुलीशस्य जन्म॒ ईशवीयद्ितीयशताव्चां समभूदित्यततिहासिकाः शिलाशासनादि- 
प्रामण्येन साधयन्ति । कौशिक-(कुंशिक)गगं-मित्र-कौरुष्याभिधास्तस्य चत्वारः शिष्या 
आसन्नित्यपि शिलाशासनादिना ज्ञायते । लकुलीशभ्र णीतं पाशुपतसूत्र कौण्डिन्यापरपर्यायराशी- 
करकृतं तद्‌भाष्यं च साम्प्रतं मुद्रितं समुपलभ्यते । विशुद्धमूनिकरते यमप्रकरणात्मसमर्पणे 
अन्नातकतृ कः कारणपदा्थंः, ह रदत्ताचायंकृता गणकारिका, भासर्वज्ञकृता तदरीका च--इत्येते 
सवं ग्रन्थाः कारवणमाहात्म्यं च वटोदरस्थगायकवाडशोधसंस्थानतः प्रकाशिते गणकारिकासंस्करणे 
समावेशमलभन्त । सत्कायंविचा रष्टीकान्तरं चेति दौ ग्रन्थौ स्वकीयौ भास्वज्ञेन गणकारिकाटी- 
कायां स्मृतौ । भासर्वज्ञः प्रसिद्धो नैयायिको न्यायसा रग्रन्थस्य न्यायभूषणाख्यायास्तष्रीकायाश्च कर्ता 
विद्यते ।*.स एवास्या गणकारिकान्याख्याया रचयिता मन्तव्यः। तेन गणकारिकाटीकायां संस्कार. 
कारिका कश्चन टीकाकारश्च स्मयते । एतेन ज्ञायते यदन्यं रपि गणकारिकैयं भासरवं्ञात्‌ पूवंमपि 
व्याख्यातेति । अज्ञातकतू कः कारणपदाथेः, पञ्चा्थंभाष्यदीपिका, आदशंकारः--इत्येते ग्रन्था; 
कानिचन वचनानि च माधवादिग्रन्थेषु प्रमाणत्वेनोदिध्रयन्ते तेनानुमीयते यदन्येऽपि बहवो ग्रन्था 
एतद्‌ शंनप्रतिपादकाः पूरवंमासन्तिति । सर्वेषामेतेषां प्रन्थम्रन्थका राणां समयदेशादिनिर्णयो डं° 


 कान्तिचन्द्रपाण्डयविरचिते शैवदशंनविन्दुसमाष्ये (प° २७-३३) ग्रन्थे द्रष्टव्यः । “शेषमाकर 


एवावगन्तव्यम्‌'' इति सवेदशंनसंग्रहवचने माधवेनाकरनामा कष्चन ग्रन्थः स्मृत इति वचनं तु 


तत्रत्यं चिन्त्यम्‌, आक रपदस्य सामान्यतस्तत्तच्छास्तरीयप्र माणभूतग्रन्थनिदेशकत्वात्‌ । क्षोमराजेन 


स्वच्छन्दोद्योते ( १।४३) पञ्चार्थप्रमाणवचनानि स्मयंन्ते । कार्यकारणादिपञ्चार्थानां प्रतिपादकं 
शास्त्रं पाशुपतमिति नूनमेष ग्रन्थः पाशुपतमतस्यैव स्थात्‌ । 


| एवं च ईशवीयद्वितीयशतकादारभ्य यदा लक्रुलीशः समभूत्‌, चतुर्दशशतकपर्य्तं यदाऽचल- 





१ गणकारिकापरिशिष्टे उभयोरपि ग्रन्थयोः प्र।सङ्किका अंशाः संगृहीता इति त्त ( १० २६, ३५) द्रष्टव्या 
नामावली ] 


२. लृप्तागमसंग्रहद्धितीयभागरय उपोद्धाते विषयोऽयं विस्तरेण व्याख्यास्यते । 


३. गणकारिकावतंदिषये तद्व्यास्यादृदिष्ये च मतभेदः शंवदशंनविर््दो (पृ० ३१), डं सृरेद्रनाथदाे- 
गुप्त्ृते ‹ दिष्ट आफ इण्डियन पिलारुफी" (भा० ५, पृ ११-१२) इत्याघ्ये अरन्ये चं द्रष्टव्यः । 








आगममीमभसिा।/ ३१ 


गढशिलालेखः समृत्कीणैः, अस्य मतस्य प्रचारो गुजेरे मथुरायां दक्षिणभारते चाविच्छिन्न 
आसीदित्यत्र नास्ति सन्देहः । साम्प्रतमपि नाथद्वारा-उदयपुरमध्यवततिनि 'एकलि ङ्गजी' इत्याख्ये 
पावने तीर्थे भगवान्‌ पञ्ववक्तव्रः पणुपतिनाथः पूज्यते । परश्चिभोदधितटस्थितस्य गोकणंतीथेस्य 
पाशुपतन्रतिनां वंशजा एव साम्प्रतं नेपालदेशे काष्ठमण्डपवसतेः पशुपतिनाथस्य समचंका 
भवन्ति । | 


“८ पञ्च स्रोतांसि 


पशुपतेः शिवस्य पञ्चवकतरेभ्यः प्रसरतः खोतोभिः सिद्धान्तगारूड-मूत-दक्ष वामाख्यानि शास्त्राणि 
प्रवृत्तानि । तदेतेषां चतुष्षष्ट्यत्त रशतसंख्याकानां शैवतन्त्राणां नामावली व रोचनङृते प्रतिष्ठो - 
लक्षणसारसमूच्चयाख्ये' ग्रन्थे दृश्यते । तत्रोध्वं मुखतो विनिःसृतानि कामिकादीनि दश 
शैवतन्त्राणि, विजयादीन्यष्टादश च रौद्रतन्त्रणि । एतेषु शिवागमा द्वैतवादिनः, रुद्रागमाश्च 
्ैताद्रैतवादिनः इति जयरथः श्रीकण्ठीप्रामाण्येनाह । डँ ° कान्तिचन्द्रपाण्डेयमहोदयेन तु सिद्धान्त- 
शैवसंज्ञया प्रथितमिदं सम्पूर्णं वाङ्मयं दरैतदशंनपरतयैव, लकूलीशपागुपतदशेनं च दताद्रैत- 
परकतया व्याब्यातम्‌ । अष्टाविशतिसंखयकानां सिद्धान्तशैवागमानामुपागमाः सप्तोत्तरद्विशत- 
संख्याकाः (२०७)किरणकारणसुप्रभेदाजितादिष्वागमेषु वण्यन्ते । गारुडतन्त्राणि विषनिहे रणप्रयो- 
जनान्यष्टाविशतिविधानि, भृतग्रहनिवारकभूततन्त्राणि विशतिप्रकाराणि, शत्रक्षयकरभेरव- 
संज्ञकानि दक्षतन्व्राणि चतुष्षष्टिभेदवन्ति, सर्ववशीकरणानि च वामतन्तराणि चंतुविंशतिसंख्याकानि 
सन्ति । आहत्थ शिवस्य पञ्चवक्तरेभ्यो विनिःसतानि चतुष्षष्ट्युत्तरं शतं शैवतन्त्राणीमानि 
भवन्ति । उपागमानामत्र समावेशो नास्ति । 


चतुविधाः शेवाः 


भ्वतुिधाः शैवाः शिवपुराणे, वामनपुराणे, षड्दशंनसमुच्चयटीकायां गण रत्नकृतायां 
ब्रह्मसूवरशा ङ्करभाष्यभामत्याम्‌, ब्रह्मस्‌्रभास्करभाष्ये, रामानुजीये श्री भाष्ये, यामुनाचायकृते 





१, नेपालराजघानीकाष्ठमण्डपनगरतो मृद्वितेऽस्मिन्‌ ग्रन्थे प्रथमे भागे (२।११२-१२८) एषा नामावली 
ष्ट्या । तन्त्रयात्रायां संगृहीते “सम्मोहनतन्तरं शक्तिसंगमतन्त्रादभिन्नम्‌ " इत्यस्मिन्‌ निबन्धेऽप्येते 
श्लोकाः संगृहीताः । | 

२. “"दशाष्टादशवस्वष्टभिन्नं यच्छासनं विभोः” (१/१८) इति तन्त्रालोकवचनग्याख्यायां जयरथः--“भेद- 
प्रधाना दण शिवभेदाः” (प° ३७) ईति, अष्टादण भेदाभेदप्रधाना स्द्रभेदाः” (पृ५ ३६ ) इति चोक्त्वा 
श्रीकण्ठीपठितानि तेषां नामान्याह (प° ४०) । 


३. तन्त्यात्रायां मुद्रिते “शिवपुराणीयं दर्शनम्‌" इत्याख्ये, “कालवदनः कालदमनो वा इति शीषंके चास्मा- 
कीने निबन्धे विवतोऽयं विषयः! डँ° वी° एस० पाठकनिमिते “हिस्टरी आफ षेव कल्ट इन नोदनं 
इण्डिया” इत्याख्ये ग्रन्थे (प० ३-४), डं डेविड एन° लोरेजननिमिते “दि कापालिक्स एण्ड काला- 
मुस” इति नामधेये च ग्रन्थे (प्‌ १.१२) विस्तरेणायं विषयो विवृतोऽवलोकनीयः । 

आगमप्रामाण्ये चेत्यादिषु ग्रन्थेषु वण्येन्ते । यपि कापालिका एव महात्रतघरा भवन्ति, तथापि 
शिवपुराणे कालामुखा अत्र॒ महात्रतवरा उर इति मन्तव्यम्‌ । शैवपरिभाषायामपि 
मोक्नस्वरूपनिरूगणप्रस ङ्गे कालमुखा एवानेन शब्देन बोध्धन्ते । भामत्यां वणिताः कारुणिक- 
सिद्वान्तिनिः, भास्करर्बगिताः क।[ठकसिद्धान्तिनिए्चापि कालामूुखा एव प्रतीयन्ते । वामन- 
पुराणमृद्धितं कालदमनमिति नाम मुद्रणाशुद्धिजम्‌ । कालवदनमित्येव वास्तवं नाम । तच्च 
कालामुखसम्प्रदायमेव बोधयति । एवं च कालवदन इति, कालास्य इति, कालमुख इति, 
कालामृख इति चैकस्यैव मतस्य बोधकानि पदानीति ज्ञेयम्‌ । तथा च सिद्धान्तशेवाः, पाशुपताः, 
कालामुखाः, कापालिकाश्चेति शवानां चत्वारो मेदा भवन्ति । वामनपुराणे-- 


ततदचकार भगर्वाइचातुरवण्यं हराने । 
ह्ास्त्राणि चेषां मख्यानि नानोदितिविदितानि च ॥ 
आदं शेवं परिस्यातमन्यत्‌ पाशुपतं सूने ' 

तृतीयं कालवदनं चतुथं च कपालिकम्‌ ॥ 
ज्ञैवस्त्वासीत्‌ स्वयं शक्ति सिष्टस्य प्रियः सुतः । 
तस्य दहिष्यो बभ्‌वाथ गोपायन इति शरुतः ॥\ 
महापाश्ुपतस्त्वासीद्‌ भारद्राजस्तपोधनः । 
तस्य शिष्योऽप्यभद्‌ राजा ऋषभः सोमकेइवरः ॥ 
कालास्यो भगवानासीदापस्तम्बस्तपोधनः । 
तस्य हिष्योऽभवद्रेहयो नाम्ना कराथेडवरो मुने ॥ 
महाव्रती च धनदस्तस्य शिष्यरच वीयंवान्‌ । 
ऊर्णोदर इति ख्यातो जात्या शूद्रो महातपाः ॥। (६।८६-६१ ) 


इत्यत्र चतुगमिषां सम्प्रदायानां चातुरव्ेन सम्बन्धः, प्रवतंका आचार्यास्तिषां शिष्याश्च 
निषूपिताः। चतुर्णा वर्णानामव्र प्रतिपादितैश्चतुभिर्मतैः सह यथाक्रममन्वये कृते ब्राह्मणः शैवमतेन, 
क्षत्रियः पाणुपतमतेन, वैश्यः कालामुखमतेन, शूद्रः कापा लिकमतेन शिवं सम्चयेदिति तदथः 
प्रतीयते । अत्र आपस्तम्बः कालास्य इत्युक्तः । स च कृष्णयजुर्वेदाध्यायीति काठकसिद्धान्तिनोऽपि 
कालामुखा एव भवन्ति । जैनधर्मवद्ैश्यास्तदनुयायिनो भवन्तीति ते कारुणिकसिद्धान्तिन' 
उच्यन्ते । महाव्रती च धनद इति वचनेन कापालिका एव महात्रतिनः सिद्धयन्ति । 


एतेषु सिद्धान्तकैवानां पाणुपतानां च परिचयः प्रदत्तः । यामुनाचार्येण 'आगमप्रामाण्ये 
कापालिकाः कालामुखाश्चैवं वणिताः -- 


| न 


४. कारक सिद्धान्तिनि इति पाठान्तरं दृश्यते । स्वच्छन्दत ने (११।७१-७२) पाशुपता, लाकुल-मौसुल- 
कारक-वैमलाख्याण्चत्वारो भेदा वर्ण्यन्ते । कारक सिद्धान्तिनि एते कारुकमतानुयायिनः स्युः । कारूकमतस्व 
कालाम्‌ वसम्प्ररापेन सम्बन्धो गवरेवगायोग्वः । 





आगममौमासा/३३ ` 


८०१०५५००००५१०००*१ कापालं म तमेवं प्रचक्चते । 
मुद्रिताषट्कविज्ञानात्‌ पुत्तस्तस्ये व धारणात्‌ । 
अपवर्गफलप्राप्तिनं ब्रह्मावगसमादिति ॥ 
मुद्िकाषट्कतत्व्ञः परमुद्राविश्ारदः । 
भगासनस्थमात्मानं ध्यात्वा निर्वाणमृच्छति । 
कणिका रुचकं चेव कुण्डलं च शिखामणिम्‌ । 
भस्म यज्ञोपवीतं च मद्राषट््‌कं प्रचक्षते + 
कपालमथ खट्वाद्धुमुपमद्रे प्रकीतिते । 
आभिमंद्रितदेहस्तु न मूय इह जायते ॥ इति, 


“एवं कालामूखा अपि समस्तशास्त्रप्रतिषिद्धकपालपात्र भोजनशवभस्मस्नान-तत्प्राशन- 
लगुडधारण-सुराकुभ्भस्थापन-तत्स्थदेवताचैनादेरेवं दृष्टादुष्टाभीष्टसिद्धिमभिदधानाः भरुति- 
बहिष्कृता एव” (पु० ६३-९४)! इति च । रामानुजाचार्येण श्रीभाष्य (२।२।३५) कापाला; 
कालामूखाश्चेत्थमेव वणिताः । 


कर्णाटकगप्रदेशे प्रवृत्तस्य फालामृखसम्प्रदायस्य परिचयस्तव्रोपलन्धेषु शिलाशासनादिषु 
प्राप्यते । साम्प्रतमेष सम्प्रदायस्तत्र बीरशैवनाम्ना प्रवतंते। यामूनाचायप्रदशितेन कालामुख- ` 
स्वरूपेण त्दिन्नमिव प्रतीयते । कालपर्ययात्तस्य स्वषूपे परिवतेनं सज्जातं स्यात्‌ । अथवा 
शंवकालामुखसम्ध्रदायस्वरूपवर्णेने साम्प्रदायिकः प्रभावोऽपि वैष्णवस्तदानीन्तनः कायं रतः स्यात्‌ । | 
 कापालिकानां चर्या प्रसद्धतोः बाणभदटररचितयोः कादम्बरीहषचरितयोः, भवभूतिविरचिते ¢ 
 मालतीमाधवनाटके राजशेखरकरृते कर्पूरमजञ्ज रीसदुके-- इत्येवमादिषु ग्रन्थेषु वण्यते । प्रवोध- 
चन्द्रोदयनाटके वणितः सोमसिद्धान्तोऽपि कापालिकमतमनुसरति। अमरकोशटीकाकारः 
क्षीरस्वामी कपाली महाव्रती सोमसिद्धान्ती तान्तरिकश्चेति शब्दानिमान्‌ पर्यायान्‌ मनुते । 


7 


श्ुणरत्तेन नैयायिकाः शैवाः, वैशेषिकाः पाणुपता इत्युक्तम्‌ । योगाचार्यपरम्परासु 
वर्तेते न्यायद्शंनप्रवर्तकस्याक्षपादस्य वैशेषिकशास्त्रप्रवक्तुः कणादस्य च नामनी । न्याय- 
वार्तिककार आत्मानं महापाशुपतं ख्यापयति । नैयायिकस्य भासवं ज्ञस्य पाशुपतशास्त्रव्याव्यातृत्वं 
प्रसिद्धमेव । एवं च नैयायिका, षौवाः, वैशेषिकाः, पाशुपता इति भेदध्रदशेने न किमपि प्रमाणमुप- 
लभ्यते। “इदं मया यथाश्रुतं यथादृष्टं चात्रमाभिदधे" (पु० ५१) इत्युक्तवता गुण रल 


0 


ननन र 





१ “गायकवाड ओरियण्टल सिरीज'' इत्यत्र ५६७६ ई० वर्षे प्रकाशितं नूतनं परिष्कृतं संस्करणमवलोक- । ॥| 
नीयम्‌ । | । | 
4 
२. कापालिक्स ° इत्यत्र (प° १६-२४) तदेतेषां विस्तृतं विवरणं द्रष्टव्यम्‌ । 


३. आचाय॑हरिभद्रकृतष इद्शनसम्‌च्चयस्य व्याख्याकारो गुणरल्नस्तव्रैव मतमिदं प्रतिपादयति । तस्य प्रस्तो 
ऽशो गणकारिकापरिशिष्टे संगृहीत इति तत्न (पृ०३०) द्रष्टव्यम्‌ । 








६४ / आगममीमांसौं 


प्रमाणाभावोऽनुमोदित एव । वस्तुतस्तु पाशुपत्तमतवदीश्वरप्य नि मित्तकारणत्वं मोक्षश्यं ¢ 
दुःखाभावमात्रत्वं चाभ्युपगच्छन्तौ नैयायिकवशेषिकौ नातीव भिन्नौ । अत एव तयोः समानतन्त्रत्वं । 
` \ प्रसिद्धम्‌ । अथवा न्यायवातिककारभासवज्ञप्रामाण्येन न॑यायिकाः पाशुपता; व्योमशिवप्रामाण्येन 
। च वैशेषिकाः शेवा इत्येव सुवचम्‌ । 





| कापालिकानां कालामुखानां च त्रिषये पाश्चात्येन विदुषा श्रीमता डेविड एन. लोरेजन- ` 
महोदयेन सपरिश्रमं निबद्धे “कापालिक्सछ एण्ड कालामुखस्‌ ` इत्याख्ये ग्रन्थे प्रमाणपुरस्सरं 
बहु विवेचितम्‌ । तत्सर्वमस्माभिः सुपरीक्ष्ैव ग्राह्यम्‌ । लकुलौशात्‌ पूवंतनस्य पाशुपतमतस्य 
| । सत्ता सन्दिग्धा, लकरुलीणोऽपि न तावान्‌ प्राचीनो यावान्‌ हि भाण्डारकरभ्रभृतिभिर्भारतीयै- 
रनीषीभिः प्रतिपाद्यते--इत्यादिकास्तस्योक्तयो लकरंलीशपःशुपतन्यायवंशेषिकादिदशंनेषु 
यूनानदेशीयप्रभावसाधनैकप्रयोजनिकाः प्रतीयन्ते । लकरुलीशपाशुपत इति पदमेव हि प्राचीन- 
पाशुपतमतापक्षया तस्य पाथक्यं प्रमाणयति । पाशुपतशास्त्रवृत्तिविषये, तत्प्राचीनताविषये, 
ततो लकुलीशपाशुपतमतप्र वृत्तिविषये च यथाऽस्मा्भिः प्र माणपुरस्सरं ववतं शक्यते, तथा शेवानां 
कालामूुखानां कापालिकानां च प्रादुर्भावविषये किमपि ग्ृद्खलाबद्धं संकलनं कतुं नैव पायते । 
स्वच्छन्दतन्ते (११/७१-७२) पाशुपतानां लाकुल-मौसुल-कारुभ-वं मलाख्याएचत्वारो भेदा 
वर्ण्यन्ते । व्रिषष्टिसमधिकाः शतत्रयं दाशेनिकवादाः स्वच्छन्दतन्त्रे(१०।६८०-६८१), जेनम्रन्थेषु' 
च निदिष्यन्ते । सावहितं दीघंकालने रन्त्य॑सत्कारासेतिते प्रयत्ने ब्रूते तदेतेषां शेवमतानां 
विकासक्रमो ज्ञातुं शक्येत । एतदर्थं च प्राचौनानामागमग्रन्थानां प्रकाशनमनुशीलनं च प्राथमिकं 
कतंव्यम द्धी कारय॑म्‌ । 


, एवमत्र शिवशासनस्य श्रौतस्य, पञ्चस्रोतोविभक्तस्य शाखाचतुष्टयभिन्नस्य स्वतन्त्रस्य 

| च परिचयः समुपस्थापितः। अत्र गारुडभूततन्तरे चि कित्साशास्व्र सम्बद्धे, दक्ष (भैरव) वामतन्त्र 

च प्राधान्येन शक्तेन साम्प्रदायेन सम्बद्धचेते । अन्तिमियोः परिचयः शाक्तागममीमांसायां 

भविष्यतीति साम्प्रतमव्र सिद्धान्तशेवागमानां तदनुवतिनां प्रकाशितानां माव्रकारूपेणोपलब्धानां 
च ग्रन्थानां परिचयः समुपस्थाप्यते संक्षेपेण । 


णवागमम्रन्थाः 


| \ २ अष्टाविशतिभेदभिन्नानां शिवरुद्रागमानां तदुपागमानां च सप्तोत्तरद्विशतसंख्याकानां 
नामावली कामिककारणसुप्रभेदाजिताच्यागमपदिता पाठभेदपुरस्सरं सारणी मखेन समृपस्थापिता 
पाण्डिचे रीमद्रिते 'रौरवागम' प्रथमभागे द्रष्टव्या । एतेषु मतद्ख(विद्यापाद)-मृगेन््र-रौरवअजिता- 





१. षड्दशेनसमुच्चयटोकायां गुणरत्नक्ृतायां - “.ूतरकृदाख्ये द्वितीयेऽङ्खे परभ्रावादुकानां तरीणि शतानि 
त्रिषष्टचचधिकानि परिसंख्यायन्ते'' (प° १०) इत्युक्त्वा प्राङृगाथा स्मृता । तस्या इयं संस्कृतच्छाया-- 
“अशीत्यधिकं शतं क्रि यावादिनामक्रियावादिनां भवति चतुरशीतिः) ज्ञानिनां सप्तषष्टि वैनयिकानां च 
दरात्रिशत्‌ ।।'“ इति । 











आगममीमांसा / ३५ ॥.| 


देवीकालोत्त र-वातुलणुद्धाख्या आगमा देवनागराक्षरेषु, कामिक-कारण-किरण-पौष्क र-सुप्रभे- 
दागमाः कुमा रतन्वं च ग्न्थाक्षरेषु मुद्रिताः समुपलभ्यन्ते । सरवजञानोत्तरमपि मृद्रितमुपलभ्यते । 
अपिच, अंशुमत्काश्यप-अंशुम द्ोद-अचिन्त्यविश्वसादाख्य-उमासंहिता-कालोत्त र-काश्यपोत्तर- 
चन््रजञान-चिन्त्यदीप्त-निश्वासकारिका-भीमसंहिता-मकुट-योगज-वातुल--विजय--विनायकतन्त्र- 

 विमल-वीर-शिवधर्म-शिवधर्मोत्तर-सन्तानसं हिता-सहस्र--सिद्धतन्त्र-- सूष््म-स्वायम्भुवागमानां 
मातृकाः समुपलभ्यन्ते । मत ङ्गपारमेश्वरागमस्य विद्यापादस्य रामकण्ठकृता वृत्तिः मृगेन््रा- 
गमस्य च सम्पूर्णस्य नारायणकण्ठकृता वृत्तिदेवनाग राक्षरेषु, पौप्क रागमस्य च ज्ञानपादस्योमा- 
पतिशिवाचार्यकृतं भाष्यं ग्रन्थलिप्यां मुद्ितानि सन्ति । किरण।गमवृत्तेः साधेत्रिशतिककालोत्तर- 
व्याद्यानस्य च मातृकारूपेणोपलब्धिः सञ्जाता । 

प्रकरणम्रच्याः 
अष्टप्रकरणेषु सद्योज्योतिशिवाचार्यकृतास्तत््वसंग्रह-तत््वनिणेय-भोगकारिका- 
मोक्षकारिका-परमोक्षनि रासकारिकाख्याः पञ्च ग्रन्था रामकण्ठकृतयाऽवोरशिवाचारय॑कृतया 
वा टीकया समुपेता देवनागराक्षरेषु मृद्िताः। अत्र भोजदेवकृता तत्त्वप्रकाशिका, श्रीकण्ठविरचितं ु 
रत्नव्रयम्‌, रामकण्ठविरचिता नादकारिका च सटीकाः समाविष्टाः सर्ति । तत्त्वप्रकाशिका 
विस्तुतया कुमा रङृतया टीकया संवलिता त्रिवेन्रम्‌ नगरतो देवनाग राक्षरेषु मृद्रिता । नरेश्वर- 
परीक्षा सद्योज्योतिशिवाचायंकृता रामकण्ठकृतवृच्या सहिता काष्मीरश्रीनगदरतः प्रकाशिता 
व्िद्यते। ईशानशिवगुरुदेवपदढ ति-कर्मकाण्डक्रमावली-(सोमशम्भुपद्धति) -क्रियासा रवै रोचनकृत- 
प्रतिष्ठालक्ष णसारसमुच्चय---उमापतिशिवाचायंकृतशत रत्नसंग्रह --अप्पयदीक्षितकृतशिवाचेन- 
चन्दिका-शिवाग्रयोगीन्द्रकृतशैवपरिभाषासूरयभट्रकृतजैवसिद्धान्तपरिभाषा-शिव रहस्याख्या ग्रन्था ` 
अपि देवनागरक्षरेषु मुद्रिता विद्यन्ते । अघो रणिवकरतक्रियाक्रमयोतिका-क्रियादीपिका- 
। नित्यपूजालक्षणसंग्रह--प राथ -नित्यपूजाक्रम---पवितोत्सवविधि-प्रतिष्ठाष्टादशक्रियापाद-अघोर- | 
 शिवक्ृतप्रायर्चित्तविधि--वर्णाध्रमचन्द्रिका--शिवज्ञानबोधभाष्य --शिवयोगसा र--शिवागमशेखर- | 
शिवमात्रसार--णिवधर्मविवेक--गैवसंन्यास--पद्ति-सकलागमसारसंग्र ह-सिद्धान्तशिखामणि- 
व्रिलोचनकरृतसिद्धान्तसारावलिप्रभृतयो ग्रन्था ग्रन्थलिप्यां मुद्रिताः सन्ति । क्रियाक्रमदीपिका- 
क्रियाक्रमप्रकाशिक।-क्रियानिर्णय-क्रियासा र-~क्रियासा रसंग्रह-- ज्ञान रत्नावली -देवज्ञानशिवाचाये- । 
कृतदीक्षादशं -त्रिलोचनणिवाचायंकृतप्रायर्चित्तसमुच्चय --वरुणपद्धति-देवज्ञानशिवाचायंकृतशेव- ॥ 
परिभाषामजञ्जरी- शैवसिद्धान्तसंग्रह- साररत्नावली--सिद्धान्तप्रकाशिका--सिद्धान्तशेख र- 
अनन्तशिवक्रत-सिद्धान्तसारावलिव्याख्या-सोमशम्भुपद्धतिव्याख्या इत्येते ग्रन्थाः केचन पद्ति- ¶ 
प्रायर्चित्त-पवित्रोत्सवादिग्रन्थाश्च दस्तलिपिषु समुपलभ्यन्ते । सद्योज्योतिबृहस्पतिभ्यां # | 
निर्मितानि वृत्तिवातिकभष्यादीनि भूयांसश्च पद्धतिग्रन्था ग्र न्थकरृतश्च विविधेषु ग्रन्थेषु समुद्धता || 
वतन्ते । समेषामेषां परिचयोऽस्मदीयस्य नुप्ताग्रमसंग्रहद्वितीयभागस्य उपोद्धाते द्रष्टव्यः । ॥ 








ेवागमप्रादुर्भावः प्रसारश्च ॥ | 
लकुलीशपाशूपतमतस्य गुज रभ्रदेशे प्रादुरभावस्तस्य राजस्थान-कर्णाटक-मथुरादिप्रदेशेषु | 








[क ~~ 
रिका 














३६ | आगममोमांसा 


प्रसारश्च पूरवंमस्माभिः प्रदशितः । “निश्णेषणास्व्रसदनं किल मध्यदेणः'' (तन्त्रा० ३७/३८) 

इत्यभिनवगुप्तो वदति । “तदा श्रीकण्ठनाथाज्ञावशात्‌ सिद्धा अवातरन्‌ ॥ त्यम्बकामदंकाभिव्य- 
श्रीनाथा अद्रये द्ये । द्वयाद्रये च निपुणाः करमेण शिवशासने ॥ [३६/११-१२] इत्यपि स एव 
वदति । कदम्बगुहावासी, शङ्कमठिकानाथः, तेरम्बिपालाख्यश्चेति त्रय आचार्याः, आमदंक-. 
तीर्थम्‌, पुरन्दर-कवचशिवप्रभृतयश्च शै वाचार्याः पत ङ्गशम्भुशिलालेखे' स्मर्यन्ते । आमर्दकतपो- 
वनविनिगेतसदाशिवाचार्यो लाटदेशकृतवसत्िरिति च सप्तमशतकीयेशवीये शिलालेखे व्यते । 

सर्वण्यितानि स्थानानि मध्यदेशेऽन्वेषणीयानि ।* तत्र कदम्बमटिका आमर्दकतीर्थं वा द्रैतागमानाम, 

णङ्खमवठ्करा दताद्रेतागमानाम्‌, तेरम्बिमखिका चाडतागमानां प्रादुर्भावस्थली ज्ञायते । 

आमदेक-भीनाथ-त्यम्बकाख्याः सिद्धाः क्रमेण तदेतेषां शास्त्राणां प्रवक्तारः सन्ति । धाराधिपते- 
भोजनुपतेगुरर्लाटदेशीयस्य उत्तु द्शिवस्य* कनीयान्‌ भ्राताऽऽसीत्‌ । एष उत्तुङ्घशिव आमदेकतपो- 
वनविनिगंतस्य सदाशिवाचायंस्य वंशजः स्यात्‌ ! अधघोरशिवाचार्योऽप्येतेषामेवाचार्याणां शिष्य- 
पम्परायां वर्तमानः स्यात्‌ 1 असिनवगुप्तवचनात्‌ तत्पूवंजा मध्यदेशत एव काश्मी रान्‌ जग्मुरिति 
| जञायते । एवं च मध्यदेणतः शैवशास्वमेतत्‌ सर्वत्र प्रसृति जगामेति सुष्ट्क्तमभिनवगुप्तेन ` 
““निश्णेषशास्त्रसदनं किल मध्यदेशः" | ३७/३८ | इति । 


शै वभूषणेऽष्टादश पद्धतिकाराः शैवागमीयाः श्रूयन्ते । तचथा-- 


उग्रोत्तरज्योतिरथोपसद्यः श्री रामकण्डोऽपि च वेद्यकण्ठः। 
नारायणश्चापि विभतिकण्ठः श्रीनीलकण्ठोऽपि च सोमञ्ञम्भुः ॥ 
ईज्ञानश्षस्भृदंयमादिना स्याद्‌ विरज्चवेराग्यकयुग्मवाच्यौ । 
ज्ञानस्त्रिणत्रो बरुणेऽवरौ तावित्यादयस्ते स्थुरघोरशम्भुः ॥ 


““उग्रज्योतिर्गुरः श्रीमान्‌ “(एलो १५७) इति मोक्ष कारिकावचनेनोग्रज्योतिः 


१. डं° षासुदेव विष्णुभिराणीसंदुब्धे प्राच्यविद्यानिवन्धावल्याण्चतुथं खण्डे संगृहीते “पत द्धशम्भ का ग्वालियर 
संग्रहालय शिलालेख'' इति शीर्षके निबन्धे (पृ० १७४-१७५) सर्वमेतत्‌ प्रतिपाद्यते । आमदंकती्थंम्‌ 
उज्जयिनीति तत्नैव (प* १७५) प्रोक्तम्‌ । परीक्षणीयमेतत्‌ । 


२. सप्तमशताब्द्याः पूर्वर्धये शिवगृप्तबालाजुंनस्य सेनकपाटशिलालेखे आमदकतपोवननिगंतस्य सदाशिवा- 
चार्यस्योल्लेखो वर्तते । लाटदेणीयेन नृपतिनाऽऽहूतस्तत्र जगाम सः । 


३. “'निष्णेषणास्वरसदनं किल मध्यदेशः'' (३७/३८) इति तन्त्रालोकवचनात्‌, तत्रैव मटिकात्रयस्य वणेन- 
दर्शनाच्च तदेतन्निश्चीयते । डं ० मिराणीसंद्ब्धे पूवक्ति निबन्धेऽपि तथेव प्रतिपाद्यते । 


४. अघोरशिवाचायंकृतपद्धतिवाक्यप्रामाण्येन ए़ैवदशंनविन्दौ (पृ० ११-१२) तदेतद्‌ वण्यते । 


५. त्रिलोचनशिवाचार्थ॑स्य सिद्धान्तसारावल्याम्‌ - “राजेन्द्र चोल इत्याष्यश्चोलभूपो महीं वसन्‌ । गङ्खा- 
स्नानाथंमागत्य दृष्ट्वा शैवान्‌ वरास्तदा ॥ स्नात्वा प्रतिनिवृत्तः सन्‌ तान्‌ समादाय शैवकान्‌ । स्वराज्ये 
स्थापयामास शैवाचायंव रांस्तदा। काञ्चीमध्ये चौल~मौ स्वंत्नंव प्रविस्तराः॥” इति वचनदशंनाद- 
घो राशिवाचायेश्चोलदेशीय एषामेवाचार्याणां परम्परायां समृदभूदिति चिन्त्यते । अत्र “शैव कल्ट ०", 
(१०३८ स्थिता २) टिप्पणी द्रष्टव्या | | | 














आगममी्मांसा / ३७ 


सयोज्योतिगुरः ।" गुरूणामपि तौ वन्यौ सदोज्योतिवृहस्पती “(प° १) इति च तदृवृत्तिकारेण 
रामकण्ठेन सद्योज्योतिवृहस्पतिपादौ शिवागमस्याद्यावाचा्यौ स्मृतौ । अत्र सद्योज्योतिनं 
केवलमभिनव गुप्तेन, प्रत्युत प्रत्यभिज्ञादशंनप्रवर्तकेन सोमानन्देनापि शिवद्ष्टौ स्मृतस्ततः प्राचीन 
आचार्यः । बृहस्पतिपादस्य शिवतनुशास्व्रं रौ रववाततिकं चेति प्रन्थद्रयमुद्धरणमुखेन ज्ञायते । 
मगन्द्रागमवृत्तिक(रो भदटुनारायणकण्ठो विद्याकण्ठपुतव्रत्वेन शङ्करकण्ठपौव्रत्वेनः चात्मानं, 
स्वपितरं च विद्याकण्ठं रामकण्ठशिष्यत्वेन वर्णयति । रामकण्ठस्य सद्‌वृत्तिमनुकूवेता श्रीकण्ठेन 
रत्नत्रयं नाम प्रकरणं रचितम्‌ । सद्वृत्तिकारोः रामकण्ठः प्रथमो विद्याकण्ठगुरुरथवा नारायण- 
कण्ठस्य पूत्रो नानाशास्तरव्याख्याता द्वितीयो रामकण्ठ इति साम्प्रतं परीक्षणीयं वतेते । 
स्पन्दवृत्तिव्याख्याता रामकण्ठस्तु द्वाम्यामप्याभ्यां भिन्न एव स्यात्‌ । तत्र नारायणकण्ठः 
कषेमराजेन स्मयते ।* स्वं एते ग्रन्थकाराः काएमी राभिजनाः सन्ति । सप्तमशताब्दीतो द्वादश 
शताब्दपर्थन्तं वत॑मानानां शैवाचार्थाणां "शिवान्तनाम्नां प्रथमं मध्यदेश-मालव-गुजे रादिप्रदेशेषु 
तदनु च दक्षिणभारते प्रसारो दृश्यते । अष्टादशपद्धतिकारेषु काश्मीरा मध्यदेशीया दाक्षि 
णात्याश्च आचार्याः परिगणिता इत्यनेन स्पष्टं विज्ञायते । हन्त ! साम्प्रतं तु केवलं दक्षिणभारत 
एव शैवागमप्रसारो विद्यते। यद्यपि काश्चन प्राचीना मातृका नेपालदेशे उदयपुरादिषु च 
समुपलभ्यन्ते । अधुना नेपाल राजधानीतः काष्ठमण्डपनगराद्‌ वै रोचनकृतेः प्रतिष्ठालक्षणसार- 
संग्रहस्य प्रकाशनं सञ्जातम्‌ । विशालमेतद्‌ वाडमयम्‌। नात्र सम्पूणेस्य वाडमयस्य परिचयः 
समूपस्थापयितुं शक्यत इत्यधुनैतावदेवोच्यते । 





१. 'शाङ्कुरकण्ठश्रीमद्विद्याकण्ठादनुग्रहं लब्ध्वा । नारायणकण्ठ इमां तत्पुत्रो व्यरचयद्‌ वृत्तिम्‌ । ` (प° ३ ६३) 
इति मृगेन्रवृ्तिविद्यापादसमाप्तिवचनात्तस्य श ङ्करकण्ठपौत्रत्वमेव सिद्धचति, न प्रपौत्तत्वमिति विभाव- 
नीयम्‌ । भ 

२. “साक्षाच्छीकण्ठनाथादिव सुकृतिजनानुग्रहायावतीर्णाच्छ्‌. त्वा श्रीरामकण्टाच्छिवमतकमलोन्मीलनप्रौढ- 
भास्वान्‌ । श्रीविद्याकण्ठभटुः' (प्‌ २) इति मुगेन््वृत्तिसमारम्भपद्यतो विद्याकण्ठगुखः श्रीरामकण्ठ इति 
ज्ञायते नूचम्‌, विन्तु-“रामकण्ठकृतालोकनिमलीकृतचेतसा । रल्नत्तयपरीक्षेयं कृता श्रीकण्ठसुरिणा ॥ 
श्री रामकण्ठसद्वत्ति मयैवमनकरुवंता ॥ रतनव्रयपरीक्षाथेः संक्षेपेण प्रकाशितः 11” (पृ° १०७) इति 
रतनत्रयसमाप्तिपद्याभ्यां सद्रत्तिकर्ता प्रथमो रामकण्ठः, नारायणकण्टपुत्रो रामकण्ठः, अन्यो वा कश्चिदिति 
न निश्चेत्‌ शक्यते । 


३. स्पन्दणास्त्रव्पाख्याता रामकण्ठः, भगवद्गीताव्याख्याता च रामकण्ठः कश्मीरेषु श्रूयते । एतच्च तन्तर- 
यात्रायां म॒द्रितेऽस्मदीये “काश्मीरेतिहास." इत्याच्ये निबन्धे प्रपञ्चितम्‌ । चतुर्णामप्येषां रामकण्ठानां 
विषये साम्प्रतमिदमित्थन्तया स्वल्पमेव ज्ञायते । 


चैः 


४. श्रीमुगेन््रवाक्यटीकायाम्‌ ` "य ्भट्ना रायणकण्डेनोक्तम्‌'' (४/२०८) इत्यत्र स्वच्छन्दोद्योतेऽन्यस्य कस्य- 

` चन टीकाकारस्य मतसमालोचनावसरे तदेतद्‌ द्रष्टव्यम्‌ । एतेन नारायणकण्टः क्षेमराजात्‌, यस्य च टीका- 

कारस्य मतं क्षेमराजेन समालोच्यते, ततोऽपि प्राचीन इति सिदढधचति । स च टीकाकारो भुत्लकः स्यात्‌ । 
तस्य हि मतं क्षेमराजेन नामग्राहं नकेषु स्थलेषु ण्डचते । 


५. डां° मिराशीसंदुच्धे पूरवोक्ति निबन्धे (पृ० १७२-१८२)* डं° वी० एस ° पाठकनिर्मिते प्रन्ये (प° ४६. 
५०) च राजगुरूणामेषां सिद्धान्तशैवाचार्याणां परिचयो द्रष्टव्यः । 





३८ / आगममीमांसा | 


[1 


नलीणपाशुपतदशंनं सिद्धान्तशेवदशनं च सायगमाधवछृते सर्वद्शनसंग्ररे व्याब्यायते । 
डां० कान्तिचन्द्रपाण्डेयमहोदपेनापि शैवदर्शनविन्दौ द्रैताद्रैतदशेनपरतया दैतदर्भनपरतया च 


तद्‌ व्याख्यातम्‌ । अथापि भङ्ग्यन्तरेणागमप्रामाण्यशत रत्नसंग्रहृषैवपरिभाषादिपद्धत्या सुगमाव- 
* बोधाय तदव्रोपन्यस्यते । 


लकुलीशपाशपतदशेनम्‌ 





| ॥ लकरुलीशपाणुपतदर्शनं पः लीशपाणशपतदर्शनं पच्चधा नवधा च ज्ञातव्यम्‌ । तत्र यामूनाचायणागमप्रामाण्ये 
|. ।(॥ कारणं कार्यं विधिर्योगो दुःखान्त इति पञ्व वरा भिन्मोपाणुककप्रक्रिया संक्षपेणैवं व्याख्याता-- 


|| “उपादानं निमित्तं च व्याख्यातं कारणं द्विधा । 

| | निमित्तकारणं सद्रस्तत्कला कारणान्तरम्‌ ॥ 
| | मह्यन्तं महदादि कायंमुदितं तद्द्विधिर्गीयते, 
॥ | ¦ क ग्‌ढाचारमुखंहमह्ान भसितस्नानावसानः परः । 
योगो धारणमुच्यते हृदि धियामोङ्ारपूर्वं तथा, 
दुःखान्तो हि मनोऽपवर्गं इति ते पञ्चापि संकेतिता: ॥ 





आत्यन्तिको दुःखनिवृत्तिदुःखान्तशब्देनोक्ता। तामेव निश्शेषवैशेषिकात्मगुणोच्छेद- 
लक्षणां मुक्ति मन्यन्ते" (पृ० ६५-६६) इति ।' सवैदर्शनसंग्रहे, शैवदशंनबिन्दौ, पाशुपत सूत्र- 
पञ्चा्थभास्ययोएचास्य विस्तरो द्रष्टव्यः। - 


च नवधा भिन्ना च पाणुपतप्रक्रिया गणकारिकायामष्टण्लोकात्मिकायां वणिता- - 

` -““पञ्चकास्त्वष्ट विज्ञेया गणश्चंकस्त्रिकात्मकः'" इत्यादिना । तत्र॒ लाभाः, मलाः, उपायाः, 
देशाः, अवस्थाः, विशुद्धयः, दीक्षाकारीणि, बलानि चेत्यष्टानां पञ्च पञ्च भेदा भवन्ति, नवमी 
वृत्तिश्च भेदत्रयवती विज्ञेपा । नवगणस्यास्य वेत्ता आचार्योऽपवगंमधिगच्छति । 


तत्र विधीयमानमुपायफलं लाभः । ज्ञानम्‌, तपः, नित्यत्वम्‌, स्थितिः सिद्धिश्चेति तस्य 
पञ्च भेदा भवन्ति। आत्माध्रितो दृष्टभावो मलः । स च मिथ्याज्ञानम्‌, अधर्मः, सवितहेतुः, 
च्युतिः, पशुतवमृलमिति भेदात्‌ पञ्चधिधो भवति । साधकस्य शुद्धिहैतुरूपायः। वासः, चर्या 
जपध्यानम्‌, सदा स्द्रस्मृतिः प्रसाद इत्येते पञ्चभेदा भवन्ति तस्य । प्रसाद इत्यस्य स्थाने 
प्रपत्तिरिति पाठान्तरं सवंदर्शनपंग्रहे । येनार्थानुसन्धानपूरवकं ज्ञानतपोवृद्धीः प्राप्नोति स देशो 


१, “गायकवाड ओरियण्टल सि रीज" इत्यतः १६७६ ई« वषे प्रकाशितं 'शस्करणं द्रष्टव्यम्‌ । इदमततावधेयम्‌-- 
अत्तत्य दुःखान्तपदन्याख्यानं युक्तिलक्षणं च न्यायवेशेषिकमतयोः प्रातिनिध्यमाचरति, न लकुलीशपाणुपत- 
मतस्य । सवेदशंनसंग्रहे हि-- “अन्यत्र दुःखनिवृत्तिरेवं दुःखान्तः, इह तु पारमश्व्थप्राप्तिश्च (प५ ६४) 
इत्येवं तत्पदव्याख्यानदशेनात्‌ । 








० 1 0 
ति () च $ कौ). ॥ 

गरुजन-गुहादेश-्मशान-सद्रभेदात्‌ पञ्चधा 1 शेवदशंनविन्दौ गुरुपदेन शिवमन्दिरं जनपदेन 
च शिवभक्ताकीर्णं स्थानं गृह्यते । आ लाभग्राप्तूरेकमर्यादावस्थितस्य यदवस्थानं साऽवस्था, 
व्यक्त-अव्यक्त-जय-षछेद-निष्ठाभेदात्‌ पञ्चविधा । छेदपदस्य स्थाने दानमिति पाठान्तरं 
सर्वद्शनसंग्रहे। मिथ्याज्ञानादीनामत्यन्तमपोहो विशयुद्धिः। सा च अज्ञानहानिः अधर्महानिः, 
सद्धकरस्य हानिः, च्युतिहानिः, पशुत्वहानि रीति प्रतियोगिभेदात्‌ पञ्चविधा । द्रव्यम्‌, कालः, 
क्रिया, मतिः, गरश्चेति पञ्च दीक्षाकारीणि दीक्षानिसित्तानि भवन्ति । गृरुभवितः, मतेः प्रसादः, 
हन्द्रजयः, धर्मः, अप्रमादश्चेति दलं पञ्चविधं परिगण्यते। आगमाविरोच्धिनोऽन्नाजनोपाया 
वृत्तय उच्यन्ते । ताश्च भक्षोत्सुष्टयथालव्धसं्ञिका भवन्ति । गणक्रारिकारत्नटीकायां भासवन्ञ- 
कृतायां पदानामेषां पारिभाषिकोऽर्था ज्ञातव्यः । 


पाशुपतो योगः 


= म -। स च दिविधः--क्रियालक्षणः ।क्रियोपरम- 
ल । प्रथमो योगः शारीरिकक्रियाप्रधानरतेयो क्रियालक्षण इत्युच्यते । क्रियोपरमलक्षणो 


द्वितीयो योगो नापेक्षते कामपि शारीरिकीं क्रियाम्‌ । अयं केवलं मनोनियोगसध्यः। तत्र 
जपध्यानादिरूपः क्रियालक्षणः । क्रियोपरमलक्षणस्तु निष्ठासंविद्गत्यादिसं्ञितः ।` वैप्णवेषु 
शौवेषु चागमेषु जपस्यापि योगा ज्ञत्वं वर्ण्यते । इदम्प्रथमतया तदेतस्य योगा ङ्खत्वं पाशुपतागमेष्वेव 
वणितं स्यात्‌ । नहि. पातजञ्जले योगे जपस्य योगाङ्खषु परिगणनमिति जानन्त्येव दशनेषु 
कृतभूरिपरिश्चमा विद्वांसः । सोऽयं पाशुपतो योगः-- “पशुपतेः पाशुपतं योगविधि व्याख्यास्यामः! 
(१/१) इत्यादिना पाशपतरूत्रेषु तद्भाष्ये च कौण्डिन्यकृते व्याख्यातो द्रष्टव्यः । 


मोक्षस्वरूपम्‌ 


सर्वेषामाधिरदैविकाधिभौतिकाध्यात्मिकानां दुःखानामात्यन्तिकप्रध्वंसोऽत्र मोक्षपदेनोच्यते । 
नायं ज्ञानवे राग्यलभ्यः, प्रत्युत ईश्व रानुग्रहेण प्राप्यते। स च द्वि विधः-- अनात्मक: सात्मकश्चेति । 
अनात्मकः केवलं दुःखान्तस्वरूपः । अयमेव न्यायवेशे पिकाभ्युपगतो मोक्षः । सात्मको दुःखान्तो 
न केवल माधिभौतिकादिदुःखानामात्यन्तिको विनाशः, अपि तु सर्वज्त्व-सवंकतृ त्वप्राप्तिरपि । 
लकुलीशपाशुपतदर्णने न केवलं बन्धमोक्ष एव मोक्षः, अपि तुपतिसायुज्यमपि । सायुज्यस्यास्मिन्‌ 
दशंनेऽतीवमहत्तवम्‌ । यत इदं सांख्य-योय-न्याय-वेशेषिक-बौद्ध-वेदान्तादिदशंनाभ्युपगतमोक्ष- 
स्वरूपेभ्यो लाकुलीशं मोक्षस्वरूपं विभेदयति । एवं च यामूनाचारयव्याख्यातो दुःखान्तो नैव 
लकुली शपाशुपतीयं मोक्षस्वरूपं निदिशति । अत एव-- “अन्यत्र दुःखनिवृत्तिरेव दुःखान्तः, 


१, “अव्यभिचारिणी महेश्वरे भक्तिनिष्ठा : तत्त्वज्ञानं संवित्‌ । शरणगमनं गतिः” इति सवेदणेनसग्रह्‌- 
व्याष्याकारा अभ्यकरोपाह्वा म° म० वासुदेवशास्त्रिणः। 

२. अत्र वैष्णवागममीमासारिथता ६२ संखष्याका टिप्पणी, शाक्तागममीमांसाव्याख्यातसतान्त्रिको योगविधिश्च 
द्रष्टव्यः । 

दृह तु पारमेश्वयंप्राप्तिश्च ” (पर०६४) इति सायणमाधवो वक्ति । अत एव शैवपरिभाषायां 
शिवेकीभावेन शिवानन्दानुभव एव मोक्ष इति प्रतिपादितम्‌ (प° १५६) । 


तत्र हि शिवसाम्यं मोक्ष इति पक्षः पराक्रियते । तथाहि--“शिवसाम्यमपि न मोक्षः । 
तच्च साम्यमृत्पत्तिसंक्रान्तिसभावेशाभिव्यक्तिभिश्चतुर्धा सम्भवति । तत्र महात्रतिनः(कालामूखाः) 
उत्पत्त्या साम्यमुपगच्छन्ति । मुक्तौ तावच्छिवसाम्यमस्ति । तत्र सर्वेज्ञत्वादिरूपम्‌ । तच्च 
तदैवोत्पयते । तस्माच्छिवगुणसद्‌ शगुणोःपत््यैव शिवसाम्यमिति । पाशुपताः संक्रान्त्या साम्यमुप- 
गच्छन्ति । कस्तूरिकाद्यामोदः पटादाविवेश्व रस्थं सार्व॑ह्यादिकं मुक्तपुरुषे संक्रामति । तस्माच्छि- 
वगणसंक्रान्त्या साम्यमिति । कापालिकाः समावेशेन साम्यमुपगच्छन्ति । यथा ग्रहाः 
पुरुषेष्वाविशन्ति तथेष्वरगुणा मृक्तेष्वाविशन्ति । तस्माच्छिवगुणसमावेशेन साम्यमिति । 
शौवैकदेशिनोऽभिव्यक्त्या साम्यमुपगच्छन्ति । शिवस्यैव जीवानामपि सावज्यादिक पूवेमेवास्ति । 
किन्तु संसारदशायां मलरुद्धं न प्रकाशते। मूक्तौ तु मलविगमेनाभिव्यज्यते । तस्मात्‌ 
स्वीयगरणाभिव्यक्त्या शिवसाम्यमिति'' (प १५६-१५७) । अत्रत्योऽन्तिमः पक्षः सिद्धान्तः सिद्धान्तर्णैवानां 
देतवादिनामित्यनुपदमेव प्रतिपादयिष्यते । “ 








१ 
त 


एवमत्र विशेषतो द्रैताद्रेतवादिनां लकुलीशपाशुपतानां सामान्यतश्च चतुविधानामपि 
शवानां समस्तं मोक्षस्वरूपं विवेचितम्‌ ¦ अथ दैतवादिनां सिद्धान्तशेवानां दशनं नातिविस्तरेण 
प्रतिपाद्यते । 


सिद्धान्तशे वद शनम्‌ 


परा चैवापरा विद्या उपनिषत्सु श्रूयते । शैवं ज्ञानमपि परापरभेदाद्‌ द्विविधं भवति । 
तत्र परमवबोधरूपम्‌, अपरं च कामिकादितन्त्रस्वरूपम्‌ । अवबोधरूपं च॒ ज्ञानं शिवस्य 


शक्तिरेव । सा च द्िविधा-समवायवतिनी, परिग्रहुवतिनी च । तत्र समवायवतिन्यपि द्विविधा- 


बोधरूपा, क्रियारूपा चेति । तत्रे बोधरूपा स्वाथिपरिच्छेत्त्री । क्रियारूपा च द्विविधा--अनुग्रहरूपा 
तिरोधानरूपा चेति । परावबोधरूपं ज्ञानमपरज्ञानरूपशब्दारूढमेवार्थेषु प्र वतंते । निष्कलाच्छि- 
वादवबोधरूपं ज्ञानमेव प्रथमं नादरूपत्वेन प्रसृतम्‌ । पश्चात्‌ सदाशिवरूपात्‌ तत्त्राकारतां 
प्राप्तमपरं ज्ञानमेव सिद्धान्तनाम्ना प्रथते" । एतच्च त्रिपदां चतुष्पादं भवति । 


व्‌. शद्रे विद्ये वेदितव्ये"* परा चैवापरा च। तव्रपरा ऋग्वेदो यजुर्वेदःˆ। अथ परा यया तदक्षरमधि- 


गम्यते ॥" (१।१।४-५) इति मृण्डकोपनिषदत्र द्रष्टव्या । 

२. “ज्ञानं द्विविधमाख्यातं परं चैवापरं स्मृतम्‌ । परं चेवावबोधाख्यमपरं शास्तरमृत्तमम्‌ ॥' इति देव्या मतसूत्रं 
शत रत्नसंग्रहसंगृहीतम्‌ (१० ६) अत्र द्रब्टव्यम्‌ । 

३. “अदुष्टाविभवाच्छान्ताच्छिवात्‌ परमकारणात्‌ । नादरूपं विनिष्करान्तं शास्त्रम्‌ ` (प° ७) इति शतरत्नो- 
ल्लेखिनीधुते पौष्करवचने तदेततप्रतिपादयते । स्वच्छन्दे (८/२७-३२) स्वच्छन्दोद्योतस्मृतश्वीकण्ठीसंहिता- 
वचने (प° १६) चैतत्‌ तथेव प्रतिपाद्यते । 

४. “न्निपदार्थं चतुष्पादं महातन्त्रम्‌” (२/२) इति मृगेन्द्रागमे विद्यापादे । 

पतिपशुपाशाख्यास्त्रयः पदार्था यस्मिन्‌ सन्ति प्रतिपादितास्तत्व्िपदाथेम्‌, 'विद्याक्रिया- 
 योगचर्चारूपाश्चत्वारः पादा यस्मस्तच्च तुश्च रणं तदेतच्छिवशास्तरं भवति । तत्र॒ पशूनाम- 
` स्वतन्वत्वात्‌ पाशानामचैतन्यात्‌ तद्विलक्षणस्य पत्युः प्रथममुहेशः । चेतनसाधरम्यात्‌ पशूनां 
तदानन्तर्य॑म्‌ । अवशिष्टानां पाशानामन्ते विनिवेश इति । दीक्षायाः परमपुरषारथहेतुत्वात्‌ 
तस्याश्च ॒पणुपाशेश्वरस्वरूपनिर्णयोपायभूतेन मन्त्रमन्तेश्व रादिमाहात्म्यनिश्चायकेन ज्ञानेन 
विना निष्पादयितुमशक्यत्वात्‌ तदवबोधकस्य विद्यापादस्य प्राथम्यम्‌ । अनेकविधस ्गदीक्षा- 
विधिप्रदर्शकस्य त्रियापादस्य तदानन्तर्य॑म्‌ । योगेन विना नाभिमतप्राप्तिरिति साङ्गयोगज्ञापकस्य 
योगपादस्य तदृत्त रत्वम्‌ । विहिताच रणनिषिद्धवजेनरूपां चर्यां विना योगोऽपि न निवंहृतीति 
तत्प्रतिपादितस्य चर्यापादस्य चरमत्वमिति विवेकः । तदत्र सरवप्रथममुदिष्टः पतिपदाथंः 
प्रतिपाद्यते । 


& पतिः 2 


सर्वज्ञः सर्वकर्ता सवेव्यापी सततोदितो नित्यमुक्तः पतिरचेतनस्य जडस्य मायादे मंहामाया- 
प्रमुखस्य जगतः प्रवृत्तिजनकतया सिद्धचति । यस्य दुक्‌क्रियात्मकमेश्वर्यं स्वाभाविकं राजते 
स॒ज्ञानक्रियात्मकशक्तिद्रययुतः स्वतन्त्रः प्रभुः शिवः पतिरित्युच्यते । अस्य पत्युः शरीरं 
स्वशक्ितिकिरणात्मकमेव भवति । यथा चास्यां दिवि सविता दाहकप्रकाशकस्वभाव एव तथा 
तस्यां स्वशवितकिरणात्मिकायां परस्यां दिवि क्रीडास्थाने सुदीप्तात्मा पतिरवभासते। स च 
निष्कम्पोऽचलमू्तिमान्‌ । द्विधा हि आत्मनां मूतिः -- चला, अचला चेंति। तत्र चला 
तत्त्वभौवनश री रात्मिका, अचला तु ज्ञानक्रियास्वभावा । तत्रायं पतिरचलमूतिमान्‌, न तु 


१. “पशुपाशपतिज्ञानं ज्ञानमित्यभिधीयते । षडध्वणशुद्धिविधिना गृेधीना क्रियोच्यते ॥ वर्णाश्रमप्रयक्तस्य 
मयैव विहितस्य च । ममार्च॑नादिधर्मस्य चर्या चर्यति कथ्यते ॥ मदुकतेनेव मार्गेण मय्यवरिथतचेतसः । 
वत्यन्तरनिरोधो हि योग इत्यभिधीयते ॥” (७/२/१०।३१-३३) इत्येवं शिवपुराणे तेषां लक्षणानि 

, ` दृश्यन्ते, “विवेको यत्न तत्त्वानां का्यकारणभेदतः । यथावदुचितं वस्तु हेयं चंवोपचर्यते ॥ विद्यापादः स॒ 
विज्ञेयः" (२/८-६), “मुद्रामण्डलमन्त्राणां लक्षणं साधकात्मनाम्‌ । आचार्याणां च क्रिय।पादः स 

` विज्ञेयः" (२।१०-११); ^यद्नोपायो विरक्तानां षडङ्गः सुमहात्मनाम्‌ ॥ रागिणामपि भोगां योगपाद 

स॒ उच्यते ।” (२/११-१२), “समयाचारसद्वादस्थितिः स्वाम्नायलक्षणः । चयापादः समृदिष्टः (२।१३) 

इति च मतङ्खपारमेश्वरे । अत्र ज्ञानं विद्ेत्यनर्थान्तरम्‌ । विरभिन्नेष्वागमेषु लक्षणानामेतेषां संकरोऽपि 

दृश्यत इत्यजितागमप्रथमभागसतस्छृतोपोदूवाते (पू १०-११) पाण्डिचे रीमृद्विते द्रष्टव्यम्‌ । 

“अचेतनस्य मायादेः प्रवतंकतया पतिः। सिद्धः सर्वार्थवित्‌ कर्ता व्यापकः सततोदितः ॥'* इति विश्वसारो- 

 त्तरसूव्रमत्र पराघ्नष्टव्यं शत रत्नसंग्रहे धृतम्‌ । 

६. दुक्‌क्रियात्मकमंश्वयं यस्य तद्‌ दात्नपूवेकम्‌ । ईश्वरः सोऽत्र मन्तव्यः शक्तिद्रययृतः प्रभूः ॥।'' इति पराख्य- 

सूत्रस्य शतरत्नसंग्रहो दतस्य व्य।ख्यानमेतत्‌ । 

४, “अथ पत्युरधिष्ठानं स्वशक्तिकिरणात्मकम्‌ । तस्यां दिवि सुदीप्तात्मा निष्कम्पोऽचलम्‌तिमान्‌ 1 (३।१) 
इति मत द्खपारमेश्वरविद्यापादीयं सूत्रमन्नावधायंताम्‌ । 

भौवनशरी रयुक्त इत्यर्थः । ्चैषाऽ्च लमूतिलक्षणा शक्तिः सर्वो्ृष्टा परमाण्वादेरप्यतिसृक्ष्मां 
| सवेदिग्गता अमृतात्मिका प्रध्वस्तावरणा शान्ता आयन्तशून्या करणाभरिताऽस्य पत्युः शरी रत्वे- 
| नोपचरथते । नहि मख्यतया पतिव्यतिरिक्ता सा मूर््यात्मिका शक्तिरिति भावः । स पतिवेपुषो 
हृस्तपादादिश रीरस्याविद्य मानत्वाद्‌ यद्‌ यत्‌ छ्य सृष्टिस्थितिसंहा रनिग्रहानुग्रहात्मक करोति, 
तस्मिन्‌ कत्येऽस्य पत्युः शरीरं पञ्चकृत्योपयोगिना वपषा पञ्चब्रह्म रूपेण शाक्तेन शरीरेण 
कल्पितं भवति । तदुक्तं मृगेन्द्र 








तदरपुः पञ्चभिर्मनतरः पञ्चज्ृत्योपयोगिभिः । 
ईकषतत्युरषाघोरवामामंस्तकादिकम्‌ ॥ (वि० ३।८) इति । 


पत्युरस्य च शवितरेव करणम्‌, तयैव तत्तत्करियानिष्पादनात्‌ । चित्सम्बन्धिनी सा शक्ति- 
एचाचेतनस्वरूपा न भवति । तदुक्तं िद्धान्तसारावल्याम्‌ -- 


दावितदिचत्तनरीकवरस्थ करणं ज्ञेयेषु कायषु तद्‌, 
भेदैः सोपहिता प्रयाति गुणतो भ दं क्रियाज्ञानतः। 
नित्यं ततसकलान्यकत्‌ं निहिता वत्मेन्यशुदधे सिते, 
करत्प्र सेव करोति पत्यनुगता वामादिश्क्त्यात्मिका ॥ इति । 


यथा लोकेभ्मूर्तोऽपि कालः क्ष णमृहूर्तादिकः षड्‌ऋतुरूपः स्वे स्वोचितयपुष्पफलादीनां प्रतिक्षणं 
द्व्यपरिपाकस्य बाल्ययौवनादेष्च साधकः कर्ता प्रख्यायते, एवममूर्तोऽपि शिवः कायं क्षित्यादिकं 
जगत्‌ स्वकीययेच्छाशक्त्या निष्पादयति । 


# 


„ एष च पतिः शिवः शक्तोयुवेतप्रवृत्तिभेदात्‌ त्रिविधो भवति । पत्युरेष भेदः शक्तेश्चि- 
च्छवतेः प्रवृत्तिभेदेन ओदासीन्योच्योग-प्रवृत्तिरूपव्यापारभेदेन भवति । अत्र यच्छक्तत्वं कार्य 
प्रति योग्यत्वम्‌,असौ निष्कलावस्था । तद्वान्‌ शान्त इत्युच्यते । यदुयुक्तत्वं तत्‌ सकलनिष्कलावस्था 
सदाशिवः कथ्यते । प्रवृत्तत्रियत्वं तु स्थूलत्वादीश्वरः सकल इति । कृत्याविषयोऽयमवस्थाभेदः 
तेनोपचारादेतत्‌ तत्त्वत्रयं भिन्नमिःयुच्यते, न परमा्ंत्वात्‌ । कार्योपसंहा र-कार्योद्योग- 
कार्यसम्पत्तिरूपा इमा निष्कलनिष्कल-सकल-सकलावस्था लयभोगाधिकारात्मना शस्त्रेषु 
व्याख्यायन्ते । एतच्च सर्वं किरण-पत ज्ग-पौष्क राद्यागमेषु प्रतिपादितं द्रष्टव्यम्‌ । 





१, “काष्ठा सैव परा सूक्ष्मा सवंदिवकाऽमृतात्मिका । प्रध्वस्तावरणा शान्ता वस्तुमात्राऽतिलालसा ॥ 
आद्यन्तोपरता साध्वी म्‌ितवेनोपचर्यते । ” (३।२-३) इति च तत्रव द्रष्टव्यम्‌ । ` । 

२. ‹वपुषोऽविद्यमानत्वाद्‌ यद्‌ यत्‌ कृत्यं करोति सः । तत्न तन्नास्य तत्कतु वपुषाऽनूकृतं वपुः ॥”” (३।४१) इति 
मुगेन्रागमे क्रियापदे द्रष्टव्यमेतत्‌ । 

३. “शक्तोदय॒क्तप्रवृत्तश्च वर्ता तिविध इष्यते । शवतेः प्रवृत्तिभेदेन भेदस्तस्योपचारतः ॥।“ इति मृगेन्द्रसूत्रत्वेन 
एत रत्नसंग्रहे स्मृतः श्लोकम्तत्त गवेषणीयः । | 

अत्र प्रपञ्चस्य ईश्वरो निमित्तकारणं, शक्तयः सहकारिकारणं, बिन्दुरुपादानकारणं 
भवति । तत्रापि शुद्धेऽश्वनि शिवस्य निमित्तत्वं बिन्दोरुपादानत्वम्‌, अशुद्धेऽध्वनि तु अनन्तस्य 
निमित्तत्वं मायायाश्च उपादानत्वं वेदितव्यम्‌ । शिवशक्तिसदाशिवेश्वरणशृदधविद्ाख्यानि 
पञ्चतत्त्वानि शुद्धानि, मायादिपृथिव्यन्तानि चैकत्रिणत्तत्वान्यगुद्धान्यभिधीयन्ते । स चेश्वरो 
जगज्जन्मस्थितिध्वंसति रोधानविमुक्त्याख्यानि पञ्चकरत्यानि सम्पादयति । 


पञ्च कृत्यानि 


अत्र जगच्छन्देन जन्मवज्जन्तुचक्रमुच्यते । तस्य जन्म शिवस्येकं कृत्यम्‌ । स्थितिस्तदिच्छा- 
निरुढस्य स्वद्ष्टस्य सवेलोकस्य पुरुषाथंप्रसिद्धये व्यापारप्रसिद्धये नियोजनं स्थापनं द्वितीयं 
कृत्यम्‌ । ध्वंसः स्थित्यन्ते शुद्धाशुद्धाध्व-भोगसाधन-तनुकरणभुवनादीनां वबिन्दुमायात्मककारणे 
विलयनहयारा भवाध्वश्रमणश्रान्तानां संसारिणां विश्रामायावस्थापनं तृतीयं कृत्यम्‌ । अयमेव 
च ध्वंसः प्रलय इत्युच्यते । स च त्रिविधः-अधम-मध्यम-उत्तमभेदेन । ब्रह्मणो दिनान्तस्वापे 
कालाग्निरद्रोरध्वावलोकनवह्भिना भूर्भुवःस्वर्लोकानां त्रयाणां लयोऽधमः प्रलयः । श्रीकण्ठस्य 
दिनान्तस्वापे भूततत्तवादिगुणतत्तवान्तलयो मध्यमः प्रलयः । कालाग्निभुवनादिनानान्तलय उत्तमः 
प्रलयः । एतत्सर्वं मतङ्खपारमेश्वरे' विस्तरेण प्रतिपादितं द्रष्टव्यम्‌ । अस्मिन्‌ महाप्रलये 
माया-पुरुष-शिवव्यतिरेकेण सर्वेषामुपसंहा रो भवति । तदुक्तं तत्वप्रकाशे-- 


माया पुरुषः शिव इत्येत्‌ त्रितयं महार्थसंहारे । | 
अवशिष्यते पुनस्तत्‌ प्रवतंते पूववत्‌ सृष्टौ ।। (इलो० ६९) 


तिरोभावः पाशानुग्रहेण पशूनां यथानुल्पाद्‌ भोगादप्रच्युतिश्चतुरथं कृत्यम्‌ । अयमेव संरक्षणा- 
ख्योऽन्यत्रोक्तः । विमूक्तिश्चानुध्यानमनुग्रहः पाशति रोधानेनाणूनां परापरमोक्षदानम्‌ । तत्रा- 
परमोक्षः षड्विधः, परस्त्वेकविध इति सप्तप्रकारोऽयं मोक्षो मतङ्खपारमेश्वरे* विस्तरेण 
वणित: । इदमनुग्रहरूपं कृत्य शिवः सृष्टिकाले संहा रकालेऽपि च करोतीति मृगेन्द्रे (वि. ५।२-३) 
प्रतिपाद्यते । पौष्करे तु प्रलयकालेऽपि शिवस्य“ पञ्चकृत्यानि प्रवतंन्त इति निदिष्टम्‌ । एवं- 
प्रकारकस्य पतिस्वरूपस्याववोधेन पाशेभ्यो विमुच्यन्ते पशव इति पणुस्वरूपमधुना विविच्यते । 


१. “निमित्तमीश्वराख्यं तद्‌ यद्‌ दृष्टं सहकारणम्‌ । उपादानं च यत्‌ सूषष्मं सर्वकार्येषु संहितम्‌ ॥” इति 
शतरत्नसंग्रहस्थितं प राख्यसूतरम्‌, “शुदधेऽध्वनि शिवः कर्ता प्रोक्तोऽनन्तोऽसितो प्रभुः" इति च तत्रैव (पु०२५) 
स्मृतं किरणवचनं चात्रानुसन्धेयम्‌ । 

२. विद्यापादे सकलाध्वसंहारप्रकृरणे पञ्चविशे पटले द्रष्टव्यमेतत्‌ । 

३. मृद्धिते मतङ्गपारमेश्वरवियाधादे प्रकरणमेतन्न दृश्यते । शतरतनसंग्रहप्रामाण्येनान्येषु पादेष्वप्रकाशितेषु 
सप्त विधमोक्षप्रतिपादकं प्रकरणं स्यात्‌ । 

४. “प्रलयेऽप्यनु गृह्णाति सृजत्यवति हन्ति च । तिरोदधाति भगवान्‌ न कालापेक्षया सदा ।“ इति पौष्कर- 
वचनं शत रत्नसंग्रहोद्धृतमनत्र प्रमाणत्वेन ग्राह्यम्‌ (प° ३१) । 














































। ,# | 
। 4 ॥ | 


| 
| 





। 
५ १। 

| पशुः 
| । | 

| 11 ध्री रव्यतिरिक्तः, अनर्वरो नित्यो न तु क्षणिकः, व्यापीन तु शरीरमाव्रपरिमाणः 
।{ विभिन्नोजेको न तु वेदान्तवादिनामिवैकः, समलो मलेन सहितौऽ्ञानेनावृतः, अजड 
्ञानक्रियास्वभावः, स्वाजितस्य धर्माधिर्मात्मकस्य कमणः फलभोक्ता, धर्माधिर्मात्मकस्य कर्मणः 
सम्पादयिता, अल्पज्ञो न तु सर्वज्ञः, ईश्वरेण प्रेरितश्च भोगं मोक्षं वा भुञ्जानः पुरुषो जीवात्मा 
॥ पणुरित्युच्यते शैवशास्त्रेषु । विज्ञानाकलप्र लयाकलसकलभेदात्‌* पशुरयं त्रिविध आख्यायते । 
तत्र प्रथमो विज्ञानयोगसंन्यासैभोगिन वा कर्मक्षये सति कर्मक्षयारथेस्य कलादिभोगबन्धस्या- 
॥॥ भावात्‌ केवलमलमात्रयुक्तो विज्ञानाकल इति व्यपदिश्यते । द्वितीयस्तु प्रलयेन कलादेरपसंहारा- 
| ॥| त्मलकर्मयुक्तः प्रलयाकल इति व्यवहियते । तृतीयश्च मलमायाकर्मात्मकबन्धत्रयसहितः 
| सकल इति संलप्यते । तत्र विज्ञानाकलो द्वि प्रकारो भवति, समाप्तकलुषासमाप्तकलुषभेदात्‌ 
।॥॥ तत्राऽऽ्यान्‌ कालुष्यादिपाकवतः पुरषधौरेयानधिका रयोग्याननुगृह्यानन्तादि विदेश राष्टकपदं 
[ प्रापयति । तद्िचेश्वराष्टक च-- 


कन क कि ० 


॥॥| अनन्तहचेव सृक्ष्महच तथेव च शिवोत्तमः 
| । एकनेमस्तथेवेकरद्रक्चापि त्रिम्‌तिकः। 
|| । | श्रीकण्ठरच शिखण्डी च प्रोक्ता विचेश्वरा इमे । 


इत्येवं शस्त्रेषु प्रतिपाद्यते । अन्त्यान्‌ सप्तकोटिसंब्यातान्‌ मन्त्रान्‌ अनुग्र हकरणान्‌ विधत्ते । 
प्रलयाकलोऽपि द्विविधः- -पववपाशद्रयस्तद्विलक्षणश्चेति । तत्र प्रथमो मोक्षम्‌ प्राप्नोति । 
| द्वितीयस्तु पूरयष्टकयुतः कमैवशान्तनानाविधजन्मभाग्‌ भवति । तत्र पुयंष्टकयुतान्‌ विशिष्टपुण्य- 
॥॥ सम्पन्तान्‌ कांण्चिदनुगुह्य॒भुवनपतित्वमत्र महेशोऽनन्तः प्रयच्छति । सकलोऽपि द्विविधः, 
॥| पव्वकलुषापक्वकलुषभेदात्‌ । तत्रादचयान्‌ परमेश्व रस्तत्परिपाकपरिपाटचा तदनुगणशक्तिपातेन 
| | ॥| मण्डल्यायष्टादणशोत्त रणतं मन्वेश्व रपदं प्रापयति । तत्परिपाकाधिक्यानि रोधेन शक्त्युपसंहारेण 
दीक्षाकरणेन मोक्षप्रद्च भवत्याचायेम्‌तिमास्थाय परमेश्वरः । अपक्वकलुषान्‌ बद्धानणून्‌ 
प्नोगभाजो विधत्ते परमेश्वर एव तत्कमंणामनुगमात्‌ । एतच्च सवम्‌ तत्त्वप्रकाशतद्वयाख्यानादिषु 





१ “देहान्योऽनश्वरो व्यापी विभिन्नः समलोऽजडः । स्वकमंफलभुक्‌ कर्ता किञ्चिज्जञः .सेश्वरः प्रभुः ॥ '" इति 
शतरत्नसंग्रहसंगहीतं पराख्यसूत्रमत्र स्मतंव्यम्‌ । 





२. “पशवस्विविधा ज्ञेया विज्ञानप्रलयकवलौ सकलः । मलयृक्तस्तत्नाद्यो मलकमेयुतो द्वितीयः स्यात्‌ ॥ मल- 
मायाकर्मयुतः सकलः'' (श्लो ° ८-६) इत्यादिना तत्त्वप्रकाशे तदरीकयोश्च अधघोरशिव-कुमारकृतयो विषयोऽयं 


विस्तरेण प्रतिपाद्यते । 


३. “स्यात्‌ पूर्यष्टकमन््रः करणं धीक्मकरणानि"' (श्लो° १२) इति तत्त्वप्रकाशकारिकायां त द्रचाख्ययोश्च 
पथेष्टकमेतन्मतान्त रनिदशंनपृरस्सरं व्याख्यायते । 

'मगेन्द्रागमतद्वृत्यादिषु च व्पर्यतिं द्रष्टव्यम्‌ । अयान्तिमः पाशपदार्थो वण्यंते । 
पायाः 


मल-नि रोधानशक्ति-महामाया (विन्दु) -माया-कर्माख्याः पञ्च पाशा भवन्ति । तत्र पाशत्वं 
नाम॒ शिवानन्दाभिग्यवितवि रोधित्वम्‌ । तच्चाणवमलस्याच्छादकतया, ति रोधायकशक्तेस्तु 
तत्परे रकत्वेन, वबिन्दुमायाकमेणामपि भोगभोग्यसम्पादनद्वारा वैषयिकसुखादिजनकत्वेन च 
बोध्यम्‌ । तत्र चत्वारः पदार्था जडलूपाः, तिरोधायकशक्तिस्तु चिद्रूपापि पाशानुप्राहुकत्वात्‌ 
पाश इत्युपचर्यते 1 प्रथमो मलाख्यः पाश आणवनाम्नापि प्रसिद्धचति । अस्य चाणवत्वोक्ति- 
विभो रात्मनोऽणुत्वसम्पादनात्‌ । अथ पाणपञ्चकमेतदुद शक्रमेण व्याख्यायते । 


१. मलः | 

अनादिकालात्‌ {प्रवृत्तोऽयं मलाख्यः प्रथमः पाशो मलिनीकरोति पशोदुं कूक्रिपात्मकं 
तेजः प्रच्छादयतीति मल इत्युच्यते । अयं मलः पुरुषाणां पशुत्वमाणवत्वं सम्पादयति । यथा हि 
तुषकम्बुकः शालितण्डूलानामावापस्य उच्छूनतायाः प्रसवाभिमूखीभावस्याङ्कु रोत्पत्तनिमित्तम्‌, 
एवं मायायाः शिवेच्छावशादावापस्य प्रसवाभिमूखीभावस्य कलादिकायदिश्च तन्निमित्तं भवति । 
अर्थाद्‌ यस्येदं भवति तं प्रति माया प्रसवाभिमुखीभवति कलादींश्चोत्पादयति । अत्र तुषकम्बुक- 
दृष्टान्तेन ताञ्रकालिकादष्टान्तोऽपयुपलक्षणीयः । यथा हि तास्रस्य कालिका रसशक्त्या निवतंते, 
तथा मलः शिवशक्त्या निवतंत इति तस्याभिप्रायः । एवं चानेन दृष्टान्तद्टयेन मलस्य प्रवृत्ति- 
निवृत्तिप्रकारौ प्रदणितौ । अज्ञानम्‌, तमः, अज्ञत्वम्‌, अविद्या--इत्यादीनि तस्य नामान्तराणि 
सन्ति। 


"एतच्च मलाख्यमावरणं सर्वभूतानां सांव्योक्तचतुदंशविधानामपि प्राणिनामेकमेव । 





१, ("पशवस्तरिविधा ज्ञेयाः" “इत्येवं कीतिताः पशवः” (श्लो° ८-१६) इत्येतेषु तत्त्वप्रकाणश्लोकेषु, ^"ूवे- 
व्यत्यासितस्याणोः पाणजालमपोहति" (२/१) इत्यादिकेषु मुगेद््रागमविद्यापादीयप्रकरणेषु तद्वत्तौ 
दीपिकायां चावलोकनीयमेतत्‌ । 


` २, “अ्थेपञ्चकं पाणाः” (श्लो ० ५) इत्यत्र पाशानां पञ्चकम्‌, “पाशाश्चतुविधाः स्युः " (श्लो ° १७) इत्यत्र 

च पाशचतुष्टय तत्तवप्रकाशकारेणैव प्रतिपाद्यते । वि रोघोऽयं तत्रैव व्याड याकारैः परिहृतो द्रष्टव्यः । सवं- 
दशंनसंग्रहेऽपि (प० ७१-७२) विरोधोऽयं प्रमाणपुरस्सरं परिह्ियते । 

३. “ अथाऽनादिमलः पंसा पशृत्वं परिकीतितम्‌ । तुषकम्ब्‌ कवद्‌ जञेयं मायावापाडकर रस्य तत्‌ ॥। ” इति स्वाय- 
म्भुवसूत्रेण शत्तरत्नसंग्रहधृतेन तदेतत्प्रतिपाद्यते । 

४. “मलोऽज्ञानं तमोऽत्वं तिरस्कारकरस्तय। । पत्तिः पणुरविद्येति मलपर्यायवाचकाः ॥” इति सुप्रभेदागम- 
वचने शतरत्नसंग्रहस्थे प्याया इमे श्रूयन्ते । 

५. तदेकं सर्व॑भूतानामनादि निविडं महत्‌ । ्रत्यात्मस्थस्वकालान्तापायिशक्तिसमूहवत ।। (७/८) इति 
मुगेन्धविद्यापादीयं वच नमन्रानुसन्धेवम्‌ । । 





-- -ज्कः 

एतच्च मायीयबन्धनवदागन्तुकं न॒ भवति, किन्त्वनादिकालात्‌ प्रवृत्तम्‌ । एतच्च निविडं 
घनम्‌ अभेद्यमिति यावत्‌ । व्यापकानामात्मनामावरकत्वान्महत्‌ । प्रत्यात्मस्थस्वकालान्ता- 
पायिशक्तिसमृहुवच्च । प्रत्यात्मस्थाः प्रतिपुरुषं वतंमानाः स्वकालान्तापायिन्यः स्वस्वपरिणाम- 
कालापसारिण्यो या शक्तयस्तासां समहः सोऽस्यास्तीति तद्त्‌ । एवं च सति मलस्यैकत्वेऽपि 
तदीयावरकशक्तीनामानन्त्यात्‌ तदावार्याणामपि भेदान्नैकमुक्तौ सर्वमक्तिप्रसङ्खः। अस्य च 


मलस्य मोहादीनि सप्तविधानि कार्याणि भवन्ति । तदुक्तम्‌ मतङ्घपारमेश्वरे -- 


मोहो मदङच रागश्च विषादः शोष एवं च । 
वेचिरयं चेव हरषच्यिः सप्तते सहा मलाः ॥ (८६।१०३) इति । 


एतेषां स्वरूपं ततैव द्रष्टव्यम्‌ । 


२. तिरोधानशक्तिः 


-तिरोधानशकितद्धितीयः पाणः । मलस्य शक्तयो न स्वान्ब्येण रुन्धन्ति, अपसरन्ति वा 
किन्तु पारमेश्वर रोधशक्त्यधीना भवन्ति । माहेश्वरी शैवी शक्तिस्तासां मलशक्तीनां धर्मानुवतं- 
नाद्‌ धमंस्य दुकू्रियासंनिरोधकत्वलक्षणस्यानुवतंनादेव पाणशतया उपचयंते । न चात्र मुख्यं 
पाशत्वम्‌, यतो हि सा सर्वानृग्राहिका सकलजगदनुग्रहस्वभावा शिवा तच्छेयः प्रसाधिका च 
भवति । रोधशव्तेहि मलपरिपाकान्तमेव ति रोधानैकस्वभावत्वम्‌, तदनन्तरं चाणुवर्गाणामाशय- 
विकासनहेतुत्वादनुग्राहकत्वं भवति । तथा चेयमेव पतिशरवितर्यावन्मलपरिपाकमचिद्रूपाणि मल- 
कमे-माया तत्कार्याण्यनुगृह्णयति, चि द्रूपतामात्मनस्ति रोदधाति । पाकानन्त रमात्मनोऽनुगृह्णाति । 
पाशं तिरोदधातीति चिदचितां सर्वेषामनुग्र हकारित्वात्‌ सर्वानूग्राहिकेत्यपि सिद्धम्‌ । 


३. महामाया (विन्दुः) 


-शुद्धस्याध्वनो मूनभूतमूपादानकारणं वागीष्वरी महामाया । "परा वागीश्वरी विद्या 
मायाऽविद्याऽपरा स्मृता" इति पष्क रवचने वागी्वर्याः परात्वं विद्यात्वं च, मायायाश्चापरा- 
त्वमविद्यात्वं च वण्यते । महामायाया नादादीनि बहूनि पर्यायनामानि सन्ति । तद्यथा नाद- 
कारिकायाम्‌ -- 





१. “तासां माहेश्वरी शक्तिः सर्वान्‌ ग्राहिका शिवा ) धर्मानुवतंनादेव पाश इत्यृपचयंते ।॥। परिणामयत्येताए्च 
रोधान्तं काकंचित्त्विषा । यदोन्मीलनमाधत्ते तदानृग्राहिकोच्यते ॥" (७/११-१२) इति मुमेन््रागम- 
विद्यापादीयश्लोकाभ्यां विषयोऽयं प्रतिपाद्यते । 


२. “वागीश्वरी च शुद्धाध्वमूलोपादानकारणम्‌ । नोपादानं विना कार्यं कदाचिदृपलभ्यते 11" इति विश्व- 
सारोन्तसूत्रेण शत रत्नसंग्रहधुतेन महामायास्वरूपं प्रदर्यते । 


३. रामकण्कृतनादकारिकायामष्टप्रकरणमद्रितायां चतत्‌ पङ्क्तित्रयमपि दृश्यते । 








आगममीमांसा / ४७ 


सिद्धौ नादः परघुमङ्कला मालिनी महामाया । 
समनाऽनाहताबिन्दुरघोषा वाग्‌ ब्रह्यकरण्डलिनौ तवम्‌ ॥ 
विद्याख्यं वेव्युवतस्तं स्तैः शब्दस्तदागमेष्वित्थम्‌ । 


अनेन महामायायाः शुद्धाध्वोपादानत्वरूपं लक्षणं प्रदण्येते । न चात्र समवेतशक्तेरेवोपादानत्वेन 

सिद्धिरस्त्विति वाच्यम्‌, तस्या उपादानकारणत्वेऽचेतनत्वापत्त्या चेतनशिवसमवायायोगात्‌ । 

एवं च समवायिशक्तेरधो वतमाना सषा महामाया मायाकर्मानुसारिणी प्रवतंमाना शिवस्य 

परिग्रहृशव्तिरित्युदी्यते । सैव कुण्डलिनी शवितरित्य प्यभिघधीयते । “अत्र कुण्डलिनीशब्दवाच्या 

तु भुजङ्धकुटिलाकारेण नादात्मना स्वकार्येण प्रतिपुरुषं भेदेनाऽवस्थिता, न तु स्वरूपेण 

प्रतिपुरुषमवस्थितेत्यथैः '' इति सव॑जञानोत्तरवृत्तिकारः । तस्या महामायायाः सकाशान्नाद- 
विन्द्रादिकं कार्य निष्पद्यते । अत्रायमाशयः -- 


शिवेन समवायिशक्त्या क्ुब्धाया महामायायाः कुण्डलिन्याः सकाशान्नादाभिधानं तत्तव 
प्रथममूत्पद्यते । इदमेव शिवाधारतया शिवतन्त्वमित्यपि वदन्ति । ततो बिन्दुसंज्ञकं तत्त्वमृत्पद्यते, 
इदं च तत्त्वं शक्त्याधारतया शक्तितत््वम्‌ । ततः श विततत्त्वात्‌ सादाख्यं तत्त्वम्‌ । ततः 
सादाख्यादीशाख्यं तत्त्वम्‌ । ईशाख्याच्च विद्याख्यं तत्त्वमिति क्रमेण शृद्धानि पञ्चतत्त्वानि 
जायन्ते । तत्र विद्यातत्त्वे विद्यातत्त्वाधिपतिश्च, भृगुष्यादयः सप्त विद्या राच्यश्च, तदधीनाः 
सप्तकोटिमहामन्तराण्च, वाचकशन्दा व्योमव्याप्यक्ष रादयश्च, वैखर्यादयश्च, कामिकायष्टा- 
विशतितन्त्राणि च वर्तन्ते । ईश्व रतत्त्वेऽनन्तादयोऽष्टौ विद्येशाः, तदधिष्ठाव्रयस्त्वष्टौ वामादि- 
शक्तयः, तद्विलासिन्यः शक्तयोऽष्टौ भानुमत्यादथः, उच्छुष्मादयः पञ्च खराः, सिद्धान्तशास्तेः 
प्रपूजिता नन्द्ाष्टौ गणेश्व रः इन्द्रादयो लोकपालास्तेषामायुधानि च, शिवासनभूता धर्मादयोऽष्टौ 
च स्थिताः। सदाशिवतत्त्वे तु तदधिकारावस्थः सदाशिवः, प्रणवाद्या दशं अणवः, पञ्च ब्रह्म, 
षडङ्कानि च, अक्ष रबिन्दुस्थू लघ्व निरूपो नादश्च वर्तते । बिन्दृतत्तवे तु भुवनरूपो निवृत्तिमदादि- 
संज्ञ: सचोजातादिसंज्ञः सकलनिष्कलाख्यः शिवः, अक्ष रबिन्दुहेतुस्वरूपः सृक्ष्मनादश्च वतेते । 
नादत्त्वे तु ध्वनिपतिरिन्धिकावा दीपिकावा रेचिकावा निवृत्त्यादिभुवनपतिसंज्ञोऽनुत्तरः 
शिवो वर्तते । चिच्छक्तौ शवितिमदररिष्ठः परमेश्व रः सकलजगतपरमकारणं कुण्ड लिनी च वागीशां 
पतयश्च राजन्ते । तदर््वं केवलः शिव इति । 


इदं नादतत्वमेव परमकारणं नित्यम्‌ । तदेव महामायेति केचिदाचार्या वदन्ति । तेषां 
मते चत्वार्येव कार्याणि शुद्धतत्तवानि । श्रीमत्पौष्करे तु नादाभिधानं शिवतत्वमपि काययेमेव, 
किन्तु तत्र शविततत्तवान्तभविण चत्वार्येव कार्याणि शृद्धानीत्युक्तम्‌ । सवेज्ञानोत्तरे तु शक्त्य- 





१ “याऽथ कुण्डलिनी शक्तिर्मायाकर्मानूसारिणी । नादबिन्द्रादिकं कार्यं तस्या इति जगत्स्यितिः ॥” इतिं 
स्वतर्त्रीयसूत्रमन् प्रमाणत्वेनावधा्यं शतरत्नसंग्रहस्थग्‌ (१० ४९) । 


२. “पञ्चविंशतितत्वं "द्‌ शिवतत्त्वाद्‌ विनिगतंम्‌ । तत्र स्थितिश्च वृद्धिश्च त्रैव च लयो भवेत्‌ ॥ "" इतिं 
कालोत्तरसूत्रव्याख्य।नमखेन शत रत्नसंगरहे प्रतिपादितोभ्य विषयः : 


^ ~ क म ज 

भिधानं विन्दुतत्त्वमेव परमका रणमित्युक्तम्‌ । 


वाग्रूपा वंखर्यादयश्चतच्रस्तस्या महामायाया वृत्तयः कार्याणि । एका वृत्तिर्नाम्ना 
वख रीत्युच्यते, अन्या मध्यमा, अपरा पश्यन्ती, चतुर्थी च सूक्ष्म(परा) संज्ञिता । अनेन शब्द- 
सृष्टिरपि बिन्दूपादानेत्युक्तं भवति। अत्रायं सुष्टिक्रमः-- शिवेच्छया प्रथमं क्षुन्धाया महामायायाः 
सकाशान्नाद उत्पद्यते, नादाद्‌ विन्दुः, बिन्दोरक्षरम्‌, अक्षरान्मातृकेति । 


आसां चतसुणामपि वृत्तीनामाश्रयभूता निवृत्त्यादयः पञ्च कलाश्च बिन्दोरेव कार्याणि । 
`इयं महामाया शब्दवस्तुभयात्मिका भवति, शब्दात्मकानां वणंपदमन्त्राणां वस्त्वात्मकानां | 
कलातत्त्वभुवनानां चोत्पादनात्‌ । अव्र शब्दब्रह्मवादिन आत्मन एव नादादिक्रमेणावस्थानमिति 
वदन्ति । तदयुक्तम्‌, अविकारिणस्तस्य नादा्याकारेण परिणामानुपपत्तेः। नापि च तच्छक्तेः, 
तस्या अपि परिणामायोगात्‌ । योरपि विकारित्वाभ्युपगमेऽचेतनत्वप्रस ङ्गात्‌ । तस्मात्‌ शब्दो- 
पादानत्वं बिन्दोरेवाभ्युपगन्तव्यम्‌ ।* बिन्दुश्चायं महामायापदभागिति प्रागेव प्रतिपादितम्‌ । 


४. माया 


*मात्यस्यां प्रलये सर्वं जगत्‌, मयति जगदिति वा माया । यथा पौष्करे-"“मयत्यस्मा- 


१. '"तस्थाश्चतन्नो वागृरूपा वृत्तयो वखर्यादयः। वंखरी मध्यमा चान्या पश्यन्ती सूष्ष्मसंज्ञिता ॥ इति 
तत्रवोदुधृतं (प्‌० ४५) स्वतन्त्रतन्त्रीयं वचनान्तरं प्रमाणत्वेन ग्राह्यम्‌ । 

२. “सैषा चतुविधा वृत्तिनिवृत्यादिकलाश्रयात्‌ । पञ्चधा भिद्यते भूयः कलास्ता बिन्दुवृत्तयः ॥*' (श्लो ०८५) 
इत्यत्र रत्नत्रये श्रीकण्ठेन प्रतिपादितोऽयमथंः । 


३. ~ तथा च पौष्करे -""शब्दवस्तुभयात्मानौ बिन्दुनन्यित रात्मकः" इति, “मन्त्राध्वा च पदाध्वा च वर्णाध्वा 
चेति शब्दतः । भुवनाध्वा च तत्त्वाध्वा कलाध्वा चाथंतः क्रमात्‌ ।।" इति च । शतरत्नसंग्रह द्रष्टव्यमेतत्‌ 
(पृ० ४६) । 

४ “'निमित्तमीश्वरस्तेषामुपादानं स विन्दुराद्‌” (८/१७) इति पौष्करवचने शुदधेऽध्वनि ,बिन्दोश्पादानत्वं 
प्रतिपाद्यते । एतच्च प्रकरणारभ्भे निदिष्टमेव । श्रीकण्ठेन रतनत्रये सिद्धान्तसागरात्‌ शिवशक्तिविन्द्रा- 
श्यानि त्रीणि रत्नानि समुद्धृतानि (श्लो० २) । सवंप्रथमं च--“जायतेऽध्वा यतः शुद्धो वतते यत्र 
लीयते । स बिन्दुः परनाद।ख्यो नादाविन्दर्णकारणम्‌ ।'' (श्लो° २२) इत्यादिना प्रकरणेन बिन्दुस्वरूपा- 
दिकं वणितम्‌ । अनेन च परनादाख्यौ वबिन्दुरयं नादविन्दुप्रभूतीनां कारणतयाऽभितप्रेयते । अत एव स-- 
“शब्दतत्त्वमघोषा वाग्‌ ब्रह्यकुण्डलिनी ध्रुवम्‌ । विद्या शक्तिः परा नादो महामायेति देशिकः ।। बिन्दुरेव 
समाच्यातो व्योमानाहतमित्यपि । ” ` (श्लो° ७१-७२, प° ३०) इत्यादीनि पर्यायनामानि तस्य वक्ति । 
एवं च शुदधाध्वनि विन्दोरेवोपादानत्वम्‌, बिन्दुरेव महामायापदेनाप्यभिलप्यत इति च सिद्धान्ते शैवागम- 
सम्मतो निष्प्रत्यूहः पन्थाः । 

५. “मायातत्त्वं जगद्‌ बीजमविनाश्यशिवात्मकम्‌ । विश्वेकमकलं सूक्ष्ममनाद्व्ययमीश्वरम्‌ ॥” इति शतरल- 


संग्रह (प० ४६) धृतस्वायम्भुवसूत्रेणायं विषयः प्रतिपाद्यते । शुद्धा माया महामायापदेन, अशद्धा च 
केवलं मायापदेनात्नाभिधीयत इति च विभावनीयम्‌ । 

जगत्सर्वं तेन माया प्रकौततिता'” इति । मायारूपं तत्वं मायातत्तवम्‌ । इदमेव ततत्वं ग्रन््यादि- , 
नामभिर्वहृभिर्ीयते । एतच्च तत्त्वं जगद्वीजं जगतः सर्वस्य कलादेर्बीजमुपादानकारणम्‌ । | 
अविनाशि नित्यम्‌ । जगत्संहारे यद्युपादानकारणस्य मायाख्यस्यापि विनाशः स्यात्‌, तत्पुनः 
सर्गादौ कस्मादुपादानाज्जगदुत्पद्येत । अतो नास्या अनित्यत्वम्‌ । अशिवात्मकमणशुद्धम्‌, शिवात्मक 
चेतनं न भवतीत्यशिवात्मकम्‌ । अचेतनमिति यावत्‌ । विभू व्यापि । सवेकार्योत्पादकत्वात्‌ । 
एवं ` पक्षतुण्डादिभेदानामपि भोगाधिष्ठानत्ववत्‌ कलादिका्यैमेदानामपि भोगाधिष्ठानतया 
भेदरहितमेकम्‌ । भिन्नत्वेऽनेकत्वे सत्यचेतनस्य घटपटादि वदत्पत्तिमतत्वप्रसद्धात्‌ । इदं तु 
नोत्पत्तिमन्न कारणजन्यम्‌, परमकारणत्वात्‌ । नहि प्रमकारणानि बहुनि भवन्ति । अकल, 
कलारहितम्‌ । सूक्ष्मम्‌, न स्थूलम्‌ । अव्यक्तवुद्धचादिवत्‌ स्थूलं न भवतीत्यथः । सूक्ष्मतारतम्य- 
विश्वान्तिभूमित्वादिदमेव सूक्ष्मम्‌, “यत्र॒ सोकष्म्यपराकाष्ठा सा मायेत्यभिधीयते” इति 
पौष्क रोक्तेः । अनादि, परमकारणत्वात्‌ । यच्चानादि न तत्‌ सर्वात्मना परिणमते, किन्तु घृतकीट- 
न्यायेन एकदेशतयैव । अब्ययम्‌ । न तस्या विका रशक्तयो व्ययं विनाशं गच्छन्तीत्यव्ययम्‌, 
शवितव्ययरहितमित्यथं : । इत्थं स्व॑विका राणामुपादानतयाऽऽयू रकत्वेन ईश्व रवत्‌ पुरुषाथंसाधना- 
दीश्वरत्वमप्यस्य मायातत्त्वस्य सिद्धचति । 


अस्य मायातत्त्वस्य एकत्वेऽ्यनेकाका रकार्योत्यादकत्वं सहकारिसपिक्षत्वं च मृगे" दरागमे 
प्रतिपाद्यते । तद्यथा--“-तदेकमशिवं बीजं जगतश्चित्रणक्तिमत्‌ । सहकार्यधिकारान्तसं रोधि 
व्याप्यनष्वरम्‌ । (१।६/२) इति । अस्याथैः तन्मायातत्वमेकम्‌ । अशिवमणशुद्धम्‌, मोहकत्वात्‌ । 
जगतो बीजम्‌ । चित्र शक्तिमत्‌ चित्रा विचित्राः शक्तयो यस्य तत्‌ तथोक्तम्‌ । तथा चास्य 
एकत्वेऽपि तच्छक्तीना मनेकत्वात्‌ विचित्र कार्यजनकत्वं सिद्धयति। सहकायंधिका रान्तसं रोधीत्यनेन 
कर्मसहका रीत्युक्तम्‌, कर्माभावे मायाख्यस्य ग्रन्थितच्त्वस्याप्रवृत्तेः । व्यापि अनश्वरम्‌ । तदेनां 
मायामुपादायानन्तेशोऽशुद्धां सुष्ट कला-काल-विद्या-रागाद्यात्मिकां तनुते । 





बिन्दूपादाना मायोपादाना चेषा शुद्धा अशुद्धा च सृष्टः प्रे रककाण्डत्वेन, भोक्तृकाण्डत्वेन 


न 

१, “शुदधेऽध्वनि शिवः कर्ता प्रोक्तोऽन्तोऽसिते प्रभुः ” इति किरणसूव्रम्‌, “मायाविक्षोभकोभनन्तो महेश्वरसमन्व- 
यात्‌” इति कंलासंहितावचनं शतरत्नसंग्रहस्थम्‌ (पु ५०), “भ्ोभितोऽनन्तनाथेन ग्रन्थिर्माधा्मको 
यदा । तदां स्वेन विकारेण तनोति विपुलं जगत्‌ ॥ ` (६।२) इति मत ङ्खपारमेश्व रवचनं चात्र स्मतं 
व्यम्‌ । | 

२. अचिन्त्य -पिद्धान्तरहस्यसारादिग्रामाण्येन तदेतत्‌ शतरत्नसंग्रहोल्लेषठिन्यां (प्‌० ५३-५४) प्रतिपाद्यते । 
शुद्ध-णुद्धाणुद्-अशुद्धमेदेन तत्त्वानां विभागो तित्याषोडशिका्णंवव्याख्यायाम्थंरत्नावल्यां (प° २०८ 
२०६) दृश्यते । एतेषां त्रयो विभागाः शिव-विद्या-आत्मनामानो यी गिनीहूदयदीपिकायामृद्धृते (प° २४२) | | 
स्वच्छन्दसंग्रहवचने, सौभाग्यसुधोदये (१/४६) च वर्ण्यन्ते । तत्र चाविनाभावेनावस्थितौ शक्तिशिवौ 
शिवाब्यं प्रथमं तत्त्वम्‌, सदाशिवतः श द्ऽविदयापर्यन्तं शृद्धाशुद्धतत्वानिवि चयाष्यानि, मायातः पृथिवी- 
पर्यन्तमशुद्धतत्वान्यात्मनामधेधानि । योगिनीहूदये मन्वस द्केतप्रक रणे षड्विधमन्त्रर्थनिरूपणावसरे त्रीणी- 
म।नि तत्त्वानि व्याख्यातानि । । 

भोग्यकाण्डत्वेन च क्वचिद्‌ विभज्यते । तत्र प्रेरककाण्डं शुद्धम्‌, नादादिपञ्चतत्त्वात्मकत्वात्‌, 
वैखर्यादिप्े कत्वात्‌, तद्‌भुवनवासिनां सवंज्ञत्वात्‌ सर्वकर्त॑त्वाद्‌ दुःखादिरहितत्वाच्च । 
भोक्तृकराण्डं शुद्धाशुद्धम्‌ । तद्वासिनां किञ्चित्सरवजञत्वेन शुद्धत्वम्‌, दुःखादियोगेनाशृद्धत्वं च । 
भोग्यकाण्डमशुद्धम्‌, तद्वासिनां सदाकिञ्चिज्जत्वात्‌, दुःखादियुक्तत्वाच्च । एवमत्र षटत्रिश- 
त त्वात्मकस्य जगतः समाहारो भवति । तद्यथा-- 

अशुद्धं तु चतुिर्च्छृद्धाशचद्धंच सप्तधा । 

नित्यशुद्धं च पञ्चते षट्‌त्रिश्षत्‌ तत्वरूपकम्‌ ॥ इति । 


५. कर्म 


कर्मास्य: पञ्चमः पाशोश्ुनाव्र निरूप्यते-- युगपत्सेवाकृष्यादिप्रवत्तयोद्वेयोः पुरूषयो- 
रेकस्य फलसिद्धरितरस्यादशंनाच्च तत्र धर्माधर्मात्मकस्य स्वोपाजितस्य कर्मणः कारणत्वमङ्खी- 
क्रियते । धर्माधिमत्मिकमिदं कमं॒विश्वसारोत्तरसूतरपद्धत्या जातिप्रदमायुःप्रदं भोगप्रदं चेति 
त्रिविधं भवति । “सति मूले तद्धिपाको जात्यायुर्भोगाः” (२/१३) इति योगसूतेऽपि तत्‌ पठचते । 
तत्र॒ जातिदेवत्वादिः। आयुः शतवर्षेष्वपि जीवनादि । भोगः सुखदुःखानुभवः । एते जात्यादयो- 
पप्युत्तमादिक्रमेण च्िविधा भवन्तीति मतङ्गः धमधिर्मनिणंयपटले निरूप्यन्ते "दृष्टमदृष्टं चेति 
द्विविधं कर्म मृगेनद्रमतङ्गयो वेष्यते । क्रियावस्ानिकं दृष्टम्‌, तस्य संक्षये फलप्र वणं कर्म चादृष्ट- 
मित्युच्यते । तत्रादृष्टं कमं देहैन्द्रियभुवनादेजंनकधारकं भोग्यमध्यात्मादित्रिसाधनं च भवति । 
तत्राध्यात्मशब्देनान्तःक रणसन्निकर्षेण आत्मानमधिकृत्य यद्‌ वर्त॑ते तन्मति रित्युच्यते । आदि- 
प्रहणाद्‌ वाक्‌ कायक्रिये च गृह्येते । “एवं च मनोवाक्‌कायक्रियाः साधनं यस्य तद्‌ यथाक्रममिष्ट- 
देवतानुध्यान-नमस्कार-स्तोत्रपाठ-यजनादिरूपं ध्मत्मिकं कमं । परस्वहरणेच्छा-तत्प्रवाद- 
तदुपघातादयो यथासंख्यं मनोवाक्‌कायत्रियासाधनं यस्य तद्धरमात्मकं कमं । "सत्यानृतयोनित्वादेतत्‌ 
कमं धर्माधिरमात्मक भवति । एतच्च स्वापे विपाकमेति, सृष्टावृपयोगमेति, संहारकाले च मायायां 
तिष्ठति । न चैतदभुक्तं क्षीयते । पौष्करेऽप्येवमुक्तम्‌-- “नाभुक्तं क्षीयते कर्म कल्पकोटि-शतै रपि" 
इति । दीक्षाप्रायर्चित्तादिना तु तस्य क्षयो भवत्येव । 





१. “धर्माधिर्मात्मक कमं तत्र त्रिविधमर्थतः । जात्यायुरभोगिदं येन नामिश्रं पच्यते क्वचित्‌ ॥” इति विश्वस।रो- 
त्तरसूत्रं शतरत्नसंग्रहधृतमन्न स्मरणीयम्‌ (पृ० ५४) । 

३. मतङ्गपारमेश्वरे वि्यापादे (२६/६-८) द्रष्टव्यमेतत्‌ । 

३. “कर्मभ्यापा रजन्यत्वाद दृष्ट सूक्ष्मभावतः'' (५/३) इत्यादिना मृगेन्द्रे विद्यापादे,” लोकेऽपि सुप्रतीतं स्याद्‌ 
द्विविधं कमं कमिणाम्‌ । क्रियावसानिकं दृष्टमदृष्टं तत्र संक्षये ।'" (७/९१-६२) इत्यत्र च मतङ्के विद्या- 
पादे तदेतत्‌ प्रतिपाद्यते । 

४. शतरत्नसंग्रहे (पु० ५५-५६) अचिन्त्यादिप्रामाण्येन विषयोऽयं प्र तिपादितः, “जनकं धारकं भोग्यमध्या- 
त्मादिच्निसाधनम्‌ ` (८/४) इत्यन्न विद्यापादे मृगे ्रागमवृत्तौ नारायणकण्ठेन च व्याब्यातः। 


५. “तत्सत्यानृतयोनित्वाद्‌ धमधिमंस्वरूपकम्‌ ।। स्वापे विपाकमभ्येति तत्‌ सृष्टावृपयुज्यते। मायायां वतते 
चान्ते नाभुक्तं लयमेति च ।।“ (८/४-५) इति मृगेन््रागमविद्यापादवचनमव्रानुसन्धेयम्‌ । 

अनेकजन्मसंचितं हि कमं दीक्षापुरश्चरणादिना साधितै्मन्त्रेदंग्धं फलदानाय तथैवासमर्थं 
भवति, यथा हि वद्भिना दग्धं बीजमड्कू रदानाय न क्षमते । किरणागमे सूप्रभेदागमे चैतत्‌ 
प्रतिपाद्यते ।. मन््ोपहितशक्तिकं हि संचितं कमं फलदानायन क्रमते, आगामिकर्मापि च 
मत््रशक्त्या प्रतिबद्धं भवति । येन कर्मणा पुनरिदं शरीरं निष्पादितं तत्‌ प्रारन्धकमे भोगत 
उपशमं याति । तथा च प्रारब्धकर्मव्यतिरिक्तकर्मणामेव दीक्षादिनां निरोधः। एतच्च प्रारन्धं 
कमे त्रिविधम्‌--इच्छाप्रारब्धम्‌, अनिच्छाप्रारब्धम्‌, परेच्छाप्रारन्धं चेति । एतेषां लक्षणानि 
पञ्चदश्यादिग्रन्थेषु द्रष्टव्यानि । 


शचवटफलाभिव्यक्तये तावत्‌ कुम्भकारश्चक्रं॒श्रामयति । घटनिष्पत्तौ जातायामपि 
पूर्ववद्‌ यथा तच्चक्रं भ्रमत्येव, तथेव पूवंसंस्कारानुविद्धमिदं शरी रमर्थनिष्पत्तौ जातायामप्यव- 
तिष्ठते । भहिडगुत्यक्ते पात्रे यथा गन्धो न नश्यति, तथा कुलालचक्रं कर्मान्तिऽपि भ्रमति । 
अवस्थितवेगाख्यसंस्काराद्‌ यथा चक्रस्य श्रमणं धटकार्यं च निष्पद्यते, तथा धर्माधर्म॑लक्षणात्‌ 
कारणात्‌ संस्कारविशेषो जायते । तस्माच्च संस्कारविशेषादिदं शरी रमवतिष्ठते । 


एवं क्रमेणोक्तानि मल-तिरोधानशविति-महामाया-मायाकर्माणि पञ्चापि पुरुषबन्धक- 
तयाऽर्मिन्‌ शास्त्रे पाणपञ्चकत्वेन प्रसिद्धानि । | 


मोक्षः 


एतेषां पाणानामसंस्पर्णे शिवसाम्यरूपं मोक्षं करमेणायमात्मा प्राप्नोति । अस्यां स्थितावपि 
स शिवात्‌ पृथगेव सन्तिष्ठते । अतो मोक्षेऽपि पशोः शिवात्‌ पृथक्‌ सत्तास्वीकाराद्‌ दवेतमिदं 'दशंनम्‌। 
आत्मा यदा कर्म॑साम्यमलपरिपाकाभ्यां युज्यते, तदा तस्मिन्ननुग्रहाख्या पारमेश्वरी शक्तिः 
पतति । शक्तिपात इति समाख्यया तदागमेषुं परिचीयते । तत्र कमंसाम्यं नाम समवेतयो- 


१. “अनेकभविक कर्मं दग्धं बीजमिवाणुभिः। भविष्यदपि संरुद्धं येनेदं तद्धि भोगतः ॥" इति शतरत्नसंग्रह- 
गृहीतं (पृ० ६१) किरणागमवचनमत द्रष्टव्यम्‌ । 

२. .“इच्छाऽनिच्छा परेच्छा च प्रारन्धं त्रिविधं स्मृतम्‌ '' (७१५२) इत्यादिना पञ्च दश्यां विद्यारण्यमुनिभिस्त- 
देतत्‌ प्रतिपाद्यते । एतेषां लक्षणादि पञ्चदश्याम्‌ (७।१५३), भगवद्‌ गी तायाम्‌ (१८।६०), पञ्चदश्यां 
(७।१६२) च क्रमशो द्रष्टव्यानि । शतरत्नसंग्रहे (प° ६१-६२) सवंमेतत्‌ संगृहीतम्‌ । 

३. “जातायां घटनिष्यत्तौ यथा चक्रं भ्रमत्यपि । पूवेसंस्कारसंसिद्धं तथा वपुरिदं स्मृतम्‌ 1।'' इति किरणागम- 
सू्रंशतरत्नसंग्रहोद्धृतं (१०.६२) द्रष्टव्यमन्न । 

४. “हिडगुत्यक्ते तु तत्पात्रे गन्धस्तत्र न नश्यति । कुलालचक्रं कर्मान्ते यथा भ्रमति वँ तथा ॥'" इति सूप्रभेदा- 
गमवचनं शतरत्नोल्लेखनीस्थमत्र स्तव्यम्‌ । 


५. डं° कान्तिचन्द्रपाण्डेयविरचिते शंवदशेनाबिन्दौ (प° २५) । 

विरुद्धफलयोः पुण्यरूपयो रपुण्यरूपयोः ुण्यापुण्यरूपयोर्वा ् फलौन्मुख्यम्‌ । इदं च ति रोधान- 
शवितनिवर्तनद्वा राऽनुग्रहशक्तिनिपाते हेतुः । अस्यच शक्तिपातस्य संसारविद्रेषमुमुक्षा 
शिवभक्त्यादीनि चिह्नानि । एतैश्चिह्लं रञ्चितं संजातशक्तिपातं शिष्यं विलोक्य गरस्तं 
दीक्षयति, षडध्वशुद्धिमुखेन क्रियाकलापेन तस्य मलान्‌ विशोधयति । शैवेषु वैष्णवेषु चागमेषु 
कर्मणां भोगहेतुत्ववत्‌ कममसाम्यावस्थायां मोक्षहेतुत्वमपि स्वीक्रियते । आचार्यंशिष्ययोरुभयोरपि 





। । | सम्बन्धसम्पादकोऽत्र शिवस्वरूपो मन्त्र एवाभिमन्यते। शक्तिपातसमन्वितो हि शिष्यो 
॥ देशिकमनुप्राप्य दीक्षाक्षपितकल्मषो निमंलः सन्‌ शिवसाम्यं लभते । शिवस्येव जीवानामपि 
। ¢ ॥ सार्वस्यादिकं पूरवमेवास्ति। किन्तु संसारदशायां मलरुद्ध न प्रकाशते। मृक्तौतु मलविग- 
| मेनाभिव्यज्यते ।* तस्मात्‌ स्वीयगुणाभिव्यक्त्या शिवसाम्यमिति सिद्धान्तशंवा अभिव्यक्त्या 
॥ । शिवसाम्यमङ्गीकुवते । 
 । । उपसंहारः 


। | एवमत्र द्विविधः, चतुविधः, पञ्चस्रोतोभिन्नश्च शिवागमस्तद्रेशिष्टचं च मनागिव वणितम्‌ । 
॥ । प्रतिपादितौ लकुलीशपाशुपतदशेनयोगौ, निदशितं च पतिपशुपाशस्वरूपनिरूपकं सिद्धान्त- 
॥ शैवीयं दशनम्‌ । शौवागमनिरूपितो योगस्तु शाक्तागममीमांसायां विवेचयिष्यते, पुनरुक्ति 
॥: परिहाराय साम्यवेषम्यप्रदर्शनाय च। 


: | वैष्णवागमेषु स्त्रीशूद्रादयोऽपि दीक्षाधिकारिणोऽभिमताः, किन्तु प्राचीनासु पाञ्चरात्र- 
| | संहितासु सच्छूद्र एवार्चादिष्वधिक्रियन्ते । “यथोक्तं कालपादायां दीक्षयेच्छ्वपचानपि ' 
र (मा० वा०,पृ०२० ), “एकव सा स्मृता जातिभंरवीया शिवाव्यया । `“ 'प्राग्जात्युदी रणाद्‌ 
॥ देवि प्रायरिचक्ती भवेन्नरः ॥" (स्वच्छन्द० ४।५४३-५४४) इत्युदी रयन्तः शेवा आगमास्तु 





१, शिवाग्रयोगी्द्रज्ञानशिवाचायंविरचितायां शैवपरिभाषायां (प° १३४) तदेतद्‌ द्रष्टव्यम्‌ । मृगेन्द्रागमवृत्तौ 

¦ + विद्यापादे नारायणकण्ठेनापि-- “समे कर्मणि संजाते कालान्तरवशात्‌ ततः । तीत्रणक्तिनिपातेन गुरुणा 

। | दीक्षितो यदा ॥ सर्वज्ञः सर शिवो यद्वत्‌ ॥ (प° १८५) इति किरणागमवचनमद्धरता तदेतत्‌ प्रति- 

|| | ` पाद्यते । द. 

॥| | २; वैष्णवागमानुसारिणी षडध्वशुद्धिप्रक्रिया सात्त्वतसंहिताया उपोद्धाते (प° ३८), “ वैष्णवेषु तदितरेषु 

जः | ॥। | । वाड्मयेषु षडध्वविमशंः'" इति शोके तन्त्रयात्नायां पुनमुद्रिते (प° १४-३४). निबन्धे, भुवनाध्वादिरूपेण 

१. ॥ चिन्तयेत्‌" (्लो० ५५) इति विज्ञानभ रवश्लोकव्याष्यानावसरे च शेवशाक्तागमानुसारिण्यपि सा प्रक्रिया 

|: ` | | व्याख्याता द्रष्टव्या । 

| ३. कर्मणो मोक्षसम्पादकत्वं वेष्णवागममीमांसायाः ८७ संख्याकायां टिपण्यां प्रतिपादितं द्रष्टव्यम्‌ । “सत्यपि 

8 क्गेणि तत्साम्यान्मृक्तेराम्नातव्वात्‌' . (प° १८५) इति मृगेन्रवृत्तिविद्यापादीयवचनमव्रानृसम्धेयम्‌, 
8 " ~ अनुपदमेवोक्तं किरणागमवचनं च । 


| 
॥ 
॥' । क ते 
| ॥ ४, - शिवाग्रयोगीन्द्रनानशिवाचायं विरचिता शंवपरिभाषा (पर १५७) द्रष्टव्या | 
|| 
| 

मानवमाव्रं दीक्ाधिकारिणं मन्वते । स्वतन्त्रश्च शिवागमाः कामिकादयः स्वीयं वेदनिरपेक्षं 
स्वतन्त्रं प्रामाण्यमद्धीकुवेन्ति । वैरोचनीयस्य प्रतिष्ठालक्षणसारसमुच्चयस्य--“शुद्रे चव 


भवेद्‌ वृत्त ब्राह्मणे च न विद्यते । मन्तव्यो विप्रवच्छूद्रः शूद्रात्‌ पाषतरस्तु सः ॥ `" 'संस्छृतानां 
यतस्तेषां नश्यन्ति पूवेजातयः। ये ब्राह्मणा न ते शैवाये च शवान ते द्विजाः । ""द्रिजवोद्धादि- 


यागेषु मन्त्राः शैवा यथेह न । तथैव शिवयागेषु न मन्त्रा वैदिकादयः।। न वेदे त्रिविधं लिङ्ग 
न च प्रासादलक्षणम्‌ । न द्वारं मण्डपादिश्च स्थापनं न शिवादिके । `` "न वेदे शेवसंस्कारो नापि 
वेदे शिवव्रतम्‌ । न च शँवीक्रियावेदे न च खड्गादिसिद्धयः ।'' (२।१४४, १५३, १५५, १५६, 
१६०) इत्येतानि वचनानि तमिमं विषयं समथयन्ति । 


पाञ्चरात्रागमेषु विभवावतारेषु लोकनाथः शान्तात्मा बुद्धावतारत्वेन स्वीक्रियते 
श्रीमद्भागवते च विष्णोश्चतुविंशत्यवतारेषु तस्य परिगणनं भवति । व रोचनीये पूर्वोक्ते लक्षण- 
समुच्चये तु भगवान्‌ बुद्धो दशावतारेषु सादरं स्मर्यते । सवेधमसमभावप्रयुक्ता एव “यं शवा 


समुपासते शिव इति' इत्यादयः सुभाषितश्लोकाः प्रावतंन्त, संकल्पवाक्येषु च "बौद्धावतारे 
इति पदस्य समावेशः समजायत । 


षौवागमानामुत्पत्तिस्थलं मध्यदेश इति, शिवनामान्ताश्च शेवाचार्यां बहवो राजगुरवः 
समभवन्निति शास्वेभ्यः शिलाशासनेभ्यश्च ज्ञायते । व्योमशिवः प्रशस्तपादभाष्यटीकां 
व्योमवतीं जग्रन्थ । हन्त ! तदेतच्छिव शासनं साम्प्रतं दक्षिणभारत एव कथल्चित्‌ प्राणिति । 
अव्रावधातव्यमधूना विद्रद्धिरुत्तरभारतीयैरपि प्रतिष्ठालक्षणसारसमुच्चयकारो वैरोचन 
शिवाचार्यो वैक्रम्यां नवम्यां दशम्यां वा शतान्ामुत्तरभारत एव समजायत । परतन्त्रतावेलायां 


तदेष आगममार्गेण प्रवृत्तो वैचारिको विकासक्रमः ` समवरुद्धः साम्प्रतमस्माभिः पुनरुज्जीव- 
यितव्यः । 


तदेनां सर्वेधर्मसमभाव-सवंमानवसमभावात्मिकां शेवीं दुष्टिमवलम्ब्यास्माभिः सम्प्र 

तिक्या दुःखन्याधिकलहनिमग्नायाः सम्पूर्णाया मानवजातेः कल्याणाय नूतनः कोऽपि पन्था 
निर्देष्टुं शक्यते । अत्र च शाक्तागमप्रतिपादितः समताष्टकमार्गोऽस्माकं साहायकमाचरिप्यति । 
समताष्टकमार्गः शक्तिसंगमतंत्रे (२।१८।२१) निदिश्यते, व्याख्यायते च तन्त्रालोकविवेकधृते 
(४।२७४-२७१५) भद्राथेमञ्जरीपरिमलस्मृते (प ०१६८) च त्रिकशासनस्य तदेतस्मिन्‌ वचने-- 

समता स्वेभावानां वृत्तीनां चेव सवंश्ञः । 

समता सवेद्ष्टीनां द्रव्याणां चेव सवशः । 

भूमिकानां च सर्वासामोवत्लीनां तथेव च । 

समता स्वंदेवानां बणनिं चव सर्वशः ॥ 


॥ इति शम्‌ ॥ 

रघनाथौ नमस्कृत्य गोपीनाथौ च मे गुरू । 
नमेदां मातरं नत्वा शाक्तागममुपाश्चये | 


एेतिहासिकं विवेचनम्‌ 


भूखननोपलन्धस्य प्रागेतिहासिकसंस्छृतिसू चकस्य वस्तुजातस्योपरि दृष्टिनिक्षेषे कृते एवं 

निश्चयो जायते यच्छैवागमपरम्परायाः सत्ताऽस्मात्‌ कालात्‌ पञ्चसहस्रवर्षपूर्वं ह रप्पा-मोह- 

जोदड़ो -संस्कृतीनां समये आसीदिति । शैवागमप्रस ङ्गे समुद्धृतं तदेतन्मतं शाक्तागमविषयेऽपि 

संगमयितुं शक्यते, शक्तिपुजासम्बन्धिनामुपादानानामपि तत्रोपलब्धेः । ऊध्वंमेदा भगाङ्किताश्च 

मृण्मूतंयः, प्रस्त रमूर्तयश्च भगवतः शिवस्य, तदवतारस्यं लकुलीशस्य चोध्वमेदाः समवलोक्यन्ते । 

न पद्नाङ्कान चक्राङ्कान वज्राङ्का यतः प्रजाः। लिङ्गाङ्का च भगाङ्का च तस्मान्माहेश्वरी 

प्रजाः ॥ (१४।२३३) इति च महाभारतेऽनुशासनपर्वंणि श्रूयते । माहेश्व रपदमत्र शिवशक्त्योः 

सामरस्यं सूचयति, भगलि द्गयोरुभयोरुपादानात्‌ । श्रूयन्ते च शिश्नदेवा ऋर्ेदे'। अत्रापि शिश्नपदं 

भगस्याप्युपलक्षकम्‌ । सौत्रामण्यां सुरां पिवेत्‌," “न काञ्चन परिहरेत्‌ तद्‌ व्रतम्‌,“ यदेतत्‌ 

स्त्रियां लोहितं भवत्यगेस्तदरूपम्‌, तस्मात्‌ तस्मान बीभत्सेत । अथ यदेतत्‌ पुरुषे रेतो भवति 
-आदित्यस्य तद्रूपम्‌, तस्मात्‌ तस्मान्न बीभत्सेत” इत्यादीनि विधिवचांसि सु रापान-दुतीयाग- 
अध्यंनिष्पादनप्रभृतीन्‌ शाक्तागमविधीन्‌ समुपोद्रलयन्ति 1" अकारो वै सर्वा वाक्‌”,* “अ इति 

ब्रह्म तत्रागतमहम्‌ +` “छन्दःपुरुष इति यमवोचामाक्षरसमाम्नाय एव । तस्यैतस्याकारो रसः" 


इत्यादीनि च श्रुतिवचांसि शाक्तसम्प्रदायव्याख्यातस्यानृत्त राकारस्य मातुकायार्च स्वरूपमुन्मी- 
लयन्ति। 


1 3 ~ 





ऋर्वेदे, ७/२१।५; १०/६६/३ इति मन्त्रद्वयं द्रष्टव्यम्‌ । 

वचनमिदम्‌ पलब्धे वेदिकवाङ्मयेऽन्वेषणीयम्‌ । सौत्रामणीप्रसङ्खे सोमपानसुरापानणब्दाववश्यं दृश्येते । 
छान्दोग्योपनिषदि, २/१३।२। 

एेतरेया रण्यके, २/३/७ । 

तत्रेव, २/३ /६ 1 

तत्नेव, २/३/८ । 

तत्रैव, ३।२/३। 

“अथ ये चान्ये ह वृथा कषायकुण्डलिनः कापालिनः'' ““शिरःकपाली ध्वजवान्‌ भिक्षाशी 
कमं वेदयन्‌," “अङ्घा रधातुकषायत्रिदण्डमुण्डिककुण्डिकपालखट्वा ङ्गधा रणैश्च शुद्धि प्रत्यव- 
गच्छन्ति,"* “जारश्मशानसमु-दध वभूतिसुखस्पर्शस्वेदशीला ङ्गयाः । न समाप्यते नवकापालिक्या 
उद्धलनारम्भः ॥" इत्येतानि मैध्युपनिषत्‌-याज्ञवल्क्यस्मृति-ललितविस्त र-मायासप्तशतीवचांसि 
कापालिकसम्प्रदायस्य प्राचीनतां द्योतयन्ति । अत्र॒ कषायवस्त्रत्रिदण्डखट्‌वा द्धा रणादयो 
भस्मोद्धूलनादयश्च पाणुपतसाधारणा विधयः । एतानि वचांसि लक्रुलीशप्र दुर्भावात्‌ पूवमपि 
पाणुपतसत्तां महाभारतप्रतिपादितां साधयन्ति । पाशुपतशब्दो ह्यत्र परवतिनि काले प्रवृत्तानां 
सर्वेषामेव शैवसम्प्रदायानां प्रतीकभूतोऽभिप्रेतव्यः । कापालिकदीक्षायां स्त्रियोऽप्यभिषिक्ता 
भवन्ति स्मेति तु विशेषो गाथासप्तशतीवचनतो ज्ञायते । व राहमिहिरक़ृतवृहत्संहितावृहञ्जात- 
कयोस्तदरीकादिषु हषं चरित-कादम्बरी-दशकुमा रचरित-मालती-माधव-कथासरित्याग र-यशस्तिल- 
कचम्पू-मत्तविलासप्रहसन-कपृ-मजञ्ज रीसटक-नलचम्पू-प्रबोधचन्द्रोदयनाटकप्रभुरिषु  रवाणितस्य 
कापालिकमतस्य यद्धि स्वरूपमुपलभ्यते तत्‌ कुंल-कौल-क्रम-मत-त्रिकादिमतेषु प्रतिपादितेन 
स्वरूपेण नातीव भिन्नम्‌" “शिवाम्बु रेतो रक्तं च नालाज्यं विश्वनि्गमः" इति रत्नपञ्चकात्मक 
कुण्डगोलकात्मकं च चरुद्रव्यं बौद्धेषु, श वेषु, शाक्तेषु च कौलतन्त्ेषु कापालिकेषु च सममेवाद्रि- 
यते । एवं च डँ० भाण्डारकरवणितानि शाक्तागमानां त्रीणि तत्वानि न केवलं तत्रैव, शवेषु 
तन्तरेष्वपि दृश्यन्ते । प्राचीनतमाभ्यामाभ्यां पाणुपतकापालिकमताभ्यां समेषामेषां शेवानां 
शाक्तानां च सम्प्रदायानां विकासः कथं नाम संजात इत्यधुनापि गवेषणाया विषयो वतते । 


{डं ० भाण्डारकरमहोदयैः शाक्तः सम्प्रदायः प्रायोऽसामग्रयेण विवेचितः । न केवलमत्रेव 
अन्यत्रापि शाक्तमतस्य विवेचनं प्रायः परवत्तिनि काले प्रादुर्भूतान्‌ म्रन्थानाधृत्यैव कृतमिति 
प्रतीयते । शिवदुष्टिकारेण सोमानन्देन तृतीयाद्भिकारम्भे शक्तिपारम्यपक्षः प्रतिक्षिप्तः । 
तदेतन्मतं पूरवपक्षरूपेणोपस्थापयता तद्षृत्तिकारेण भटरोत्पलेन प्र्युम्नभट्टरचितस्य तत्त्वतगभस्तोत्र- 
स्यैष श्लोक उपस्थापितः-- 


यस्या निरुपधिज्योतीरूपायाः शिवसंज्ञया । 
व्यपदेशः परां तां त्वामम्जां नित्यमुपास्महे । इति । 





१. मैत्युपनिषदि आनन्दश्च मसंस्करणे, ७/८ । 

२. याज्ञवत्क्यस्मृतौ, पृ २४३ । 

३. ललित विस्तरे पी° एल ० वद्यसंस्करणे, पु० १८३ । 

४, गाथासप्तशत्यां निणेयसागरसंस्करणे, गा० ४०८। 

५. तन्त्रालोकविवेके, २६/२००। 

६. ““वैष्णविज्म, शे विज्म एण्ड अदर माइनर रिलीजियस्‌ सिस्टम्स्‌" इत्याख्ये ग्रन्थे । 

७. “भटुप्रद्युम्नेन ततत्वगभे' (शि० व्‌ ०, पृ ० १६) इति भद्रोत्पलोक्त्या ज्ञायते श्लोकोऽयं भटूभ्रद्युम्नरचितस्य 
तत्वगर्भस्येति । एष श्लोकोजन्ये च॒ केचन श्लोकस्तत्त्वगभस्था रामकण्ठङृतस्पन्दकारिकाविवृतौ 
(प० १२६-१३३) दुष्यन्ते । ते च लुप्तागमर्धग्रहद्वितीयभागेऽस्माभिः संगृहीताः । 


म ` क क 
~ ° ~ ~ ऋ त 


कर ` जड 


| 

तदेतस्या: शाक्ताया अद्रयदृ्टेस्तदीयप्राचीनवाडमयस्य चं स्वरूपमभिनवगुप्तकृते तन्त्रालोके 


जयरथकृतायां तटरीकायां च स्थाने स्थानेऽवलोकयितुं शक्यते । प्रत्यभिज्ञादशेनं शव्या: शाक्तायाश्च 
दृष्टेः समन्वयमुवेनैव प्रादुर्भूतमिति वक्तुं शक्यते । 


नित्याषोडशिकार्णवस्य उपोद्धातेऽस्माभिः पूर्वादिस्रोतोभेदेन, अनुखोतोभेदेन, आम्नाय- 
भेदेन, पीठमेदेन, द्रैत-दरैतादैत-अद्रैतभेदेन च भिन्नानां सिद्धान्तगारुड-भृततन्त्र-वाम-दक्षिण-भैरव- 
काराल-पाणुपत-लाकुल-विष्णुतन्त्र-पाञ्च रात्र-बौद्धतन्त्रदिक्पालदशंन-- आहेत--सोम-यामल- 
एकवी र-नवक-समभेद-देव्याख्य-विन्ध्यवासिनी-चण्डिका--दुर्गा-जाक--गाणपत्य-इन्दुसम्भव-करल- 
कौलःक्रम-मत.-व्रिकादिशास्त्राणाम्‌, मान्तरेश्वर-दिव्य-आष-गौद्यक-योगिनीकौल-सिद्धकौला- 
दीनामनुख्ोतसाम्‌, विद्यापीठ-मन्तरपीठ-मुद्रापौठ-मण्डलपीठान्तगंतानां च तन्त्राणां परिचयो- 
ऽजितागम-कामिकागम-पूवेका रणागम-नेव्र तन्त्र-मृगेन्द्रागमःब्रह्मयामलादि-प्रामाण्येन समुपस्था- 
पितः । देशकाल-आम्नाय-विद्या-दशंन-आयतन-आगमाच्येषु पर्यायसप्तकेषु तन्त्र-उपतन्त्र-संहिता- 
चूडामणि-अर्णव-डामर-यामल--सूक्त-कक्षपुटी-विमशिनी-कल्प-कल्पलता--चिन्ताभणि-उड्‌डालक- 
उड्डीश-अवतार-बोध-कल्पद्रुम-कामधेनु स दाव -तत्त्व-क्रम-अमृत-तपेण-दपंण-सागराद्प्रि विभाग- 
भिन्नानां परःसहस्राणां तन्त्राणामूल्लेवश्च शक्तिसंगमतन्त्रसमूपदिष्टस्तत्रत्ये छिन्नमस्ताख्य 
चतुर्थवण्डीये उपोद्धातेऽस्मदीये द्रष्टव्यः । 


सर्वेभ्यञ्चोत्तमा वेदा वेदेभ्यो वेष्णवं परम्‌ । 
वेष्णवादत्तमं शेवं शं वाद्‌ दक्षिणमुत्तमम्‌ ॥ 
दक्षिणादृत्तमं वामं वामात्‌ सिद्धान्तमुत्तमम्‌ । 
 सिद्धान्तादृत्तमं कौलं कौलात्‌ परतरं नहि ॥ (२।७-४८) 


इति कुलार्णवव चने, 


वेदाच्छेवं ततो वामं ततो दक्षं ततः कुलम्‌ । 
ततो मतं ततहचापि त्रिकं सबरत्तिमं परम्‌ ॥ (प० ६२) 


इति परात्र शिकाव्याख्योदधृतवचने च तेषां प्रमाणतारतम्यं श्रूयते । तदेतदेकप्रकृतिके विशालं 
वं शाक्तं च वाङ्मयं कदा कथं च प्रसृति लेभे इति परीक्षणीयम्‌ । 


तदेनं प्रश्नं नैव साधुतया समादधत्यैतिहासिकाः' । इदमवधेयमत्र यदधुनैव ` मथुरानगरस्थे 
पुरातत्त्वसंग्रहालये प्रायः २३०० वर्षप्राचीना मौयं-शुङ्गकालीना यक्षप्रतिमा (मनसादेव्याः) 





१, डां° भाण्डारकर-वृडरफ-बागची-भदरोचारयप्रभृतीनां मतान्यस्मदीये “भागम आणि तन्त्रशास्त्र” शीर्षके 


मराठी निबन्धे “प्राचीन भारतीय विद्येचे पृनदंशंन” इत्याख्ये ग्रन्थे पुण्यपत्तनीयवेदशास्त्रोत्तेजकसभा- 
प्रकाशिते समालोचितानि । 


२. “आज वाराणसी, दि० ५-२-७२ इत्यत्र विवरणमस्य द्रष्टव्यम्‌ । 

संगहीता मथुरानगरं निकषा वतमाने ्लांग का नगला इत्याख्ये स्थाने समुपलब्धा । 
महाभारते भगवर्त्या दुर्गायाः स्तोव्रदयमुपलभ्यते-- प्रथमं वि राटपर्वणि (६ मध्याये), दवितीयं 
च भीष्मपवेणि (२३ अध्याये) । स्तोत्रद्रयमपि प्रक्षिप्तमित्यामनन्ति' इतिहासज्ञाः। किन्तु 
महाभारतीये आण्डारकरणोधसंस्थानसंस्करणेऽपिः श्रीपवेत-शाकम्भ री-धूमावतीप्रभृतिशब्दा- 
नामुपस्थितिर्नूनं तदा शैवानां शाक्तानां च सम्प्रदायानां सत्तां साधयत्येव । हरिवंशे 
विष्णुपर्वणस्तृतीयेऽ्याये दुष्यते अआर्यास्तवः, यत्र॒ देवी “'शवर्बररश्चव पुलिन्देश्च 
सुपूजिता” (३/।७) इति “विन्ध्यवासिन्यभिभ्रुत'' (३/८) इति च वण्यते उदयपुरनग र्थ 
पुरातत्त्वसंग्रहालये संरक्षितस्य ४६० ई० वषे समृत्कीर्णस्य॒पूरवमुदयपु रमण्डलान्तगते 
"छोरी साददटी'-- स्थानसमीपवत्तिनि गिरौ भ्रमराम्बा (भंवर माता) मंदिरस्य गभगृहे स्थापितस्य 
*शिलाशासनस्य वतंतेऽयमाद्यः श्लोकः -- 


देवी जयत्यसुरदारणतीक्ष्णश्ूला 
प्रोदगीणेरत्नमकुटांशु चलप्रवाहा । 

सिहोग्रयुकषतरथमास्थितचण्डवेगा 
श्रभङ्कदष्टिविनिपातनिविष्टरोषा ।! इति । 


वै रोचनीये प्रतिष्ठालक्षणसारसंग्रहे सिद्धान्तशे व-गारुड-भूत-वाम-दक्षिणतन्त्राणां चतुष्षष्ट्‌- 
यत्तरशतसंख्याकानाम्‌, तन्त्रालोकविवेकधृतश्रीकण्ठचां संहितायाम्‌, नित्याषोडशिकाणंवे च पर- 
स्परं भिन्नानां प्राचीनानां चतुष्षष्टितंन््राणां नामावली श्रूयते“ । डँ° प्रबोधचन्द्रवागचीविवते' 
कम्बूजशिलालेखे विन्यस्तानां। शिरण्छेद-वीणाशिख-सं मोह-नयोत्तराख्यानां चतुर्णामपि तन्त्राणां 
नामान्यत्रैव समुपलभ्यन्ते । अपरा च नामावली वतेते नूतना सर्वोल्लासतंत्रे तोडलतन्त्रानु- 
सारिणी । एताभ्यो विलक्षणा च दृश्यते विष्णुक्रान्ता-रथक्रान्ता-अश्वक्रान्ताविभागेषु विभक्तानां 
चतुष्षष्टितन्त्राणां त्रिविधा नामावली महासिद्धसारतन्तरस्था । विशालतमस्यास्य समान- 
प्रकृतिकस्य विलक्षणस्य च शैवस्य शाक्तस्य च वाड्मयस्य सहस्राधिका मातृकाः समुपलभ्यन्ते । 





१. “हिस्टरी आफ धर्मशास्त्र" इत्यस्य हिन्दीसंस्करणम्‌, भा० ५, १० १२। 
२. श्रीपर्वते महादेवो देव्या सह महाद्यूतिः'" (वन ० ८३/१७), “ततो गच्छेत राजेनद्र देव्याः स्थान सुदूलभम्‌ । 
शाकम्भरीति विख्याता च्विषु लोकेषु विश्रूता | (वन ० ८२/११), “धूमावतीं ततो गच्छेत्‌ ` (वन° 
८०/२०) इति । 
३. शिलाशासनस्यास्य परिचयः “एपिग्राफिथा इण्डिका" पत्चिकायां ३० वषंयि चतुेऽङ्खे १२०-१२७ पृष्ठेषु 
प्राप्तव्यः । 
४. नित्थाषोडशिकाणंवस्य उपोद्धाते संस्कृतविश्वविद्यालयप्रकाशिते, प्‌० २३-३१ विवरणमस्य द्रष्टव्यम्‌. । 
विषय एष लप्तागमसंग्रहद्वितीय भागस्य उपोद्धातेऽपि परीक्षिष्यते । 
४५. तदीयः “स्टडीज इन दी तन्त्राज्‌" (प° १-२) इत्याघ्यो ग्रन्थो द्रष्टव्यः । अस्य कालस्तत्र न निदिष्ट 
किन्तु ६७४ शकसंवत्स रीय (ई० १०५२) एष इत्यत्र प्रमाणान्युपलभ्यन्ते । तत्रेदं निदिष्यते यत्‌ ७२४ शकक 
संवत्सरे (६० ८०२) जयवमं द्वितीय राञ्यकाले दिरण्यदाम्ना शिवकंवल्याय तन्त्राणीमान्युपदिष्टानीति । 

तास्वभिनवगुप्तपूवेवतिनां ग्रन्थानां प्रकाशनं नूनं नैव बाहृल्येन जातम्‌ । परवतिन एव ग्रन्थाः 
प्रायः प्रकाशिता इति तदाधारेण कतं शाक्तमतस्यानुशीलनं नैव याथातथ्यं प्रकटयितुमलम्‌ । 
परवरतिनि काले प्रादुर्भूते तान्व्िके वाङ्मये दाशं निकसिद्धान्तानां योगविधीनां चापेक्षया 
दारुणस्य षट्‌कमंबहुलस्य बाह्यक्रियाकाण्डस्य विस्तर एव स हेतर्येन वैदिककमंकाण्डमिव . 
तान्तिकं कमंकाण्डमपि हेयमिवोपेक्षितमिव संजातम्‌ । 


प्राचीनानां तन्त्राणामुपलबव्धिसमनुकालमेव विविधशाखाप्रशाखाविभक्तानामेषां तन्त्रा 
णामाविर्भावकालविषये किमप्युच्येत । साम्प्रतं किल नैव वक्तुं शवयते यदेतेषां सर्वेषामा विर्भाव- 
कालः समान एवेति । यावदुपलन्धानां प्राचीनतन्तग्रन्थानामवलोकनेन तन्त्राणामेषां स्वरूपं 
वेष्णवशं वागमपेक्षया किमपि विलक्षणमिव प्रतिभाति। किन्तु तत्र तेषां कामात्मकानां 
तत्त्वानां समावेशो नास्ति, येन किल कारणेन तन्त्रशास्त्र कंश्चित्‌ पाश्चात्यविद द्भिभत्संना- 
पदवीमानीयते । अर्थात्‌ कौलतन्त्रभ्यो विलक्षणं स्वरूपमस्य वाड्मयस्य स्पष्टं प्रतीयते । 
परिष्कृतायां च भाषायां निबद्धान्येतानि । 


आगमिकस्य तान्त्रिकस्य चोपासनविघेलेक्ष्यं भोगो मोक्षश्चेत्युभयमपि भवति । भोग- 
शब्दोऽत्र एेहिकविषयोपभोगमुपलक्षयति, न पारलौकिकम्‌ ।' इटैकभविको मोक्ष इति हि किल 
उद्घोषो वतते आगमिकानाम्‌। “रुरसिद्धान्तसंसिद्धौ भोगमोक्षौ ससाधनौ"', “शिवापदाम्भोज- 
युगा्चंकानां भुवितश्च मुवितिश्च करस्थितंव' उभे अपीमे भोगमोक्षप्रतिपादके वाक्ये, तथा- 
प्यागमिको भोगशब्दः किल एेहिकं सामान्यमश्वर्य* बोधयति, शाक्ततन्त्ेषु च प्रयुक्तो भोग- 
शब्दः सम्भोगाथको भवति । अत एव केचनाधुनिकाः सम्भोगतः समार्धि साधयन्ति । तन्त्रशास्त्र 
स्यानया शाखया किल सम्पूर्णं तन्त्र शास्त्रं समालोच्यतां गतम्‌ । भोगशब्दा्थे परिवर्तनमेतत कथं 
नाम समजायत ? प्रष्नस्यास्य समाधानं कटठिनमिव प्रतीयते । उपादानानि तादशानि प्रथमतो 
. बौदतन्त्ेषु प्रविष्टानि, लोकप्रियाणि च संजातानीति शाक्तागमेष्वपि तानि" प्रचारमलभन्तेति 
केचन विद्वांसः प्रतिपादयन्ति । तन्त्रणास्तरस्येयं विशिष्टा पद्धतिः कुलाचार इति वामाचार इति 
वा नाम्ना प्रसिद्धचति। अस्यां शाखायामूपादानानीमानि कदा कस्यां परिस्थितौ प्र विष्टानीति 
विषयः साम्प्रतं गवेषप्राया वतते । 





१. भवधूतसिद्धस्य भवितस्तोत्रीयः ३० श्लोकः, महाथेमञ्जरीपरिमले (पृ० १४५ ) समुद्धृतं शिवधर्मवचनम्‌, 
मोग राजत रमाधस्तारव्याच्याधूतं शिवधर्मोत्तिरव चनं चात्र द्रष्टव्यम्‌ । 


२. अष्टप्रकरणान्तगतसद्योज्योतिङृतभोगकारिकाया रामकण्टडृता व्याव्या द्रष्टव्या 
१०१) । 


३. सौन्दयंलदहरीटीकायां सोभाग्यवधिन्याम्‌ दूत मशेषकुललह रीव चनमेतत्‌ (१० २२) 1 


(देवकोट्‌्टेसंरक रणम्‌ 


४. “यतोऽम्युदयनिश्रेयससिद्धिः स धर्मः” (१।१/२) इति वैणेषिकोवतधर्मलक्षणेन तुलनीयमेतत्‌ । 


५. धर्मशास्त्र, भा० ५, पृ ३७ इत्यन्न प्रतिपादितमेतत्‌ । 








, +. 








आगममीर्मासा / ५६ 


वैरोचनीये प्रतिष्ठालक्षणसारसमूच्चये शिवस्य पञ्चवकत्रेभ्यो विनिःसृतानां पञ्च- 
विधानां शैवागमानां विधिविशेषस्वरूपमेवं वण्य॑ते-- 


सिद्धान्ते चतुवर्णास्नभोजनं गारुडे विषम्‌ । 
एकत्रमोजनं घोरे वामे वामाम्‌तं तथा ॥ 
भृततन्त्रे शवस्यज्ञेः पञवस्रोतस्स्वयं विधिः । (२।१३१-१३२) इति । 


अत्र वाणितानां वामतन्त्राणां तन्त्रालोकादिषु च वणितानां कुलकौलभं रवतन्त्राणां . साम्यवेषम्य- 


विषयेऽधुना किमपि वक्तुं न शक्यते, किन्तु मगेन्द्रवृत्तिदीपिकायामघो रशिवाचार्यो वक्ति*-- , 
““हिरण्यगर्भ॑-कपिल-मल्स्येन्द्रादयो वेद-सांख्य-कौलादितन्त्राणाम्‌” इति । अनेन कौलमागंस्य ` 
प्रवर्तक; प्रथम आचार्यो मस्ये इति सिद्धयति । तन्त्रालोकका रोऽभिनव गुप्तो ग्रन्था रम्भश्लोकेषु 


मच्छन्दविभं स्तौति । तद्वयाख्याकारो जयरथोऽपि--“सकलकुलशास्तरावता रकतया प्रसिद्धः" " 
मच्छन्दः” (भा० १, पु. २५) इति वदन्‌ तमेव विषयं पोषयति । 


इणवीयनवमणशताब्दीसमाप्तौ दशमशताब्दीप्रा रम्भकाले वा मल्स्येन्दरनाथः समजायतेत्या- 
धनिका इतिहासज्ञा वदन्ति । सप्तमी शताब्दी तस्याविर्भावकाल इति डँ° शाहिदुल्लानिणेयो 
श्रमभरित इति ते कथयन्ति ।* डँ कान्तिचन्द्रपाण्डेयमहोदयस्तु मल्स्येन्द्रनाथस्य शिष्यपरम्परा- 
प्रामाण्येन पञ्चमी षष्ठी वा शताब्दी तस्य समय इति साधयति । अत्र वणितायां मह्स्यन्दरनाथ- 
शिष्यपरम्परायां गोरक्षनाथस्य नाम न कुत्रापि दृश्यते । द्वादशणताब्दीं यावन्तिमितेषु संस्कृत- 
ग्रन्थेषु कुत्रापि गोरक्षस्य नाम नोल्लिख्यते, न च कुत्रापि वणितो दृश्यतेऽनयोर्गुरुशिष्यभावः । 
मल्प्यन्धनाथो नाथसम्प्रदायस्य प्र वर्तकस्तस्य प्रधानशिष्यष्च गोरक्षनाथ इति प्रवाद एव प्रे रयत्य॑- 
तिहासिकान्‌ मल्स्येन््रनाथं परवतिनं साधयितुम्‌ । 


कौलज्ञाननि्णयप्रभृतिग्रन्थानां मातुका प्राचीना यदि डं प्रवोधचन्द्रवागचीमहोदयेन 
नोपलब्धा स्यात्‌, अभिनवगुप्तेन च मच्छन्दस्योल्लेखो न कृतः स्यात्‌, तहि तस्य समय इतोऽपि 
परवर्ती साध्येत तैरितिहासनजञैः । ते हि महा्थ॑मञ्ज रीकारं महेश्व रानन्दं गोरक् मन्वते, अत्र चते 
““गोरक्नो लोकधिया” इति तस्यैव वचनं प्रमाणयन्ति । सत्यमिदम्‌, किन्तु तस्य गुरुमहाप्रकाशः, 
शिवानन्दश्च परमगुरुरिति स तत्रैव निदिशति । नहि स ॒कृत्रापि मल्स्येन्द्रनाथशिष्यत्वेनात्मानं 
द्यापयति । महेश्व रानन्दस्य परमगुरोः शिवानन्दस्य ऋजुविमशिनीभ्रभृतीन्‌ ग्रन्थान्‌ सम्पादय- 
द्भिरस्माभिः शिवानन्दस्य समयस्वरयोदशी ` शताब्दीति सप्रमाणं साधितम्‌ । एवं च शिवानन्द- 
प्रशिष्यस्य गोरक्नापरनामधेयस्य महेश्व रानन्दस्य मत्स्येन्द्रनाथशिष्यत्वं मरुमरीचिकायितमेव । 





‰ , देवकोट्टैनगरतः प्रकाशितोभयं ्रन्थः । तत्र १० ७४ वचनमेतद्रतेते । 
२. क “अभिनवगुप्त : एन हिष्टोरिकल एण्ड फिलासफिकल स्टडी" इत्याख्ये ¦ ग्रन्थे वाराणसीतः प्रकाशिते, 
पु ५४६ इत्यत्र प्रतिपादितमेतत्‌ । 

ख ॒नित्याषोडशिकार्णवस्य उपोद्धाते (पु० १८) द्रष्टव्यमेतत्‌ । 








६० / आगममीमांसा 


डौ० प्रबोधचन्द्र बागचीमहोदयः कौलज्ञाननिर्णयप्रभृतीन्‌ ग्रन्थान्‌ मत्स्यन््रनाथकृतित्वेन 
ख्यापयति, किन्तु कौलज्ञाननिणय एव पञ्चपञ्चाशिका-कुलपञ्चाशिका-कूलसागर-भैर 
वोयान-चन्द्रकौल-सिद्धामृत-ऊमिकौल-कौलसद्धावप्र भृतयो ग्रन्थाः स्मर्यन्ते । ग्रन्थाश्चेमे तन्त्रालोके 
तटीकायां च जयरथकृतायामुट्लिख्यन्ते । वस्तुतः पूवक्तिः प्रमाणैः सकलकरुलशास्त्रावतारको 
मत्स्येन्द्र इति कृत्वा कौलज्ञाननिणयप्रभृतिग्रन्थानामप्यवतारकः स एव स्वीक्रिपतां नाम, किन्तु ध 
तत्तदुग्रन्थमातृकालिपिकालमनुषुदच नेव मस्स्येन्द्रनाथसमयो निर्धारयितुमुचितः । अभिनव- 4 
गुप्ततः पूरवमाविर्भूतानां कुलकौलाचार्याणां बहुकालव्यापिनी परम्परा नैवोपेक्षितु क्षमा । परा- 
त्रिणिकाणास्तरं' सयः कौलिकसिद्धि दमभिप्रेयते । शास्त्रं चेदं न केवलं सोमानन्देन, भवभूत्यादि- 
भिरपि व्याब्यातमिति श्रूयते ।* मृगेन्द्रागमे सिद्धान्तशे वीयेऽपि सिद्धकौल-योगिनीकौलाख्यौ 
सम्प्रदायौ चचितौ। । 


अत एव डं० कान्तिचन्द्रपाण्डयो मत्स्येन्दरनाथस्याविर्भावकाल ईशवीया पञ्चमी 
णतान्दीति मन्यते । तस्मिन्नेव काले कामखूपक्ेवे तेन कौलक्ञानमुपदिष्टम्‌ । तन्त्रालोककाराभि- , 
नवगुप्तप्रामाण्येन कामरूपतीर्थमिदमधं मठिकात्वेन" प्रसिद्धं व्यम्बकदुहितुरधिकारक्षेत्रे समा- 
।पतति ।* आयेमञ्जुश्रीमूलकल्पे बौद्धमहायानसूतरगरन्थे शैववैष्णवगारुडादितन्त्राणामृल्लेखो वतते, 
न शाक्तकुलतन्त्राणाम्‌ । गुह्यसमाजतन्त्रं च स्पष्टतः कुलतन्तर भवति । अस्याविर्भावकालः षष्ठी 
सप्तमी वा शताब्दी. मन्यते । एवं च मल्स्येन्द्रनाथावता रानन्त रमेवास्य तन्त्रस्याविभविः सञ्जात 
इति निश्चप्रचम्‌ । 


मल्सयेन्रनायेन हि स्वोपन्ञातं ज्ञानं षट्सु राजपृत्ेषु" वितीणैम्‌ । षण्णामेषां राजपृत्राणां 
परम्परा ओवल्लीनाम्ना प्रसिद्धचति । ताश्व--“आनन्दावलिवोधिप्रभुपादान्ताश्च योगि- 
णब्दास्ताः। एता भोवल्ल्यः स्युः” (२६/३६) इत्येवं तन्त्रालोके प्रदश्यन्ते । अत्र आनन्दयोगि- 
(न्द शैवशाक्तपरम्परायाम्‌, बोधि-प्रभु-पादशब्दाश्च बौद्धपरम्परायां श्रूयन्ते । भारतीये वाङ्मये 
शचतुरणीतिसिद्धानां नामावली प्रसिद्धा 1 सर्वेषां वर्णानां धर्माणां च प्रातिनिध्यमाचरन्त उक्ृष्टाः 





१, तव्यः प्रथमः श्नोकस्तद्व्याख्यानं चाभिनवगृप्तङतं द्रष्टव्यम्‌ । 

, २, श्रीसोमानन्दकल्याणभयभूतिपुरोगमाः” (१३।१४६) इति तन्त्रालोकवचनत एतद्‌ विज्ञायते । 
धनेश्वरशर्माऽपि तट्व्याब्यातेति लुप्तागमसग्रद्धितीयभागस्य उपोद्धाते प्रकाशयिष्यम। णे म्रल्थग्रन्यकार- 
परिचयप्रकरणे द्रष्टव्यम्‌ । 

३, मुगेनद्रगमे चर्यायादे (१/४०) अवलोक्यतामेतत्‌ । 
“आद्यस्य चान्वधो जज्ञे द्वितीयो दुितुक्रमात्‌। स॒ वचार्धट्यम्बकाभिष्मः सन्तानः सुप्रतिष्ठितः ।” 
(३६१३) इति तन्तरालो एव चनमत्त द्रष्टव्यम्‌ । ततरत्यमेव (३७/६१) व वनमिदमप्यवलोकनीयम्‌ । 
ग्रन्थस्यास्य दरभंगानगरतः १६६४ ई० वषं प्रकाशितं संस्करणं (प° २३-२४) द्रष्टव्यम्‌ । 
तन्बयाव्रायां मुद्रितः “त्रिपुरादशंनस्यापरिचिता आचार्याः कृतयश्च” इत्याख्योऽस्मदीयो निबन्ध. (पु० ६५) 


द्रष्टव्यः । 
७. “सिद्ध ओर सहजयान" इति शीर्षके हिन्दीनिवन्धे विषयोऽयं विवृतोऽस्माभिः । 

साधका अत्र संनिविष्टा: । षष्ठां शताब्दं बौद्धधर्म किमपि विलक्षणं परिवतनं समजायतेत्यै-. 
तिहासिका निष्चिन्वन्ति । तदा मल्स्येन््रनाथोपज्ञस्य कुलविधेरस्य तत्र प्रवेण एव तत्कारणं 
स्यात्‌ । 


ददमत्रावधेयम्‌--यथा हि वेदशास्त्राणामध्ययनं गुरुशिष्यपरम्परयाऽनादिकालात्‌ प्र वतते 
वर्णाश्चमधर्ममनुरुदढच, तथैव “प्रसिद्धि रागमो लोके” "इति नीत्या आगमशास्त्रमप्यनादिकाला- 
त्लोकेषु प्रावर्तत । समये समये तत्रत्या वैदिकवर्णाश्चमधर्मावि रोधिनोऽ्शा इतिहास-पुराण- 
समृत्यादिपरम्परास्व ङ्गीकृताः, तत्र स्त्रीणां शूद्राणां चाधिकारः स्वीकृतः । आगमेषु तन्त्रेषु च 
वेदावि रोधिनस्तद्धि रोधिनश्चेति द्विविधो विभागः श्रूयते । तत्र वेदाविरोधिषु तन्त्रागमेषु 
सच्छद्राणामेवाधिकारः स्वीक्रियते । वेदावि रोधिषु च दीक्षयेत्‌ शवपचानपीति रीत्या मानवमात्र- 
स्याधिकारो मन्यते । किरात-पुलिन्द-बवं र-शबरप्रभृतयो वनवासिनो जना नानानामरूपधरां 
देवीमा राधयन्ति स्मेति हरिवंशादिषु श्रूयते, । “यदन्नः पुरुषो भवति तदन्नास्तस्य देवताः ' इति 
च रामायणे महापुरुषो भगवान्‌ रामः प्राह । एवं च ते जनजातीथा मेरेयमांसादिभिः स्वेष्ट- 
देवतां समाराघयेयुरित्यत्र न किमपि वैचित्यं वैचित्त्यं वा । कापालिकानां स्वरूपं पूव॑मुपर्वागतम्‌, 
तत्र स्त्रियोऽपि दीक्षिता भवन्ति स्मेति च । बौद्धधर्मेऽपि च तथा । लकुलीशपाणुपतानां श्र ज्गा- 
रणं श्ृणमः। “"धृतकूम्भ्तमानारी तप्ताङ्गारसमः पुमान्‌” "इति च कर्चिदवदत्‌ । मत्स्येन्द्र- 
नाथग्रवत्तते कौलागमे सरवेषामेषामुपादानानां समाहार इव दृश्यते । अत्रत्यानि चोपादानानि 
परवतिषु शैवेषु शाक्तेषु बौद्धेषु च तन्त्रेषु प्रसृति लेभिरे । 


तदेतस्मिन्‌ तान्तिके वाड़मयेऽत्युन्नतास्वाध्यात्मिकीषु भूमिकासु स्थितानां स्थितप्रजञानां 
महामानवानां सममेव पणुप्रायाणामुच्छृह्धलानामज्ञानां च मानवानामाध्यात्मिकविकासाय 
योग्यतानुरूपो रुच्यनुसारी पन्थाः समुपलभ्येत । महा्थमञ्जरीकारमहेश्व रानन्दप्रभृतिभिर्योगि- 
भिर्जात्यादिदुराग्रहा"' आगमवचनप्रामाण्येन पाशत्वेनाभिमताः, भगवत्मादानां शङ्ुराचार्याणां 
'ब्रहमाद्रैतवादतोऽप्यत्युत्कृष्टमागमीयं तान्त्रिक च दर्णनमिति च सप्रमाणं साधितम्‌ । तान्तरिके हि 
द्णने जगदेतन्न मिथ्या, ब्रह्म च नानिवंवनीयथा मायथाऽपि तु कतुंमकतुमन्यथाकतुमुदचयुक्तया 
स्वाभाविक्या स्वस्वरूपभूतया शक्त्या समुपेतमित्य ज्गीक्रियते । 





१. तन्त्रालोकस्तव्रत्यो विवेकश्च द्रष्टव्यः (३५/२) । 
२. अयोध्याकाण्डे (१२३/३०) द्रष्टव्यमेतत्‌ । 


३. “प्रेतवच्चरेत, क्रायेत वा, स्पन्देत वा,“ श्ृङ्खारेत वा (३/११-१५) इतीमानि पाश्पतमूत्रा णि 
'त-डाष्यं चावलोक्यताम्‌ । 


४, “तस्माद्‌ धृतं च र्वाह्वि च नैकत्र स्थापयेद्‌ बुधः" इत्यु तरारधेन सह सुभाषितसंग्रहेषु श्लोकोऽयं दृश्यते । 
५. महा्थमञ्जरीपरिमले, पृ० १४५ (वाराणसेयसंस्कृतविश्वविद्यालयसंस्करणे ) । 
६. तत्रैव १३० पृष्ठमवलोकनीयम्‌ । 








~ ` -- 


| 

८ `शाक्तागमव्यापृतिः 

दक्ष (भैरव) वामतन्त्र प्राधान्येन शाक्तेन सम्प्रदायेन संबद्धचेते इत्यस्माभिः शैवागम- 
मीमांसायमुक्तमासीत्‌ । ताविमौ दक्षवामशब्दौ न साम्प्रतं प्रचलितौ दक्षिणाचारवामाचारौ 
समयाचारकरुलाचारो वा सूचयतः, किन्तु “शिवस्य दक्षवामवक्त्राभ्यां दक्षिणोत्त रदिगुन्मुखाभ्यां 
विनिःसृतौ भरवशाक्तागमौ स ङ्केतयतः।" इयं (त्रिपुरा) च विद्या चतुराम्नायसाधारण्यपि 
दक्षिणपक्षपातिनी' (पु ४१) इत्यथ रत्नावलीकारविद्यानन्दभ्रामाण्येन तव्रिपुरासम्प्रदायस्य 
भेरवागमानुवतित्वं ख्याप्यते , महेश्व रानन्दए्व महा्थंमञ्ज रीकारः करमदर्शनमौत्त राम्नायपदेन 
निदिशति । भै रवागमा भगवता भैरवेणोपदि श्यन्ते, करमागमानां चोपदेष्टरी भवति भैरवी काल- 
स ङ्क्षिणी । शव्तिपा रम्यपक्षोऽतरैव समुपस्थाप्यत इति भवत्येतत्‌ करमदशंनं णुद्धं शाक्तं दशंनम्‌ । 
“परो हि शक्तिरहितः शक्तः करतुं न किञ्चन” (नि° षो ४/६), “शवत्या विना शिवे सूक्ष्म 
नाम धाम न विद्यते (नि° षो० ४/७) इति वदत्‌ लंपुरं दणेनमपि शक्तिपारम्यपक्षमेवाङ्धी 
करोति । स्पन्दकारिकान्याख्यातारः कट्लटादयः काश्मीरा अपि शक्तिपारम्यवादिनः, यथा हि 
भट प्रचुम्नङृततत्त्वगभेश्लोकोद्धरणमुवेन पूर्वं प्रतिपादितम्‌ । शिवसूव्रशिवदुष्टिमुखेन प्रवृत्तं 
काश्मीरं त्रिकदर्शनं प्रत्यभिज्ञादर्शनं वा यद्यपि शिवपारभ्यवादं पोषयति, तथापि प्रकाणविमर्शा- 
त्मकं शिवशक्तिसामरस्यात्मकमेकमेवाद्रयतत्तवं तत्रा द्खीक्रियते त्रिकदशंनेऽस्मिन्‌ द्रैतागमा दैता- 
देतागमाए्चाणवोपायत्त्रेन, करमद्शंनं शाक्तोपायत्वेन, कुलदशंनं च शाम्भवोपायत्वेन संगृह्यते । 
त्रिकदशेनं प्रत्यभिनज्ञादशंनं वा तत्रानुपायत््रेन व्याख्यायते । तत्र द्रैताद्रेतानां च परिचयः शैवागम- 
मीमांसायामुपस्थापितः। दशमहावियाप्रतिपादकं विशेषतस्त्रिपुरा-काली-तारोपासनाविधायकं 
वाङ्मयं सुविपुलमास्ते । तदव्रकेवलं त्रिषु रा-करम-कुल-त्रिकागमानां संक्षिप्ततरं परि चयमृपस्थाप्य 
तदनु उपायचतुष्टयमेतद्‌ व्याख्यायते । 


गाक्तागमवाडः मयम्‌ 


चतुविधानामप्येषां शाक्तागमानां तदनुवतिनां शरौवागमानां चाद्रयवादिनां स्वरूपम्‌, 
तत्प्रतिपादकानां ग्रन्थानां ग्रन्थकाराणां चापि वैशिष्ट्यं महता प्रयासेन डँ. कान्तिचन्द्रपाण्डेय- 
महोदये: स्वकीये ““अभिनवगृप्तः एन हिस्टोरिकल एण्ड फिलासफिकल स्टडी” इत्याख्ये 
आङ्ग्लभाषामये, नातिविस्तरेण च शंवदशेनबिन्दुसमाष्ये संस्कृतभाषाग्रथिते ग्रन्थे निर्दिष्टम्‌ । 
तरिपुरातन्तराणामत्त कौोलतन्त्ेष्वेवान्त्भावः प्रदशितः। अवत्याः सर्वास्तरटीः परिमान्य त्रिपुरा 
तन्त्राणां स्वतन्त्रं स्वरूपमस्माभिः “त्रिपु रादशनस्यापरिचिता आचार्याः कृतयश्च'' इत्याख्येऽन्येष 
च केषुचिन्निबन्धेषु तन्त्रयात्रायां' पुनः प्रकाणयिष्यमाणेषु, नित्यापोडशिकाणंवस्य शक्तिसंगम- 
तन्त चतुथभागस्य उपोद्धातयोश्च समुपस्थापितम्‌ । कमागमग्रन्थानां ग्रन्थका राणां तदन्तर्व्तिनां 





१. अस्मदीयानां संस्कृतभाषोनिबद्धानां विशिष्टानां निबन्धानां संग्रहात्मक एष ग्रन्थ उत्तरप्रदेश-संस्ृत- 
अकादमीसंस्थाप्रदत्ताधिकसाहाय्येन मुद्राप्यते | 

“क्रम ॒तान्तिसिज्म आफ काए्मीर' इत्याख्ये ग्रन्थे द्रष्टव्यः । अस्माभिरपि कुल-कम-मत- 
तरिकादिविविधागमीयग्रन्थानां ्रन्थकाराणां च स्वरूपपरिचयाय लुप्तागमसंग्रहद्वितीयभागस्य 
उपोद्धाते प्रयत्यते । श्रद्धास्पदगुरुचरणेः कवि राजमहोदयैः संगृहीते प्रथमे भागे, अस्माभिश्च 
संगृहीते द्वितीये भागे परःशतागां क्रम-कुल-मत-त्रिकादितन्त्राणां मातुकाूपेगोपलन्धानामनु- 
पलब्धानां च वचांसि संगृहीतानि । विस्तृतेयं नामावली । पिष्टपेषणं मा भूदिति धिया नात्र 
सा प्रस्तूयते । तन्त्ररसिकंजिज्ञासुभिर्पर्ुक्तेषु ग्रन्थेषु, सत्वरमेव सम्पूर्णानन्दसंस्कृत-विश्व- 
विद्यालयतः प्रकाशयिष्यमाणे लुप्तागमसंग्रहद्वितीयभागस्यपोद्धाते च सर्वमेतद्‌ द्रष्टव्यम्‌ । 


उपायचतुष्टयम्‌ 


““दशाष्टादशवस्वष्ट्िन्तं यच्छासनं विभोः। तन्सारं त्रिकशास्त्रं हि तत्सारं मालिनी- 
मतम्‌ ॥ ` (१।१८) इति तन्त्रालोकेऽभिनवगुप्तो वक्ति । मालिनीमते च-“उच्चारकरणध्यान- 
वणस्थानप्रकल्पनेः। यो भवेत्‌ स॒ समावेशः सम्यगाणव उच्यते ।॥ उच्चाररहितं वस्तु चेतसैव 
विचिन्तयन्‌ । यं समावेशमाप्नोति शाक्तः सोऽत्राभिधीयते ।॥। अकिल्चिच्चिन्तनस्पैव गुरुणा ` 
प्रतिबोधतः। जायते यः समावेशः शाम्भवोऽसावुदाहूतः ।' (२।/२१-२३) इत्येवं समावेशमुवेन 
आणव-शाक्त-शाम्भवोपायानां स्वरूपं निदिष्टम्‌ । सोऽयं विषयस्तन्त्रालोके तृतीयादिद्वादशा- 
ह्िकपयेन्तमतीव विस्तरेणु तन्त्रसार (पृ. १०-११४) नातिविस्तरेण, महार्थमञ्ज रीपरिमले 
पु. १३८-१५३) च संक्षेपेण व्याख्यातः । तदयमत्र संक्षेपः । 


१. आणबोपायः 


उच्चार-करण-ध्यान-व्ण-स्थानकल्पनारूपाणां बलानामुपायानामवलम्बनमाणवोपाय- 
त्वेनाभिमन्यते । अणुरर्थात्‌ परिमितः प्रमाताऽत्र परिमितस्वरूपान्‌ बुद्धि-प्राण-देह्‌-देशप्रभृतीनुपा- 
यत्वेन गृह्ञ ननाणवं समावेशमाप्नोति । तत्र बुद्िरध्यानात्मिका । प्राणः स्थूलः सूकष्मए्च । स्थूलः 
प्राण उच्चारणात्मा । उच्चारणं च नाम तस्य प्राणाद्याः पञ्च वृत्तयः । सूक्ष्मश्च वर्णेशन्दवाच्यः । 
देहः संनिवेशात्मा करणशब्दवाच्यः । घटस्थापनम्‌, मण्डल-मन्दिर-मृतति-चित्रादिनिर्माणं च 
स्थानकल्पनपदाभिलप्यम्‌ । एवमेव सगुणे स्वरूपे चित्तस्येकाग्रता ध्यानपदेन, प्राणापानादिवायूनां 
श्वास-प्रश्वास-क्षुत्‌-छिक्काप्रभृतयो वृत्तयः उच्चारपदेन, प्राणोच्चारेण सह ॒सहजमुच्चरितौः 
हकारसकारौ च वणेपदेनाभिधीयन्ते। तौ च सर्वेषां वर्णानां मन्त्राणां च बोधकौ। अथवा 
व णेपदेन' कृष्णपीतादयो वर्णा ग्राह्याः । 





१. “उच्चारः करणवबन्धादिपूवं मन्त्रोदीरणम्‌” (७/२३७) इत्युच्चारलक्षणमाह क्षेमराजः एब च्छन्दो्योत । 
२. विज्ञानभेरवादिषु (पृ २६, ५०, ८४, १०१-१०२, १८४.१६१ ) अजपाजपनाम्ना तदेतदरण्यंते । 
अस्मदीयं संस्करणं तस्य द्रष्टव्यम्‌ । 


३. विज्ञानभैरवे ६३ संख्याका कृष्णवर्णभावना निदिष्टा, तिमिरभावना चै ६०.६२ संख्याकासु धारणासु । 


बौद्धयोगशास्त्रे कसिणभावनायां नीलपीतादयो वर्णा एवावलम्ब्यन्ते । “बौद्धकधमंदणेन'" (प° ७६) 
इत्याख्यो ग्रन्थो द्रष्टव्यः । 








बाह्येषु च॒ लिङ्ख-चत्वर.प्रतिमाप्रभृतिषु स्थान-कल्पनविधिः सम्पाद्यते। सामान्यस्पन्द- 

त्रिशिरोभरवप्रामाण्येन तन्तालोके (५।१२८-१३०) ग्राह्य प्राहक-संवित्ति-संनिवेश- 
व्याप्ति-आक्षेप-त्यागभेदेन सप्तविधं करणं वण्यते । तत्र षोडशे ग्राह्यग्राहकयोः, एकादशे संवित्तेः, 
पञ्चदशे व्याप्तेः, ऊनत्रिशे त्यागाक्षेपयोः, द्वात्रिशे चार्के संनिवेशस्य (मुद्रायाः) स्वरूपं 
निरूप्यते । 


प्राणस्य हूदयस्पन्दनात्मके सामान्ये व्यापारे, शरीरान्तविद्य मानेषु नाडीचक्रानुचक्रेषु, 


तत्त्वोनमेषानन्तरं हि षडध्वात्मकस्य जगतः स्फुरणं भवति । तत्र कायेकारणभावस्थले क्रमेण, 
कुहनप्रयोगादिषु चाक्रमेण कलनां कुवेत्‌ पारमेश्वरं कालात्मकं स्वरूपमेव सवं प्रथमं भासते । 
भगवतः स्वहू्पमिदमभेदावस्थायां काली शक्तिः, भेदावस्थायां च प्राणशक्तिरित्युच्यते । तत्र 
संवित्स्वरूपा काली शक्तिः स्वेच्छया क्रमाक्रमाभ्यां नानारूपेषु भासनाय प्रथमं क्रियाशक्तिरूपेण 
परिणमते । अस्याः प्रथम उन्मेषः प्राणव्यापार इत्युच्यते । “प्राक्‌ संवित्‌ प्राणे परिणता” इति' 
कललटवचने तदेव प्रतिपाद्यते । प्राणशक्तिरियं स्वीयैः प्राणापानादिभिः पञ्चमी रूपर्जीव- 
माप्याययति । ततोऽसौ चेतन इवाभाति । क्रियाशक्तौ कालाध्वा प्राच्यभागे, उत्तरे च मूति- 
वैचित्यरूपो देशाध्वा भासते । तत्र वर्णं-मन्त्र-पदाध्वनः कालाध्वनि स्थितिः, पर-सूक्ष्म- 
स्थूलरूपत्वात्‌ । देशाध्वस्थितिस्तु तत्त्व-पुर-कलात्मना । शब्दा्थस्वरूपाभ्यां शक््तिशिवाभ्यां 
व्याप्यव्यापकभावेन पर -सृक्ष्म-स्थूलभावेन च॒ विकासमापन्नानां वणे-पद-मन्त्र-कला-ततत्व- 
भुवनात्मकानां षडध्वनां षडध्वशुद्धिमूखेन दीक्षाव्यापारेण विलयनप्रक्रिया सर्वेष्वेव वैष्णव- 
शैव-णाक्तागमेषु वण्येते। अस्माभिश्व वष्णवागममीमांसायां शब्दब्रह्यव्याख्यानावसरे 
मनागिवान्यत्रः च विस्तरेण प्रतिपादिता । प्रक्रिपाभेदेन तदेव षडध्वस्वरूपमत्र देशाध्वकालाध्व- 
रूपेण विवेचितम्‌ । एवं च षडग्वात्मकमिदं सम्पूर्णं जगत्‌ क्रियाशक्तिसमुन्मेषात्मक मन्तव्यम्‌ । 


यद्यपि षडष्व्रात्मकेऽरिमिन्‌ जगति सबाह्याभ्यन्तरं सवंत्र॒प्राणशक्तिस्पन्दनं सततं 
प्रवृत्तम्‌, तथापि प्रस्फुटसंवेचयप्रयत्नोऽसौ हृदयात्‌ प्रभृतीति तत एवायं निरूपणीयः । तत्र 
प्रभुशक्तिः, आत्मशवितिः' यत्न इति त्रितयं प्राणेरणे हेतुः, गुण मुख्यभावात्‌ । हृदयप्रभुतिस्थानेषु 
स्पन्दमानायामस्यां प्राण शक्तौ चित्तस्य विलीनीकरणमेवात्र स्थानकल्पनाख्य आणव उपायः 
प्रोच्यते । एवमेव शरी रान्तवतंमानेषु नाडीचक्रानुचक्रेषु, बाह्येषु लिङ्ग चत्वरप्रतिमादिषु च 
चित्तस्य नियोजनमपि स्थानकल्पनान्तगंतमेव । वस्तुतो बुद्धि-प्राण -देह-देशप्रभृतीनां न काचन 
पारमाथिकी सत्ता । विकल्पात्मकं हि सवंमिदं जगत्‌ । तथापि तत्साहाय्येन परमाः प्राप्तु 








१. कल्लटवचनमेतदभिनवगृप्तादिभिर्नानास्थकेषु स्मर्यते । > 

२. '“वैष्णवेषु तदितरेषु चागमेषु षडध्वविमशं:” इत्यस्मिन्‌ निबन्धे तन््रथात्रायां (१० १४-३४) संगृहीते, 
विज्ञानभैरवे (प° ६५-६६), सात्वतसं हिताया उपोद्धाते (प्‌० ३७-४०) च द्रष्टव्यमेतत्‌ । 

३. तन्त्रसारस्था पृ० ४७-४८ टिप्पणी, मानसं चेतनाशक्तिरित्यादिकौ विज्ञानभैरवश्लोकः शलो° १३५ 
तद्व्याख्यानं चात्र द्रष्टव्यम्‌ । 

शक्यते । तदुक्तम्‌ -“अपारमाधिकेऽप्यस्मिन्‌ परमार्थः प्रकाणते” इति, बुद्धौ प्राणे तथा देहे 
देशे या जडता स्थिता । तां तिरोधाय मेधावी संविद्रश्मिमयो भवेत्‌ । इति च। एवं च 
विकल्पात्मका एते स्थूलोपाया एवात्र आण वोपायत्वेनाभिधीयन्ते । 


२. शाक्तोपायः 


यदा उच्चारणकरणादिस्वरूपं विकत्पं क्रमेण संस्कुरुते स्वस्वहूपप्रवेशाय, तदा भावना- 
क्रमस्य सत्तर्क्तदागमसद्गुरूपदेशपूवकस्यास्ति समूपयोगः। तथा हि--विकलबलदेव जन्तवो ` 
बद्धमात्मानमभिमन्यन्ते । सोऽभिमानः संसारप्रतिबन्धहेतुः । अतः प्रतिद्रन्द्िरूपो विकल्प उदितः 
संसारहैतुं विक्रत्पं दलयतीत्यभ्युदयहेतुः। स चंवंरूपः-- समस्तेभ्यः परिच्छिन्नस्वभावेभ्यः 
शिवान्तेभ्पस्तत्त्ेभ्यो यदुत्तीणेमपरिच्छिन्नसंविन्मात्ररूपं तदेव परमार्थः, वस्तुव्यवस्थापनम्‌, तद्‌ 
विश्वस्य ओजः । तेन प्राणिति विश्वम्‌, तदेव चाहम्‌ । अतो विष्वोत्तीर्णो विश्वात्मा चाहमिति । 
एवं च शाम्भवदृढशकरितपाताविद्धा एव जनाः सदागमादिक्रमेण विकल्पं संस्कृत्य परं स्वरूपं 
प्रविशन्ति । सार्वह्म्यभावनया हि शुद्धविकल्पानां सृष्टिहेतुरयं शाक्त उपायः प्रस्फुरति । तदा ` 
किल साधकः सर्वान्‌ जागतिकान्‌ पदार्थान्‌ परमाथस्वरूपान्‌ पश्यति, सर्वेषु तेषु स्वीयं 
शुद्धसंविन्मयं परमार्थं स्वरूप भावयति । 


३, शाम्भवोपायः 


सर्वं शिवमयं जगत्‌ । सवेमिदं भावजातं बोधगगने प्रतितिम्बमात्रम्‌, प्रतिबिम्बलक्षणो- 
पेतत्वात्‌ । इदं हिः प्रतिबिम्बलक्षणम्‌-- यद्‌ भदेन भासितुमशक्तमन्यव्यामिश्रत्वेनैव भाति, तत्‌ 
प्रतिविम्बमिति । मूखरूपमिव दपंणे । दपंणे भासमानस्य मुखप्रतिबिम्बस्य हि न काचन स्वतन्त्रा 
सत्ता, किन्तु दपंणे संक्रान्तं मुखमेव प्रतिविम्बतया भासते । एवमेव बोधगमने प्रकाशमानस्य 
भावजातस्यापि न काचन स्वतन्त्रा स्थितिः। यत्तु अन्यामिध्रं स्वतन्त्रं सद्‌ भासते तद्‌विम्बम्‌ 
यथा हि विम्बभूतस्य मुखस्य भासने न दपंणाद्पेक्षा । वस्तुतोऽस्य विश्वस्य न स्वतन्त्रा काचन 
स्थितिः , किन्तु दपण दृश्यमाननगरीतुल्यमिदं विश्वं शिवमये दर्पणे प्रतिभासते । 


तनु यथा दर्पणे प्रतिभासमानं प्रतिबिम्बं विम्बं विना नैव भासते, तथेव शिवंमये दर्पणे 
प्रतिभासमानमिदं विश्वं विम्बं विना कथं भासेत ? कि सद्‌ बिम्बस्थानीयं तत्त्वमिति चेत्‌ ? 
श्रूयताम्‌- नहि वस्तुस्वभाव: परिच्छक्तं शक्यते । अग्तिरुष्णो भवति, जलं च शीतलमिति 
स्वाभाविकमेतत्‌ । कुत्रायं प्र एनस्यावसरः ? एवमेव शिवस्यायं स्वभावो यत्‌ स स्वीयं बोधमयं 
स्वरूपं स्वेच्छया जगद्रूपेण भासयति । शिवस्य स्वातन्त्यशक्तेरेष महिमा यत्‌ शिवमये दपेणे 


| | # 





१. तन्त्रालोके (५/७) । 

२. तन्त्रालोकविवेके (५/१०) । 

३. तन्त्रसारे (१० १०) । “अन्यामिश्रं स्वतन्त्रं सद्धासंमानं भूखं यथा" (३/५३) इति चं बिम्बलेक्षणं 
तन्त्रालोके । ¦ | 

| विम्बसत्तामनयेकषयैव जगदरपं प्रतिबिम्बं भासते । वस्तुतो निविकल्यं शिवस्व रूपमपहाय जगतो 
न स्वतन्त्रां काचन वास्तविकी स्थितिरिति निर्घिकल्पे स्वात्मस्वरूपे चित्तस्य समाधानप्रयास 
एव शाम्भवोपायतया प्रष्यायते । 


न्द-ज्न-- 





नन्त = 
(- ४ 


४, अनुपायः 

यदा खलु दुढशक्तिपाताविद्धः साधकः सदेव सद्‌ गुरुवचनमवधा्यै स्वयमेव स्वरूपं 
विवेचयति, तदा पुनरुपायविरदहितो नित्योदितोऽस्य समावेशो जायते । अव्र च तर्काख्यो 
योगस्तेनाश्रीयते। कथमिति चेत्‌ ? उच्यते- योध्यं परमेश्वरः स्वप्रकाशरूपः स्वात्मा, 
तत्र किमुपायेन क्रियते ? न स्वरूपलाभः, नित्यत्वात्‌ । न ज्ञप्तिः, स्वयं, प्रकाणशमानत्वात्‌ । न 
आवरणविगमः, आवरणस्य कस्यचिदप्यसम्भवात्‌ । न तदनुत्र वेशः, अनुप्रवेष्टुव्येतिरिक्तस्या- 
भावात्‌ । कश्चात्र उपायः ? तस्यापि व्यतिरिक्तस्यानुपपत्तेः । तस्मात्‌ समस्तमिदमेकं चिन्मात- 
तत्त्वं कालेनाकलितम्‌, देशेनापरिच्छिन्नम्‌, उपाधिभिरम्लानम्‌, आकृतिभिरनिय न्त्रितम्‌, 
र्द रसंर्लिष्टम्‌, प्रमाण रप्रपञ्चितम्‌, कालादेः प्र माणपर्यन्तस्य स्वेच्छयैव स्वरूपलाभनिमित्तं 
| च स्वतन्त्र मानन्दघनं तत्त्वम्‌ । तदेव चाहम्‌ । तत्रैव अन्तर्मयि विश्वं प्रतिबिम्बितम्‌ । एवं दृढं 
विविज्चानस्य शश्वदेव पारमेष्वर; समावेशो निरुपायक एव भासते । तस्य च न मन्त-पूजा- 
धयान -चर्यानियन्त्रणा' काचित्‌ । तदुक्तम्‌--““उपायजालं न शिवं प्रकाशयेद्‌ घटेन कि भाति 
सहस्लदीधितिः । विवेचयन्नित्थमुदा रदशं नः स्वयंप्रकाशं शिवमाविशेत्‌ क्षणात्‌ ॥ ' इति । 


न = 
त्क क्क्व 8 कषक कक 


चाः = कः 


नन्वभावात्मकस्यास्य कथमुपायेषु परिगणनं करतुं शक्यते ? इति चेत्‌, नात्रानुपायपदे 

ननो निषेधा्थत्वम्‌, किन्त्वल्पाथकत्वमभिप्रेयते । “नजभावें निषेधे च स्वरूपार्थेऽप्यतिक्रमे । 

ईषदर्थे च सादृश्ये तद्विका रतदन्ययोः ।'' इत्येवं नजौऽष्टविधानामर्थानां प्रतिपादनात्‌ । पर्युदासस्य 

।अनुदरा कन्या" इति वदल्पाथत्वेऽपि भावात्‌ । (तथा च) अनुपायत्वम्‌ (इत्यस्य) अतल्पौपायत्व- 

-मित्यर्थः” (त. वि. २/२; पृ. ३) इति च॒ जय रथव्याख्यानात्‌ । एवं च केवलं सत्तकस्य 

धोगाङ्खस्यावलम्बनमात्रेणानायासं सहजतया स्वस्वरूप प्रकाशत इत्यस्याप्युपायत्व मूपेयते । 

अनूपायप्रक्रिया चैषा विज्ञानभेरव-संकेतः पद्धति-तन्तव्रालोक-महा्थंमञ्ज री-स्वच्छन्दतन्तरप्रभूतिषु 

भहता संरम्भेण व्याख्याता । सा च सहजयोगतो नातीव भिन्नेति विज्ञानभरवव्याख्यानेऽस्मदीये 
द्रष्टव्यम्‌ । 


= ला ५ ११. = + 


१५ + ॥॥ 1, ^ 


शाक्तं दशेनम्‌ 





॥ (+ त पद $ 


व्याख्यातमुपायचतुष्टयम्‌ । अथ तदूपायचतुष्टयलभ्यं परततत्वस्वखूपं त्रिपुरा-कुल-क्रम- 
त्रिकसाधारणं विशिष्टं च निरूप्यते । शैवेषु शक्तेषु चाद्रैतागमदशंनेषु `प्रकाशशन्दः शिवतत्त्व- 
वाचकत्वेन विमशं शब्दश्च शवितितत्ववाचकत्वेन प्रसिद्धः । शिवपारम्यवादिनः शवाः, शक्ति- 





~~~ 


१. इहं कायमिदं न कार्यमिति नियमो नियन्त्रणा । 
२. तन्त्रसारे (प्‌० ६) इत्यत्र । प्लोकोऽयमस्माभिविज्ञानभे रवे ¶० १४९ व्याष्याततः । 


^ ~ 


। 4 ३. प्रकाशविमर्शशन्द्योविविधानि व्यास्यानानि नि० उ०, पृ० ८३-८४ टिप्पण्यां द्रष्टव्यानि । 











आगममीर्मासा / ६७ 


पारम्यवादिनः शक्ता इति चास्माभिः प्रतिपादितमेव । तत्र शाक्ते सम्प्रदाये षडध्वान्तःपाति 
षट्‌त्रिशत्तत्वातीतं ब्रह्म संविद्रूपम्‌, शैवे तु सम्प्रदाये परमशिवस्वहूपम्‌ । भद्रप्रचयुम्नेन तत्त्वगर्भे 
षट्विशत्त्वानां संविच्छक्तिप्रसरमात्रत्वम द्खीक्रिपते । एवं च शाक्तेषु दशनेषु संविदभिधानं 
परं ब्रह्म । तत एव सर्व प्रवर्तते । संविदियं शेवेरपि नापलपितुं शक्या । अत एवोक्तममिव 
गुप्तेन प्रत्यभिज्ञाविवृतिविमशिन्याम्‌--“इह भावानां सत्त्वमसत्त्वं वा व्यवतिष्ठमानं संविद्धि 
श्रान्तिमन्तरेण नोपपोद्यते । स विद्विश्रान्ता हि भावाः प्रकाशमाना भवन्ति। प्रकाशमानता 
चैषां स विदशनेद एव । प्रकाश एव स विद्‌ यतः ।* ˆ` तदमी प्रकाश एव तावद्धिश्रान्ता भावाः । 
प्रकाशश्च विमशंण॒न्यो न भवति । ` "`स विदो विमर्शंपर्यन्तत्वात्‌ (भा. १, पृ. ४-६) इति । 
अत्र तेन शिवपारम्यानुसारं सविद: प्रकाशविमर्णात्मकत्वं साध्यते । शाक्ते तु दशने संविदः 
षटत्रिणत्तत्वातीतत्वात्‌ प्रकाशविमर्शात्मकश्य शिवशक्तिरूपस्याद्यस्य तत्त्वद्वयस्यापि तत्प्र- 
सरमात्रत्वमेव सिद्धयति । अत एव योगिनीहूदय-ऋ जुविमशिन्यादिषु तत्र तत्र मन्त्र-मातृका- 
मुद्रा-चक्रप्रभृतीनां स विदात्मकत्वमेव प्र दश्यते । 


देशकालाकारैरनियन्वितस्वभावत्वान्महत्वोपेता त्रित्वावस्थितसमस्तधमेपूरणी चिदा- 
नन्दधनस्वात्मपरमार्था स्पृहणीयतया हृदयहारिणी संविदेव महात्रिपुरसुन्द रीपदाभिलप्या 
त्रैपुर दणंने ।' संविदेव भगवती स्वान्तः स्थितं विश्वं बहिः प्रकाशयतीति हि शाक्तदशेन- 
रहस्यम्‌ । सोऽयं शविततपा रम्यपश्नो नित्याषोडशिकार्णवे चतुर्थे पटले--त्रिपुरा परमा शक्ति- 
राद्या जातादितः प्रिये" (४/४) इत्यादिना “एवं देवी व्यक्षरा तु महात्रिपुरयुन्दरी” (४।१८) 
इत्यन्तेन ग्रन्थेन सम्यग्‌ व्याष्यातः । यदाधुत्य-- “शिवः शक्त्या युक्तो यदि भवति शक्तः प्रभवितुं 
न चेदेवं देवो न खलु कुशलः स्पन्दितुमपि” (सौ. ल. १) इत्यादीनि स्तुतिवचांसि प्रसरन्ति । 


एवं च वामकेश्वरदशने व्रिपुर।भिधाना परा संविदेव परब्रह्यत्युच्यते । ““तिमूतिसर्गाच्चि 
पुराभवत्त्वात्‌ त्रथीमयत्वाच्च पुरैव देव्याः। लये त्रिलोक्या अपि पूरकत्वात्‌ प्रायोऽम्तिका- 
यास्तिपुरेति नाम । शिवशक्त्यातमसंज्ञेयं तत्त्वत्रितयपू रणात्‌ । त्रिलोकजननी चाथ तेन सा त्रिपुरा 
स्मृता ॥' इति च त्रिपुरानिरवेचनप्रतिपादकौ श्लोकौ प्रसिद्धौ । त्रिपुरापदस्य नानाविधा 
निरक्तयोऽन्यत्रापि दृश्यन्ते । तत्र त्रिशक्ति-व्रिचक्र-व्रिधाम-त्रिबीज-त्रितत्त्व-तिगुण-त्रिकोण- 
तरिमूतिप्रभृतीनां त्रि्वसंख्याविशिष्टानां सर्वेषामेव पदार्थानां जननी सा निरुच्यते । एवमेव 
त्रिकदशंनमपि त्रित्वसंख्याप्रियम्‌ । तथा हि--'सिद्धानामक-मालिनीतिविषख्यात-तन्त्रवयाधि- 
तत्वात्‌, पर-परापर-अपररूपत्रिकप्रतिपादकत्वात्‌, तदन्तगेतस्य चिकत्रयस्य-- शिव-शक्ति- 
तत्सामरस्यरूपस्य, शिव-शक्ति-नररूपस्य, परा-अपरा-परापरादेवीरूपस्य-- च व्याख्यायां 
प्राधान्येन प्रवृत्तत्वात्‌, भेद-मेदाभेद-अभेदरूपस्य त्रिप्रकारस्यापि ज्ञानस्य दाशेनिकदिशा 
स्पष्टीकरणाच्चेदं त्रिकद्शनतया प्रव्यायते। त्रैपुर सम्प्रदाये सङ्कतपद्धति योगिनीहूदयं 
चानुसरन्तः शिवानन्द-विद्यानन्द-अमृतानन्द-प्रभृतय आचार्या अनाख्यं तुरीयं समष्टिस्वरूपं 
वा तत्त्वमेकमधिकं परिगणय्य धाम-तत््व-पीठ-लि ्ग-णक्ति-बीजादिकस्य चातुविध्यमङ्खीकुर्व॑न्ति। 


१. नि० उ०, प° ८५ अत्रत्या टिप्पणी द्रष्टव्या । 
२. विज्ञानभेरवस्था पृ०१ टिप्पणी द्रष्टन्या। 

















॥ ६८ / आगममीमासा 


क्रमदर्शनं च लकूलीशपाणुपतदशं नवत्‌ पदाथंपञ्चकस्य तद्धिन्नप्रकृतिकस्य प्रतिपादकं भवति । 
तद्यथा-- क्रमदषंनाभ्युपगताः परतत्तवस्य स्पुरणधारा व्योमवामेश्व री-खे च री-दिक्च री-गोचरी- 
भूच रीनाम्न्यः पञ्च । परणक्तयः सृष्टि-स्थिति-संहा र-अनाख्य-भासारूपाः पञ्च । वार्भेदाः 
परा-सृकष्मा-पर्यन्ती-मध्यमा- वख रीरूपाः पञ्च । क्रमेणाच्येदेवताचक्राणि श्रीपीठ-पञ्चवाह- 
नेत्रतरय-वृन्दचक्र-गुरुपडवितरूपाणि पञ्च । प रतत््वस्वरूपत्वेन तदभेदेन विद्यमानाः शक्तयश्चित्‌- 
जनन्द-इच्छा-ज्ञान-क्रियारूपाः पञ्च । दयं पञ्चवकविचारधारा मौलिकस्य काल्याः क्षेप- 
्ञान-प्रसंख्यान-गति-नादरूपकृत्यपञ्चकविचारस्य प्रभावात्‌ प्रसूतेति प्रतीयते । अथवा लकरुलीश- 
पाशुपतेन मतेन पञ्चविधस्याष्टकगणस्य प्रतिपादकेन तस्य सम्बन्धोऽन््रेषणीयः। ` + 





त्रिविधानां चतुःसंख्याकानां पञ्चप्रकाराणां वेषां पदार्थानां व्याख्यानमुखेनैव प्रवर्तते 
त्रिपुरा-व्रिक-करमदशंनानां वैशिष्ट्यम्‌ । विस्त रभयान्नात्र तत्‌ प्रपञ्च्यते । विशेषजिज्ञासुभिस्ते 
ते आकरग्रन्था महाथेमजञ्जरीशै वदर्शनविन्दुप्रभृतयः प्रकरणग्रन्थाश्चावलोकनीयाः । अस्माभिश्च 
शाक्तद्शनपरिभाषाकोणे हिन्दीभाषामये त इमे व्याख्याताः । 


श # 9 | १3 


कौलं दशनम्‌ 


कौलदर्शने वतते किमपि वैशिष्ट्यम्‌ । तत्र॒ अनुत्तरमेव परमं तत्त्वम्‌ । अनृत्तरा 
च पराप्रतिभा परावागपरपर्याया वर्त॑ते तस्य शक्तिः। प्रकाशविमशंयोरिवानयोः सामरस्य- 
मद्रयत्वं चोपेयते। अत एवानृत्त राभिधमिदं षट्‌त्रिशत्त त्वातीतं सर्प्तात्रशं तत्त्वम्‌ । अनुत्तरः 
शिवोऽत्र अकरुल-कुलपदाभ्याम्‌, तेन सामरस्यमापन्ना च शक्तिः कौलिकीत्यभिधधीयते । तदुक्तं 
तन्त्रालोके--“अकुलस्यास्य देवस्य कलप्रथनशालिनी । कौलिकी सा परा शक्तिरवियुक्तो 
यथा प्रभुः ।'' (३।६७) इति, “नौम्यनुत्त रनाथस्य रश्मिचक्रमहं सदा । शिवशक्तीति विख्यातं 
परापरफलप्रदम्‌ ॥ `" 'यत्रोदितमिदं चित्रं विष्वं यत्रास्तमेति च । तत्कुलं विद्धि सवज्ञ शिव- 
शक्तिविवजितम्‌ 11” इति च तद्र चाख्याने विवेके । 





अनुत्त राख्यस्यपरमेश्वरस्य तावन्मुख्यास्तिखः शक्तयो भवन्ति--अनुत्त रः, इच्छा, 
उन्मेष इति । तदेव परामशंत्रयम्‌ अ इ उ इति । एतस्मादेव त्रितयात्‌ सवः शक्ििप्र पञ्चः 
परवर्तते । अनुत्तर एव हि विश्रान्तिरानन्दः, इच्छायामेव विश्वान्तिरीशनम्‌, उन्मेष एव हि 
विश्रान्तिरूमिः । तदेव परामशंत्रयम्‌ आ ई ऊ इति । अत्र च प्राच्यं परामशंत्रयं प्रकाशभाग- 
सारत्वात्‌ सूर्यात्मकम्‌ । चरमं परामश त्रयं विश्रान्तिस्वभावाह्लादप्राधान्यात्‌ सोमात्मकम्‌ । इयति 
यावत्‌ कर्माशस्यानुप्रवेशो नास्ति, ज्ञानशक्िप्राधान्यात्‌ । यदा तु इच्छायामीशने च कर्मानु- 
प्रविशति यत्तद्‌ इष्यमाणम्‌ ईश्यमानमिति चोच्यते, तदाऽस्य द्वौ भेदौ । प्रकाणमात्रेण रभरुतिः, 
विश्रान्त्या वश्रुत्तिः, रलयोः प्रकाशस्तम्भस्वभावत्वात्‌ । इष्यमाणं च न बाह्यवत्‌ स्पुटम्‌ । 
स्फुटरूपत्त्र तदेव निर्माणं स्यात्‌ । न इच्छा ईशनं वा । अतोऽस्पुटत्वादेव श्रुतिमात्रं रलयोः, न | 
व्यञ्जनवत्‌ स्थितिः। तदेतद्रणेचतुष्टयमुभयच्छायाधारित्वान्नपुंसकम्‌ ऋच्छ लु लृ इति। ध 
अनुत्त रानन्दयोरिच्छादिषु यदा प्रसरस्तदा वणंद्रयम्‌ ए ओ इति । तत्रापि पुन रनृत्त रानन्दसंघट्टाद्‌ | 
वर्णद्वयम्‌ ए ओ इति । सेयं क्रियाशक्तिः । तदेव च व्णचतुष्टयम्‌ ए एे ओ ओौ इति। ततः पुनः 








॥ नि 





आगसनीषांसा / ६६ 


क्रियाशक्त्यन्ते सर्व कार्यभूतं यावदनुत्तरे प्रवेक्ष्यति, तावदेव पूवं संवेदनसारतया प्रकाशमात्रत्वेन 
बिन्दुतया आस्ते अमिति । ततस्ततरेवानु तरस्य विसर्गो जाय्ते अः इति । एवं षोडशक परामर्शाणां 
ब्रीजस्वरूपमुच्यते । 


तदुत्थं व्यञजनात्मकं योनिरूपम्‌ । तन्नानुत्तरात्‌ कवर्गः, श्रद्धाया इच्छायाश्चवगः, 
सकमिकाया इच्छाया द्रौ टवर्गस्तवर्गश्च, उन्मेषात्‌ पवग: । इच्छाया एव त्रिविधाया य-र-लाः, 
उन्मेषाद्‌ वकारः । इच्छाया एव त्रिविधायाः श-ष-साः, विसर्गाद्‌ हकारः, योनिसंयोगजः 
क्षकारः । इत्येवमेष भगवान्‌ अनुत्तर एव कुलेश्वरशूपः। तस्य च एकव कौलिकी विसगंशक्तिः, 
ययाऽऽनन्दरूपात्‌ प्रभृति इयता बहिःस.ष्टिपयंन्तेन प्रस्पन्दन्तौ वर्गादिपरामर्शा एव बहिः 
षडध्वात्मना समुज्जुम्भन्ते। स चैष विमसर्गस्त्िघा--आणवश्चित्तविश्रान्तिरूपः, शाक्तश्चित्त- 
सम्बोधलक्षणः, शाम्भवरिचित्तप्रलयरूप इति । एवं विसगं एव विश्वजनने भगवतः शक्तिः । 
एते च शक्तिरूपा एव शुद्धाः परामर्शाः शुद्धवि्ायां परापरलूपत्वेन मायोन्मेषमात्रसंकोचाद्‌ 
विद्याविदयेश्वररूपतां भजन्ते । मायायां पुनः स्फुटीभूतभेदविभागा मायीयवर्णतां भजन्ते, ये 
पश्यन्ती-मध्यमा-वैखरीषु व्यावहारिकत्वमासाद्य बही रूपतत््वस्वभावतापत्तिपयन्ताः प्रस्फुरन्ति 4 
यदा च तेषां शुद्धैः परामशः प्रत्युज्जीवनं क्रियते, तदा ते सवीर्या भवन्ति । ते च तादृशा भोग- 
मोक्षप्रदा भवन्ति । इत्येषा कौलदशंनोपनिषत्‌ । 


णाक्तो योगः 


व्याब्यातं शाक्तं दशेनम्‌ । परमतच्त्वाक्षात्काराय योगो भवति प्रधानतमं साधनमिति 


`. साम्प्रतं शाक्तः कुण्डलिनीयोगः षड द्धयोगश्च समुपवण्येते । तत्र नेत्रतन्त्रे स्थूलं सूक्ष्मं परं चेति 


त्रिविधं" ध्यानमुपदिश्यते । “स्थूलं तु यजनं होमो जपो ध्यानं समुद्रकम्‌ । मन्त्राणि मोहनादीनि 


मन्वरराट्‌ कुरूते भृशम्‌ ॥ सूक्ष्मं चक्रादियोगेन कलानाडचुदयेन च । परं सर्वात्मकं चैव मोक्षदं ` 
 मत्युजिद्‌ भवेत्‌ 11" (६/७-८) इत्येवं स्थूल-सूक्ष्म-प रध्यानानां लक्षणमभिध्राय षष्ठसतप्तमाष्ट- 
 माधिकारेषु तानि करमेण वणितानि । अत्र सृक््म-पदेन कुण्डलिनीयोगः, परपदेन चाष्टाद्बधिको 


योग उक्त. । कुण्डलिनीयोगस्य कुलप्रक्रियान्तर्भूतत्वात्‌ स॒ कौलिकयोगनाम्नाऽभिधातुं शक्यते । 
ज्ञानयोगक्रियाचर्याख्पपादचतुष्टयात्मकेष्वा गमेषु तन्त्रेषु च योगपादे षडड्खो योगो भण्यते । 
दुष्यते च सप्ताद्धिकोऽष्टाङ््िको वा योगस्तत्र तत्र । अष्टाङ्कधिको योगोऽप्यत्रत्यो न स्वेथाऽनु- 
करोति पातञ्जलं योगम्‌, यथा हि वैष्णवमीमांसायां निदिष्टम्‌ । तदत्र कौलिकस्तान्तरिकश्चायं 
योगो नातिविस्तरेण वण्येते । 


कौलिङो योगविधिः 


नेव्रतन्व्रे सप्तमाधिकारे योगविधि रयं प्रदशितः। तथा हि- “ऋतुचक्रं स्व राधारंत्रि लक्षयं 
व्योमपञ्चकम्‌ ॥ ग्रन्थिद्रादशसंयुक्तं शक्तित्रयसमन्वितम्‌ । धामव्रपथाक्रान्तं नाडित्रय- 





१, ध्यानशब्दोऽत्र योगाथंवाचकः । 

















७० / आगममीमसा 


समन्वितम्‌ ॥ ज्ञात्वा शरीरं सुश्रोणि दशनाडि पथावृतम्‌ । द्वासप्तत्या सहसैस्तु साधेकोरित्रयेण 
च ॥ नाडिवृन्देः समाक्रान्तं मलिनं व्पाधिभिरव॑तम्‌। सूकष्मध्यानामृतेनेव परेणैवोदितेन तु ॥ 
आप्यायं कुरते योगी आत्मनो वा परस्य च। दिव्यदेह: स॒ भवति सवव्याधिविवाजितः ॥। ' 
(७/१-५) इति । इमे श्लोकाः क्षेमराजेनेत्थं व्याख्याताः -- 


“ऋतवः षट्‌ ।' जन्म-नाभि-हत्‌-तालु -बिन्दु-नादस्थानानि नाडि-माया-योग-भेदन-दीप्ति- 
शान्ताख्यानि नाडिमायादिप्रस राश्चयत्वात्‌ चक्राणि यत्त । स्वराः षोडश । अङगुष्ठ-गुल्फ-जानु- 
मेद्‌-पायु-कन्द-नाडि-जठर-हृत्‌-कूमंना डी-कण्ठ--ताल---ध्र मध्य ललाट-ब्रह्म रन्ध्र--द्रादशान्ताख्या 
जीवस्याधारकत्वादाधारा यत्र । यदि वा सू्वसहत्वादस्य नयस्य कुलप्रक्रियया--““मेदस्याधः 


| कुलो ज्ञेयो मध्ये तु विषसंज्नितःः । मूले तु शाक्तः कथितो वोधनादप्रव्तकः ॥ अग्निसंजञस्ततश्चोध्व- 


मङ्गलानां चतुष्टये । नाभ्यधः पवनाधारे नाभावेव घटाभिधः ॥ नाभिहन्मध्यमागे तु सवंकामा- 
भिधो मतः । संजीवन्यभिधानाख्यो हृत्पद्मोद रमध्यगः ॥ वक्षःस्थले स्थितः कूर्मो गले लोलाभिधः 
स्मृतः । लम्भकस्य स्थितश्चोध्वे सुधाधारः सुधात्मकः ॥ तस्यैव मृलमाधित्य सौम्यः सोमकला- 
वृतः । भ्रूमध्ये गगनाभोगे विद्याकमलषज्ञितः ॥ रौद्रस्तालुतलाधारो रुदरणक्तया त्वधिष्ठितः । 
चिन्तामण्यभिधानाख्यश्चतुष्पथ निवासि यत्‌ ॥ ब्रह्मरन्ध्रस्य मध्ये तु तुयधिारस्तु मस्तके । 
नाडयाधारः परः सूक्ष्मो घनव्याप्तिप्रबोधकः ॥ "इत्युक्ताः षोडशाधारा (अत्र ग्राह्याः) इति । 
त्रीणि अन्तववंहिरुभयरूपाणि लक्ष्याणि लक्षणीयानि यत्र । नि राव रणत्वात्‌' खमनन्तं तु जन्मा- 
ष्यम्‌ ` (७/२७) इति वक्ष्यमाणानां जन्म-नाभि-हूद्‌-विन्दु-नादरूपाणां व्योम्ना पञ्चकं विद्यते 
यत्र ।` “जन्ममूले तु मायाख्यः'' (७/२२) इत्यभिधास्यमानाश्चैतन्यावृत्तिहैतुत्वाद्‌ ग्रन्थयो माया- 
पाशव-त्रह्य-विष्ण्‌-रदर-ईश्वर-सदाशिव-इन्धिका-दीपिका-वैन्दव-नाद-णक्त्याव्या ये षाशास्तैः 
संयुक्तम्‌ । इच्छादिना शक्रित्रयेण सम्यगन्वितमेषणोयादिविषये प्रवर्तमानम्‌ । सोम-सूरय- 
वह्िरूपधामत्रयपथेः सव्यापसव्यपवनैमेध्यमपवनेन चाधिष्ठितम्‌ । इडा-पि द्धला-सुषुम्नाष्येन 
पवनाश्रयेण नाडित्रपेण युक्तम्‌ । गान्धारो-दस्तिजिह्वा-पषा-यशा-अलम्बुसा-कुहु-शद्धिनीभिश्च 
युक्तत्वाद्‌ दश नाडयः पन्थानौ येषां प्राणापानसमानोदानव्याननागकूर्मक्रक रदेवदत्तधनञ्ज- 
याख्यास्तं रा-समन्ताद्‌ धृतामोतप्रोतम्‌ । दिग्देशकावास्थितनाडिदशकप्रपञ्वभूताभिद्रासिप्तत्था 
सहस्र मध्यव्याप्ता साधंकोटिव्रयेण च महाव्याप्या नाडिवृन्देः समाक्रान्तम्‌ । आणवमायीय- 
काममलयोगान्मलिनं शरीरं ज्ञात्वा योगी गतव्याधिरिव्यदेहो भवति" इति । 


योगी चक्राधारग्रन्ध्यादीन्यैतानि मन्त्रवीर्यभूत चितस्फूरत्तात्मना ज्ञानशूलेन भित्वा 
कालवञ्चनमूखेन मृत्युजित्‌ कालाजिच्च भूत्वा निरञ्जनं पदमश्नुते । तवेयं प्रक्रिया--साधक- 





श 


१ “जन्माख्ये नाडिचक्रं तु नाभौ मायाख्यमुत्तमम्‌ ।। हदिस्यं योगिचक्र तु तालस्थं भेदनं स्मृतम्‌ । 
बिन्दुस्थं दीप्तिचक्रं तु नादस्थं यान्तम्‌च्यते ॥" ७/२८-२६ इति । 

२. “खमनन्तं तु जन्माख्यं नाभौ व्योम द्वितीयकम्‌ । तृतीयंतु हृदि स्थाने चतुथं विन्दुमध्यतः ॥ नादाख्यं 
तु समूदिष्टं** ७।२७.२८५ इति । 

३. नि° उ०, प° ११४ अत्रत्या द्वितीया टिप्पणी द्रष्टव्या । 

रिचत्तप्राणैकामूयेण कन्दभूमिमदेष्टभ्य संकोचविकासाभ्यासेन शक्तयुन्मेषमूपलक्ष्य मत्तगन्धस्थानं 
पीडयेद्‌ यथा शक्तिरूध्वंमुखैव भवति । 'कन्दभूमिविस्फूरितयाऽनया शक्त्या योगी वेचर्या्यां 
मुद्र लभेत । लब्धया तु तया य्दा आत्माणुमृद्रितस्तदशः सम्पन्नस्तदा मन्त्रवीयैस्फुरत्तात्मना 
विज्ञानेनोध्व द्वादशान्तं यावत्‌ प्रसरेत्‌ । तत्र परं शिवं विक्षोभ्य समनापदाव रोहणेन सृष्टचुन्मुखं 
कृत्वा तत्र परमानन्दमयममृतं प्राप्य महात्र काशात्मसमनारूढं धाम लीलया विक्षोभ्यापातो- 
ल्लासाब्यं चन्द्रोदयं प्रतीक्षेत । चन्द्रोदये सति तस्माच्छुदधममृतं प्राप्यान्तमुखीभूतया स्वशव्तया 
मध्यमार्गेणाधोधः क्षयेत्‌, तेन च चक्राधारादि सर्वं निषिञ्चेत्‌ । ब्रह्मस्थानं हृद्‌धाम यावत्‌ 
तदमतं प्राप्तं भवति । ततोऽप्यधो नानेरधःस्थाने निषिच्य कालागन्यन्तमापूर्यं समन्तात्‌ परिपूर्णं 
देहं स्मरेत्‌ । ततः सवं रोमकूपैः ्रसृत्यान्तवहि रासादितव्याप्ति सर्वदिक्कममृताणवप्लावनसमर- 
सीभूतपरमामृतरूपमिच्छाज्ञानक्रियाशक्तिकचितं परमशिवरूपं निरामयमात्मानं चिन्तयेदिति । 


नित्याषोडशिकार्णवे रूपकमूचेनैष एवाथः प्रदशितः । त्था 'यदोल्लसति श्युद्धाट- 
पीठात्‌ कुटिलरूपिणी ॥। शिवाकंमण्डलं भित्त्वा द्रावयन्तीन्दुमण्डलम्‌ । तदुद्वामृतस्यन्दप रमानिनद- 
निन्दिता ॥ कुलयोषित्‌ कुलं त्यक्त्वा परं पुरुषमेति सा । निरलक्षणं निर्गुणं च कु लरूपविव जितम्‌ ॥ 
"(४ १२-१४) इति । मूलाधा रगतचतुदं लपद्ममध्यत्रिकोणकुलस्थानमव श्य ्गाटपदेनोच्यते । 
मूलाधारे स्थितायाः कुण्डलिन्याः पटचक्रपञ्चगगनद्वादशग्रन्थिभेदक्रमेणाकरलसमावेशो योगिनी- 
हृदये दीपिकायामपि च (पृ. २८७-९९० ) प्रकाशितः । एवं च नेत्ततन्त्रभ तिपादिताद्योगात्‌ 
त्रिपुरातन्त्प्रतिपादितयोगस्य से त्यपि साम्ये कश्चन विशेषोऽपि दृश्यते । योगिनी हृदये (३। १४६) 
आधारार्थे रन्ध्रशब्दः प्रथुक्तः । तत्र दोपिकायामाधारस्वाधिष्ठानमणिपूरानाहततदूध्ववज्पद्य- 
कण्ठलम्बिकाविणुद्धचाज्ञाख्यानि नवाधाराणि परिगम्य प्रमाणरूपेणंतत्‌ स्वच्छन्दसंग्रह-वचन- 
मुदाहृतम्‌ -- “आधारं स्वाधिष्ठानं च मणिपूरमनाहतम्‌ । मध्यमं वज्रकण्ठ च लम्बिकां च 
विशुद्धिकाम्‌ ॥ आज्ञां च नवकं विद्धि षट्‌ चक्राणि त्रिहीनकम्‌ ।” (पृ. २६५) इति । 


योगिनीहृदये --“अक्रुले विषुसंजे च शाक्ते वह्धौ तथा पनः । नाभावनाहते शुद्धे 
लम्बिकाग् श्रुवोऽन्तरे ॥ (१/२५) इत्यत्र नवाधा राण्येव सूचितानि । व्याढ्यातानि च तथैव 
स्वच्छन्दसंग्रहप्रामाण्येन दीपिकायाम्‌ । अत्रत्यान्याद्यानि चत्वारि नामानि प्रायस्तान्येव यानि 
नेव्रतन्त्रो्ोतधृतकुलप्रक्रियायां प्रदशितानि । तत्र कल इति प्रथमं नाम, अब्र चाकरुलमिति । 
अत्रैव “अक्रुलादिषु"” (२।८) इति श्लोके स्थानेष्वेतेषु नवचक्रा राधनमुपदिष्टम्‌ । वरिवस्यारह्‌- 
स्यप्रकाशे--“सुषुम्णाष्यनाडीमूलाग्रयोद सहस्रदलकमले, मध्ये चाष्टदलषड्दलादीनि 
व्िशतद्यानि सविस्तरं स्वच्छन्दसंग्रहादौ प्रपल्चितानि “ (पृ. १६) इति कश्चन विशेष उक्तः । 
एष चार्था दीपिकाकारेणापि विवृतः (पृ. ३६) । स्वच्छन्दसंग्रहस्तु साम्प्रतं नोपलभ्यते । अतोऽत्र 
विषये नाधिकं किमपि वक्तुं पयत । 
न -+-------~ 
१ “जन्माधारस्य सुश्रोणि पर्यायान्‌ श्युण्वतः परम्‌ । जन्मस्थानं तु कन्दाख्यं क्‌मष्थिं स्थांमेपञ्चकम्‌ ॥ 
मत्स्योदरं तथैवेह मृलाधारस्तथोच्यते 1" ने° त° ७।३१-३९ इति । 

श्रीतत्तरचिन्तामणिस्ये पट्चक्रविवरणे सौन्द्य॑लहर्या लकष्मौध रायामन्येषु परवति- 
ग्रन्थेषु च मूलाधारस्वाधिष्ठानमणिपू रानाहतविशुद्धचाज्ञाख्यानि षट्‌चक्राणि प्रतिपाद्यन्ते । 
नेत्रतन्त्रे तु जन्म-नाभि-हृत्‌-तालु-बिन्दु-नादस्थानानि नाडि-माया-योग-भेदन-दीप्ति-शान्ताख्यानि 
षट्चक्राणि प्रतिपाद्यन्त इति पूर्वमेवोक्तम्‌ । मूलाधारस्वाधिष्ठानादीनां नाडिमायादीनां च चक्राणां 
स्थानानि प्रायः समानान्येव । नाडिगप्रसरहैतुत्वात्‌, “नाभिचक्रे कायव्यूहज्ञानम्‌" (यो. सू. 
३/२५) इति नीत्या समस्तमायाप्रपञ्चख्यातिहेतुतत्वात्‌, योगिनां चित्तैकाश्थप्रदत्वात्‌, प्रयत्नेन 
भेदनीयत्वात्‌, दीप्तिरूपत्वात्‌, शान्तिप्रदत्वाच्च एतानि चक्राणि नाडिनःयःदिधिरन्वर्थः 
पदं रभिधीयन्ते स्म। परवत्िनि तु काले तानि मूलाधारस्वाधिष्ठानादिसज्ञाभिः 
समलङ्कृतान्यक्रियन्तेति तु वयं ४ तीमः । 


उपयुदतेष्वन्येषु च ग्रन्थेषु चक्राणामाधाराणां च संकर इव दृष्यते । सिद्धसिद्धान्त- 
पद्वतिसदृशेष्‌, 'हर्योगग्रन्थेष्वपि--“नवचक्रं कलाधारं त्रिलक्ष्यं व्योमपञ्चकम्‌” (२।३१) 
इत्यादिना कौलिको योगः “यमनियमासनप्राणायामप्रत्याहारध्यानधारणांसमाधयोऽष्टा- 
वङ्गानि'' (२।/३२) इत्यादिना च पातञ्जलो योगः प्रतिपाद्यते । हठ्योगप्रदीपिका प्रभृतिष्वपि 
तथैव कौलिकस्य पातञ्जलस्य च योगस्य प्रतिपादनं भवति । वर्तते किल तत्र स्वकीयमपि 
वंशिष्टचं पाथंक्येन । तच्च षट्करमप्रतिपादने बन्धनिरूपणे च प्राधान्येन द रीदृश्यते । अप्रासद्धि- 
कत्वात्तन्नात्र प्रतन्यते । अथ तान्त्रिकः षडङ्खः सप्ता द्खोऽष्टाङ्गो वा योगो व्याख्यायते । 


तान्त्रिको योगविधिः 


जयाद्याप्रतिपादितोऽष्टाङ्खो योगः पातञ्जलादणष्टाङ्गयोगाद्‌ भिद्यत इत्यस्माभि- 
वेष्णवागममीमांसायां निदशितम्‌ । आगमिके तान्विके चाष्टाङ्खे योगे यमनियमासनानां 
योगाङ्गानां स्थाने जय-योग-ऊहाख्यानां परिगणनं भवति । मृगेन्द्रागमयोगपादे--प्राणायामः 
प्रत्याहारो धारणा ध्यानवीक्षणे । जपः समाधिरित्य ङ्खान्यङ्गी योगोऽष्टमः स्वयम्‌ ॥ (१/३ ) 
इत्येवं जयोक्तान्येव योगा ङ्गानि परिगणितानि । अत्र वीक्षणमभिवीक्षणम्‌ ऊह्‌ इत्यनर्थान्तरम्‌ । 
अन्यत्‌ सवं समानम्‌ । सप्त अङ्गानि, अङ्गी योगण्चाष्टम इति तु प्रतिपादनभद्भिभेदः। अत्र 
जपो योगा ङ्गु परिगण्यते । एवं वैष्णवेषु शौवेषु चागमेषु सप्ता ङ्गोऽष्टाङ्खो वा योगः प्रतिपाचते । 
तेषां लक्षणानि जयाख्यायामेवं व्यन्ते--“कनीयान्‌ मध्यमो ज्येष्ठः प्राणायामः प्रकीर्तितः ॥ 
प्रत्याहारं ततः कुर्याच्चित्तसंयमनं तु सः। बुद्धिमेनस्त्वह ङ्का रस्विभिर्चित्तं प्रकीतितम्‌ ॥ 
तथापि मनसः कुर्यात्‌ प्रत्याहारं प्रयत्नतः । मनश्चतुविधं प्रोक्तं प्रत्याहारेण निजितम्‌ ।1**“ 
ध्यानं लक्ष्यस्य निष्पत्तिशचिन्तनं तत्परकीतितम्‌ ॥ धारणा तु ततो धार्या शीतदाहापनुत्तये । 
पञ्चधा पूवैवत्‌ सा तु प्रतिमन्तरव्यवस्थया। जपं निमीलिताक्षेण कुर्यन्मनतं तु वाचकम्‌ । 





१. नि उ०, पृ० ११६-११७ स्थिता टिप्पणी, “सिद्ध ओौर सहजयान' इति शीर्षकोऽस्भदीयो हिन्दी- 
निबन्ध्च द्रष्टव्यः । 


र. धा रणापल्चकमेतत्‌ तत्न समा्िख्यापने दशमे पटले शलो० २६-५४ द्रष्टव्यम्‌ । अत्र वैष्णवागभ- 
.मीमांसास्थिता ६६ संख्याका टिप्पणी च द्रष्टव्या । 

धंच्यस्य प्रतिपत्य ` पिण्डवीजपदात्मकम्‌ ॥ ` त्रिविधं वै समृदिष्टं प्रागुक्तविधिभावितम्‌ । 
योगोऽपि त्रिविधः प्रोक्तस्तं च कात्स््येन मे श्ण ॥ प्राकृतं पौरुषं चैव एेश्वयं च तृतीयकम्‌ । 
अहस्तु कीर्त्यते तकंस्तच्च सिद्धिविचारकम्‌ ॥ समाधिस्वात्मलाभः स्यादात्मज परिकीतितः। 
तत्त लक्ष्यं परित्यज्य मन्त्रोच्चारणवजितम्‌ ।॥ सदा विभज्यते ब्रह्मन्‌ कलांशविधिवजितम्‌ । 
समाधौ परिनिष्पन्ने परमाप्नोति पुरुषम्‌ ॥”” (३३।६-१५) इति । 


मगेन्द्रागमयोगपादे च तान्येवं लक्षयन्ते-“प्राणः प्रागुदितो वायुरायामोऽस्य प्रखेदनम्‌ । 
रणाकृष्टिसं रोधलक्षणं करतुदोषनुत्‌ ॥ ततः सुखलवास्वादे तेषां वृत्तस्य चेतसः । प्रत्याहारो 
विधातव्यः स्वतो विनिवर्तनम्‌ ।॥ तेनेन्द्रियाथसंसमविनिवृत्तेश्चितो मतिः। धारणायोग्यतामेति 
पदे स्वेच्छाप्रकल्पिते ॥ चिन्ता तद्विषया ध्यानं तच्चादिष्टं मुहुर्मुहुः । तदेकतानतामेति स समाधि 
विधीयते ।। जपस्तद्धाषणं ध्येयसम्भुखीकरणं मने । अहोऽभिर्वीक्षिणं वस्तुविकल्पानन्त रोदित 
(१/४-८) इति । जयाख्यस।ह्‌ताया मगेन्द्रागमे च प्रतिपादितं जपं योगं च परित्यज्य षडड्धो 
योगो वैष्णवेषु शैवेषु शाक्तेषु बौद्धेषु च तन्वेषु प्रतिपाद्यते । तद्यथा-- 


प्राणायामोऽथ पूर्वं तु प्रत्याहारोऽथ धारणा । ततस्तकः समाधिश्च ध्यानं चाङ्गानि 


षट्‌ क्रमात्‌ ॥" (३०।५७-५८) इति पाञ्चरात्रागमीयविष्णुसहितायाम्‌, “शप्राणायामस्तथा- 
ध्यानं प्रत्याहा रोऽथ धारणा । तकंश्चैव समाधिश्च षडद्धो योग उच्यते ।।*“ (आ० ४, प° १५) 
इति तन्त्रालोकविवेकधृतागमवचने, “'प्रत्याहारस्तथा ध्यानं प्राणायामोऽथ धारणा । तकश्च॑व 
. समाधिश्च षडङ्घो योग उच्यते ॥” (पृ १२७) इति भगवद्‌ गीताभास्करभाष्ये, “श्रत्याहार- 
स्तथा ध्यानं प्रागायामोऽथ धारणा । अनुस्मृतिः समाधिश्च षडद्खो योग उच्यते ॥" 
(१८/१४०) इति गुह्यसमाजाख्ये बोौद्धतन्तरे च षडङ्धौ योगः प्रतिपादितः । गह्यसमाजोक्तः 
षडङ्खो योगोऽन्येषामपि बौद्धतन्त्रग्रन्थानां साहाय्येन सम्यग्‌ व्याख्यातो गुरुभिः स्वकीयस्य 
"“भ्रारतीय संस्कृति ओौर साधना" इत्याख्यस्य म्रन्थप्य प्रथमे भागे (पृ० ५३७-५४०) 
इति नात्र तदुच्यते । विष्णुसं हितायां च तान्येवं लक्षितानि-- प्राणानां यस्त्विहायामः क्रमादेवं 
प्रकीतितः। सर्वशास्त्रेषु शास्तरजञैः प्राणायामः स॒ उच्यते । नाभ्यादिषु यथोरदिष्टं बीजं भूतः 
गुणात्मकम्‌ ॥ क्रियाभिधर्ते याभिस्तत्करिया धारणा मता ॥ अन्वयव्यतिरेकाभ्यां यस्माद्‌ 
यदुपलभ्यते । धारणादिषु कालेषु स तकः संप्रकीतितः ॥ अविपर्याप्तरूपेण यथाकमं गुणात्मकम्‌ ॥ 
समाधिश्चेह विज्ञेयो धारणाभिस्त्रिभिस्तरिभिः । ध्यातृध्येयस्वरूपं यत्‌ तत्र सन्ध्यात्‌ प्रदशंनम्‌ ॥ 
समाधित्रिगुणं यावदेवं ध्यानस्य लक्षणम्‌ 1” (३०/६१-६२, ६८-७२) इति। 





१, जपस्य बरैविध्यमेतत्‌ तत्र॒ जपविधानाख्ये चतुर्दशे पटले एलो० ३-४ निदिष्टम्‌ । भत्र वैष्णवागम- 
मीमांसास्थिता ६२ संख्याका टिप्पणी च द्रष्टन्या । 


९ अल्लैव विद्यापादे ११ पटले २०-२५ एलोकैषु प्रतिपादितमेतत्‌ । 


३. अभिवीक्षणमृटस्तरकोऽनुस्मृतिरित्येते सवे शब्दा एकाथेवाचकाः । अनृस्मृतिपदविवरणं ““बौदधमैदशंम ” | 


इत्माख्यस्य म्रन्थस्य पञ्चमेऽध्याये द्रष्टन्यम्‌ । 

“अहस्तु कीत्यंते तकः" (३३/१३) इति जयांवचनानुसारमूहे एव तकं इत्युच्यते । 
जयरथोऽपि तथेव व्याख्याति । वीक्षणमभिवीक्षणम्‌ उह इति मृगेन्द्रागमोऽप्यत्रानुकूलः । 
बौद्धे पालिवाडमये वणिताऽनुस्मृति रभिवीक्षणतया व्याख्यातुं शक्यते । भगवद्गीतायां रामानुज- 
भाष्येऽपोहनणन्द एवं व्याख्यायते-- “अपोहनम्‌ ऊहनं वा । ऊहो नामेदं प्रमाणमित्थं प्रवतितु- 
महंतीति प्रमाणप्रवृत््यहंताविषयं सामग्यादिनिरूपणजन्यं प्रमाणानुग्राहकं ज्ञानम्‌” (१५।१५) 
इति ! विष्णुसंहितावणितं लक्षणमपि तदेव वक्ति । निरुते-- “मनुष्या वा ऋ षिषृत्क्रामत्सु 
देवानन्रूवन्‌ को न ऋषिभंविष्यतीति । तेभ्य एनं तकंमृषि प्रायच्छन्‌" (१३।१२) इत्येवं वण्यते 
1 महिमा । “आर्षं धमपिदेशं च वेदशास्त्राविरोधिना। यस्तकंणानुसन्धत्ते स धर्मं वेद 
नेत रः ।।” (१२।१०६) इत्ति च मनुस्मृतौ स्मर्यते । अत एव-- "योगा ङ्घत्वे समानेऽपि तर्को 
योगा द्ध मूत्त मम्‌" इति तद्विषये भाष्यते मालिनीविजयोत्तरे (१७।१८), तन्त्रालोके (५४/१५) 
च । व्याख्याकारो जयरथो विविधे: शास्त्रीये प्रमाणवचनैः शास्त्रानु रोधिनं सत्तकं प्रतिष्ठा 
पयति । सत्तकंस्यास्य हि साहाय्येन सम्बन्धे सावधानो योगी चतुर्थीमनुपायप्रक्रियामालम्ब्य 
स्वस्वरूपमाविशति । 


पीरस्वरूपविमशंः 


कौलिकेषु शाक्तेषु बौद्धेषु च तन्त्रेषु वतते पीठानां महनीयं माहात्म्यम्‌ । पीठानि 
महासं विदूपलब्धिस्थानानि भवन्ति । पीठसम्बन्धिविचारो डाँ० दिनेशचन्द्रसरकारनिबद्धे “दी 
शाक्त पीठाज्‌ ' इत्याख्ये निबन्ध ग्रन्थे विस्तरेणोपलभ्यते । अत्र विदुषा लेखकेन महापीट्निरूपणा- 
भिधस्य पीठनिणेयनाम्नो लघुकायस्य ग्रन्थस्य सम्पादनप्रस ङ्गेन नानाग्रन्थसाहाय्येन पीठसंख्या- 
स्थानादीनां सुविशदो विवेकः समृपस्थापित इति तत्तत ॒एवावलोकनीयं मनीषिभिः । ततो 
यद्विशेषस्तदत्रोच्यते । पीठेषु हि समा राधनं सहजं शतगुणितं च भवतीति हि शास्त्रेषु वण्यते । 


तन्त्रालोके (१५/८२-६६) तद्विवेके च नैशसंचारप्रामाण्येन पीठोपपीटसन्देहोपसन्दोह्‌- 
कषेत्रोपक्षेत्राणि वणितानि। शास्त्रेषु सदा यागयोग्यं स्थानं पीठनाम्नाऽभिधीयते । तच्च 
बाह्याभ्यन्तरभेदेन बहिर्देशे च विराजते । तद्यथा-- भगवतः शिवस्येच्छाशवितरेव पीठभाव- 
मयते । सचराचरस्य जगत आधारभूतं तत्‌, अत एव तस्याः शक्तेर्ने मित्तिकमिदमभिधानं 
पीठमिति । शक्तिपीठाद्‌ बिन्दुनादमयं पीठद्रयं जायते । बिन्दूपीने वामभागे, दक्षिणे च नाद- 
पीठः । एवं पीठत्रयं निष्पद्यते । शक्तिपीठ कामरूपं प्रथमम्‌, दक्षिणे नादपीठं पूर्णभिरिः, उत्तरे 
च बिन्दुपीठमुह्ियानाख्यम्‌ । एवमेतत्‌ पीठत्रथं मुख्यम्‌ । शक्तिपीठात्‌ कौण्डलीपदमध्यमं 
शाक्तम्‌, बिन्दुपीठाच्चतुष्कलमगोलकं बैन्दवम्‌, नादजं च व्याप्त्यधो द्विरन््रस्योर्वंगमित्युपपीठानां 
त्रयी निष्पद्यते । देवीकोषटरं शाक्तम्‌, उज्जयिनी वैन्दवम्‌, कुलगिरिश्च नादजमुपपीठम्‌ । 
ललनागतेवतीं शाक्तः सन्दोहः, पुटमध्ये बेन्दवः, व्याप्तिमध्ये च नादजः। ललनायां पृष्ड्वधेन- 





१. ^वोगिनेांतु दिणेषोः्यं सग्वःधे सावधानता" श्लो° १०४ इति विज्ञानैरवश्लोकोऽ् परान्नष्टव्यः । 


आगममीममांसा / ७५ 


संज्ञः, पृटमध्ये वारेनद्राख्यः, व्याप्तिमध्ये चैकाम्राख्यः सन्दोहो भवति । हृदम्भोजदलाष्टकं 
षेवाष्टकमभिधीयते । प्रयागः, वरणा, अटुहासः, जयन्तिका, वाराणसी, कालिङ्धम्‌, कुलूता, 
लाहृला इति तेषां नामानि । हृदम्भोजदलाग्राष्टकमुपक्षत्राष्टकम्‌ । विरजा, एेसाडिका, हाला, 
एल.पुरम्‌, क्षीरिका, राजपुरी, मायापुरी, मख्देश इति तेषामभिख्याः । हृत्पद्मदलसन्ध्यष्ट- 
कमुपसन्दोहाष्टकं जालन्धर-नैपाल-कश्मी र-गगिका-ह्‌ र-म्लेच्छदिग््रा रवृत्ति-कुरक्षत्र-वेट- 
काख्यम्‌ । 


देहे दविपथ-व्रिपथ-चतुष्पथा अपि भवन्ति । वामदक्ञाभ्यां नाडचोर्वाहिः प्रथमः, परया 
सह्‌ मेलनाद्‌ द्वितीयः, तृतीयश्च शक्तिमतो लया द्वति । चतुष्पथश्चायं स्थानचतुष्टयेऽवतिष्टते 1 
व्याप्त्यधः पिण्डस्थाने प्रथमः, तालुमध्ये द्वितीयः, चूलिकाग्र तृतीयः, चतुर्थश्च श्र.मध्ये वि राजते । 
नासान्ततालु-चूलिकाग्राख्यं स्थानत्रयं शाम्भवं धाम, ना्भि-कन्द-महानन्दाख्यं शाक्तं धाम, 
भ्र मध्य-कण्ठ-हृत्संज्ञमाणवं धाम । एतदेव पव॑ताग्रं नदीतीरम्‌ एकलिङ्ग चोच्यते । किं बहुना, 
संवित्तौ सर्वमवतिष्ठते । संविदेव प्राणात्मना परिणमते, स च देहेऽवतिष्ठत इति सर्वेमपि देह 
एव भावनीयम्‌ । योगमा्गेविशारदाः संविदेव्यो बहि रनुग्रहनिमित्त -तत्तत्स्थानेष्वभिव्यज्यन्त 
इति तद्बाह्यं पीठमुच्यते । 


एवमत्र पीठोपपीठसन्दोहानां त्रिकत्रयम्‌, क्षे्नोपक्षत्रोपसन्दोहानामष्टकमयं च 
निरूपितम्‌ । आहत्य रयर्विशत्स्थाननामान्यत्र दृश्यन्ते । ज्ेयसंकल्पनारूपमधेपीठं तन्वालोके 
वर्ण्यते । विवेककारेण तु तन्नाङ्खीकृतम्‌ । 'तदावश्यकमिति वयं भणामः । नाम तु तस्यात्र 
नोपलभ्यते । तच्च अर्बदमिति कौलज्ञाननिणेयतो ज्ञायते । पीठोपपीठसन्दोहकषेत्रोपक्षेत्रपदान्यपि 
तत्रोपलभ्यन्ते (पृ० २४) । नामानि तु केवलं कामाख्या-पूणंगिरि-ओडियानपीठानाम्‌ (पू २४), 
अर्धपीटस्यार्वृदस्य (प° २४), करवी र-महाकाल-देवीकोट्‌-वा राणसी-प्रयाग-चरित्र-एकाज्रक- 
अद्रहास-जयन्तीक्षेत्राणां (पु० २३) दृश्यन्ते । अत्र क्षेत्रपदस्य स्थाने क्षत्रपदपाठो लिपिश्नणा- 
दित्यवगन्तन्यम्‌ । 


तन्त्रालोके एकोनत्रि शा्िके पीटन्यासादिप्रस ङ्ख ऽपि पीठनामानि दृश्यन्ते । तद्यथा-- 
अद्हासं शिखास्थाने चरित्रं च *करग्ध्रके । श्रुत्योः कौलर्गिर नासारन्ध्रयोश्च जयन्तिकाम्‌ ॥। 


१, जथरथोपपादिता उप्रंहारविरद्धत्व-अनागमित्व-अनाषेत्वदोषा नात्र प्रवतंन्ते । उपसंहारे नवधेति पदेन 
पीठानामेव पराम्ः, न॒त्वधंपीरठस्यार्बुदस्य।पि । अर्वुदस्यार्ध॑पीठत्वे आगमस्तु कौलज्ञाननिणंयोऽनृपदमेव 
संवाद्यते । अत एवानाषत्वमपि दूरापास्तम्‌ । 


२. “अर्बृदमधंपीठं तु” ८/२२ इति । & 

३. नानास्थलेष्वेवमेव लिपिदोषादिभिरश्रष्टोऽप्ययं अ्रन्थो नि विचिकित्सं प्राचीनत्वात्‌ तदानीन्तनानां कौलिक- 
सिद्धान्तानां परिज्ञानाय नितान्तमुपादेय इति साम्प्रदायिकंस्तन्त्रालोकादिसाहाय्येन संशोध्य पठनीयः 

४, “करनधरं ब्रह्मबिलमिति यावत्‌” त० वि २६८८ इति । 


~ रण 

श्रवोरुज्जथिनीं वक्त्रे प्रयागं हृदये पुनः । वाराणसीं स्कन्धयुगे श्रीपीठं विरजं गले ॥ एडाभी- 
मुदरे हालां नाभौ कन्दे तु गोश्रुतिम्‌ । उपस्थे मरुकोशं च नगरं पौण्डूवधेनम्‌ ॥ एलापुरं पुरस्तीरं 
सवश्यर्वोदिक्षिणादितः । कूडचाकेशीं च सोपारं मायापरः क्षीरके तथा ॥ जानुजङ्घं गृल्फयुगमे 
त्वाम्रातनपसद्यनी । पादाधारे तु वैरिञ्चीं कालागन्यवधि धारिकाम्‌ 1" (२६।५६-६०) इति । 
शिखास्थाने द्वादशान्ते, हालामिति अलिपुरम्‌ गोश्रुतिमिति गोकणम्‌, नृपसद्म राजगृहम्‌, 
वैरिञ्चीमिति ब्रह्माणीं श्रीशैलाख्यं तु तत्पीठमित्यथं इति जयरथः । 


एवमेव तत्रैव नवयागप्रसङ्खं विवेकोद्धृतमाघवकुलग्रन्थे-- “मातङ्गी वेश्म सुभगे प्रयागं 
परिकीर्तितम्‌ । कजञ्जली वरुणाच्यं तु सौनीकुलगिरिः प्रिये । कार्मुकी चादृहासं च जयन्ती 
च्मकारिणी । चरित्रं ध्वजिनी प्रोक्तमेकाग्रास्थिविदारणी ॥ देवीकोद्रं धीवरी तु हिरण्यपुरमेव 
च । नवमं चक्रिणीपीठं यत्सुरैरपि दुर्लभम्‌ ॥'' (पु० ४६-४७) इति नवस्थानानि दृश्यन्ते । 
इमानि च 'कौलज्ञाननिर्णयधुतनवक्षेत्रनामतः प्रायशोऽभिन्नानि । करवीरोऽतर कुलगिरिपदेन, 
वाराणसी च वरुणापदेनोक्त इति प्रतीयते । महाकालो हि रण्यपुरमिति भिन्ने नामनी । अन्यानि 
नामान्युभयव्र समानानि । 


तन्वालोकस्यास्मिन्नेवाद्धिके षण्णां राजपुत्राणां मुद्राष्टुम्मादिप्रतिपादके प्रकरणे 
जयरथेन कुलक्री डावतारग्रन्थ उद्धृतः । तत्र तेषां निकेतनान्येवं दण्यन्ते-- त्रिपुरोत्तरे निकेतं 
सिद्धिस्थानं च तद्विद्‌: । अमरस्य वरारोहे वरदेवस्य कामरुः ॥ चित्रस्य अटृहासं वं देवीकोद्- 
मलेस्तथा । दक्षिणं चैव विन्ध्यस्य गुडिका गौलगि्यंता ॥' (प° २८) इति । एवं चात्र प्रीरषट्‌क 
राजपुत्र षट्‌कस्य निकेतनस्थानीयमुपदिश्यते । 





बौद्धमतीये हेव तन्त्रे प्रथमकल्पस्य सप्तमे पटले > पीटोपपीरक्षेत्रोपक्षेत्रसन्दोहोपसन्देह- 
मेलापकोपमेलापकपीलवोपपीलवश्मशानोपश्मशानभेदेन दादशभूमयो निरूपिताः । तद्यथा--“'पीटं 
जालन्धरं ख्यातमोडिडयानं तथैव च । पीठं पूणगिरिश्चैव कामरूपं तथंव च ॥ उपपीठं मालवं 
परोक्तं सिन्धुनंग रमेव च । क्षेत्रं मुनमूनि प्रष्यातं क्षेत्रं कारण्यपाटकम्‌ ॥ देविकोटं तथा क्षेत्रं क्षेत्र 
कर्मारपाटकम्‌ । उपक्षत्रं कुलटा प्रोक्तमर्वृदश्च तथैव च ॥ गोदावरी 'हिमाद्विश्च उपक्षेतर 
हि संक्षिपेत्‌ । सन्दोह हरिकेलं च लवणसाग रमध्यजम्‌ ।। लम्पाक काल्चिकं चैव सौराष्ट्रं तथव च। 
कलिङ्कमुपसन्दोहं द्वीपं चामीकरान्वितम्‌ ॥ को(ङः)कणं चोपसन्दोहंसमा सेनारभिघधीयते । 
पीलवं च ग्रामान्तस्थं पीलवं नगरस्य च ।॥ चरित्रं कोशलं चैव विन्ध्या कौमारपौरिका। 
उपपीलवं तन्सन्निवेगो वख गभं महाकृप ॥ र्मणानं प्रेतसं (हा ? घा) तं श्मशानं चोदधेस्तटम्‌ । 





१, द्रष्टव्यं तत्र ८।१६-१७, १० २३ 
२. अत्र मूद्वितपुस्तके छन्दोदोपषछन्दोहेति लिपिदुष्टः सम्प्रदायदृष्टो वा पाठः । 


है, “हि माद्विश्च' इति मुद्रित ¦ पाले मुद्रणाशुद्धिजः | 

उद्यानं वापिकातीरमुपश्मशानमुच्यते ।।'' (१।७।१२-१८) इति । "अत्रत्यः पीठोपपीरक्षेत्रोप- 
षेत्रसन्दोहोपसन्दोहविभागस्तन्त्रालोकेऽपि वणित: । कषतर मेलापस्थानम्‌” (त० वि० ४) इति 
जधरथः । अव्र तु मेलापकोपमेलापकौ पृथक्‌ परिगण्येते । तयोर्भेदास्तु न प्रदशिताः । पीलवशब्दः 
परिज्ञानेषु संस्कृतकोणग्रन्थेषु क्वापि नोपलभ्यते । स्वच्छन्दतन्वे तदुद्योते च (२) कामरूपो- 
जजयिनी काश्मी रकाञ्चीकरवी रदेवीकोोडडियानहिरण्यपुरासिन आमद क-अग्निक कालाख्य- 
एकपाद-वरिपुरान्तक-अग्निजिह्वक रालि-भीमवक्ताख्या अष्टौ एमणशानेशाः प्रकीतिताः । 


तन्त्रालोके कौलज्ञाननिर्णये च पीठत्रयमेव दृश्यते । तत्र जालन्धरं न परिगणितम्‌ । | 
तन्त्रालोके उपसन्दोहाष्टके जालन्धरं परिगण्यते । हैवज्रतन्व्रे तु पीठचतुष्ट्येषु तस्य प्राथम्यम्‌ । 
अनेनैतदुन्नेतुं शक्येत यज्जालन्धरस्य पीठेषु समावेशः पश्चात्कालिक इति । साधनमालाष्ये | 
बौद्धतन्वसंग्रहग्रन्थे उडडियान-जालन्ध र-कामरूप-श्रीहट्राख्याश्चत्वारः पीठाः प्रदशिताः । 
अत्र पू्णगिरिपीटस्य स्थाने श्रीहदरस्य समावेशः । एष विभागो नैव प्रचारमलभत । कामल्प- 
पूणेगि रि-जालन्धर-उडडियानाद्यचतुष्पीठविभाग एव सावंत्रिकः समूपलभ्यते साम्प्रतम्‌ । 
नित्याषोडशिकार्णवे योगिनीहदये चायमेवाद्खीकृतः । व्याख्यातं च तथैव व्याख्याकारः सर्वेः । 
अर्थ॑रत्नावल्याम्‌ ओजापूकास्पर्शाख्यं पीठपञ्चकमुदटद्कि (प° ११) अथं रत्नावल्युद्धेते उत्त र- 
षटकशस्त्रे तु कामरूपकोल्लगि रि-सोपार-उडिडयान-मलयगि रि-कुलान्तक-जालन्ध रदेवी- 
कोटाख्यान्यष्टौ पीठानि दृश्यन्ते । ईशानशिवगुरुदेवपद्धत्यां मन्त्रपादे (१५।४१;१४।६ ) 
ज्ञानार्णवतत्त्रे (४/६६-६७) च पठितान्येतानि । 


योगिनीहदये (३/३७-४३) पीठन्यासप्रसङ्ख, प्रपञ्चसारप्रयोगक्रमदीपिकायां (पृ.५७६) 
च योगिनीन्यासविधौ एकपज्वाशत्पीठनामानि परिगणितानि । तान्येतानि ज्ञानार्णवेऽपि 
(१४।११४-१२३) सन्ति । तत्र तेषां संख्या पञ्चाशदेव । ! -ज्ञानार्णवे पञ्चाशच्छब्दोऽप्येक- 
पञ्चाशत्परः” (षृ. २१३) इति योगिनीहृदयसेतुबन्धे वदन्‌ भास्कर रायस्तथैव ज्ञानाणेवग्रन्थ 
संवादयति, तद़चितमेव । ज्ञानाणंवापेक्षया योगिनीहृदयं प्राचीनमित्थन्यत्र प्रति पादितमस्माभिः । | 
स्वल्पेन पाठभेदेन सह योगिनीहूदयस्यैव नामावली दृश्यतेऽ । ूर्वतन्त्रालोकादिप्‌ द्वतानां प्रायः 
सर्वेषामेव पीठोपपीठादीनां समाहा रोऽत्र सम्पद्यते । । 


नक वयि न नक क ् 





१ दहेवजतन्त्रसम्पादकेन ग्रन्थस्यानुवाद खण्डटिप्पणीषु प्रदशित यत्‌ पीठसम्बन्धी विचारो डं बागची- 
महोदयेन दोहाकोशे प° ११३, प्रो° टुच्चीमहटोद्येन च ""इण्डो--तिवटिका' [11 २, प° ३८-४५ 
इत्यत्र कृत इति । पुस्तकद्रयमेतद्‌ दृष्टमस्मा्भिः कलिकातास्थराष्टरीयपुस्तकालये एशियाटिकसोसाइटी- 
पुस्तकालये च । तत्र--“क्षे्रोपक्षेत्रादि स्वं हि चतुविशतित्थानानि  पृ० ११३ इति प्रथमे पुस्तके 
दृष्यते । “चतुविशतिभेदेन पीठादयव्रेव संस्थितम्‌ । अतस्तद्‌ग्रहणार्थेन खेदः कार्यो न तात्त्िकंः । ।॥ 
प° ११४ इति च तवनव टीकायाम्‌ । द्वितीये च पुस्तके चित्तमण्डल-वाङ्मण्डल-कायमण्डलवर्तीनि 
क्रमेण मलय-जालन्धर-उद्ियान-अर्बृद-गोदाव री-रामेश्वर-देवीकोटर-मालवाख्यानि, कामरूप-चम्पा उद्र | 
तिस्कुन-कोलल-कलि ङ्ग -लम्पाक-काञ्ची- हिमालयाख्यानि, ्ेतपुरी-गृहदेवता-सौ राष्ट -सुवणंदरीप-नागर- | 
सिन्धु -मेरु-कुलूताब्यानि चाष्टकत्त यात्मकान्याहत्य चतुविशतिस्थानानि प्रदशितानि । 

शारदातिलकटीकायां राघवभट्टेन “अष्टपीठं महादेव्या अष्टाष्टकसमन्वितम्‌ [ र 
(१/८५) इत्यस्य ॒व्याख्यानप्रसङ्खे चतुष्षष्टिपीठप्रत्तिपादकं श्लोकत्रयमुद्धृतम्‌ । तयथा-- 
मायाम ङ्गलनागवामनमहालक्ष्मीचरित्रा भृगृच्छायाच्छतरहिरण्यहस्ति-महैनद्ोड़ीशचम्पापुरम्‌ । 
षष्ठक्षी रकमज्जनेश्व रपुरेलाणए्चन्द्रपूः श्रीगिरिः कोलाकुल्लकपुणेपवतकुरु्षत्रैकलि ्घार्बृदाः ॥ 
काश्मीरकाञ्नक(ञ्चीमलयगिरिवरेका रकन्धूलदेवीकोटुा ्रातेशजालन्ध रसुरभिमनीषाद्रिकाशी- 
प्रयागाः । त्रिस्रौतः कामकोटरोज्जयिनीसमथुरं कोशला कान्यकुम्जोड्चानौ ङ्का राद्हासा विरज इह 
ततः कुण्डिनं राजगेहम्‌ ॥ नेपालपुण्ड्‌वधेनसालवपरसी रकामरूपकेदाराः । विन्ध्यमहापथगो- 
श्रुतिकाम्पिल्यश्चीपीठमख्देशाः ॥ (प. ५२-५३) इति । अर्थरत्नावल्यां (प.७४) पीठोपपीठ- 
कषेत्रोपक्षेत्रसन्दोहोपसन्दोहशब्दा दुश्यन्ते । परवतिनि काले विभाग एष ना ङ्खीकृतः, सर्वाणि च 
तानि स्थानानि पीठपदकुक्षिनिक्षिप्तान्यभूवन्‌ । 


वाराणस्यां विशालाक्षी" इत्यादिना “दमान्यष्टशतानि स्थुः पीठानि जनमेजय (७ ) 
इत्यन्तेन ग्रन्थेन देवीभागवतेऽष्टोत्त रशतपीठानि वर्ण्यन्ते । एषैव नामावली पाठभेदेन सह मत्स्य- 
पुराणेऽपि (१३/२६-५४) दृश्यते । तत्र प्रकरणमेतत्‌ ““अष्टोत्तरं च तीर्थानां शतमेतदुदाहृतम्‌" 
१३। इत्येवमुपसंह्लियते । देव्या अष्टोत्तरशतं स्थानानि--“कोलापुरं महास्थानम्‌'' इत्यादिना 
“श्रोक्तानीमानि स्थानानि देव्या प्रियतमानि च" (७।३८।५-३१ ) इत्यन्तेन ग्रन्थेन देवीभागवते- 
स्थलान्तरे वणितानि । अष्टोत्तरशतं दिव्यदेशा वैष्णवाः श्रूयन्ते । सिद्धान्तागमेषु चतुिशत्यत्तर- 
द्विशतसंख्याकानि (२२४) भुवनानि! भवन्ति । अतरत्येषु पौठनामसु कानिचनाद्रहास-गोक्ण- 
कु रक्षेत्र-आस्रातकेश्व रश्रीणैल प्रभृतीनि नामानि तव्राप्यवलोक्यन्ते। एवमत्र प्रतीयते यत्पूवं तेषु- 
तेषु शाक्तेषु सम्प्रदायेषु तानि तानि तन्तरप्रधानानि पूजास्थानानि तत्तदाचार्याविभविस्थलानि 
वा तरतमभावेन पीठोपपीठादिनाम्ना प्रथितान्यभूवन्‌ । कालक्रमेण तेषां वैशिष्ट्यं विस्मृत 
जगाम, शैवानि वैष्णवानि च तीर्थानि तत्र समावेशितानि । साम्प्रतं विभिन्नेषु ग्रन्थेषु पठितानि 
पीठनामानि पञ्चशताधिकानि भवन्ति । तान्यक्षरक्रमेण ययासम्भवं स्थापितानि “दी शाक्त. 
पीठाज्‌ ` इत्याख्ये ्रन्थे। अस्यां सूच्यां तन्त्रालोकादिषूपरिपटितेषु ग्रनथेषूद्धृता निकुलूता-लाहुला- 
एडाभी-एेरडिका-कुडयाकेशी-खेटक-गगिका-प्रभृतीनि नामानि नोपलभ्यन्ते । पीठनामान्येतानि 
शक्तिसंगमतन्त् विता षद्पञ्चाशदेशव्यवस्था प्रस्थव्यवस्था च भारतस्य विस्तृतं भृगोलपरिधि 
सुचयन्ति। हन्त । प्राचीनान्यनेकानि स्थानानि साम्प्रतं विस्मृतिगते पतितानि । बहिःस्थं सवेमपि 
देह एव भावनीयमिति भावनाप्रवणैः प्रधानतमेषु पीठचतुष्टयेषु जालन्ध रपूण गिरिपीव्योः 
दवादशज्योतिलिङ्गषु च द्वित्राणां यदा निश्चिता स्थितिर्नाववुद्धयते तदा का कथा एकपञ्चाशतां 
चतुष्षष्टीनामष्टोत्त रशतपीठानां वा निश्चितायाः स्थितेः । अत्र धमंभीरुभिः साम्प्रदायिकै रव्यं 
यतनीयम्‌ । 





१. तन्त्यात्नायां मुद्रिते “वेष्णवेषु"” इत्याघ्ये निबन्धे पृ० २६-२७ भुव तनःमानीमानि द्रष्टव्यानि । 
स्वच्छन्दतन्तर -ईशानशिवगुरदेवपद्धति-तन्त्रालोक -रलत्रयादय। ग्रन्थाश्च परिशीलनीषाः ।| 
२. बौद्धानां “मडामायूरी” इत्याख्ये ग्रन्थे यक्षाणां तद्वमतीनां च विस्तृता नामावली वर्तते । ग्रन्थ एष 














आगममीमासा / ७६ 
उपसंहारः 


एवमत्रास्मभिस्त्रिविधमेदभिन्नस्यागमणशास्त्रस्य संक्षिप्तः परिचय एेतिहासिक-दाशं निक- 
सास्कृतिकवेशिष्टचप्रतिपादनपुरस्सरं समृपस्थापितः । श्रद्धेयचरणैः कवि राजमहोदययैः सन्दुन्धेन 
“तान्त्रिक साहित्य" इत्याख्येन ग्रन्थेनास्य सम्पू्णस्थ वाडमयस्य विशालता किञ्चिदिव परि- 
लक्ष्यते । तदेतद्विशालं वाङ्मयं विस्मृतिगतं निषतितमिव, विद्वद्भि स्पेक्षितमिव साम्प्रतमास्ते । येन 
हि विना बौद्धमहायानवज्रयानयोः, जैनधर्मस्य, पौ राणिकधर्मस्य च विकासक्रमो नैव याथार्थ्येन 
ज्ञातुं शक्यते । बौद्धजेनधमयोः स्वरूपपरिवतंने पौ राणिकधर्मस्य प्रतिष्ठायां च कियान्‌ वतेते नाम 
आगमिकस्यास्य वाङ्मयस्य प्रभाव इति नाद्यावध्यवधारितम्‌ । दक्षिणे भारते वैष्णवानां शैवानां 
च भक्तानाम्‌, उत्तरे भारते सिद्धानां नाथानामन्येषां च भक्तानाम्‌, इस्लाममतानुवतिनां सूफी- 
भक्तानां च वाङ्मयस्याध्ययनं साम्प्रतं वेदान्तस्य पौराणिकवाङ्मयस्य वा छत्रच्छायायां 
विधीयते । किन्तु शाङ्कुराद्ंतमपहाय वेदान्तस्य सर्वाः शाखा वैष्णवः श वेश्चागमंः प्रभाविताः, 
वैष्णवानां शैवानां सिद्धानां नाथानां च वाडमयं तानेतानागमग्रन्थानेव सावत्म्यिनानुसरतीति 
इदम्प्रथमतया श्रद्धेयः कवि राजमहोदयं मौँखिकेषूपदेशेषु निबन्धेषु च वितानितम्‌ । सूफीमतमपि 
शाङ्कुराद्रैतदशंनपेक्षया शैवं प्रत्यभिज्ञादशेनमद्रेतवादिनं शाक्तं च दशनं वस्तुतोऽनुधावतीति ते 
परत्यपीपदन्‌ । वज्रयानसहजयानयोः शाक्तदशेनानुस्यूततामपि ते निदिष्टवन्तः। वेदोत्तरकाली- 
नस्य सम्पूणेस्य भारतीयस्य वाङ्मयस्य तेनिधारितेनानेन पथा परिशीलनं नितान्तमपेक्षितम्‌ । 


उपासनाविधौ कर्म-योगःज्ञानानामयपेक्षया भक्तेगं रीयस्त्वख्यापनं नामास्य शास्त्रस्य 
विशिष्टः सिद्धान्तः । आलवार-अलियार-सिद्धनाथ-सन्तप्रभृतीनामुपदेशेषु तदेतस्य चूडान्त उत्कर्षो 
द्रष्टुं शक्यते । एतदेव तत्पाथेयमासीद्‌ येन किल परतन्त्रतावेलायां राष्ट मेतत्‌ स्वीयां संस्छृति 
साहित्यं भाषां च ररक्ष। साम्प्रतिको गांधिवादो भक्तिधाराया एव नूतना परिणतिः । 
विश्वसिमो वयं यदजचखं प्रवहन्त्यां भारतीयसंस्कृतिपरम्परायामद्यापि वतेते जीवनदायिनी सा 
शक्तियंया न केवलं नृतनभारतराष्टूस्य निर्माणायाखण्डायाः संस्कृतेः, अपितु साम्प्रतिकस्य जाति- 
भाषाराज्य-राष्टरादिसंकुचितभावनाग्रस्तस्य कलहायमानस्य विनाशोन्मुखस्य मानवस्य त्राणाय 
विश्वसंस्कृतेरपि द्वा राण्युद्धारितानि स्युरिति । प्रायः साम्प्रतिके जगति वतेमानानां सर्वेषां 
धर्माणामनुयायिनो जना निवसन्त्यत्र भारते वषं । आगममीमांसायामस्यां व्याख्यातप्रायया आग- 
मिक्ष्या भक्तिधारया सूफीसम्प्रदायस्य, ख्पीष्टीयसम्प्रदायस्य, यहूदीसम्प्रदायस्य च भक्तिधधाराणां 
समन्वयेन विकासं लम्भिता भारतीया संस्ृतिविश्वसंस्कृतितो नातीव भिन्ना स्यादिति शम्‌ । 


आगमत्रयमीमांसा त्रजवल्लभश्चमणा । 
कता निःश्रेयसे भूयात्‌ सर्वेषामभयाय च ॥ 
[] 


“सिनो इण्डियन स्टडीज" भा० ३, सं० १-२, पु० १३-८७; अग्रैल-जुलाई १६४७ इत्यत्र मुद्रितः । 
प्रन्थस्यास्य सम्पादकेन डां° प्रबोधचन्द्रवागची महोदयेन स्थानपरिचयादिषु महदायस्तम्‌ । पीठना्म्ना 
तत्स्थानानाम्‌, दिव्यदेशभूवन!दीनां च निणेयायेतत्साहाय्येन प्रयतनीयम्‌। 

ए. अस्माकमभिनवानि प्रकाणनानि 


। १-काश्मीरेतिहासः ले° स्व० आ० श्नीहतुमत्प्रसादशास्त्री, पण्डित-मार्तण्डः 
| „  अयमितिहासम्रन्थो महाकविकल्हणरचिताया ‹राजतरद्धिण्याः' परम्पराया पूरको 
मन्यते । काश्मीरस्य नैसगिकश्िय आरभ्य भूपतीनां विद्षां तथा वर्तमानकालस्य स्थितेर्यथासम्भवं 
भ्रामाणिक इतिहासोऽस्मिन्‌ ग्न्य प्राञ्नलया सस्करृतमापया प्रस्तूयायं सर्वाद्खीणतां नीतः । 

प° सं ३१०, आकारः २०>८२६९ / १/८ मूल्यम्‌ १५--०० 


> तः क्स 


२--अध्वरमीमांसाक्‌त्‌ हलवत्तिः सं° विद्यावागरः पं श्रीपटूाभिरामह्ञास्तरी 
( चतुप-भागेषु) । 
श्रीवासुदेवदीक्षित'-विरचितायामस्यां वृत्तौ श्रौतपदार्थानां समुचितं प्रतिपादनं 
॥ तथाऽग्तिहोत-दशंपू्णमास-सप्तसंस्थाक-उ्योतिष्टोमाच्ध्वराणां मीमां साऽतीव सरसया शैल्या 
। < निरूपिता विद्यते । परत्यक भागो विस्तृतया भूमिकया भूषितः सुसम्पाद्य प्रकाशितः । 
| भा० १ प° सुं ६५४ आकारः. , २० ५.२६/१/८ मूल्यम्‌ ३००० 


+) २ 11 । ५१८ 71 ति 7 र) 2) २००० 
| ६ # ३ 1) २२० १) अ )) # = 11 १. 13 १५- ०० 
‡ | 99 1 21 च १७ 11 )) १) त )) , १ ^ 
। ३ शास्त्रदीविका (१--२ भागयोः) सं° विद्यासागरः पं० श्री पटाभिरामशास्त्रा 
( म. म. पाथसारथिमिश्रस्य शास्त्रदीपिकेयं मीमांसा-ग्रन्थेषु महत्त्वपूर्णा विद्यते । अस्या 


भ्रभा नाम्नी व्याख्या श्रीमता तत्सद्‌-वैचनाथभदेन विरचिता (भव्यास्यायाः णास्त्रदीपि- 
। कायाः सम्पादनं मीमांसाशास्त्रनिष्णातः ्रीमत्पण्डितप्रव र-पटाभि रामशास्विभिरमेहता 
| न ५ ४: 
` ऊ ` पर सं° ३२५ गकारः २०५८२६/१/८ मूल्यम्‌ ५०-- ०० 


६५० ) १) 9) प = ० == ०९ 


ऋ + कृष्णयजुबदीय-तत्तिरीय-संहिता ( प्रथमो भागः ) 

। (सायणभाष्य- ष्य-हिन्यनुवादसमन्विता ) सं. अनु. स्व. म. म. पं. परमेहवरानन्दहास्त्री 
भाष्यपदधल्ा  दिन्दीभाषायामनूदिताना सायणभाष्यसहितङ्ृष्णयजुरवेदतेत्तिरीय- 

संहिताया प्रथमो भागोध्य प्रथमकाण्डस्थ-प्रथमप्रपाठकस्य पञ्चमानुवाकपयन्तं सुसम्पाद्य 

प्रकाशितः । अन्ये भागा अपि प्रकाशनार्थं सन्नद्धा वर्तन्ते । श्रीमन्महामहोपाध्यायै रनुवादेन 

। सह शास्त्रीयाणां विषयाणां सरलीकरणाय वैदुष्यपूर्णाष्टिप्पण्योऽप्यत्र संयोजिताः सन्ति । 

